

भारत सरकार
GOVERNMENT OF INDIA
राष्ट्रीय पुस्तकालय, कलकत्ता ।
NATIONAL LIBRARY, CALCUTTA.

वर्ग संख्या

Class No.

पुस्तक संख्या

Book No.

रा० पु० / N. L. 38.

Mar

923.91415

O 12a

MGIPC—S4—9 LNL/66—13-12-66—1,50,000,

मासिकपुस्तकांत छापलेलें प्रकरण.

ड्यानिल ओकोनेलचें चरित्र.

हें पुस्तक

नारायण कृष्ण आगाशे, बी. ए. एल्.एल्. बी. वकील सातारा.

यांनीं

J. A. Hamilton कृत Life of Daniel O'Connell

या व अनेक इंग्रजी ग्रंथांच्या आधारानें लिहिलें

तें

विष्णु गोविंद विजापूरकर एम्. ए.

याणीं

कोल्हापूर ' श्रीसमर्थप्रसाद ' छापखान्यांत छापिलें.

सन १९०१

923-91415

012.0

7757

19 10 62

अर्पणपत्रिका.

व्यवस्थित व कायदेशीर उपायांनी राजकीय हक्क

संपादन करून इच्छिणाऱ्या महाराष्ट्रीयानां हा

ग्रंथ प्रेमपूर्वक अर्पण केला आहे.

ना० कृ० आगाधे.



जो लोककल्याण॥ साध्यावया जाण॥
घेई करी प्राण॥ त्या सौख्य कैचें? ॥१॥

शारदा नाटक.

डचानियल ओकोनेलचे

चरित्र.

भाग १ ला.

वाळपण आणि ब्यारिस्टरचा धंदा.

डचानियल ओकोनेल् याचा जन्म ता० ६ ऑगस्ट १७७९ रोजी कॅरी (टीप नंबर १ पहा) प्रांताच्या अगदी एका कोपऱ्यांत असणाऱ्या काहिरा सिबीन नांवाच्या गांवांत झाला. आयर्लंडाच्या नैऋत्येकडील अरण्यमय प्रदेशांत ओकोनेल् घराण्यांतील पुरुष फार दिवसांपासून वसती करून राहिले होते. ओकोनेल्चेघराणें क्याथलिक धर्मानुयायी होतें. क्याथलिक लोकांची स्थिति या वेळेस फारच शोचनीय होती. इंग्लिश लोकांनीं वेळोवेळ अपराध्यांना शिक्षा देण्याच्या हतून पसंत केलेल्या कायद्यांच्या (टीप नंबर २ पहा). अमलाखालीं ते अगदीं चिरडून गेले होते. आपल्या निर्वाहापुरती जमीन खरेदी घेण्याची देखील कायद्यानें (टीप नंबर ३ पहा). त्यांना सवड ठेविली नव्हती. अशी झा करड्या अमलांत, वास्तविक छटलें तर ओकोनेलचे पूर्वज अन्नाला महाग होऊन, केव्हांच देशोधडीला लागवयाचे; परंतु त्यांच्या सुदेवांन, ते ज्या प्रदेशांत रहात होते, तो प्रदेश अगदीं एकीकडे असल्यानें, सरकारी अधिकाऱ्यांची नजर तिकडे फारशी जात नसे व त्यामुळे त्यांच्या पोटाला पुरे इतकी जमीन ते जवळ बाळगून होते. अठराव्या शतकाच्या शेवटीं ही सर्व जमीन मॉरिस या नांवाच्या एका गृहस्थाच्या ताब्यांत होती. मॉरिसला मॉरगन या नांवाचा एक धाकटा भाऊ होता. व तो रेशीम आणि दारू यांचा व्यापार करीत असे. हाच मॉरगन आमच्या चरित्रनायकाचा बाप होय. त्याला क्याथरिन— हे त्याच्या बायकोचें नांव होतें—पामूज पुष्कळ अपत्यें झालीं. त्यांतील

दहाच काय तीं त्या उभयताच्या पश्चात् जिवंत राहिली, बाकीचीं सर्व मरण पावलीं. या दहा भावंडांत ड्यानियल् हा सर्वांत वडील होता.

मॉरिस ओकोनेल्च्या पोटी मूलबाळ कांहीं नव्हतें. झणून ड्यानियल् हा तीन चार वर्षांचा झाला नाही तोंच, त्याला त्यानें दत्तक (टी. नं. ४ प). घेतलें. ड्यानियल् हा मुलगा दिसण्यांत फारच तरतरीत आणि बुद्धिमान होता. त्याची स्मरणशक्ति तर इतकी कांहीं विलक्षण होती कीं, अगदीं मरेपर्यंत आपल्या लहानपणच्या गोष्टी एकूणएक त्याला चांगल्या आठवत होत्या. तो चार वर्षांचा झाला नाही तोंच, त्यांच्या चुलत्यानें त्याला एका लहान शाळेंत घातलें. त्या शाळेंत एक ह्यातारा पंतोजी होता. ड्यानियल्चा तो पाणीदार चेहरा पहाताक्षणीच त्या ह्यातार्याच्या मनांत त्याच्याविषयी मोठें प्रेम उत्पन्न झालें. त्यानें त्याला झटकन उचलून आपल्या मांडीवर घेतलें, व मांडीवर घेतल्या घेतल्याच त्याला तो मूळाक्षरें शिकवूं लागला. ड्यानियलनें तीं आपल्या बुद्धीच्या जोरावर तास दीड तासाच्या आंतच अगदीं मुखोद्वत करून टाकिलीं! त्याला पुस्तकें वाचण्याचा या शाळेंत असतांनाच मोठा नाद लागला, तो इतका कीं, त्याच्या बरोबरीचे त्याचे सोबती खेळण्यांत अगदीं गढून गेले झणजे, तो त्यांचा डोळ्यां चुकवून एकीकडे जाऊन करमणुकीची पुस्तकें वाचीत बसे.

वर सांगितलेल्या कायद्यांत एक कायदा असा होता कीं, त्याच्या योगानें, रोमन क्याथलिक लोकांना आपल्या मुलांना शिक्षण देणें, अगदीं अशक्य नाहीं, तरी पण फारच कठीण झालें होते. आठराव्या शतकाच्या आरंभाला अशी स्थिती होती कीं, क्याथलिक लोकांना साजगी रीतीने शाळा घालण्याची, किंवा प्रॉटेस्टंट शाळांमधून शाळांमास्तरांची नेकरी घरण्याचीदेखील सक्त मनाई होती. त्यांतल्या त्यांत समाधान मानून घेण्याला एवढीच जागा होती कीं, आपआपल्या घरांत आपल्या स्वताच्याच मुलांना शिक्षण देण्याला कोणत्याही प्रकारचा प्रतिबंध नव्हता. परंतु घरच्या घरी मुलांचें शिक्षण मनाजोगें होणें त्या वेळेंस फार दुरापरत होतें. झणून ज्या

गृहस्थाला द्रव्याची अनुकूलता होती, तो आपली मुलें बहुतकरून फ्रान्स जर्मनी वगैरे देशांत शिकण्याकरितां पाठवीत असे. इ. स. १७९२ साला पर्यंत या दुष्ट कायद्याचा अम्मल चालूं असल्यामुळे, इयानियल व त्याच्या भावाला विद्या संपादन करण्याकरितां आपल्या वयाच्या तेराव्या चौदाव्या वर्षाच्या सुमारास घराबाहेर पडावे लागले. तो आपल्या जुलूम्याच्या सांगण्यावरून १७९१ सालीं प्रथम सेंट ऑमर [टीपनं. ५ पहा] येथील कॉलेजांत शिकण्याकरितां राहिला. त्या कालेजांत शिकत असतांना आपल्या विशालबुद्धीच्या जोरावर तो सर्व गुरुवर्गास अत्यंत प्रिय झाला होता. त्या कॉलेजाचा मुख्य गुरु डॉक्टर ग्रेगरी यानें १७९२ सालीं त्याच्या संबंधानें खालील उद्गार काढिले:—“ या दोन मुलांपैकी वडील इयानियल याच्यासंबंधानें मला एकच वाक्य लिहावयाचें आहे, तें हें कीं, तो लोकांत फारच मोठ्या मान्यतेला चढेल; आणि हें माझे भविष्य चुकले तर, यासारखी दुसरी दोबळ चूक या जन्मांत माझ्या हातून पूर्वी कधी झाली नाही, व यापुढेही कधी होणार नाही, असेंच मी समजेन. ” असो; १७९२ सालच्या आगस्ट महिन्यांत त्यानें तें कॉलेज सोडलें, आणि नंतर तो डुआई [टीपनंवर ६ पहा.] येथील कॉलेजांत जाऊन राहिला; परंतु तेथें गेल्यावर थोड्याच दिवसांनीं तें कॉलेज बंद झाल्यामुळे १७९३ सालच्या आरंभालाच त्याला घरी परत यावें लागलें.

शिक्षणाच्या निमित्तानें तो फ्रान्स देशांत असतांना, त्या देशांतील राज्यक्रांति संबंधानें त्यानें जे हकीगत कानांनी ऐकिली, व अंशतः डोळ्यांनी पाहिली, तीपासून त्याच्या मनावर जो कांहीं एक चमत्कारिक परिणाम झाला, तो मरेपर्यंत तसाच कायम होता; (टीपनंवर. ७ पहा.) राज्यक्रांति व ती घडवून आणणारे लोक, यांच्यासंबंधानें त्याच्या त्या कोंवळ्या मनावर फार किळस उत्पन्न झाली. अशी ही किळस उत्पन्न होण्याला आणखी एक कारण हें असावें कीं, क्योथलिक धर्मातील लोकांचा या राज्यक्रांतीवाल्या लोकांनी फार छल केला होता. स्वधर्मीयांचा झालेला छळ पाहून किंवा ऐकून ज्याच्या मनाला चटका लागत नाही, असा मनुष्यच विरळा. त्यातून ओकोनेल तर आपल्या क्षणजे क्योथलिक

धर्माचा कट्टा अभिमानी होता; आणि जसें जसें अधिकाधिक शिक्षण त्याला मिळत गेलें—तसा तसा त्याचा तो अभिमान जास्त दृढ होत गेला होता. यामुळे फ्रान्स देशांत स्वधर्मानुयायांबरोबर तेथील लोकांनीं केलेल्या ••अनुदार 'वर्तनावद्द' त्याच्या मनोला अगदीं चटका लागून राहिला, व ती गोष्ट तो सान्या जन्मांत कधींही विसरला नाही!

मागच्याच प्यारिझाफांत सांगितल्याप्रमाणें सन १७९३ सालच्या आरंभालाच घरीं परत आल्यानंतर, बाकी राहिलेले आठ दहा महिने त्यानें केरी प्रांतांत आपल्या गांवाच्या आसपास राहूनच काढिले. तेथें असतांना तो शेतकरी लोकांशीं फारच प्रेमाद्धे वागत होता. नेहमीं एकाच ठिकाणीं बसणें, बोलणें, सर्वांनीं मिळून शिकारीला जाणें, यांच्या योगानें गरीब शेतकरी लोकांची खरी स्थिति कशी असते, हें त्याला चांगलें कळून आलें. अशा प्रकारानें बरेच दिवस आनंदांत घालविल्या-नंतर १७९४ सालीं तो लंडन येथें गेला व लिन्कन्स इन् (टीपुनंबर ८ पहा.) नांवाच्या संस्थेंत जाऊन तेथें त्यानें कायद्याचा अभ्यास सुरू केला. आयर्लंडांतील कोर्टांत ब्यारिस्टरचा किंवा वकीलाचा धंदा करावयाचा झाला, तरीदेखील लंडन शहरांत राहून कायद्याचा अभ्यास केला पाहिजे, असा त्या वेळेस निबंद होता. झणून लंडन शहरास जाणें त्याला भागच पडलें. तेथें गेल्यावर त्यानें कायद्याचा अभ्यास फार झटून आणि मन लावून केला, व त्यांत उत्तम प्रकारचें प्राविण्य मिळविलें. बॅरिस्टरचा धंदा करूं लागल्यावर थोडेच दिवसांत तो सार्वजनिक कामांत पुढें सरसावला, व पक्षकार लोकांकडून त्याला कामेही अतिशय येऊं लागली. यामुळे विद्यार्थिदशेंत असतांना मिळविलेल्या कायद्याच्या ज्ञानांत भर घालण्याला त्याला मिळावा तितका अवकाश मिळाला नाही; अर्थात् पूर्वीच्या ज्ञानावरच त्याला वेळ भरून न्यायी लागत होती. परंतु त्या ज्ञानाचा पाया फार मळमळ घातलेला होता, झणून त्याच्याच जोरावर, कोर्टांतून काम चालवीत असतां आपलें कायद्याचें ज्ञान कमी आहे, असें न्यायाधीशांस किंवा आपल्या अशिळांस त्यानें कधींही भासूं दिलें नाही.

फ्रान्स देशांतील राजकीय गोष्टींची त्याला जी आठवण होती, तीमुळे इंग्लंडांतील (टी. नं. ८ प.) विहग व टोरी या दोन राजकीय पक्षांपैकी टोरीपक्षाकडेच त्याच्या मनाची विशेष धांव होती, व त्यांच्याच मताचा अनुवाद तो नेहमी करित असे. यामुळे तिसऱ्या जॉर्ज राजाच्या कारकीर्दीत टोरी पक्षाचा पिढू नांवाचा प्रसिद्ध मुत्सदी अधिकारारूढ असतांना, हाडी प्रभुति लोकांवर, प्रजेत बेदिली उत्पन्न करण्याचे हेतूने लिहिलेल्या लेखाबद्दल, राजद्रोहाच्या आरोपाखाली इंग्लंडांत जेव्हां खटले सुरू झाले, तेव्हां त्याला फार आनंद झाला. तो इतका की, हे खटले न्यायासनासमोर सुरू असतां ते ऐकण्याकरितां तो प्रत्येक दिवशीं कोर्टांत जात असे. हाडीवरील खटला चालू असतां, सरकार पक्षाचा पुरावा अगदी लंगडा आहे, व हाडीचाच पक्ष फार बळकट आहे, असे त्याला दिसून आले. सरकारी वकिलाचें भाषण त्याला अगदीच पोंचट असे वाटले, व तें भाषण ऐकल्यापासून त्याच्या मनावर असा परिणाम झाला की, टोरीपक्षाकडील लोकांचीं मते अगदी त्याज्य आहेत असे त्यालाच वाटू लागले. शेवटीं तो खटला संपल्यानंतर त्याच्या मनांत नवीन उद्भवलेला विचार इतका दृढ झाला की, तो यापुढें आपल्याला टोरी असें ह्मणवून न घेतां विहग् असें ह्मणवून घेऊं लागला, व शेवटपर्यंत तो त्याच पक्षाला धरून राहिला. यावरून आपलीं फार दिवसांचीं मते एकदम बदलून जाण्याला एखादीच गोष्ट कशी कारणीभूत होते, हें चांगले स्पष्ट होतें. पहिल्यानें एक मत, व मागाहून दुसरें मत, असे प्रकार बऱ्याच जगत्प्रसिद्ध मुत्सद्यांच्या चरित्रांत आढळून येतात. लिबरलपक्षाभिमानी वृद्ध मुत्सदी मि. ग्लॅडस्टन् हेही आरंभाला कॉन्सर्व्हेटिव्ह मताभिमानी होते, ही गोष्ट पुष्कळांस माहीत असेलच. ती लक्षांत घेऊन ओकोनेलच्या या मतांतराबद्दल त्याला दोष द्यावा किंवा नाही, हें मुझ वाचक ठरवितीलच !

लिकन्स इन् या संस्थेत चार वर्षे राहून कायद्याचा अभ्यास पुरा झाल्यावर तो आयर्लंडांत परत आला, आणि १७९८ सालच्या मे महिन्यांत ब्यारिस्टर लोकांच्या पटांत त्यानें आपले नांव घातले. ड्यानियलला सेंट ओमर येथे पाठविण्यांत व सर्व शिक्षण पुरें झाल्यावर,

त्याने कोणच्या धंद्यांत शिरावे, या बाबतीत, त्याच्या चुलत्याचे कांय हेतू होते, याची अटकळ बांधण्याला आमच्यापाशी खात्रीलायक अशी कांहीं साधने नाहीत. सबब त्यासंबंधाने आम्हांला कांहीं सांगतां येत नाही; परंतु एवढे मात्र निश्चयात्मक सांगतां येईल की, तेथे गेल्यावर, चारचौथांत जर मान्यता मिळवावयाची असली, तर ब्यारिस्टराचा धंदः पतकरण्याशिवाय आपल्या देशांत, कायद्यांच्या सक्तीमुळे, दुसरा कोणचाही मार्ग खुला नाही, ही गोष्ट ओकोनेलने आपल्या दूरदुर्दने, विद्यार्थिदशेत असतानाच, ताडिली होती. या दूरदर्शीपणाला शोभेल अशीच महत्वाकांक्षा अगदी लहानपणापासून त्याच्या अंगांत दिसून येत होती. व त्यासंबंधाने एकच उदाहरण दिले अमतां पुरे होईल. ते उदाहरण हें :—तो दहा वर्षांचा असतां, एकदां त्याच्या घरच्या मंडळीतच त्या वेळेस फार प्रसिद्धीस आलेल्या फलड [टीप नंबर १०० पहा.] थ्रिटन, चार्लेमांट या लोकनायकांविषयी मोठा कडाक्याचा वाद चालला होता. त्या वेळेस हा धूर्त मुलगा त्या सर्वांचे बोलणे अगदी मुकाट्याने ऐकत बसला होता. हें पाहून त्याची आत त्याला हसणाली 'डबानियल, कां? कसला विचार करीत आहेस?' त्यावर त्याने उत्तर दिले 'विशेष कांहीं नाही, अजून देखील सारे जग मी हालवून टाकीन किंवा नाही याचा विचार चालविला आहे.' रामाचे सर्व सैन्य मारून तुमचे डोळे निववीन, असें लवाने वाल्मिकी ऋषीला सांगितल्यावर 'ऐकुनि' शब्द ऋषी मग स्तब्धचि होऊनिया हृदयान्तरिः खोले 'अशी जशी त्या ऋषिवर्याची स्थिति झाली, तशीच कांहीं अंशाने त्या बाईची, हें उत्तर ऐकून झाली असावी, यांत कांहीं शंका नाही. अमो. डबानियलचा दुसरा एक चुलता या वेळेस इंग्लंड देशांत लष्करी खात्यांत नोकरीवर होता, व तेथे त्याने फारच मोठा लौकिक संपादन केला होता. चुलत्याचा हा लौकिक ऐकून आपणही जगांत असेच नांव मिळविण्याची कांहीं तरी खटपट केली पाहिजे, अशी अनिवार इच्छा त्याच्या मनांत उत्पन्न झाली असावी, असा कांहीं लोकांचा तर्क आहे. घरांतील वडील माणसे जो किता घालून देतील, तो बळविण्याची गायः लहान मुलांची

प्रवृत्ति असते. सद्गुणी आईबापांचीं मुलें दुर्गुणी निघण्याचा, किंवा दुर्गुणी आईबापांचीं मुलें सद्गुणी निघण्याचा संभव फार कमी असतो. ही शोष्ट लक्षांत घेतली असतां लोकांचा हा तर्क कदाचित् खरा असू शकेल, नाही असें नाही; परंतु शालेंत असतानांज मागे सांगितल्या प्रमाणें, आपण कोणचा धंदा कराव्याचा यासंबंधान एकदां जो त्याचा ग्रह झाला, तोच पुढें बळकट होऊन ब्यारिस्टरचा धंदा सुरू करण्याचा त्याचा निश्चय झाला असावा असें निदान आमचें तरी मत आहे.

अगोदर आयरिश लोकांच्या अंगांत स्वभावतःच असे कांहीं गुण आहेत कीं, त्यांच्या योगानें ते वकीलाच्या किंवा ब्यारिस्टरच्या धंद्यांत चांगलें यश संपादन करितात. त्यांतून या गुणांपैकीं माभिकपणा, दक्षता, वादप्रियता आणि चतुरता हे गुण आमच्या चरित्रनायकाच्या अंगांत विशेषच वसत होते. ज्या आयर्लंड देशांत मोटेमोटे जमिनदार व दुसरे वरिष्ठ दर्जाचे लोक, स्वदेशाच्या कल्याणाची पर्वा न बाळगतां आपला देश सोडून देऊन, दुसऱ्या देशांत जाऊन राहण्यास नेहमी तयार असे होते, ज्या देशांत धनाढ्य आणि मोठ्या हिऱ्याचे व्यापारी लोकांचा भरणा फारच कमी होता व त्यांतून जे कांहीं थोडे होते, ते सर्व डब्लिन [टीप नंबर ११ पहा.] किंवा बेलफास्ट अशा मोठ्या शहरांचा आधार धरून रहात असत, त्या देशांत लोकांच्या नजरेसमोर येण्याला ब्यारिस्टर मंडळीला अनायासे. संधि मिळाली. जमिनदार व धनाढ्य व्यापारी यांनीं लोकसेवेचें आपलें व्रत जर सोडलें नसतें, तर त्यांना ही संधि मिळाली नसती, हें अगदीं उघड आहे. या संधीचा त्यांनीं चांगला उपयोग करून घेऊन; लोकाग्रणीची बहुमानाची जागा पटकाविली होती. शिवाय आपण या मानाला सर्वस्वी पात्र आहों, असें आपल्या लोकांच्या प्रत्ययाला आणून देण्याच्या कर्माची, खटल्याच्या निमित्तानें न्यायासनासमोर उभे राहून कराव्या लागणाऱ्या भाषणांचा त्यांना फार चांगला उपयोग झाला. कारण न्यायासनासमोर चालणाऱ्या वाय्मुद्धानें अथिरिशलोक अगदीं मोडून जात होते. ते इतके कीं, त्याची कल्पना देखील इंग्लिश लोकांना किंवा आपल्याला करितां याव-

याची नाही: निरनिराळी न्यायासने आणि त्यांच्या समीर चालणारी कामे यांच्याकडे इंग्लंडांतील लोकांचे लक्ष कामापुरते तेवढे असते. आयर्लंडांतील लोकांची स्थिति मात्र याहून फार भिन्न आहे. त्या सूरवांना, आणि त्यांतूनही विशेषतः शेवटकरी लोकांना, न्यायासनासमीर चालणारा स्वटला. रंगभूमीवर चालणाऱ्या नाटकाच्या प्रयोगाप्रमाणे चित्ताकर्षक वाटतो. एखाद्या संगीत नाटक मंडळींतील प्रसिद्ध गायकांचे गाणे चालू असतांना, कांहीं श्रोते लोक जसे अगदी तल्लीन होऊन जातात, तसे एखाद्या प्रसिद्ध बॅरिस्टराचे किंवा वकीलाचे मोठे आवेशयुक्त मुद्देसूद व कोटीबाज बोलणे ऐकले ह्मणजे, आयरिश लोक आनंदातिशयाने अगदी डोलावयाला लागतात. आयरिश लोकांच्या या साहजिक मनोवृत्तीमुळे ही मंडळी त्यांना इतर लोकांहून प्रिय झाली होती, हे तर खरेच; पण त्यांतल्या त्यांत आपल्याला आवडून घेण्याजोगे त्यांच्या अंगी ब्यारिस्टर या नात्याने गुणही तसेच होते, यांत कांहीं शंका नाही. कामापुरते लागणारे तेवढे कायद्याचे ज्ञान संपादन करून स्वस्थ न बसतां, इतर विद्यांचा व्यासंगही त्यांच्या हातून मोठी गावाणणी करण्यासारखा होत होता. अशा विद्याव्यासंगी लोकांची कोर्टांतील भाषणे कोणालाही प्रिय झाली असती; मग ती अगोदरच तिकडे ओढा असणाऱ्या आयरिश लोकांना प्रिय वाटत होती यांत आश्चर्य कुसरे? आयरिश लोकांची गोष्ट तर एकीकडेच राहो; परंतु खुद्द इंग्लंडांतील लोकांचीदेखील या वेळेस अशी दृढ समजूत होती की, आयर्लंडांत जर कोठे विद्या वसत असेल, तर ती ब्यारिस्टर व वकील लोकांतच वसत आहे; आणि वास्तविक पाहिले असतां वस्तुस्थिति अशी होती यांतुही कांहीं शंका नाही. पूर्वीपासून चालत आलेले 'विद्यायां व्यसन' हे आपले व्रत त्यांनी आज मिस्तीला देखील कायम राखिले आहे, हे त्यांस अत्यंत भूषणास्पद आहे. या कामांत इंग्लंडांतील ब्यारिस्टर व वकील मंडळीला आयर्लंडांतील त्यांच्या बंधूंनी खाली पहावयास लाविले आहे, असे कोणीही निःपक्षपाती मनुष्य कबूल करील.

इंग्लंड देशांत हल्लींच्या काळांतही या मंडळींत विद्यादेवीचें खरें व निस्सीमभक्त फारच थोडे आहेत, असा कांहीं इंग्लिश ग्रंथकारांचा देखील यांच्यावर आक्षेप आहे, व तो जोपर्यंत कोणी खोडून काढला नाही, तोपर्यंत तो खराच आहे असें मानून चालण्यास आम्हाला कांहीं प्रत्यवाय दिसत नाही! हल्लींच्या काळांत त्यांच्यासंबंधानें जर असा आक्षेप घेण्यांत येतो, तर तो शंभर वर्षांपूर्वी किती यथार्थ रीतीनें घेतां येत असला तरीहिजे, याची कल्पना वाचकांनीच करावी. इंग्लिश ब्यारिस्टर आपल्या आयरिश बंधूंपेक्षां स्वतःच्या धंद्यांत कमी प्रवीण होते किंवा आहेत असें सांगण्याचा आमचा हेतु नाही. सांगावयाचें तें हेंच कीं, कायद्याच्या पुस्तकाच्या पलीकडे यांची दृष्टी पूर्वी कधीं गेली नाही, व दुर्दैवानें अजूनदेखील ती जात नाही. आमच्या इकडील या धंद्यांतल्या लोकांची स्थिति याहूनही फार वाईट आहे. इतर विद्येचा अभ्यास एकीकडे राहो. त्यासंबंधानें आम्ही कांहीं लिहीतच नाही. परीक्षा पाम झाल्यानंतर आपल्या उपजीवनाला साधनीभूत जो कायद्याचा अभ्यास तो तसाच पुढे चालू ठेवणारे वकील आमच्या इकडे फार थोडे सांपडतील. डायजेस्टें व गोपवाक्यांची पुस्तकें (Epitomes) यावरच निर्वाह करणाऱ्या मंडळींचा भरणा फार! तीं पुस्तकें जर कां जगांतून नाहीशी झालीं, तर या मंडळींचे फार हाल होतील, यांत शंका नाही. परमेश्वर करो आणि ही स्थिति लवकरच नाहीशी होवो!

आतां पर्यंत केलेल्या चर्चनावरून असें दिसून येईल कीं, धंद्याच्या मानानेंच तेवढा ब्यारिस्टरचा धंदा आयर्लंडांतील व होतकरू लोकांना चित्ताकर्षक वाटत होता असें नाही, तर त्या धंद्यांतील लोकांचा राजकीय कामांशी, व त्यांबल्या त्यांत साक्षरगतः एकंदर लोकांच्या मनाची धांव जिकडे विशेष असल, अशा राजकीय कामांशी, अति निकट संबंध असल्यामुळे तो विशेष चित्ताकर्षक वाटत होता. शिवाय लोकांनीं स्वीकारलेल्या पक्षाचें मंडन करून, त्यांत त्यांची वाहवा मिळविल्याला, या धंद्यांतील लोकांना जितका मुलभ मार्ग होता तितका दुसऱ्या कोणच्याही धंद्यांतील लोकांना नव्हता. हें त्यांत आणंभी अधिक होतें. यांची सत्यता पहा-

बयाची असल्यास, आयरिश पार्लमेंटाकडे थोडीशी नजर टाकिली ह्मणजे जेथेही लोकहिताच्या कामांत पुढाकार घेऊन भांडणारे जेवढे सभासद होते, त्यांपैकी बरेच व्यारिस्टरचा धंदा करणारे होते असें आपल्याला मिळेल; पण यांत फारसे आश्चर्य वाटवयाम नको. कारण, आयर्लंड देशाचा राज्यकारभारच आतांपर्यंत अशा धोरणावर चालला होता की; त्यापामून वकील लोकांशिवाय इतर लोकांना सार्वजनिक कामांत पुढाकार घेण्याला मार्गच राहिला नव्हता. वकील ह्मणजे लोकांचा कैवरी, लोकांच्या हक्काकरितां आपला देह भिजविणारा, अशी आयरिश लोकांची समजूत होती. यामुळे हा धंदा आणि राजकीय वावर्तीत पुढाकार घेणे बांधा एकमेकाशी इतका कांही निकट संबंध जडून गेला होता की, एका कामांत यश आले ह्मणजे ते दुसऱ्या कामांत आले ह्मणून समजोवेंच. जे व्यारिस्टर किंवा वकील लोक सार्वजनिक कामांत पुढाकार घेत होते, त्यांना कोर्टातील कामाची केव्हांही उणीव पडूं नये असा शंभर वर्षांपूर्वी आयर्लंडांत बहुतेक नियमच होऊन बसला होता. हल्लीं देखील त्या देशांत हा नियम लागू आहे; परंतु तो पूर्वीच्या प्रमाणाने नाही इतकेंच. शंभर वर्षांपूर्वी आयर्लंडची जी ही स्थिति होती ती आपल्या हिंदुस्थान देशाला राष्ट्रीय सभेचा उदय झाल्यापामून हळू हळू येऊ लागली आहे, असें ह्मणण्यास कांहीं हरकत नाही. इकडे देखील राष्ट्रीय सभेसारख्या राजकीय चळवळी सुरू करण्याच्या कामांत व्यारिस्टर व वकील याच लोकांचें मुख्यत्वेकरून अंग आहे. इकडीलही राज्यपद्धति अशाच धोरणावर चालू आहे की, तिच्या योगानें अशा कामांत या धंद्यातील लोकांशिवाय दुसऱ्या कोणच्याही धंद्याचे लोक पुढें येणें शक्यच नाही. व्यापारी व दुसरे धनसंपन्न लोक पुढें यावयाचे; परंतु त्यांच्यामध्ये व्हावा तितका विद्येचा प्रसार अद्यापि न झाल्यामुळे हा 'महत्कार्यभर' वर सांगितलेल्या लोकांच्याच अंगावर पडत आहे. कै० नामदार तेलंग, न्यायमूर्ति बटुहीन तय्यबजी, नामदार फेरौशोमेथा, आनंदा चार्ल्स, शंकर नाथर, उमेशचंद्र बानर्जी इत्यादि या धंद्यांत नांवाजलेल्या विद्वद्रत्नांचीं नांवां आहोतीं वाचकांच्या लक्षांत आणून दिली ह्मणजे

आमच्या ह्मणण्याचा खरेपणा त्यांच्या ध्यानांत येईल व त्यामुळे “ ज्याला त्याला आपल्या धंद्याची बडेजाव करण्याची संवय असते ’ या दोषाचा ते आमच्यावर आरोप करणार नाहीत अशी आम्हांला पूर्ण उमेद आहे. असो.

अशा प्रकाराने या धंद्याची सर्वत्र मान्यता असतां, माघे सांगितल्या प्रमाणे सन १७९८ सालीं, ओकोनेल् या धंद्यांत शिरला आणि शिरला तोही पूर्ण चांगल्याच मुहूर्तावर ! तो असा कीं, इतके दिवसपर्यंत जो जो ह्मणून रामन क्यॉथलिक मनुष्य या धंद्यांत शिरे त्याला त्याला प्रथम आपल्या धर्माच्या विरुद्ध शपथ घेणें, इतके दिवस चालू असणाऱ्या एका कायद्यानें, भाग पडत होते. परंतु ओकोनेल् या धंद्यांत पडण्याच्या पूर्वी थोडेच दिवस आयरिश् पार्लमेंटानें हा कायदा रद्द करून टाकिला होता व त्यामुळे वर सांगितलेली अडचण अनायासेच दूर झाली होती. ओकोनेल् हा आपल्या धर्माचा कट्टाभिमानी होता हें आधीं माघे सांगितलेच आहे. यामुळे वर सांगितल्याप्रमाणे स्वधर्माविरुद्ध शपथ द्यावयाम लावणारा कायदा जर रद्द झाला नसता, तर त्याचा या धंद्यांत प्रथमतः प्रवेश होणेंच फार कठिण पडलें असतें; आणि तसा प्रवेश झाला नसता तर पुढच्या भागांत ज्यांचें वर्णन येणार आहे, अशीं सार्वजनिक कामें त्याच्या हातून झालीं असती किंवा नसतीं हें खात्रीपूर्वक सांगतां येत नाही. सारांश, “अव्याक्षेपो भविष्यन्त्या कार्ये सिद्धेर्हिलक्षणम्” [टीपनंवर १२ पहा.] या महाकवि कालिदासाच्या उक्तीप्रमाणें, आपल्या मार्गावरचे फार मोठे विघ्न अनायामें नाहीसें झालें, हें पाहून, जगांत लौकिक संपादन करण्याचा त्याचा जो मूळ हेतु होता तो साध्य करून घेण्याच्या इराद्यानें, मोठ्या ईर्ष्येनें त्यानें आपला धंदो मुरू केला. धंदा मुरू केल्यानंतर सुमारे दोन तीन वर्षापर्यंत त्यानें राजकीय कामाकडे मुळीच लक्ष दिलें नाहीं. डब्लीन शहरांत असतांना तो एकदोन क्लबांचा सभसुद झाला होता व केवळ आपल्या मनाची करमणूक करून घेण्याकरतां माय नो तेथें केव्हां केव्हां जात होता. याच वेळेस “ युनायटेड आयरिश मेन् (United Irishmen) ह्मणजे एक विलानें वागणारे आय-

लॅंडांतील 'लेक' या नांवाची एक मंडळी डब्लीन येथे होती. ती मूळ १७९१ साली बेलफास्ट येथे स्थापन झाली होती व नंतर थोड्याच दिवसांनी तिचा एक शाखा डब्लीन येथे निघाली. आयर्लंडांतील तिरनि-गळ्या धर्माच्या लोकांत स्नेहभाव व ऐक्य उत्पन्न करावे, आणि त्याच्या-योगाने पार्लमेंट सभेत सर्व लोकांच्या तर्फेने चांगले व योग्य मुखतार निवडून येतील, अशा तऱ्हेचा एखादा कायदा पास करून जेण्याची खटपट करावी, या हेतूने ही मंडळी प्रथम स्थापन झाली [टीप १२ पहा.] होती. पुढे फ्रान्स देशांत राज्यक्रांति झाली व ती घडवून आणणाऱ्या लोकांना फारच चांगले यश मिळाले, हे पाहून या मंडळीचे जे पुढारी होते त्यांचे डोळे अगदीं दिपून गेले ! त्यांना असे वाटू लागले की, फ्रान्स देशांतील लोकांप्रमाणे आपणही जरा हातपाय हालविले तर, हॅनोव्हर [टीप १४ पहा.] घराण्यांतील राजांची आयर्लंडावरील सत्ता तेव्हाच झुगळून देऊन आपण पूर्णपणे स्वतंत्र होऊं; हा हेतु मनात धरून सन १७९८ साली फ्रान्स देशाच्या मदतीने या लोकांनी इंग्रज सरकारा विरुद्ध बंड केले. ते बंड लवकरच उघडकीस आले व त्यांतील पुढारी लोकांना देहान्त प्रायश्चित्त मिळाले. त्या बंडांत ज्यांनीयल्ले अंग थोडे कां होईना पण होतें अशाविषयी प्रत्यक्ष त्याच्या मुलाच्याच हातचा लेखी पुरावा आहे. सुदैवाने त्याला चांगली बुद्धि लौकरच उत्पन्न झाली व त्याने आपल्या मित्र मंडळीच्या सूचनेवरून आपले अंग त्यांतून तेव्हाच काढून घेतले, ही फार चांगली गोष्ट झाली. बंडखोर लोकांच्या, अगदी अल्प कालाबरोबर कां होईना, नादी लागल्याबद्दल त्याचे त्यालाच पुढे फार वाईट झाले. त्याला नुसते वाईट वाटूनच राहिले असे नाही तर अशा तऱ्हेच्या बंडखोर लोकांशी, व सरकाराविरुद्ध गुप्त रीतीने कारस्थाने करणाऱ्या लोकांशी, संबंध ठेविल्याने आपली स्वतःची फार माठी हानि होण्याचा संभव आहे, अशी त्याच्या मनाची पक्की खात्री झाली, व त्यामुळे मरेपर्यंत तो अशा भानगडीत पडल्याचे केव्हाही आपल्या दृष्टोत्पत्तीस येत नाही. अठ्याणव सालच्या बंडवाल्या लोकांविषयी पुढे पुढे तर तो असे झणू लागला की, या लोकांनी त्यावेळेस जर हें बंड केले

नसतें तर इंग्लंडला आयलैंड जोडून टाकण्याच्या कामांत पिढला [टीप-
नंबर १९ पहा.] यश कधीही आलें नसतें. ” असो. आतां त्याचा
क्यागिस्टरचा धंदा कसा काय चालत होता इकडे आपण वळूं.

पहिल्या वर्षी त्याला ५८ पौंड मिळाले. दुसऱ्या वर्षी १९०,
तिसऱ्या वर्षी २००, चवथ्या वर्षी ३१५, याप्रमाणें दरवर्षी त्याला
जास्त जास्त किफायत होत गेली, आणि चवथ्या वर्षापासून पुढें तर
त्याच्या बरेच पैशाचा पाऊसच पडूं लागला ! पहिल्या पहिल्याने फौज-
दारी कामांचाच त्याच्याकडे विशेष भरणा होता ! कांहीं कालपावेतों
कोर्टांत संभाषण करण्याची व तद्वारा आपलें निरुपम वाक्चतुर्य लोकांच्या
नजरेस आणून देण्याची, त्याला जितके वेळ संधि यावयास पाहिजे होती
तितके वेळ आली नाही. याचें कारण असें होतें कीं, जुरीला उद्देशून
भाषण करण्याचा अधिकार कैद्याच्या वकिलाला त्यावेळेच्या कायद्यानें
दिलेला नव्हता. या अडचणीमुळे कायद्याच्या मुद्यावर न्यायाधिशाला
तत्कारी कळविण्याच्या मिषानें, जुरीतील लोकांना आपल्या पक्षाचें काय
ह्मणें आहे, हें तो कळवून देत होता आणि अशा तऱ्हेनें कायदा संभा-
ळूनच्या संभाळून आपला इष्ट हेतु साध्य करून घेण्याच्या कामांत
ओकोनेल्लेच अंगचें वकीली कौशल्य दिसून येत होतें. साऱ्या हिंदु-
स्थान देशांत किबहुना इंग्लंडांतदेखील प्रसिद्धीस आलेल्या रा० रा०
ब्रॉड गंगाधर टिळक यांच्या खटल्यांत, त्यांच्या तर्फेचें बॅरिस्टर मि०
प्यू यार्नी, सन १८७० साली इंडियन पीनलकोडांत १२४ अ कलम
घालण्यांत, मि० स्टीफन यांचा काय हेतु होता, हें जुरीला समजावून देणें,
प्रीव्हीकौन्सिलच्या ठरावाविरुद्ध होतें तर्ग, मोठ्या युक्तीनें न्यायमूर्ती स्ट्याची
यांच्या संमतीनेच कसें समजावून [टीपनंबर १६ पहा.] दिले ही गोष्ट येथें
सांगितली असतां अप्रासंगिक होणार नाही असें वाटतें. जुरीला उद्दे-
शून भाषण करण्याची पूर्ण स्वतंत्रता नसल्यामुळे डॅनियल्ला या युक्तीचा
नेहमी उपयोग करावा लागत होता. साक्षिदारांची उलट तपासणी
अगदीं कसोशीनें करण्याच्या कामांत हा फार निष्णात होता. एकदां
त्यानें एका साक्षिदाराची उलट तपासणी इतकी कसून केली कीं, तो

साक्षिदार त्याच्यावर अतीशय संतापला व त्याला मारण्याकरितां त्यांच्या अंगावर मोठ्या जोरानें धांवून गेला. परंतु त्याच्या सुदैवानें वाटेतच तो साक्षिदार आडखळून धाडदिशीं जमिनीवर पडला व त्यामुळें ओकोनेल बुवा-बुला साक्षीदारांना अशा प्रकारानें जबर करून द्याकल्याचीं अनेक उदाहरणें इंग्रजी ग्रंथांतून दिलेलीं आहेत. परंतु तीं सर्व येथें देऊन ग्रंथ विस्तार करण्याची आमची इच्छा नाही. ड्यानियल्ची शरीर प्रकृती अगदीं निकोप होती. यामुळें खटले चालविण्याकरितां तो दर कूर ठिकाणीं अनेक वेळां जात होता. परंतु या प्रवामाच्या श्रमानें आपल्या करमणुकींत, किंवा सभा भरविणें, वादविवाद करणें, या आपल्या नेहमीच्या कृत्यांत त्यानें केव्हांही खळ पडू दिला नाही. हें लक्षांत ठेवण्यासारखें आहे. आयलंडांत आतां जशा सर्वत्र आगगाड्या झाल्या आहेत तशा पूर्वीं नव्हत्या व त्यामुळें हल्ली प्रवास करणें जितकें सोपें आहे तितकें पूर्वीं नव्हतें. परंतु ते त्यानें कांहीं एक न जुमानतां आपल्या आशिलाकरितां लांबचा प्रवास करण्यास तो सदैव तत्पर असे. एकदां असे झालें होतें की, त्याच्या जन्मभूमी शेजारच्या एका गांवांतील कांहीं शेतकरी लोकांवर खटला झाला होता. तो चालविण्याकरितां बारा तेरा तासांत त्यानें नव्वद मैलांचा मोठा त्रासदायक असला प्रवास केला. वास्तविक पाहिलें असतां या वेळेस त्याचे वय बरेंच झालें होतें. व पूर्वीं प्रमाणें त्याच्या अंगांत तकवाही नव्हता. परंतु इतका लांबचा प्रवास केला तरी त्यानें तो मुळीच जुमानिला नाही. असे. तो नेमलेल्या ठिकाणीं जाऊन पांचण्याच्या अगोदरच खटला सुरू झाला होता. त्यामुळें अल्पसा उपहार करण्याची देखील त्याला सवड राहिली नाही. मग त्यानें तेथल्या तेथेच धोडेंसें दूध घेतलें आणि कामास सुरुवात केली. त्याला पाहतांक्षणींच आरोपी लोकांना जो आनंद झाला तो सांगबां येत नाही. ओकोनेलनें तो खटला फार बिकट होता तरी आपल्या बुद्धि-कौशल्यानें व वक्तृत्वाच्या सामर्थ्यानें जिंकला. याप्रमाणें ते शेतकरी लोक आलेल्या आरोपांतून सुटल्यावर त्यांनीं त्याचा मोठा जयजयकार केला. शेतकरी, लोकांनीं त्याचा जयजयकार केल्याचा

त्याच्या कारदीत अनेक उदाहरणे आहेत. त्यांच्या कस्याणाकरिता तो नेहमी मनाबासून झुलत असे. यामुळे त्यांचे त्याच्यावर अतोनात प्रेम नडले होते. ओकोनेलने अमुक एक गोष्ट त्यांना सांगितली आणि ती त्यांनी ऐकिली नाही, असे केव्हांही झाले नाही. अशी स्थिति थोडेथोडेके दिवस नाही तर एकसारखी पंचवीस वर्षे चालू होता. ओकोनेलने आपल्या धंद्यांत ही जो लाटप्रियता संपादन केली होती, ती सर्व श्राव्य व सम्य मार्गांनेच केली होती असे नाही. न्यायाधीश या नात्याने केलेल्या वर्तगुकीबद्दल न्यायाधिशावर प्रत्यक्ष न्यायसभेत किंवा वर्तमानपत्रांमधून मोठा जोराचा हल्ला करणे, आयगिश लोकांना 'हल्ली जसे' प्रिय आहे, तसे ओकोनेलच्या वेळेसदेखील होते. या गोष्टीचा फायदा घेऊन ओकोनेल आपल्या प्रतिस्पर्ध्यांवर व न्यायधिशावर प्रसंग विशेषी फार कडक टीका करीत होता व त्यामुळे तो लोकांना विशेषच प्रिय वाटत होता. राजकीय गुन्हांची चवकशी करण्याच्या कामांत त्यावेळेस न्यायाधिशाचे वर्तन टीकास्पद होतं, नव्हतं असे आह्मी ह्मणत नाही. आणि अशाच कामांत तेवढी ओकोनेलने वाटेल तिथी कडक टीका केली असती, तर त्याबद्दल तो दोष देण्याला पात्र झाला नसता; परंतु योग्य कारण असे वा नमो, सरहा लोकांना शिष्या देत सुटणे हे कोणाच्या केव्हांही पसंत पडणार नाही. नुस्तीकडक टीका व शिष्यांचा वर्षाव करूनच त्याच्या मनाचे सम्मान होत होते असे नाही, तर केव्हां केव्हां न्यायसभेत देखील तो फार उद्धटपणाने व धरमोडीने वागत होता. परकीयांच्या अमलावाली चिखून गेलेल्या रोमन कर्माथोलिक लोकांत स्वतः विषयी अभिमान उत्पन्न करण्याकरितां, व प्रोटेस्टंट धर्मातील लोकांप्रमाणे त्यांनाही कांहीं हक्क आहेत आणि ते हक्क संपादन करण्याकरितां अश्रांत श्रम करणारा आपल्यासारखा एक योद्धा तयार आहे, हे त्यांच्या निदर्शनास आणून देण्याकरितां, असे वर्तन करणे आपल्याला भाग पडतं, असे ह्मणून तो आपल्या कृतीचे समर्थन करीत होता. परंतु हे त्याचे ह्मणणे अगदी पाकळ आहे असे कोणीही ह्मणेल.

एके दिवशीं कोर्टांत एक खटला चालला होता. त्यांत त्याचा कांहीं एक संबंध नव्हता. पण असें असून खटला चालत असतां मध्ये मध्ये तो बोलू लागला, ते पाहून खटला चालविणाऱ्या न्यायाधिकाऱ्यांनीं एका न्यायाधिकाऱ्यानें “ या कृज्यांत तुझाला वकीलपत्र आहे काय ? ” असें त्याला विचारलें. त्यावर त्यानें उत्तर दिलें “ नाही. परंतु हें कम्म-वरच्या कोर्टाकडे जाणार आहे व तेथें मला वकीलपत्र येणार आहे ” न्यायाधिश झणाला “ मी ज्यावेळेस वकील होतों, त्यावेळेस वकीलपत्र येण्याची तुमच्यासारखी मी वाट पहात बसत नव्हतों. ” ओकोनेल झणाला “ आपण वकील असतांना आपल्याला मी कधींच चांगलें झटलें नाही, व आपण आतां न्यायाधिश झाला आहां तरी देखील मी आपलें सांगणें थोडेंच ऐकतो आहे. ” असें उत्तर दिल्याबरोबर आपण मोठ्या ताणाताणानें कोर्टाच्या बाहेर पडला. इतकेंच नाहो तर आपल्या जवळ बसलेल्या एका व्ह्यारिस्टरला, त्याच “ व धरून फराफर ओडीत आपल्याबरोबर बाहेर घेऊन आला. हें वर्तन कोणालाही योग्य वाटणार नाही पण त्याचें देखील समर्थन करणारे ओकोनेलचें कांहीं चरित्रकार आहेत, हें वाचकांनीं विसरतां कामा नये. न्यायाधिशबरोबर उद्धटपणानें वर्तन केल्याचें हें एक उदाहरण झालें. आता आपल्या प्रतिस्पर्ध्यावर, क्षुल्लक कारणावरून, कट्ट शब्दांचा प्रहार तो कसा करीत होता, याचें एक उदाहरण देऊन हा भाग आह्मी संपवितों.

एके प्रसंगीं एक फौजदारी खटला चालविण्याच्या कामांत ड्युनियलच्या हांतून थोडीशी चूक झाली. ती चूक सरकारतर्फेच्या वकीलांनं न्यायाधिशानें नजरेस आणिली व ड्युनियलच्याच बोलण्याचा आधार देऊन आरोपीस जास्त शिक्षा देण्याविषयीं त्यानें कोर्टाला विनंति केली. या त्याच्या करण्यानें त्याला फार राग आला व त्या रागाच्या आवेशांत खालील उद्गार काढले.

“ सरकारी वकीलाला याप्रसंगाला देखील मी कोणच्याही रीतीनें हार जाणार नाही. मांड्यापेक्षां आपलें ज्ञान अधिक आहे, असें जें त्यांना

वाटते ते अगदी निराधार व वेडगळपणाचे आहे, असे मी विनदिकृत ह्मणतो. यांच्यासारखेच माझे कुलशील चांगले आहे. विद्येत त्यांची व माझी बरोबरी तर खचित आहे, आणि बुद्धिसमर्थ्यांच्यासंबंधाने आतां माझे मीच बोलणें हें चांगलें नाहीं हें खरें, पण त्यांत त्यांची व माझी बरोबरी आहे असें ह्मणण्यांत मला कांहीं विशेष किंमत वाटत नाहीं. गेल्या जुलै महिन्यापासून त्यांनीं माझ्यावर आपला झालेला राग आतांपर्यंत मोठ्या शहाणपणाने गिळला होता. परंतु तो प्रकट करण्याला व माझ्यासंबंधाने अनुदार भाषा मोठ्या धीटपणाने वापरण्याला न्यायमंदिराचीच जागा पसंत केली याबद्दल मला खरोखर आनंद वाटतो. ह्याचें कारण असें आहे कीं, या न्यायमंदिरासंबंधाने माझा फार पूज्यभाव आहे, व त्यामुळे माझ्या स्वभावांत जो एक दोष आहे तो मी होतां होईल तितका दाबून धरतो. हेंच भाषण जर कां त्यांनीं दुसऱ्या एखाद्या ठिकाणीं केलें असतें तर त्याबद्दल योग्य शिक्षा त्यांना केल्याशिवाय मी कधींही राहिलों नमतों. ” सगळी वकीलीच्या भाषणांतइतका राग येण्याजोगा मजकूर मृळीच नव्हता असें न्यायाधिकांनीं ओकोनेलला पुष्कळ प्रकाराने सांगितलें, पण त्याची समजूत पडेना. शेवटी “ तुमचे उणें काढण्याचा माझा कोणच्याही प्रकारचा हेतु नव्हता ” असें खुद्द सगळी वकीलाने जेव्हां त्याला सांगितलें तेव्हां तो स्तब्ध बसला. अशा प्रकारचे प्रसंग ओकोनेलच्या जन्मांत अनेक आहेत, त्याचें वर्णन कोठवर देत बसावे? “ एका शितावरून सान्या भाताची परीक्षा करतां येते. ” या न्यायाने ही एकदोनच उदाहरणें दिली असतां ओकोनेलचे वर्तन प्रसंग विशेषीं किती उद्धटपणाचे होतें, याची वाचकाना चांगली कल्पना करतां येईल, असें समजून हा भाग आद्वी येथे पुरा करतों.

व्यानियल ओकोनेलचें

चरित्र.

भाग २ रा.

क्याथलिक लोकांची पूर्वपीठिका.

१८०० १८१३.

मागच्या भागांत मीगितलेल्या व शिक्षा देण्याच्या हेतूने पास केलेल्या जुलुमी कायद्यांपासून आपणांस होणाऱ्या दुःखांचा परिहार करण्यासाठीं इ० स० १७६० सालापामून तो १७९३ सालपर्यंत क्याथलिक लोकांनी बराच उद्योग केला, व त्या उद्योगाला शेवटच्या वर्षी थोडेसें फलही आलें; परंतु पुढें, हें फल प्राप्त झाल्यामुळे त्यांच्या अंगांत शिथिलता आली व क्षणन क्षणा. किंवा सगकागशी भांडण करण्याची त्यांच्या अंगांत ताकद राहिली नाही व क्षणन क्षणा, हा मृत्यु उद्योग दिवसानु-दिवस हळूहळू बंद पडत चालला, व शेवटीं तर तो अगदींच बंद पडला. याप्रमाणें आळशीपणांत बराच काळ गेल्यानंतर पुढें अनेक वर्षांनीं त्यांच्यांत नवीन पुरेदारा उत्पन्न झाले, पूर्वीचा उद्योग पुनः चालू करण्याचे नवीन मार्ग प्रचारांत आले, व पूर्वी जे हक्क अगदीं दुष्प्राप्यसे वाटत होते, तेच मिळविण्याकडे सर्वांच्या मनाची प्रवृत्ति होत चालली. हा एवढा महत्त्वाचा फरक पाडण्याचें सर्व श्रम्य ओकोनेल्शिवाय दुसऱ्या कोणत्याही देतां यावयाचें नाही. निमऱ्या बुद्धिलियमच्या कार-

१. १६८९ साली फ्रान्सच्या राजान्या मदतीने इंग्लंडचा पदच्युत झालेला लुइस दुसरा जेम्स आपल्याबरोबर थोडेसें सैन्य घेऊन आयर्लंडांत आला. आयरिश लोक, रोमन क्याथलिक धर्माचे असल्यामुळे त्याच्या बाजूला मिळाले व त्यांनीं निमऱ्या बुद्धिलियमविरुद्ध बंड केलें. बायनी येथें बुद्धिलियमने या बंडाचा अगदीं भोड केला. १८१६ साली लिमरिकचा तह झाला व लुइसपामून या बंडाचा अगदीं मागमगदेखील नाहींसा झाला.

कीर्दीत १६९१ साली आयरिश लोकांबरोबर लिमरिक येथे जो तह झाला, त्या तहांत धर्माच्या बाबतीत यापुढे आयर्लंडातील क्याथलिक लोकांचा छल केला जाणार नाही, अशा अर्थाची दोन तीन कलमें होती. परंतु रॉबिन्सन नांवाच्या एका इतिहासकाराने आपल्या आयर्लंडाच्या इतिहासांत झटल्याप्रमाणे “ त्या तहाची शाई वाळते न वाळते, इतक्यांतच त्यांतील कलमांना हरताल फासण्याची सुरुवात झाली, ” व क्याथलिक लोकांविरुद्ध मोठे सक्तीचे कायदे पास होऊ लागले. सन १६९१ सालापासून तो अमेरिकेतील लढाई बंद होईपर्यंत, ह्मणजे सगसरी १०० वर्ष, हा क्रम एकसारखा सुरू होता. अशा तऱ्हेचे कायदे प्रत्येक राजाच्या कारकीर्दीत पास होत गेले व त्यामुळे क्याथलिक लोकांवर जास्त जास्त जुलूम होत गेला हें खरें ; पण त्यांतल्या त्यांत निसऱ्या बुडिलियमच्या आणि अॅन राणीच्या कारकीर्दीत तर त्याचा अगदी कळसच झाला. तो इतका की, अॅनराणीच्या कारकीर्दीत पास झालेल्या काही कायद्यांना बर्कने “ अतिशय भयंकर कायदे ” (Feroocious laws) असे नाव दिले आहे. अमो. या कायद्यांना ‘ पीनल कोड ’ ह्मणजे अपराधांमस शिक्षा करण्याचा कायदा—अशी इंग्रजी इतिहासांत संज्ञा दिलेली आहे हें आम्ही मागे सांगितले आहेच. हिदुस्थानांत चातुः अमणाऱ्या पीनल कोडाची व या पीनल कोडाची आमचे मराठी वाचक जर तुलना करूं लागतील, तर त्यांच्या हातून चूक होण्याचा बराच संभव आहे. कारण, आमच्या इकडील पीनलकोडाचा उद्देश सर्व हिदुस्थानातील अपराधी लोकांमस शिक्षा कर-

२ Irish History for English readers P. 79 पहा.

३ ही लढाई १७८३ साली खलाम झाली त्या वर्षी व्हरगाईल येथे तह झाला व त्या तहांत अमेरिकेतील १३ संयुक्त संस्थानांचे स्वातंत्र्य डग्लडने कबूल केले. ही लढाई इंग्रजी इतिहासांत फार प्रसिद्ध आहे व मराठी वाचकांनाही तिची बरीच माहिती असते यामुळे तिची सविस्तर हकागत देण्याचे कारण नाही, असे आम्हांस वाटते.

Accession 7757 2-15.10.62 J.B.R. 172

ण्याचा आहे. कोणच्याही एखाद्या विशिष्ट धर्मांमधील लोकांवर त्या कायद्याचा कडाक्ष नाही. आयर्लंडांतील पीनल कोड मात्र केवळ व्याथलिक लोकांचा छल करण्याच्या हेतूनेच तयार केले होते! त्याचा मुख्य हेतु असा होता की, धर्मदृष्ट्या उद्दवर्णन करण्यास फार कठीण अशा नमुना प्रकारच्या अडचणी उप्प करून, आयरिश लोकांना राजकीय कामां अगदी पुढे घेऊं घावयाचें नाही. परंतु हा कायदा करणारांचे हेतु व्हावे तसे सफल झाले नाहीत. कारण त्याचा अंमल करणारांच्या कामांत नाही नाहीं त्या अडचणी उत्पन्न झाल्या. या कायद्यामंभाने स्पेन्सर वॉलपोल आपल्या इंग्लंडच्या इतिहासांत असें म्हणतो की, “ कितीही केले तरी या कायद्यांचा अंमलच होईनासां झाला. त्यांच्या कडकपणामुळेच त्यांच्या ठिकाणी हा दोष उत्पन्न झाला. कायदे करणाऱ्या मंडळीनें मनांत धरलेला हेतु हाणून पाडण्याकरितां लोक कायदेशीरच लपंदाव करूं लागले. पीनल कोडाचा अंमल व्हावा तसा होत नाही, ही गोष्ट राज्य कर्त्यांच्या मनांत येऊन चुकली होती. परंतु आयरिश व्याथलिक लोकांवर होत असलेला जुलूम आपण होऊन कमी करण्याची त्यांनी मुळीच स्वतःपट केली नाही. शेवटी ‘ इंग्लंड क्वार्टींग मांडले’ म्हणजे आयर्लंडचे फावते ’ या तत्वावर ज्यावेळीं अमेरिकेतील वसाहतीबरोबर इंग्लंड देशानें युद्ध सुरू झाले व इंग्लंडांतील बहुतेक फौज अमेरिकेतील लढाईवर गेली, त्यावेळीं फ्रान्सच्या मदतीनें वड करण्याची भीति दाखवून व्याथलिक लोकांनीं राज्यकर्त्यांकडून वर मागितलेल्या पीनल कोडातील कांही भाग रद्द करवून घेतला. पुढे कांही दिवसांनी पीनल कोडाचा बाकी राहिलेला जो भाग रद्द झाला, तो तरी त्यांच्या हातून मोठ्या खुर्पीनें आपण होऊनच झाला असें नाहीं, तर ज्यावेळीं सर्व इंग्लंडातील लोकमत त्या कायद्यांच्या अगदी उलट झालें, त्याच वेळीं झाला. असा.

४ Vol. II p. 239 पहा.

५ ‘ England’s difficulty is Ireland’s opportunity ’
या इंग्रजी वाक्याने हे आधीं भाषांतर केले आहे.

हे कायदे जोंपर्यंत अमलांत होते, तोंपर्यंत आयरिश क्याथलिक अगदी सत्वहीन व विपत्तिग्रस्त असे होते. ज्ञानाचा लवेलश त्यांच्या अंगी नव्हता. या सर्वांत अति शोचनीय गोष्ट आणखी ही होती की, त्यांच्यांत एकी मुळीच नव्हती, व त्यामुळे आपल्या कल्याणाचे कोण-चेही काम त्यांच्या हातून, एक दिलाने पार पडत नव्हते. ही स्थिति नाहीशी होण्याला त्यांना बराच काळ कंटावा लागला, व, प्रयासही फार करावे लागले. परंतु पूर्वीच्या कष्टमय स्थितीने त्यांच्यावर जे वाईट परिणाम झाले होते, ती स्थिति नाहीशी झाल्यावरदेखील बराच काळपवेतो, त्यांच्या ठिकाणी दृग्गोचर होत होते. खुद्द ओकोनेलच असे ह्मणत असे की, वांटनें जात असतांना अगदी भयभीत झालेला, आळसत आळसत चालणारा व आपण अगदी हलक्या दर्जाचे आहोंत असे आपल्या वर्तनानें दाखविणारा एखादा मनुष्य भेटला ह्मणजे तो क्याथलिकच आहे, असें खात्रीनें कोणालाही सांगतां येत होतें; व हा प्रकार तरी मागे सांगितल्याप्रमाणे त्यांची स्थिति सुधारल्या-नंतर बऱ्याच वर्षांनीं, हे त्यांत विशेष.

अने राणीच्या कारकीर्दीनंतर इंग्लंडच्या गादीवर बसणाऱ्या प्रत्येक राजाच्या कारकीर्दीत क्याथलिक लोकांविरुद्ध कायदे पास होत गेले, असें मागे हटलें आहे. तरी पण एकंदरीत्या मानांने पाहिलें असतां, अठराव्या शतकाच्या उत्तरार्धांत त्यांची स्थिति हळू हळू सुधारतच चालली होती. याप्रमाणें सुधारतां सुधारतां ते लोक एकेगिंसाव्या शतकाच्या आरंभाआरंभाला बरेच पुढें मरगावले यांत शंका नाही. या आमच्या लिहिण्यावरून प्रॉटेस्टंट लोकांच्या बरोबरीने ते सुस्थितीला पोहोचले होते असें वाचकांनीं समजू नये. आमच्या ह्मणण्याचा अर्थ इतकाच की, इंग्लंडांत जे क्याथलिक लोक होत, त्यांच्यापेक्षां पुष्कळ पटीनें हे जास्त सुखी होते. असो.

ही सुधारणा करण्याचें सर्व श्रेय क्याथलिक धर्मातील श्रेष्ठ व कुलीन घराण्यांतील लोकांना दिलें पाहिजे. कारण या कामांत जर कोणा मना-पामून खटपट केली असेल तर ती प्रथमर्तः यांनींच केली. त्यांच्याच

क्याथलिक लोकांची पूर्वेपीठिका.

इ.स. १७६९ साली 'जनरल असोसियेशन ऑफ क्याथलिक्स इन आयर्लंड' (General association of Catholics in Ireland) प्रगजे 'आयर्लंडांतील क्याथलिक लोकांची सर्वसाधारण सभा' या नांवाची एक सभा स्थापन झाली व तिच्या आश्रयाखाली क्याथलिक लोकांची स्थिति सुधारण्याचे उद्योग सुरू झाले. या उद्योगांना सन १७७६ साली भंशतः फलही मिळाले. ते असे की, रोमन क्याथलिक लोकांनी जमीनी विकत घेऊं नयेत, असे प्रतिबंध करणारे आतांपर्यंत जे कायदे अमलांत होते, ते यापुढे रद्द झाले. व ते रद्द झाल्यामुळे, त्यांची अन्नाची ददात बरीच नवीशी होऊन, त्यांना थोडेसे सुखाचे दिवस दिवस लागले.

वर मांगितलेल्या मध्येत व्यापारी लोकांचा बराच भरणा होता. परंतु ही गोष्ट वरिष्ठ दर्जाच्या लोकांना पसंत पडत नव्हती व यामुळे त्या उभय पक्षांत बरेच वैमनस्य उत्पन्न झाले होते; अर्थात् सभेचे काम नितकें एक विचारांनी चालवयाम पाहिजे होते तितकें चालेनामें झालें. शेवटी फ्रान्स देशात ज्यावेळेस राज्यक्रांति झाली, त्यावेळेस या व्यापारी लोकांनी त्याचद्वल फार मोठा आनंद प्रदर्शित केला, व या कामांत आपण फ्रान्सचे उदाहरण गिरविले अमतां आपल्या देशाचा फायदा झाल्याशिक्क्य कधीही गहणार नाही, असे उघड रीतीने प्रतिपादन केले. यामुळे उभय पक्षांमध्ये उत्पन्न झालेले वैमनस्य जास्त विकोपाला गेले. आणि ह्मणून वरिष्ठ दर्जाच्या लोकांनी त्या सभेतून आपले अंग काढून घेतले. क्याथलिक लोकांच्या उद्योगाला एका अर्थी ह्यामुळे बराच मोठा धक्का बसला हे खरे; परंतु दुसऱ्या अर्थी त्यापसून एक मोठा फायदा झाला हेही खरे नाही. तो कसा, तर हे सर्व बडे लोक नाहीसे झाल्यामुळे त्या सभेतील सर्व सत्ता व्यापारी वर्गातील एक अति बुद्धिमान मनुष्य जॉन किओ Keogh याच्या हाती आली व ती त्याने मोठ्या अकलेने व हुषारीने सरासरी वीस वर्षे चालविली. तेवढ्या अवकाशांत त्याने अतोनात खटपट करून आयरिश पार्लमेंटाकडून बरेच जुलुमी कायदे रद्द करून घेतले व त्यामुळे क्याथलिक लोकांना व्यापार-

ड्यानियल ओकोनेलचे चरित्र.

स्टारचा धंदा करतां येऊं लागला, आपल्या मुलांना शिक्षण देण्याकरितां शाळा घालतां येऊं लागल्या, व प्रॉटेस्टंट धर्मातील लोकांबरोबर लढे लावितां येऊं लागली. स्वतः ओकोनेलला आपल्या शिक्षणाच्या काष्ठीं कोणकोणच्या अडचणी सोसाव्या लागल्या याचें दिद्दर्शन पहिल्या भोगांत केलें आहेच. त्यावरून ह्या सुधारणा झाल्यामुळें क्याथलिक लोकांची संसारयात्रा किती सुखकर झाली असेल याची वाचकांनीच कल्पना करावी.

याप्रमाणें आपल्या यत्नाला थोडेंसे यश आलें पाहून किओच्या मनांत, स्वदेशाच्या कल्याणाकरितां जास्त खटपट करण्याविषयी फार मोठा उत्साह उत्पन्न झाला, व त्याप्रमाणें तो आपल्या उद्योगालाही लागला. आपला मित्र वुल्फटोन याला बरोबर घेऊन साऱ्या आयर्लंडभर प्रवास केला व नवीन हक्क मिळविण्याकरितां सर्वांनी खटपट करावी, अशाविषयी सर्व लोकांस उपदेश केला. त्या सर्वांकडून दोनशें सुखत्यार निवडवून आणले, व त्यांची डब्लीन येथें एक सभा भरविली. त्या सभेनें कीओ धरून पांच जणांचें डेप्युटेशन नेमिलें. त्या डेप्युटेशननें इंग्लंडांत जाऊन तेथील राजा तिसरा जॉर्ज व त्याचा

६ वुल्फटोन-जन्म १७६३ मरण १७९८. हा एक गाडीवाल्याला मुलगा होता. १७८९ त ड्यारिस्टारचा धंदा सुरू केला. हा क्याथलिक कमेटीच्या सेक्रेटरीचे काम बरेच दिवस पहात होता. 'युनायटेड आयरिशमेन' नांवाची मंडळी स्थापन करण्याचा यानें प्रयत्न केला व त्यामुळें याला अमेरिकेला आणि फ्रान्सला पळून जावें जावें लागलें. १७९८ त त्याला इंग्लिश सरकारानें पकडलें व त्याच्यावर खटला करून त्याला फांशीची शिक्षा दिली. शिक्षा झाल्यावर तुरुंगांत असतानाच त्यानें गळा कापून घेतला.

७ तिसरा जॉर्ज यानें इंग्लंड देशावर १७६० ते १८२० अखेर राज्य केलें. महाराणी व्हिक्टोरिया यांची कारकीर्द खेरीज करून याच्या इतकी मोठी कारकीर्द इंग्लंडच्या कोणत्याची राजाची नाही. अमेरिकन लोक स्वतंत्र झाले ते याच्याच कारकीर्दीत. हा प्रॉटेस्टंट धर्माचा कदा अभिमाना होता. आपल्या कारकीर्दीच्या शेवटीं शेवटीं याला वेड लागलें. हा फार नांतिमान आणि सदाचरणी होता.

मंत्री पिट या दोघांची गांठ घेतली, क्याथलिक लोकांच्या ज्या कांही अडचणी होत्या त्या त्यांच्या कानावर घातल्या, मोठ्या युक्तीप्रयुक्तीने आपल्या क्षणप्याकडे त्यांचे मन वळवून घेतले, व सरकारी कामाला अग्नि राजकीय हक्क संपादन करण्याला क्याथलिक लोकांना सर्वस्वी-नालयक ठरविणारे जे अनेक कायदे होते, त्यापैकी बरेच त्यांच्याकडून रद्द करून घेतले. यापुढे क्याथलिक लोकांना मानिखेटाच्या जागा पतकरतां येऊ लागल्या, ज्युरर या नात्याने न्यायमंदिरांत बसतां येऊ लागले, लष्करी खात्यांत नोकऱ्या धरतां येऊ लागल्या, व पार्लमेंटमधील सभासद निवडून देतां येऊ लागले. याशिवाय ज्यांचा रोजच्या घरगुती व्यवहारांत पुष्कळ उपयोग होईल असे आणखी अनेक हक्क त्यांना प्राप्त झाले; परंतु ते सर्व येथे सांगत बसण्याचे प्रयोजन नाही. सारांश पार्लमेंटांत प्रवेश व लष्करी आणि सिव्हिल खात्यांत फार मोठ्या दर्जाच्या जागा, एवढ्याच गोष्टी कायत्या आतां त्यांना साध्य करून घ्यावयाच्या राहिल्या होत्या. कीओ व त्याचे मित्र यांनी अशा उत्तम रीतीने कामगिरी बजावल्यामुळे ओकोनेलला पुढील मार्ग बराच सोपा झाला होता, व या दृष्टीने पाहिले असतां कीओची योग्यता फार मोठी ठरते यांत शंका नाही.

या भागाच्या आरंभालाच सांगितल्याप्रमाणे बराच कालपावेतो क्षणजे सरासरी १७९३ पासून तो १८०० पर्यंत क्याथलिक लोकांनी कोणच्याही प्रकारची हालचाल केली नाही. अर्थात् या सहा सात

८ पिट जन्म १७५९ व मरण १८०६. एक अति प्रसिद्ध इंग्लिश मुत्सद्दी. अलेऑफ च्याध्यामचा दुसरा मुलगा. हा आपल्या वयाच्या एकविसाव्या वर्षी पार्लमेंटाचा सभासद झाला व चौविसाव्या वर्षी मुख्य प्रधान झाला. तो मोठा विद्वान असून अप्रतिम वक्ता होता. नेपोलियनबरोबर याने फार नेटाने युद्ध केले. याची महत्वाकांक्षा फार जबर होती.

९ लष्करा (Military) खातेखेरीजकरून इतर जी निरनिराळी खाती असतात त्यांना द्विप्रज्ञित 'Civil' खाती क्षणतात. 'Civil' या शब्दाला मराठी प्रतिशब्द कोणी सुचविल्यास बरे होईल.

वर्षांत त्यांना कांहीं फायदाही झाला नाही. आयरिशपार्लमेंटांत यावेळेस ग्रेटन नांवाच्या एका लोकनायकाचें बरेंच प्राबल्य होतें, तें इतकें की, त्या पार्लमेंटाला त्याच्याच नांवावरून 'ग्रेटनचें पार्लमेंट' अशी संज्ञा प्राप्त झाली होती. निरनिराळ्या बंधनापासून कयाथलिक लोकांची सुटका करण्याकरतां पूर्वी ग्रेटननें नाना प्रकारचें यत्न केले होते, पण ते सर्व निष्फल झाले होते. यामुळें आपली दाद जर कोठें लागावयाची असेल, तर ती इंग्लिश पार्लमेंटांतच लागेल, आयरिश पार्लमेंटांत लागावयाची नाही, असा त्या लोकांचा पक्का ग्रह झाला होता. इंग्लंड देशाशीं आयर्लंड देश जोडून टाकण्याविषयी ज्या वेळेस दोन्ही देशांतील पुढारी लोकांची बोलणी सुरू झाली, त्या वेळेस रोमन कयाथलिक लोकांची बंधनापासून सुटका करण्याविषयी आह्मी एक कायदा व्जकरच पास करूं असें मुख्य मुत्सद्दी पिट यानें आयरिश पुढार्यांस अभिवचन दिलें. आयर्लंडांतील पुष्कळ लोकांना हा प्रकार श्रेयस्कर असा जरी वाटला नाही, तरी त्यांच्या वर्तीनें आयर्लंडांतील पुढार्यांनीं इंग्लिश मुत्सद्द्यांचें ह्मणणें कबूल केलें, व त्याप्रमाणें सन १८०० या वर्षीं आयर्लंड देश इंग्लंड देशांत सामील करण्यांत आला. याप्रमाणें आयरिश पुढार्यांनीं आपला शब्द खरा केला; पण आपण दिलेलें वचन आपल्याला पाळतां येईल किंवा नाही याची स्वतः इंग्लिश लोकांनाच शंका येऊ लागली. इंग्लंडचा राजा तिसरा जार्ज प्रोटेस्टंट धर्माचा पूर्ण अभिमानी होता. कयाथलिक लोकांना आहेत हीं बंधनें फार थोडीं आहेत. यापेक्षां

१० ग्रेटननें चालविलेल्या उद्योगाची थोडक्यांत माहिती करून घेणें असल्यास वाचकांनी 'Outlines of Irish History by Justin M'Carthy' Chap. VII पहावा. तो १७४६ त जन्मला व १८१९ त मरण पावला. हा १७७५ त प्रथम आयरिश पार्लमेंटमध्ये शिरला. पुढें इंग्लंड व आयर्लंड यांचीं दोन पार्लमेंटें एक झाल्यावर आयर्लंडच्यातर्फे सभासद निवडून आला. कयाथलिक लोकांना राजकीय हक्क मिळण्याकरितां यानें अविश्रांत श्रम केलें. हा फार उत्तम प्रतीचा वक्ता होता. याच्या मुलानें याची भाषणें छापून काढली आहेत ती वाचण्याजोगी आहेत.

तीं आणखी नास्त पाहिजे आहेत असें त्यांचें ह्मणणें होतें. यामुळे पिटने दिलेलें अभिवचन अगदी त्याच्या इच्छेविरुद्ध होतें. आपलें वचन पाळण्याकरितां व्याथलिक लोकांना अनुकूल असा एखादा कायदा पिटने पार्लमेंट सभेपुढें आणिला, व तेथें तो जरी पास झाला, तरी मी कांहीं त्याला आपली संमति केव्हांही देणार नाही, असें त्यानें आपल्या जवळच्या लोकांना उघड बोलून दाखविलें. राजाचें मन वळविण्याविषयी पिटने भीरुपण प्रयत्न केले, परंतु त्यांपासून कांहीं एक उपयोग झाला नाही. राजाच्या मर्जीविरुद्ध आपण वागलों, तर त्याच्या अगोदरच नाजूक झालेल्या प्रकृतीला फार मोठा धक्का बसेल, अशी पिटला भीति उत्पन्न झाली, व त्यामुळे राजाचें मन वळविण्याविषयी एकदां यत्न करून पाहण्याचें त्याला धैर्य होईना. एकीकडे वचनभंगाचा कलंक आणि दुसरीकडे राजाची प्रकृति बिघडण्याची भीति, अशा कचाट्यांत पिट सांपडला. काय करावें हें त्याला सुचेना, शेवटीं राजाच्या प्रकृतीकडे त्यानें दृष्टी दिली व आपल्या उज्वळ कीर्तीला वचनभंगाचा अक्षय्य डाग लावून घेतला. हें पाहून आयरिश लोक गांधील माशांप्रमाणें चवताळले, व दोन देशांचा समेट करण्याकरितां निव्वळ लबाडीनें इंग्लिश लोकांनीं व्याथलिक लोकांना थाप दिली, असें ते उघड रीतीनें प्रतिपादन करूं लागले. याचा परिणाम असा झाला कीं, आयलंडांत चोहोंकडे अस्वस्थता उत्पन्न झाली, लोक बंड करूं लागले. इंग्लिश अधिकाऱ्यांनीं बंड मोडण्याचे

११ राजाच्या दुराग्रही स्वभावामुळे आपण दिलेलें वचन आपल्या हातून पाळलें जात नाही, असें पाहून दोन देशांचें ऐक्य झाल्यापासून ११ दिवसांच्या आंतच पिटने आपल्या कामाचा राजीनामा दिला. परंतु तेवढ्यानेंच त्याला लागलेला कलंक नाहीसा होणें शक्य नाही. यासंबंधानें म्याकार्थनी पुढें लिहिलेले उद्गार काढले आहेत :—

‘The obstinate folly of the 3rd George does not excuse the minister, who had done his best to delude Ireland by arousing hopes, which he was not certain of gratifying and making pledges that he was unable to fulfil. Outlines of Irish History p. 80..’

उपाय योजिले, त्यामुळे जिकडे तिकडे रक्तपात होऊं लागला. शेवटीं हजारों लोकांचे बळी पडल्यावर, असा दंगाघोषा व बंडें करून आपला इष्ट हेतु साध्य होण्याची आशा नाही, असें जेव्हां आयरिश लोकांना टक्का लागले, तेव्हां त्यांनीं तो नाद सोडून दिला. बरें, शस्त्रास्त्रांचा उपाय खुंटल्यावर इंग्लिश पार्लमेंटाचें सामोपायानें व गोड शब्दांनीं मन वळविण्याच्या उद्योगास लागवें, तर तेंही प्रस्तुत प्रसंगीं कठीणच होतें. कारण इंग्लिश पार्लमेंट पडलें दूर अंतरावर. इतक्या दूर अंतरावर जाऊन खटपट ती कोण करणार व त्या खटपटीला पार्लमेंटांतील मंडळीकडून उत्तेजन तें कसें मिळणार; अशा स्थितीत सर्वांनींच मौनवृत्ति धारण केली व ही मौनवृत्ति बरेच दिवस कायम राहिली. कारण ओकोनेलला उदयाला येण्याला व बंड न करतां इंग्लिश पार्लमेंटाची पांचावर धारण बसवितां येते, आणि गोड शब्दांनीं जें मिळवितां आलें नाही, तें धाकदपटशा दाखवून शस्त्रहीन अशा आयरिश लोकांना देखील हिरावून घेतां येतें, असें सर्व जगाच्या प्रत्ययास त्यानें आणून देण्याला अजून किती तरी अवकाश होता! कीओसारखे देशकार्याकरतां शरीराची व द्रव्याची झीज सोसणारे कांहीं लोक या वेळेला होते. परंतु त्यांनाही एका प्रकारच्या उदासीनतेनें पछाडलें होतें. आतां अश्या प्रकारची उदासीनता स्वीकारणें सर्वस्वीच दोषास्पद होतें, असें ह्मणतां यावयाचें नाही. कारण गेल्या वीस वर्षांत याच मंडळीच्या परिश्रमाचें इंग्लंडांतील क्याथलिक लोकांपेक्षांही आयर्लंडांतील क्याथलिक लोकांची स्थिति सर्व प्रकारांनीं चांगली सुधारली होती यांत कांहीं संशय नाही. पूर्वीच्या क्याथलिक लोकांच्या स्थितीचा जर विचार केला, तर प्रत्येक मनुष्याला असें कबूल करावेंच लागेल कीं, त्यांच्या मानानें एकोणिमाव्या शतकाच्या प्रारंभाला असणाऱ्या क्याथलिक लोकांची राजकीय व सामाजिक स्थिति हजार वांट्यानें चांगली होती. आतां प्रॉटेस्टंट लोकांचें वर्चस्व अर्द्याच नाहीसें झालें होतें असें नाही. पण तेवढी गोष्ट खेरीज करून आपल्या उद्योगाचें बरेंच चीज झालें, असें समाधान मानून घेण्याला क्याथलिक लोकांना बरीच जागा होती, व त्यामुळे त्यांच्या व

त्यांच्या पुढाऱ्यांच्या अंगांत थोडासा आळस शिरला असला, तर तो क्षम्य होता असें आत्मांला वाटतें. असो; यावेळेस आमचा चरित्र-
नायक आपला धंदा रेघारूपास कसा आणावा या विचारांत गर्क होता.
आणि प्रस्तुतची स्थिति आहे ती बरी आहे, असें लक्षण तो इतरां-
प्रमाणेंच कांहीं एक उद्योग न करतां स्वस्थ होता. याप्रमाणें उदासीन-
तेचें कांहीं काळ साम्राज्य झाल्यावर थोड्या अवकाशांनंच, 'अकरणा-
न्मंदकरणं श्रेयः' या न्यायानें क्याथलिक लोक पुनः जरा जरा हात-
पाय हालधू लागले. पुनः त्यांच्या सभा हळूहळू भरूं लागल्या. त्या
सभांना कांहीं कांहीं ब्यारिस्टर लोक जाऊं लागले. ओकोनेलही त्यांपैकी
एक होता. त्यानें तर एकेदखील सभा चुकूं दिली नाहीं. यामुळे
सभांच्या कामांत त्याचें मन बरेंच रमेलें व दिवसानुदिवस सार्वजनिक
कामांत तो विशेष लक्ष घालूं लागला.

आरंभी आरंभी ज्या सभा झाल्या त्यांच्या हातून नांव वेण्याजोगी
कोणचीच कामगिरी झाली नाहीं. याचें कारण असें होतें की, ह्या सभा
भरविणारांच्या अंगांत जितकें धैर्य असावयाला पाहिजे होतें तितकें
नव्हतें. कीओ या कामांत अजून मन घालीत होता हें खरें आहे, तथापि
त्याचें आतां उत्तार वय झालें होतें, यामुळे त्याच्या मनांत एक
उदासीनता उत्पन्न झाली होती. अशी स्थिति होती तरी पिटनें राजिनामा
दिल्यानंतर अधिकारारूढ झालेल्या विग पक्षाच्या पुढाऱ्यांकडून
क्याथलिक लोकांचीं संकटें दूर करण्याचें त्यानें अभिवचन घेतलें होतें.
शेवटीं १८०७ सालीं विग पक्षाकडील लोकांनीं देखील राजाच्या हठ-
वादी स्वभावापुढें हात टेकले, व त्यामुळे विचान्या क्याथलिक लोकांच्या
मनांत उद्भवलेला आशावृक्ष जागृत्याजोगी करपून गेला. ही शोचनीय
स्थिति पाहून ओकोनेलच्या मनाची अशी पूर्ण खात्री होऊन चुकली
की, स्वधर्मानुयायी लोकांकरतां कांहीं हक्क संपादन करण्याची क्याथ-
लिक लोकांच्या पुढाऱ्यांची जी खटपट चालली आहे, ती कांहीतरी
व्यवस्थित चळवळ सुरू केल्याखेरीज नुसतें बोलून अथवा राज्यकर्त्या-
च्या चांगुलपणावर नजर ठेऊन फलद्रूप होणार नाहीं.

क्याथलिक लोकांचे यावेळेस जे पुढारी होते त्यांना; त्यांचप्रमाणें सरदार लोकांना व जुन्या चालीचे व्यापारी यांना, ओकोनेल हा इतर तरुण लोकांप्रमाणेंच मोठा आग्रही व तापट स्वभावाचा असा वाटत होता. व त्याचें सांगणें त्यांना मुळींच पटत नसे. आपल्या राज्यकर्त्यांकडून आपल्याला कांहीं हक्क मिळावेत अशी जर लोकांची इच्छा असली, तर त्यांनीं आपल्या तर्फेचे प्रतिनिधि निवडावे, त्या प्रतिनिधींची एक संभा भरवावी, व मग काय मागणें असेल तें, त्या संभेच्या मार्फत मागवें, असा ओकोनेलचा फार हेतु होता, पण तो हेतु, सर्व लोकांच्या मान्यतेनें सिद्धीस जाण्याची, तूर्तच्या प्रसंगीं तरी त्याला फारशी आशा नव्हती. ह्मणून आपलें इच्छित कार्य सिद्धीस नेण्याची त्यानें एक निराळीच पद्धत सुरू केली; ती ही कीं, तेवढ्या वेळेपुरत्याच व त्यासंबंधानें फारसा बोभाटा अथवा बध्ना न करतां मोठमोठ्या संभा भरवून त्यांच्याकडून कोमट्या नेमून द्यावयाच्या, व जें कांहीं करणें असेल तें सर्व या कोमट्यांकडून करवावयाचें. ही पद्धत जरी त्यानें स्वीकारली, तरी वर सांगितलेला हेतु साध्य करून घेण्याकरितां आपल्या ह्मणण्याकडे सर्वांचें मन वळाविण्याविषयी त्याचा एकसारखा प्रयत्न चालला होता. मनापासून केलेल्या यत्नाला यश आल्यावांचून कधींही रहात नाही, हा नेहमींचा सिद्धांत ओकोनेलच्याही प्रत्ययाला आला. कारण १८०९ सालीं त्याच्या ह्मणण्याप्रमाणें 'क्याथलिक कमेटी' या नांवाची एक संभा स्थापन झाली. प्रथमतः तिला कायमचें स्वरूप प्राप्त होण्याचें कांहीं चिन्ह दिसत नव्हतें; परंतु सुदैवानें तिला तें स्वरूप लवकरच प्राप्त झालें, व त्यामुळे ओकोनेलला अतिशय आनंद झाला. सन १८१० सालीं या संभेनें असा एक मोठा महत्वाचा ठराव पास केला कीं, क्याथलिक कमेटीच्या देखरेखीखाली काम करणारी लोकलबोर्डें (स्थानिक मंडळीं) किंवा कोमट्या स्थापन कराव्या. या ठरावा अन्वयें मुख्यत्वे करून दक्षिणेकडील प्रांतांत काय त्या स्थानिक संभा स्थापन झाल्या होत्या; इतर ठिकाणीं झाल्या नाहींत. परंतु ओकोनेल हा तेवढ्यानेंच निराश झाला नाहीं.

लोकांत आपली मानमान्यता वाढत चालली व लोकांचा आपल्यावर विश्वास बसत चालला ह्मणजे ते आपले ह्मणणे मान्य करतील, अशी त्याला पूर्ण आशा होती व ती पूर्ण होण्याची चिन्हेही त्याला दिसू लागली होती. कारण या निरनिराळ्या सभांच्या द्वारानें ओकोनेलू व दुसरे आणखी बरेच क्याथलिक ब्यारिस्टर यांचें वजन दिवसानुदिवस लोकांत जास्त वाढत चाललें होतें यांत शंका नाही. हे लोक आपल्या धंद्यामुळें लोकांना प्रथमपासूनच प्रिय होते; त्यांतून त्यांचें तें वक्तृत्व, भाषण करण्याची त्यांची ती शैली, व एखाद्या विषयावर लोकांच्या मनावर अगदीं उत्तम प्रकारचा ठसा बठविण्याजोगी त्यांची ती विषयाची मांडणी, या तीन गुणांमुळें ते लोकांना विशेषच प्रिय वाटू लागले. बऱ्याच ब्यारिस्टर व वकील लोकांच्या अंगांत आतां वर्णन केलेले गुण असतात हें खरें, परंतु या गुणांच्या बरोबरीनेच त्यांच्या भाषणांत कांहीं दुराविक दोषही असतात. एखादा शब्द घेऊन त्यावरच कोट्या करीत बसणें, व त्याच त्या मुद्यावर पुनः पुनः भाषण करणें, हे दोष त्यांच्या भाषणांत जितके आढळतात, तितके दुसऱ्या कोणाच्याही भाषणांत सहसा आढळत नाहीत. ओकोनेलप्रभृति मंडळी या दोषांतून अगदीं अलिप्त होती असें नाही. परंतु प्रेम आणि सदाद्विवेकशक्ति मनुष्यांच्या ठायीं एकत्र कधीही असू शकत नाहीत, असें जे बेकनचें ह्मणणें आहे, व ज्याचा बर्कनें मोठा मजेशीर रीतीनें अनुवाद केली आहे, त्याला अनुसरून त्यांच्या श्रोते मंडळीच्या लक्षांत हे दोष कधीही आले नाहीत.

वर सांगितल्याप्रमाणें जे ब्यारिस्टर लोक नेहमीं सभेला येत असत, त्या सर्वांत ओकोनेलवर लोकांचा जास्त विश्वास बसत चालला होता. कारण, त्याची इतर साहाय्यकारी मंडळी आली नाही तरी, तो प्रत्येक सभेला गेल्याशिवाय व तेथें भाषण केल्याशिवाय कधीही रहात नसे.

१२. 'It is not given to man to love and to be wise' बेकन. 'To love and to be wise, no more than to tax and to please is not given to man' बर्क.

त्याचा अंमल करण्याची लागलीच सुरुवात केली. लॉर्ड लेफ्टेनंट या नांवाच्या आयलंडांतील मुख्य अधिकाऱ्याने, आपल्या सेक्रेटरी-मार्फत सर्व मानिखेट लोकांना एक पत्र लिहविलें, व त्यांत त्यांना असा हुकूम दिला कीं, जे जे लोक वर सांगितलेल्या सरक्युलराप्रमाणें प्रतिनिधी निवडतील. किंवा निवडण्याच्या कामांस मदत करतील, त्या सर्वांना एकदम कैद करावे. या हुकुमाअन्वये दोन तीन प्रतिनिधी सरकारी अधिकाऱ्यांनीं कैद केले व त्यांच्यावर खटले सुरू केले. इतक्या थराला गोष्ट येऊन पोहोचली, तरी सरकारी अधिकाऱ्यांना न जुमानतां, प्रत्येक कौंटी (परगणा) मधल्या लोकांनीं, आपल्यातर्फे दहा दहा मुखत्यार निवडून पाठविले व त्या सर्वांची एक सभा भरविली; परंतु आयत्या वेळेस एक मानिखेट येऊन त्यांना ती सभा मोडून टाकली. इतकी फजिती झाल्यावर, क्याथलिक लोकांचे जोडे उघडले व त्यांनीं आपण होऊनच आपली क्याथलिक कमेटी मोडून टाकली. पुनः थोडे दिवस गेल्यानंतर “क्याथलिक बोर्ड” (सभा) या नांवाची एक सभा स्थापन केली; परंतु त्या सभेला प्रतिनिधी वगैरे कोणी बोलविले नाहींत. याप्रमाणें राजपक्षाची सरशी झाली व क्याथलिक लोक सर्वस्वी हरले. मागे सांगितल्याप्रमाणें, दोन प्रतिनिधींवर खटले सुरू केले होते, त्यांतही राजपक्ष विजयी झाला. अशा रीतीनें क्याथलिक लोकांचा चोंहोंकडून मोड होत गेल्यामुळे, त्यांना स्वस्थ बसण्याशिवाय दुसरा मार्गच उरला नाहीं. मधूनमधून सभा भरवून सरकारी अधिकाऱ्यांनीं स्वीकारिलेला हा मार्ग अगदीं अन्यायाचा आहे, असे ठराव ते पास करीत, परंतु तसें करणें अरण्यरुदिताप्रमाणें होतें, ह्मणून त्यापासून कांहींएक उपयोग झाला नाहीं हें निराळें सांगणें नकोच !

सन १८१० च्या फवसळ्यांत तिसरा जार्ज राजा पुनः आजारी झाला. या खेपेचा त्याचा आजार इतका कांहीं दुर्धर होता कीं, तो त्यांतून बरा होण्याची आशा मुळीच नव्हती. ह्मणून राज्यकारभार चालविण्याची तेवढ्यापुरतीच व्यवस्था करणें मंतिमंडळीला भाग पडलें.

त्यांप्रमाणें त्यांनीं जार्ज राजाच्या सर्वांत वडील मुलाला रीजंट क्षणजे राजाचा प्रतिनिधि नेमिलें व त्याला जे अधिकार दिले त्यांत बरेच निर्व्वे ठेविले. परंतु पुढें सन १८१२ सालच्या आरंभा आरंभाळा ते सर्व निर्व्वे नाहीसे झाले. त्याबरोबर आपल्या सर्व अडचणी आतां या रीजंटच्या अमुलांत नाहीशा होणार, अशी क्याथलिक लोकांच्या मनांत प्रबल आशा उत्पन्न झाली. कारण 'मी अधिकारारूढ झालों क्षणजे तुमची सर्व विपत्ति दूर करीन' असें अभिवचन अनेक वेळां त्याच्यापासून क्याथलिक लोकांना मिळाले होते. शिवाय या राजपुत्राचा ओढा पहिल्यापासून विग् पक्षाच्या मुत्सद्यांकडे होता व ते मुत्सदी क्याथलिक लोकांना अनुकूल होते. यामुळें विग् पक्षाच्या मुत्सद्यांचें मंत्रिमंडळ एकदां त्यानें पसंत केलें क्षणजे तेही आपल्या बतीनें खटपट करण्याला मुळीच मागे पुढें पाहणार नाहीत, अशी त्यांच्या मनांत दुसरी एक आशा उत्पन्न झाली होती. परंतु या सर्व आशा एकदम विलयांला गेल्या. कारण रीजंटानें व विग् पक्षाकडील लोकांचें एका अगदीं क्षुल्लक कारणावरून बरेंच विनसलें, व त्यामुळें दोरी लोकांचें मंत्रिमंडळ होतें तसेंच कायम ठेवण्याचा त्यानें विचार केला व मि० परसिव्हल नांवाच्या मुत्सद्याला मुख्य मंत्र्याच्या जागेवर नेमिलें. या मंत्र्याचें व क्याथलिक लोकांचें फारच वैमनस्य होतें, व तो त्यांना अगदीं पाण्यांत पहात होता. परंतु पुढें थोड्याच दिवसांत दुर्दैवानें क्षणा किंवा सुदैवानें क्षणा, एका वेळानें आपल्या बंदुकीनें परसिव्हलाचा जीव घेतला. त्याच्या पश्चात् लार्ड लिव्हरपूल नांवाच्या मुत्सद्याला मुख्य मंत्री नेमिले. त्याच्या कारकीर्दीत मात्र क्याथलिक लोकांच्या हक्काकडे पार्लमेंटाचें लक्ष गेलें. क्यानिंग नांवाच्या प्रसिद्ध मुत्सद्यानें एक अशी सूचना आणिली की, "ग्रेटब्रिटन आणि आयर्लंड या संयुक्त राज्यांतील क्याथलिक प्रजेला लागू असणाऱ्या कायद्यांची स्थिति कशी आहे, यासंबंधानें कॉमन्स सभेनें चांगला पोक्त विचार करावा".

१५. Walpole's History of England. Vol 2 P. 250 पहा.

१६. Bright's History of England Vol. III P. 1325 पहा.

ही सूचना बहुमतानें पास झाली. याप्रमाणें थोडेंसें यश आल्यामुळें आयलंडाच्या वतीचा मुख्य सभासद ग्रेटन यानें ब्रिटिश पार्लमेंटमध्ये अशी सूचना आणिली की, “रोमनक्याथलिक लोकांना लष्करी व सिव्हिल (लष्करी खात्याहून इतर) खात्यांत नोकऱ्या धरण्यासंबंधानें कायद्यानें जे अनेक प्रतिबंध ठेविले आहेत ते दूर करावे”. ही सूचनादेखील बहुमतानें पास झाली. त्यानंतर या सूचनेप्रमाणें अम्मल करण्याच्या हेतूनें ग्रेटननें कॉमन्स सभेपुढें एक बिल आणिलें, “व त्यांत असें एक कलम घातलें की, रोमन क्याथलिक लोकांनीं पार्लमेंट सभेंत सभासद या नात्यानें बसण्याच्या किंवा लष्करी किंवा सिव्हिल खात्यांत नोकरी धरण्याच्या अगोदर एक शपथ घेतली पाहिजे. ती शपथ ह्मणजे ही :—इंग्लंडच्या राजाविषयीं स्वामिभक्ति मनांत बाळगीन व फक्त प्रॉटेस्टंट धर्माचे अनुयायी इंग्लंडच्या गादीवर बसूं देईन, घरगुती कामांत पोपची (क्याथलिक धर्माचा रोम येथें राहणारा मुख्य गुरू) सत्ता चालूं देणार नाही, ‘पोपच्या हातून कधीही चूक होण्याचा’ संभव नाही’ हें जें तत्व आहे त्यावर भरंवसा ठेवणार नाही, व इंग्लंडांतील प्रस्थापित धर्मसंस्थेची सत्ता झुगारून देण्याचा यत्न करणार नाही.” क्याथलिक धर्मातील पुरोहितांना याहीपेक्षां जास्त जखडून घेण्याची ग्रेटनच्या बिलांत व्यवस्था केली होती. ती अशी :—संयुक्त राज्याच्या बाहेर जन्मलेल्या, किंवा संयुक्त राज्याबाहेर वस्ती करून राहणाऱ्या, कोणाही मनुष्यास धर्माधिकाऱ्याची (बिशप) जागा मिळावयाची नाही. याशिवाय त्यांनीं खाली लिहिलेल्या प्रकारची शपथ घेतली पाहिजे असें एक कलम होतें. ती शपथ येणेंप्रमाणें :—ज्याच्या राजनिष्ठेबद्दल शंका घेण्याला यत्किंचित् देखील जागा असणार नाही, व जो सार्वभौमिक स्वस्थतेचा भंग करणार नाही. अशी खात्री असेल, अशाच मनुष्याची धर्माधिकाऱ्याच्या जागी नेमणूक करण्याविषयीं मी मत देईन, दुसऱ्याला देणार नाही; व पोपबरोबर, किंवा पोपनें नेमिलेल्या न्यायाधिकाऱ्याबरोबर, धर्माहून इतर कोणत्याही बाबतींत मुळीच पक्षव्यवहार करणार नाही.

क्याथलिक लोकांची स्थिति सुधारण्याकरितां ग्रेटननें आणिलेल्या बिलाचें स्वरूप आतां वर्णन केल्याप्रमाणें होतें. ग्रेटन हा आयरिश लोकांचा जरी पुढारी होता, तरी तो प्रॉटेस्टंट धर्मानुयायी होता; यामुळे त्यानें पुढें आणिलेल्या बिलांत क्याथलिक लोकांना व विशेषतः युरोपियन हिंदू लोकांना इतके जखडून घेण्याची योजना कशाकरितां केली होती, हें वानकांच्या ध्यानांत येईलच. असो. या बिलाचा कामन्स सभेंत विचार होत असतां धर्माधिकाऱ्याच्या जागेवर योग्य मनुष्याचीच निवडणूक व्हावी, अयोग्य मनुष्य कधीही निवडला जाऊ नये, या हेतूनें वरील बिलाला कांहीं उपसूचना आपल्याला आणावयाच्या आहेत, असें क्यानिंगनें बोलून दाखविलें. या उपसूचनांचा आशय असा होता की, इंग्लंड आणि आयर्लंड या दोनही देशांत कमिशनर नेमावे, आणि त्या कमिशनरांना धर्माधिकाऱ्याचें काम पतकरणाऱ्या प्रत्येक इसमाचें नांव कळवावें. मग त्यांनीं त्याच्या योग्यायोग्यतेविषयी आपलें जें काय मत असेल तें बरिष्ठ अधिकाऱ्यांकडे लिहून पाठवावें. त्यांचें ज्याप्रमाणें लिहून येईल, त्याप्रमाणें राजांनं किंवा लॉर्ड लेफ्टेनंटनें त्या इसमाची धर्माधिकाऱ्याच्या जागीं नेमणूक करावी किंवा करूं नये. अशा तऱ्हेची उपसूचना आणण्यांत क्यानिंगचा हेतु असा होता की, पार्लमेंट सभेंत व निरनिराळ्या खात्यांत क्याथलिक लोकांचा प्रवेश झाला झणजे त्यांना प्रॉटेस्टंट धर्माविरुद्ध कांहीं एक गडबड करतां येऊं नये, क्याथलिक धर्मांमधील निरनिराळ्या धर्माधिकाऱ्यांवर राजाचा अम्मल असावा व पोपची सत्ता बऱ्याच अंशानें नाहींशी करावी. ग्रेटननें सुचविलेली शपथ घेणें, व क्यानिंगनें सुचविलेली व्यवस्था कबूल करणें, झणजे आक्षेप प्रॉटेस्टंट धर्माविरुद्ध किंवा इंग्लंडच्या राजाविरुद्ध यांत किंचित् देखील हालचाल करणार नाही, अशा प्रकारची हमी घेण्यासारखेंच होतें. अशा प्रकारची हमी घेण्याची कल्पना सर्व पुरोहितवर्गास अगदीं नापसंत झाली. परंतु या बिलामुळे अनुकूल किंवा प्रतिकूल असें मत देण्याला कॉमन्स सभेला संधीच मिळाली नाहीं. कारण या बिलाचा कामेटींत वि-

चार चालू असतां कॉमन्स सभेच्या अध्यक्षांन (स्पीकरनें) एक अशी सूचना सभेपुढें आणिली कीं, पार्लमेंटमध्ये बसण्याचा व मंत देण्याचा हे दोन अधिकार खेरीज करून बाकीचे सर्व अधिकार क्याथलिक लोकांनां असावे. कॉमन्स सभेंत या अध्यक्षाचें फार वजन होतें ह्मणून त्याची सूचना बहुमतानें पसंत झाली. या सूचनेप्रमाणें क्याथलिक लोकांनां पार्लमेंट सभेंत बसण्याचा अधिकार असूं नये, असें कॉमन्ससभेनें बहुमतानें ठरविल्यानंतर ग्रेटनची पूर्वीची सूचना सभेपुढें आणण्यांत कांहीं तात्पर्यच राहिलें नाहीं. कारण क्याथलिक लोकांचा पार्लमेंटांत प्रवेश व्हावा हें त्यानें पुढें आणिलेल्या बिलांत मुख्य कलम होतें, व तें पास होण्याचा आतां मार्गच खुंटला होता.

याप्रमाणें इच्छित हेतु साधण्याची बळकट आशा क्याथलिक लोकांच्या मनांत उत्पन्न होते तोंच ती विलयाला गेली, यामुळें ते अतिशय खिन्न झाले. परंतु मागील प्यारिआफांत सांगितलेल्या अध्यक्षाच्या सूचनेला चारच मते कायतीं जास्त मिळालीं होती. या गोष्टीनें त्यांतल्यात्यांत त्यांना बरीच उमेद आली, व पार्लमेंटाच्या पुढच्या बैठकीच्या वेळेस नवीन पास झालेला ठराव हाणून पाडावयाचा त्यांनीं निश्चय केला. अशा तऱ्हेची कांहीं तरी उच्चल आपल्या प्रतिस्पर्ध्यांकडून होईल, असें प्रॉटेस्टंट लोकांना वाटलें होतें. लंडनशहरांत व इतर ठिकाणीं त्यांच्या सभा स्थापन झाल्या, व आपल्या धर्माचें वर्चस्व कायम राखण्याविषयीं पार्लमेंट सभेला अर्जावर अर्ज होऊं लागले. प्रॉटेस्टंट लोकांनीं कितीही गडबड केली असती व कितीही अर्ज केले असते तरी ग्रेटनसारखा धैर्याचा माणूस आपला इष्ट हेतु साध्य करून घेतल्याशिवाय कधीही राहिला नसता. परंतु या प्रसंगीं त्याला निमूटपणें बसणें भाग पडलें. कारण ज्यांच्या कल्याणाकरतां तो झटत होता, त्या क्याथलिक लोकांनीं व मुख्यतः आयर्लंडांतील क्याथलिक लोकांनीं च त्या त्यांच्या मार्गांत अनेक विघ्नें उत्पन्न केलीं. तीं कोणचीं हें पुढील, हकीगतीवरून वाचकांचे ध्यानांत येईलच.

लंडन शहरांतही डब्लीनप्रमाणेच 'क्याथलिक बोर्ड' नांवाची एक संस्था होती. त्या संस्थेतील सभासदांनी एक सभा भरविली, व त्या सभेत वर वर्णन केलेल्या प्रकाराबद्दल आपला अत्यंत खेद प्रदर्शित केला व या खेपेला जरी आपल्याला यश आले नाही, तरी ते लुवकरचे आल्यावांचून राहणार नाही, याकारितां हल्लीं मुरू असलेले उपाय अधिक नेटाने पुढे चालू ठेवावे, अशा अर्थाचे अनेक ठराव त्यांनीं पसंत केले. असें ठराव पसार करण्यांत त्यांनीं योग्य त्याच मार्गांचे अवलंबन केले. परंतु मधील क्याथलिक बोर्डाच्या सभासदांनीं लंडन शहरांतील आपल्या बंधूंचा मार्ग न स्वीकारतां भलत्याच मार्गांनें ते गेले, व त्यांनीं असें ठरविलें कीं, ग्रेटननें पुढें आणिलेलें बिल अगदीं अपुरें आणि अयोग्य होतें. आयलंडांतील पुरोहितांनीं तर यांच्यापेक्षांही अधिक मूर्खपणा केला व आपल्या सभेत त्यांनीं असें ठरविलें कीं, या बिलांत धर्मसंस्थांच्या जेवढ्या बाबी घातल्या होत्या, त्या सर्व क्याथलिक धर्मसंस्थेनें प्रतिपादन केलेल्या तत्त्वांच्या अगदीं उलट आहेत व त्या बाबी आली कबूल केल्या तर, आमच्या धर्मगुरूनें [पोपनें] आझाला घालून दिलेल्या नियमांचें आझी उल्लंघन केल्यासारखें होईल, सबब त्या आझाला कधींही मान्य होणार नाहीत. अशी भीति बाळगणें व्यर्थ आहे. ग्रेटननें जो उपाय मुचविला आहे, त्याला तुझी आपली मान्यता द्यावी, जैसें रोम येथील धर्माधिकार्यांनींदेखील आयलंडांतील पुरोहित मंडळींना कळविलें. धर्माच्या बाबतीत राजाचा हात मुळीच शिरूं देतां उपयोगीं नाही, असें या मंडळींचें ठाम मत होतें, क्षणून खुद्द धर्मगुरूचा देखील हा उपदेश त्यांना रुचला नाही. उलट असा उपदेश केल्याबद्दल त्यांनीं त्याला मनास वाट्टीतील तशीं दूषणें दिलीं. त्यांच्या त्यांच्यातच पुढें प्राप्त होणाऱ्या फळावर नजर ठेऊन, धर्माच्या बाबतीत राजाचा थोडासा हात शिरला तरी चिता नाही, असें क्षणणारे बरेच लोक होते. त्यांना आपल्या मित्रमंडळींचें वर सांगितलेलें अविचारीपणाचें वर्तन पसंत पडलें नाही. त्यांचें मन वळविण्यासाठीं त्यांनीं आपल्या हांतून होईल तेंवढी खटपट केली, पण तिचं कांहीं उपयोग

झाला नाही. याप्रमाणे रोमन क्याथलिक धर्मसंस्थेमधील लोकांत आप-
 धापसांत दुही मानून राहिली, व धर्माच्या बाबतीत राजाची सत्ता कबूल
 करणारे ते सत्तावादी व नाकबूल करणारे ते असत्तावादी असे दोन पक्ष
 झाले. व ते तरी अशा आणीबाणीच्या प्रसंगी की, ज्यावेळेस प्रत्येक
 रोमन क्याथलिक मनुष्याने थोडीशी झीज सोसण्याकरितां अगदी एका
 पायावर तयार असणें अगदी जरूर होतें.

अशाप्रकारची दुही उत्पन्न होण्याला आमच्या चरित्रनायकाचेच
 वर्तन कांहीं अंशीं कारणीभूत झालें होतें. धर्माधिकारी (बिशप)
 मंडळींना त्यांचे पूर्ण पाठवळ होतें. तो त्यांच्या वतीनें भांडत होता
 व ग्रेटननें त्यांची स्वतंत्रता नष्ट होईल अशा गोष्टी आपल्या बिलांत
 कशा नमूद करूं दिल्या, ह्यांनून त्यानें त्याचा फार निषेध केला. जागो-
 जाग मोठमोठ्या सभा भरून त्यांत ग्रेटनच्या बिलाला प्रतिकूल असं
 ठराव होऊं लागले. या सर्व गोष्टींचा परिणाम फार अनिष्ट झाला.
 क्याथलिक लोकांनीं आपला हा हट्टवादीपणा फार फार लांबवर पोचविला
 व त्यामुळे क्याथलिक लोकांच्या वतीनें पार्लमेंटाच्या पुढील बैठकीच्या
 वेळेस त्यांच्यातर्फेनें काम करण्याचे ग्रेटननें आपल्या अंगाबोहर टाकलें.
 नेपोलियन इंग्लंडावर कदाचित् स्वारी करील, अशी इंग्लिश राज्य-
 कर्त्यांच्या मनांत गेल्या दहा पंधरा वर्षांत भीति होती. त्यामुळे आपल्या
 देशांत शांतता राखण्याचा व आपली सर्व प्रजा संतुष्ट राखण्याचा त्यांचा
 पूर्ण इरादा होता, व त्यास अनुसरूनच क्याथलिक लोकांची स्थिति
 सुधारली पाहिजे अशा आशयाचे अनेक ठराव आतांपर्यंत कामन्स सभेत
 पास झाले. परंतु १८१३।१४ सालाच्या सुमारास नेपोलियनचा पूर्ण
 पराभव झाला व त्यामुळे तो आयरिश लोकांना आपल्या विरुद्ध कांहीं
 मदत करील किंवा काय अशी इंग्लिश लोकांच्या मनांत सरासरी गेल्या-
 बीस वर्षांत, जी एकसारखी भीति होती ती पार नाहीशी झाली.
 आयरिश लोकांच्या हक्कांचा जरी आपण योग्य विचार केला नाही व
 त्यामुळे आपल्या विरुद्ध त्यांचीं मनें कितीही जरी बिथरली तरी त्या-
 पासून आपले आतां कांही एक बाकडे होणार नाही, असा इंग्लिश

लोकांत पूर्ण भरवंसा आला, व त्याचा परिणाम असा झाला की, १८१४ सालच्या जून महिन्यांत 'क्याथलिक बोर्डे' नांवाची व्हडलीन येथे जी सभा होती, ती बेकायदेशीर आहे, असें इंग्लिश सरकारने ठरविले.

क्याथलिक लोकांनी परिणामावर नजर ठेऊन प्रेझ्बेरीयन पुढे आगिऊंश्वा विलाळा जर आपली संमति दिली असती, तर निरनिराळ्या अडचणीतून त्याची सुटका लवकरच झाली असती. परंतु तसें वर्तून त्यांच्या हातून न झाल्यामुळे ही सुटका होण्याला त्यांना आणखी १४ वर्षे वाट पहावी लागली! आतां ही गोष्ट अगदी खरी आहे की, १८१३ या सालांत क्याथलिक लोकांची स्थिति सुधारण्यासंबंधानें कामन्स सभेंतील ज्या सभासदांनी आपली अनुकूल मते दिली, तीं त्यांनी, नेपोलियनबरोबर सुरू असणाऱ्या लढाईमुळे, क्याथलिक लोकांत जर असंतुष्टपणा उत्पन्न झाला, तर तो एकंदर देशाच्या कल्याणाला विघातक होईल, या भीतीनें केवळ दिलीं नाहींत, तर क्याथलिक लोकांसंबंधानें होणारा अन्याय नाहीसा केला पाहिजे अशी बुद्धि त्यांच्यांत उत्पन्न झाल्यामुळेच दिली. क्याथलिक आपल्या कामाकरतां जर एकदिलानें झटले असते व आपल्या भाषणांत जर त्यांनी थोडा मितस्थपणा राखला असता, तर लोकमताचा कांटा थोड्याच दिवसांत त्यांच्या बाजूला झुकला असता यांत कांहीं संशय नाही. मार्क्स ऑफ वेल्सलीनें १८१२ सालीं एका गृहस्थापनशीं असे उद्गार काढिले होते की, क्याथलिक लोक आपला उद्योग जर सत्याला धरून चालू ठेवतील तर त्यांना तीन वर्षांत, नाही कदाचित् एक वर्षांतच यश मिळेल, असें मी खात्रीनें सांगतो. यशप्राप्ति होण्याचे दिवस इतके जवळ आले असतां, १८२९ साला-

१७. 'Emancipation' या शब्दाच्या जागी 'सुटका' हा शब्द आझी वापरला आहे. 'Catholic Emancipation' हे शब्द या प्रश्नांत पुढे बरेच वेळा येणार आहेत, झगून त्याचें स्पष्टीकरणही आझी पुढेंच करणार आहोंत. तूर्त 'सुटका' हा शब्द आझी कोणच्या शब्दाच्या देवजी वापरला आहे एवढें कळेल झगजे पुरे आहे.

पर्यंत त्यांना वाट पहात जे बसवे लागले, ते पुरोहित मंडळी आणि ओकोनेल या उभयतांच्या कृतीचे फळ होय यांत शंका नाही.

गेल्या पन्नास साठ वर्षांपूर्वी पुरोहितवर्गातील लोकांची जी स्थिति होती, तीहून फार भिन्न प्रकारची स्थिति या वेळेस त्यांची झाली होती. व त्यामुळे त्यांच्या स्वभावांतही अंतर दिसें लागलें होतें. पूर्वी विद्या संपादन करण्याकरतां पुरोहित लोकांना परदेशांत जाण्यावांचून गत्यंतर नव्हतें, आणि झणून द्रव्याची अनुकूलता जेवढ्यांना होती तेवढेच लोक या कामांत पुढें सरसावत होते. आयरिश लोकांप्रमाणें इंग्लिश लोकांना पैशाची ददात नव्हती, झणून त्यांच्यापैकीं जेवढे धनसंपन्न व सुस्थित असे होते तेवढेच ह्या धंद्यांत शिरत असत व यामुळे इंग्लिश लोकांचाच पुरोहितवर्गांत विशेष भरणा होता. धर्माच्या बाबतीत जरी राजाच्या हातांत सत्ता असली, तरी तो एकंदर समाजाच्या कल्याणाकरतांच तिचा उपयोग करील, असा यांना पूर्ण भरवसा होता, झणून तशा प्रकारची सत्ता राजाच्या हातीं राहूं देण्याला त्यांनीं कधींच हरकत घेतली नाही. परंतु क्याथलिक लोकांच्या शिक्षणांत निरनिराळ्या हरकती उत्पन्न करणाऱ्या कायद्यांत फेरबदल झाल्यापासून आपल्या देशांत राहूनच विद्याभ्यास करण्याचीं साधनें पुरोहित लोकांना उपलब्ध झालीं व त्यामुळे परदेशांत जाऊन राहण्याचा प्रसंगच त्यांना येईनासा झाला. पण यांत त्यांचा फार तोटा झाला. परदेशांत राहिल्यानें, व नव्या नव्या मंडळींचा सहवास झाल्यानें मनुष्याची बुद्धि विकास पावते व त्यांच्या विचारांत प्रगल्भता येते, हे परदेशगमनाचे दोन मोठे महत्वाचे फायदे आहेत. परदेशांत जाण्याचे यापुढे कारण राहिलें नाही, झणून आयर्लंडांतील पुरोहित लोक या फायद्यांना सर्वस्वी आंचवले; व त्यांचा परिणाम असा झाला कीं, आपल्या धंद्यापलीकडे त्यांची दृष्टि पोचनेनाशी झाली, व ते खरे आयरिश बनून राहिले. अर्थात् धर्माच्या बाबतीत त्यांच्या वर्त-

१८. आयरिश लोकांचा उपजतच स्वभाव कसा असतो याबद्दल Mc-Carthy's History of our own Times Vol. I p. 194 येथे दिलेलें वर्णन पहा.

नाबर राजाने थोडीशी देखरेख ठेवण्याचें मनांत आणिलें तरी त्यांना ते अगदी खपेनासे झाले. या कामांत ओकोनेल्चे त्यांना पूर्ण साहाय्य होतें, व तो त्यांच्या वर्तनें मोठ्या उत्साहानें व वाजवीपक्षां जास्त आवेशानें भांडत होता. पुरोहितवर्गाविषयीं एक प्रकारचा पक्षपातीपण त्यांच्या स्वभावांत पूर्णपणें खिळून गेलेला होता. त्यांचे बहुतेक सर्व शिक्षण त्यांच्याच हातून झालें होतें, शिवाय स्वधर्मावर त्यांची पराकष्टीची भक्ति होती. या दोन कारणांमुळे, पुरोहितवर्गाशीं तो फार एकनिष्ठपणानें वागत होता, यांत आश्चर्य कसचें ! इंग्लंड, आयर्लंड वगैरे देशांत साधारण नियम असा आहे की, एखादा मनुष्य, मग तो कितीही धर्मनिष्ठ असो, राजकारणांत झणून या मंडळीचें साहाय्य घेण्याच्या भानगडीत कधीही पडत नाही. ओकोनेल्ची समजूत मात्र अगदी त्यांच्या उलट होती, झणून पुरोहित मंडळीपासून कोणच्याही राजकीय गोष्टी तो चोरून ठेवीत नसे. अशा प्रकारचा परस्परांचा संबंध असल्यामुळे, ओकोनेल् हा पुरोहितांच्यातर्फेनं वाद करण्यास पुढें कां सरसावला हें वाचकांच्या ध्यानांत येईलच.

धर्माच्या बाबतींत राजाचा हात मुळीच शिरकू द्यावयाचा नाही असा पुरोहित मंडळीकडून ओकोनेल्नें जो आग्रह धरविला, त्यांत कांहीं तरी राजकारण साध्य करून घेण्याचा त्याचा विचार होता. आयर्लंड इंग्लंडला जोडल्यापासून जुलमी कायदे पास करण्यापलीकडे सार्वभौम (imperial) पार्लमेंटाकडून आयर्लंडाचें कांहीं कल्याण झालें नाहीं. परराष्ट्रांबरोबर युद्ध करण्यांत इंग्लिश लोक गुंतले असतां आयर्लंडांत वरचेवर बंडे उपस्थित होऊं लागलीं, या व अशा प्रकारच्या दुसऱ्या कारणांमुळे सक्तीचे कायदे सुरू करणें फारसें अन्यायाचें होतें असें आमचें झणणें नाहीं. पण तेवढ्यावरून, ब्रिटिश पार्लमेंटाला आयरिशच्या कल्याणाची एक देखील गोष्ट करतां येणें शक्य नव्हतें, असें मात्र झणण्यास आढी तयार नाही. क्याथलिक लोकांविरुद्ध सुरू असलेल्या कायद्याच्या प्रत्येक भागांत सुधारणा होणें जरूर होतें. आतां या सर्व सुधारणा करणें बॅरच कालवधीचें काम

होते, संवत्स्या सवडीप्रमाणे केल्या असल्या तर त्यांत विशेष दोष ठेवण्याला जागा राहिली नसती. परंतु ज्यांच्यायोगाने आयरिश लोकांत विशेष असंतोष उत्पन्न झाला होता असे ते भिनपगारी मानिस्ट्रेट, त्यांची काम चालविण्याची ती घाणेरडी पद्धति, त्यांचा तो लांच खाण्याचा प्रकार—यी सर्व गोष्टी थांबविण्याला फारसा वेळ लागला नसता. आयरिश लोकांच्या कल्याणाविषयी राजकर्त्यांच्या मनांत याप्रमाणे असलेली अनास्था पाहून ओकोनेल् मनतिरव्यामनांत जळत असे. आयर्लंड व इंग्लंड ह्या दोहोंचे एकाज्य केल्याने देखील जर आयर्लंडचे हित होत नाही, तर तीं राज्ये पार्लिया-प्रमाणेच पृथक् पृथक् करून टाकावीं, अशी प्रबल इच्छा त्याच्या मनांत उत्पन्न झाली. आपल्याप्रमाणेच आपल्या देशबांधवांची देखील या कामांत खात्री होण्याकरितां क्याथलिक लोकांच्या हक्कांचा विचार होणे ब्रिटिश पार्लिमेंटकडून नितकें कालावधीवर जाईल, तितकें त्याला इष्ट होतें. कारण हा विचार जर लवकरच झाला असता, व क्याथलिक लोकांना कांहीं थोडासा फायदा जर झाला असता, तर तेवढ्यावरच ते संतुष्ट राहून आपली स्थिति सुधारण्याला कोणचा मार्ग स्वाकारला पाहिजे, याचा विचार करण्याचे त्यांनीं सोडून दिलें असतें; आणि मग आपल्या मताप्रमाणे आपल्या देशांतील सर्व लोकांचें मत झालें नातें, अशी त्याला भीति होती. स्वधर्मानुयायी लोकांची स्थिति सुधारावी अशी त्याची अत्युत्कट इच्छा होती. पण ती इच्छा आयर्लंडाला स्वतंत्र पार्लिमेंट दिल्यावांचून कधींही सफल व्हावयाची नाही, अशी त्याची बालंबाल खात्री झाली होती. आणि ह्मणून राजकीय बाबतींत पडण्याचा अगदीं प्रथमपामून शेवटपर्यंत त्याचा हा हेतु होता कीं, आयर्लंडाला स्वतंत्र पार्लिमेंट मिळवून घ्यावें; त्यानें एका प्रसंगी या संबंधाने खालीं लिहिलेले उद्गार काढिले :—‘ राजकीय बाबतींत पुढाकार घेण्याला या दोन देशांच्या झालेल्या ऐक्यामुळे मला प्रोत्साहन मिळाले.

याचें ऐक्यामुळें आयर्लंडची फार मोठी मानहानि झाली हें लक्षांत न येऊन, आयरिश लोकांनीं तो दिवस मोठ्या राष्ट्रीय उत्सवाप्रमाणें पाळला व जागोजाग देवळांतून घांटा वाजविण्याची सुरुवात केली. या घुंटांघा नाद ऐकून मी तर अगदीं वेड्यासारखा होऊन गेलों. क्रोधातिशयानें माझ्या शरीरांतील रक्त अतिशय गरम झालें आणि त्याच दिवशीं मी अशी प्रतिज्ञा केली कीं, ही निकृष्ट स्थिति, माझ्या हातून, होईल नितक्या उपायांनीं, फार दिवस टिकूं देणार नाही. ही प्रतिज्ञा लक्षांत ठेवून त्या दिवसापासून तिच्या अनुरोधानें काम करण्याचा क्रम त्यानें सुरू ठेविला. जसाजसा त्याला जास्त अनुभव येत गेला, तसातसा आपण स्वीकारलेला मार्ग हाच कायतो श्रेयस्कर आहे, अशी त्याची खात्री होत गेली. पण त्याच्याच बरोबर त्याची दुसरी आणखी अशी खात्री झाली कीं, आपल्याला स्वतंत्र पार्लमेंट मिळविण्याच्या कामांत आयरिश लोकांच्या हातून एकदिलानें आपल्यास मदत होणें शक्य नाही. “बहुनामप्यसाराणां संहतिः कार्यसाधिका” हें तत्व आयरिश लोकांना राजकीय बाबतींत अजून दखलि चांगलें कळूं लागलें नाही, मग ओकोनेल्च्या वेळेस ते मुळीच कळत नव्हतें यांत आश्चर्य तें काय? स्वतंत्र पार्लमेंट मिळविण्याचें तर एकीकडेच राहो, पण निरनिराळ्या अडचणीपासून आपली सुटका करून घेण्याच्या कामांत देखील एकाचें तोंड पुत्रें तर एकाचें पश्चिमेस, असा त्यांच्यांत प्रकार होता.—वरिष्ठ प्रतीच्या लोकांनीं व्यापाऱ्यांचा द्वेष करावा, व्यापाऱ्यांनीं वरिष्ठ प्रतीच्या लोकांचा करावा व ब्यारिस्टर लोकांनीं एकमेकांना पाण्यांत पहावें, अशी सर्वत्र शोचनीय स्थिति होती; शहाण्या व समजूतदार लोकांत जर हा प्रकार, तर बोलून चालून अडाणी व केवळ शेतकीवर उंदरनिर्वाह करणाऱ्या रयतेची गोष्ट तर बोलावयासच नको. त्यांनीं एखादें काम हातांत घेतलें आणि तें धैर्य धरून व कोणच्याही प्रकारची धरसोड न करतां शेवटास नेलें, असें प्रायः कधीही होत नव्हतें. राजकीय बाबतींत पाहूं गेलें तर ते अगदींच सत्वहीन होते. एखाद्या वक्त्याचें बोलणें पसंत पडलें तर त्याच्या सन्मानार्थ तेवढ्या वेळेपुरत्या ते टोप्या

काढीत, आनंदानें आरडा ओरडा करीत; पण याच्या पलीकडे त्यांची मजल केव्हांच जात नव्हती. अशा लोकांना राजकीय स्वातंत्र्याकरितां हातांत शस्त्र धरावयास लावणें हें तर अगदींच मूर्खपणाचें व धातुक आहे, असें ओकोनेलचें मत झालें. हातांत शस्त्र न घेतां राजकीय हक्क संपादन करावयाचे झाले तर, त्यांनां राजकीय शिक्षण देणें व ऐक्याची महती समजावून देणें, याशिवाय दुसरा मार्ग त्याला दिसत नव्हता. लोकांनीं वारंवार सभा भरविल्या पाहिजेत, क्याथलिक लोकांची स्थिति सुधारण्याचे मार्ग कोणचे, याविषयी एकसारखा खल चालू ठेविला पाहिजे, तरच वर लिहिलेले दोन्हीही हेतु साध्य होतील, असें तो नेहमीं प्रतिपादन करीत होता. डिसेंबर १८१३ सालीं त्यानें एका सभेंत खालीं लिहिलेले उद्गार काढिले :—

“ तुमच्या शत्रूंचें असें ह्मणणें आहे कीं, इंग्लंड आणि आयर्लंडचा दोन देशांत फाटाफूट करण्याचा माझा विचार आहे. तुमच्या शत्रूंचा माझ्यावर आणखी असा आरोप आहे कीं, आयर्लंडदेश स्वतंत्र करण्याची माझी इच्छा आहे. हा आरोप खरा आहे असें माझे मीच कबूल करतो; आणि त्याबद्दल ते माझ्यावर लागतील तितके वेळा हल्ले करीत, मी त्यांची पर्वा करणार नाहीं. आयर्लंड हें एक स्वतंत्र राज्य असलेलें मी आपल्या डोक्यांनीं पाहिलें आहे.. तेंच आयर्लंड हल्लीं एका राज्याचा भाग झालेला पाहण्यास मी अजून जिवंत आहे, याबद्दल माझा मीच आपल्याला दोष देत आहे. इंग्लंड बरोबर झालेलें ऐक्य नाहीसें करून आयर्लंडाला पूर्वीप्रमाणें पूर्ण स्वतंत्रता देण्याचा माझा कायमचा विचार आहे, हें मी कबूल करतो, आणि हें मोकळ्या मनानें कबूल केल्याशिवाय मी कधीही रहाणार नाहीं.....इंग्लंडबरोबर झालेलें ऐक्य मोडून टाकण्याचा माझा हेतु तर आहेच, आणि ह्मणूनच तो सफल करण्याकरितां आपल्या शत्रुपक्षाकडून जें एक प्रकारचें आपल्याला साहाय्य मिळत आहे तें पाहून मला फार आनंद होतो. होय, आयर्लंडाशी वैर धरूनच आमचे इच्छित हेतु साधण्याचा आमचा मार्ग ते अधिक सुगम करीत आहेत. क्याथलिक लोकांना स्वतंत्रता देण्याच्या

कामांत ते दिरंगाई करीत आहेत ; परंतु त्यांच्या तसें करण्यानेच आ-
मचा व्हावा त्याच्यापेक्षां जास्त फायदा होत आहे. या कामांत ते जो
जो जास्त दिरंगाई करतील, तो तो आयलंड पूर्वस्थितीला लवकर जाऊन
फेहोचेल अशी मला पूर्ण उमेद आहे.....आमच्या अडचणी दूर
करण्याच्या कामांत बराच उशीर होत आहे हें पाहून मला फार आनंद
होतो, हें मी मून : एकदां सांगतों. कारण, असा उशीर झाला तरच
माझ्या जन्मभूमीला स्वतंत्र करून टाकण्याचा जो माझा मुख्य आणि
शेवटचा हेतु आहे, तो सिद्धीस जाण्याचा बराच संभव आहे ”.

असा संभव कितपत होता, व इंग्लंडबरोबर झालेलें आयलंडचें ऐक्य
नाहींसें करणें किती फायद्याचें होतें, या दोन गोष्टींचा ज्या दृष्टीनें
विचार करावा, त्या दृष्टीनें ओकोनेल्चे हे उद्धार शहाणपणाचे होते किंवा
वेडेपणाचे होते, याचा निर्णय होण्याजोगा आहे. दोन देशांचें राज-
कीय ऐक्य नाहींसें झाल्याशिवाय आयलंडाचें खरें कल्याण व्हावयाचें
नाहीं, हें त्याचें मत चुकीचें होतें असें प्रतिपादन करणारे लोक अनेक
आहेत. परंतु त्यांना ही एक गोष्ट कबूल करणें भागच आहे कीं,
तो जो या उद्योगाला लागला होता, तो अगदीं निरिच्छपणानें व केवळ
आपल्या देशाचें कल्याण करण्याच्या हेतूनें लागला होता. त्याच्या
सारख्या ऐन भरभराटीत असणाऱ्या ब्यारिस्टरानें आपला धंदा सोडून
सर्व वेळ सार्वजनिक कामांत खर्च करावा हा कांहीं लहानसहान स्वार्थ-
त्याग नव्हे. ओकोनेल् हा अनूनपर्यंत इंग्लंडांतील कोणाही मनुष्याला
किंवा कोणच्याही पक्षाला त्रासदायक असा वाटू लागला नव्हता. यामुळे
त्याच्या धंद्यांतच सरकाराकडून जेवढा त्याचा गौरव होणें शक्य होतें,
तेवढा अगदीं थोड्या अवकाशांत झाल्यावांचून राहताना. याहीपेक्षां
उच्च मान मिळविण्याची क्षणजे न्यायाधीशाची पदवी मिळविण्याची त्याची
जर इच्छा असती तर तीदेखील खचित सफल होती. पण त्यानें
तिकडे नुस्तें टुंकूनदेखील पाहिलें नाहीं. या त्याच्या गुणामुळेच आय-
रिश लोकांचा, पुढारी या नात्यानें त्याच्यावर फारसोडा विश्वास होता. घनाक्ष
अभिलाष त्यानें धरला असता, तर तो इतक्या योग्यतेला कधीही

चढला नसता. याला जस्टिन म्याकार्थी या लोकमान्य इतिहासकाराची उत्तम साक्ष आहे. तो म्हणतो — ‘ आपल्या बरोबरीच्या लोकांची नाखुशी पतकरून व आपल्या धंद्यांत नुकसान करून घेऊन पुरोहितांच्या तर्फेने भांडण्याचा, व इंग्लंडबरोबर झालेले आयर्लंडाचे ऐक्य मोडून टाकण्याची खटपट करण्याचा मार्ग स्वीकारण्यांत त्याने शहाणपणा केला किंवा नाही, याविषयी, पुढे ज्या गोष्टी घडून आल्या त्यांनी त्यांच्या हयातीतच लोकांच्या मनांत संशय उत्पन्न केला व तो संशय अजून-पर्यंतदेखील तसाच कायम आहे. परंतु अशी जरी खरी स्थिति आहे, तरी त्या कामांत ओकोनेलचे धैर्य, दूरदर्शित्व व निरिच्छपणा जगाच्या नजरेस चांगला आला, याविषयी कोणाला संशय घेण्याला जागा नाही.

ड्यानियल ओकोनेलचें

चरित्र.

भाग ३ रा.

क्याथलिक लोकांची उदासीनता.

१८१४—१८२३

सन १८१४ सालीं 'क्याथलिक बोर्ड' या नांवाची संस्था विल-याला गेल्यामुळें क्याथलिक लोकांची बरीच. पछेहाट झाली. ज्या दहा सलांची माहिती या भागांत आह्मी देणार आहों, त्या दहा सालांत ओकोनेलचे दिवस फारच निराशेत गेले. नाहीं झणावयाला शेवटच्या दोन तीन वर्षांत, दग्ध झालेल्या आशावृक्षाला थोडेसे अंकुर फुटूं लागले होते. सन १८१४ च्या आरंभालाच त्याच्या घरीं एक सभा भरली व तींत असें ठरलें कीं, उलट पक्ष फार प्रबल असल्यानें त्याला शरण गेल्याशिवाय क्याथलिक लोकांना दुसरा मार्ग उरला नाहीं. आपलीं सांथीदार मंडळी एके ठिकाणीं जमवून, शत्रुपक्षाशीं जरासा सामना करावा, असा ओकोनेलनें यत्न केला, पण त्यांत त्याला यश आलें नाहीं. त्यांतल्यात्यांत त्याची उमेद फारच मोठी झणून त्यानें आपल्या कर्तबगारीवर विश्वास ठेवून, आपल्या अनुयायी मंडळींत असें प्रसिद्ध केलें कीं, पुढील वर्षाच्या 'पार्लमेंटाच्या' बैठकीमध्ये क्याथलिक लोकांची सुटका अंशतः तरी करून घेतल्याशिवाय मी खचित राहणार नाहीं! त्याचा अदमास अगदीं चुकीचा ठरला व त्याच्या मनांत जी आशा उत्पन्न झाली होती ती अगदीं निराधार होती, असें पुढें घडून आलेल्या गोष्टी वरून पूर्णपणें शबीत होतें.

मागच्या भागांत सांगितल्याप्रमाणे कथाथलिक लोकांच्या कंपूत सत्तावादी व असत्तावादी असे दोन पक्ष होऊन आपआपसांत दुही माजून राहिली होती, हे वाचकांच्या लक्षांत असेलच. या दोन पक्षांपैकी एखादा पक्ष जरी राज्यकर्त्यांबरोबर टक्कर देण्यास समर्थ असता, तरी त्यांपासून एकंदर कथाथलिक लोकांचे कल्याण झाल्यावाचून राहतेना. परंतु दुर्दैवाने त्यांच्यापैकी एकाच्याही अंगांत पुरेसे सामर्थ्य नव्हते. असत्तावाद्यांचा पुढारी ओकोनेल् याने थोडेसे हातपाय हालविण्याचा प्रयत्न केला, परंतु त्याला यश आले नाही हे मागे सांगितलेच आहे. सत्तावाद्यांचीही हीच स्थिति होती. नाही म्हणावयास त्यांचा पुरस्कर्ता लॉर्ड फिंगल याच्या घरी अनेक वेळां सभा भरल्या व त्यांत असे ठराव पास झाले की, कथाथलिक लोकांच्या वतीने अर्ज वगैरे करण्याचे सर्व काम पूर्वीप्रमाणेच ग्रेटनच्या हातांत राहू द्यावे व कथाथलिक बोर्डाच्या जागी दुसरी एक सभा स्थापन करावी. अमुक करावे, तमुक करावे, अशा अर्थाचे कोरडे ठराव पास करून कथाथलिक लोकांची स्थिति थोडीच सुधारणार होती. उभयपक्षांच्या मंडळींनी एकत्र जमून आपआपसांमधील तंटे मोडून टाकले असते व एकमताने आपला उद्योग चालू ठेविला असतां तर किती बहार झाली असती? परंतु हे व्हावे कसे? 'विवेकत्रष्टानां भवति विनिपातः शतमुखः' या न्यायाने उभयपक्षांचा समेट होण्याचे तर एकीकडेच राहिले; उलट, परस्परमंथील वितुष्टपणा जास्त जोरावत जाऊन, लहान मुलांप्रमाणे एकमेकांची एकमेकांनी उणी काढावी व शिव्यागाळी करावी येथपर्यंत मजल येऊन पोहोचली. सत्तावाद्यांनी जेव्हां आपली एक सभा स्थापन केली, तेव्हां त्यांच्या उलट पक्षाच्या लोकांनी १८१५ या वर्षी 'कथाथलिक असोसिएशन' या नांवाची आपली एक सभा स्थापन केली. याप्रमाणे सभेला सभा उडवून टाकण्याचा सल्ला मुख्यत्वेकरून ओकोनेलचाच होता हे निराळे सांगणे नको. आपल्या प्रतिस्पर्धींनी स्थापन केलेली सभा—कथाथलिक लोकांची नाही, कथाथलिक लोकांच्या तर्फेने ठराव पसंत करण्याचा त्या सभेला अधिकार नाही, असे तो प्रतिपादन करू लागला. एकदा असे

झालें की, उलटपक्षाची सभा भरली असतां, दारावर असणाऱ्या लोकांशीं दंगामस्ती करून, तो सभेच्या ठिकाणीं गेला, आणि तेथें एकदम मोठ्या आवेशाचें भाषण करूं लागला. ओकोनेलनें आपल्या सभेच्या उलट कितीही जोराचें भाषण जरी केलें, तरी त्यापासून आपल्या कामाला व्यत्यय येण्याचा संभव नाही, असा विचार करून सर्व संभासदांनीं शांतपणानें त्याचें बोलणें ऐकून घेतलें. त्यांनीं जर कां असा पोक्त विचार केला नसत, तर ओकोनेलला आपल्या अरेरावी वर्तनावद्दल शारीरिक प्रायश्चित्त घावें लागलें असतें यांत संशय नाही ! अशा वर्तनानें आपल्या अगांत लोकोत्तर धैर्य आहे अशी ओकोनेलनें कदाचित् आपल्या अनुयायांची खात्रीकरून दिली असेल, आह्मी नाही असें झणत नाही. परंतु आपआपसांतील वाद वाढविणें चांगलें नाही, व त्यांतून वर सांगितलेल्या मार्गाचें अवलंबन करणें तर केव्हांही चांगलें नाही, हें त्याच्या ध्यानांत यावयास पाहिजे होते तें आलें नाही, असें मात्र आह्मांला मोठ्या दुःखानें ह्मणावें लागतें. असो. इतकेंही करून ओकोनेलनें आपलें तोंड जर आपल्या स्वाधीन ठेविलें असतें तर बराच फायदा झाला असता व दोन पक्षाचा कदाचित् समेट झाला असता. परंतु त्यानें आपला नेहमीचा क्रम अव्याहत चालू ठेविला होता. ‘ डब्लीन कॉरपोरेशन ’ या नांवाची निव्वळ प्रॉटेस्टंट लोकांची एक संस्था होती, तिकडे यानें आपला मोर्चा फिरविला, व त्या सभेला ‘ भिकाऱ्यांची सभा ’ असें नांव दिलें. डि एस्टेर (D’Esterre) या नांवाचा त्या कॉरपोरेशनचा एक सभासद होता. त्यानें, अर्थात् दुसऱ्यांच्या चिथावणीनें आपल्या सभेचा अपमान केल्याबद्दल ओकोनेल यास द्वंद्व युद्ध करण्याबद्दल आव्हान केलें. एखाद्या मनुष्यानें दुसऱ्या मनुष्याचा अपमान केला किंवा अब्रूची खराबी केली तर त्याच्यावर दिवाणी किंवा फौजदारी कोर्टांत फिर्याद करण्याचा हल्लींचा जो मार्ग आहे, तो आतां इतका पूर्वी प्रचारांत नव्हता. ज्याला आपला अपमान झाला किंवा अब्रूची खराबी झाली असें वाटत असेल, त्यानें आपला अपमान किंवा अब्रूची खराबी करण्याच्या इसमास द्वंद्व युद्धाचा आव्हान करणें हा त्यावेळेचा लोकमान्य असा मार्ग होता.

या युद्धांत जो विजयी होईल त्याचा पक्ष खरा, व ज्याचा पराजय होईल त्याचा पक्ष खोटा अशी त्यावेळेची समजूत होती. सुधारलेल्या लोकांमधील द्वंद्व युद्धाचा हा काय प्रकार आहे, याची कल्पना आजच्या निव्वळ मराठी जाणणाऱ्या वाचकांना आपल्या इकडे होणाऱ्या दोन्ही पैलवानांमधील कुस्तीवरून सहज होण्यासारखी आहे. आपल्या इकडे कुस्ती खेळतांना पैलवान लोक हातांत शस्त्रे वगैरे घेत नाहीत, किंवा घोड्यावरही बसत नाहीत. परंतु द्वंद्व युद्धांतील योद्ध्यांना हातांत शस्त्रे घेऊन मर्जी वाटल्यास घोड्यावर बसून किंवा नुसतें उभें राहून युद्ध करण्याची परवानगी होती. युद्ध करणाऱ्या दोन वीरांपैकी एखादा मृत वीर झाल्याशिवाय किंवा भीतीने रणांगणामधून त्याने पळ काढल्याशिवाय, हें युद्ध कधीही थांबावयाचें नाहीं. असा सक्त नियम होता. झालेल्या अपमानबद्दल किंवा अनुकसानीबद्दल, अशा प्रकारने न्याय मिळविण्याचा, हा काहीं अशीं रानटी व अमानुष मार्ग सर्व युरोप खंडांत प्रचलित होता, परंतु हल्ली तो अगदीं नाहींसा झाला आहे. व त्याबद्दलचे बरेचसे श्रय, इंग्रजी इतिहासकार आपल्या महाराणी व्हिक्टोरिया यांच्या प्रिय भर्त्यास देतात. असो; डी एस्टरने युद्धाकरतां केलेले पाचारण ओकोनेलने पतकरलें व तोही युद्धास सिद्ध झाला. ओकोनेल आपल्या प्रतिस्पर्ध्याबरोबर द्वंद्व युद्ध करणार ही बातमी हां हां क्षणतां डब्लिन शहरांत पसरली. या युद्धांत जयश्री कोणाला माळ घालते याविषयी ओकोनेलचे स्नेही व अनुयायी चिंताक्रांत होऊन बसले. शेवटी युद्धाचा ठरविलेला दिवस आला. ओकोनेल युद्धाच्या जागी नेमल्या वेळेला आला. त्याचा शत्रु त्याच्या मागून जरा उशीरांने आला. नंतर मग दोघांच्याही हातांत पिस्तुलें देऊन दोघांना एकमेकांसमोर उभें केलें. पुढें थोड्याच वेळानें युद्धास सुरुवात करण्याची इशारत झाली. डी एस्टरचे स्नेही ओकोनेलला हा स्वचित ठार मारणार व तेणेंकरून आपल्या मागची एकमोठी व्याद नाहींशी करणार, अशा उत्सुकतेने त्याच्या मरणाची तें अगदीं वाटपहात बसले. तो इकडे कांय प्रकार झाला तो पहा! ओकोनेलधीच गोळी त्याच्या

शत्रूला लागली व तो रक्तबंबाळ होऊन धाडदिशी जमिनीवर पडला व प्राण्वास मुकला.. युद्धाचा असा शेवट झालेला पाहून डिप्टेस्ट्राच्या मित्राची रात्रिर्गमिष्यति भविष्यति मुप्रभातं भास्वानुदेष्यति हसिष्यति पंकजश्रीः।

इत्थं विचिन्तयति कोशगते द्विरेफे हा हन्त हन्त नलिनी गज उल्लहारः॥ या श्लोकांत वर्णन केल्याप्रमाणे स्थिति झाली असेल, यांत शंका नाही. ओकोनेलपक्षाकडील लोकांनी त्याच्या विजयाबद्दल त्याचा फार गौरव केला. डब्लिन शहरांत त्या दिवशीं निकडे तिकडे आनंदी आनंद भरला होता. आपला आनंद प्रदर्शित करण्याकरितां लोकांनी त्या रात्री शहरांत दीपोत्सव केला. आपल्याला यश आले याबद्दल ओकोनेलला आनंद झाला खरा, परंतु आपल्या प्रतिस्पर्ध्याचा मूड वेण्याचा हा अमानुष प्रकार अत्यंत गर्हणीय आहे, अशी या पहिल्या प्रसंगानेंच त्याची खुत्री झाली व आपण अशा रीतीनें एका गृहस्थाचा व्यर्थ प्राण घेतला याबद्दल त्याला फार वाईट वाटलें. मग त्या दिवसापासूनच त्यानें अशी शपथ घेतली कीं, आजपासून द्वंद्वयुद्ध झणून खेळावयाचें नाही. प्रतिपक्षावर तीक्ष्ण शस्त्रांचा प्रहार करण्याचा त्याचा क्रम, ही गोष्ट घटून आल्यावर देखील सुरू होतांच व त्यामुळे ज्या लोकांना त्याचें बोलणें झोंबलें त्यांनीं त्याला युद्धास तयार होण्याविषयी अनेकवेळां आव्हान केलें. परंतु त्यानें तिकडे मुळीच लक्ष न देतां, आपली शपथ शेवटपर्यंत पाळली, हें त्यास भूषणावद् आहे. त्याच्या शत्रूंनी मात्र त्याच्या या नामदर्पणाच्या वर्तणुकीबद्दल त्याचा बराच निषेध केला. त्या वेळच्या आयरिश लोकांच्या दृष्टीनें ओकोनेलचें हें वर्तन जरी गैर होतें तरी, त्याचा पुढें जो परिणाम झाला तो लक्षांत आणला झणजे, आमचे प्रस्तुतचे वाचक त्याला खचित दोष देणार नाहींत, असें आह्मांस वाटतें. कारण त्या दिवसापासूनच द्वंद्वयुद्धाच्या राक्षसी उपायाबद्दल लोकांचें मन विटत चाललें, व थोड्याच वर्षांत तो उपाय सर्वथैव त्याज्य आहे असें ठरलें. सर वाल्टर बेसंट एके ठिकाणीं असें झणतो कीं, “ या

१. Article in the Jubilee No. of the Illustrated London News. 1897.

दिवसांत द्वंद्वयुद्धाचें नुमते नांव काढणेंदेखील मूर्खपणाचें लक्षण होऊन बसलें आहे. आपली अब्रू मळीण झाली असें ज्याला वाटत असेल तो आतां टाइम्ससारख्या एखाद्या वर्तमानपत्रांत पत्र देऊन, आपली अब्रू मळीण करणाऱ्या गृहस्थाचा चांगला समाचार घेतो आणि स्वस्थ बसतो.

ओकोनेलने ब्यारिस्टरचा धंदा मुरू केल्याला आतां सैरासरी १४।१५ वर्षे झाली होती व इतक्या अवकाशांत त्याचा धंदा मूर्खपच जोरावला होता. सर्व कोर्टांमधून त्याच्या इतकें काम दुसरे कोणालाही नव्हतें. सन १८१३ सालच्या जुलै महिन्यांत 'डब्लिन ईन्विनिंग पोस्ट' नामक वर्तमानपत्राच्या जॉन म्यागी नांवाच्या संपादकावर अब्रूनुकसानीचा लेख लिहिल्याबद्दल खटला झाला. त्या खटल्यांत आरोपीतर्फेनें काम करित असतां आपल्या वकीली कसबाची त्यानें कमाल करून दाखविली. वास्तविक पाहिले तर वादविषयक लेख म्कली या नांवाच्या गृहस्थानें लिहिला होता. परंतु जॉन म्यागी त्या पत्राचा संपादक ह्मणून त्याजवर राजदरबारी व्यवहार मुरू झाला होता. कित्येक लोकांचें असें मत होतें कीं, तो लेख खुद्द ओकोनेलच्याच हातचा होता. असो, वर सांगितलेलें वर्तमानपत्र कयाथलिक कमेटीच्या आश्रयाखालीं निघन होतें, ह्मणून त्या कमेटीतील लोकांना वर्तमानपत्रें काढण्याची बंदी करण्याच्या हेतूनें मुख्यत्वेकरून सरकारानें म्यागीवर हा खटला मुरू केला होता, म्यागीनें लेखकाचें नांव सांगितलें तर त्याला आपल्या (कयाथलिक) कमेटींत तोंड काढावयाला जागा राहणार नाही. बरें कमेटीनें जर त्याला एकट्यालाच पुढें करावें, तर त्याला तोंडप्रशी पाडल्यासारखें होईल. अशा स्थितींत ओकोनेलनें आरोपीतर्फे काम करण्याचें पतकरलें. खटल्याला सुरवात होण्याच्या पूर्वी जूरी निवडण्यांत आली व तीन आरोपीला प्रतिकूल अशीच सर्व मंडळी आली. "प्रत्यक्ष परमेश्वर जरी आरोपी ह्मणून या जूरीसमोर पिंजऱ्यांत उभा केला असता तरी तोदेखील या जूरीच्या मतानें अपराधी ठरला असता.", असे कांहीं लोकांनीं या जूरीसंबंधानें उद्गार काढिले. अशा जूरीपुढे उभे राहून आरोपीला निर्दोषा

ठरवून घेणें दुरापास्त आहे, ही गोष्ट ओकोनेल्च्या तेव्हांच लक्षांत आली आणि ह्मणून आरोपीला सोडवून घेण्याची खटपट एका बाजूला ठेवून, एकंदर क्याथलिक लोकांनीं आपल्या राज्यकर्त्यांपासून प्रजेचे सर्व हक्क संपादन करण्याकरितां ज्या मार्गाचें अवलंबन केलें आहे, तेच मार्ग सर्व प्रकारानें योग्य आहेत, असें प्रतिपादन करण्यास आरंभ केला. मुख्य न्यायाधीशानें त्याच्या भाषणाला हरकत घेतली व प्रस्तुत गोष्टींशीं याचा कांहीं संबंध नाही असें ठरविलें. त्यावर ओकोनेलनें त्या न्यायाविशीं अमा जबाब दिली की, "सरकारी वकीलांनीं आम्हां-लोकांवर आतांपर्यंत यथेच्छ तोंडमुग्न घेतलें व ते आपण अगदीं शांतपणानें ऐकून घेतलें, याकरितां आतां त्याच्या उलट आमनें ह्मणणें काय आहे, ते आपण ऐकलेंच पाहिजे. ओकोनेलनें बालणें संपल्यावर न्यायाधीशानें आपला निकाल मागितला व त्यांत म्यागी यास दोन वर्षांची कैद आणि ९०० पौंड दंड अशी शिक्षा दिली. म्वें पाहिलें तर ज्या लेखाबद्दल म्यागीला शिक्षा झाली, तो लेख त्याचा स्वतःचा नव्हता, आणि ह्मणून ओकोनेलला व त्याच्या मित्राला झालेल्या निकालबद्दल फार वाईट वाटलें. परंतु वास्तविक झटलें तर यांत आश्चर्य वाटण्याचें प्रयोजन नव्हतें. कारण-एकांनें लेख लिहावा व त्याबद्दल दुसऱ्याला प्रायश्चित्त मिळावें, हा प्रकार आतांप्रमाणेंच पूर्वीही वर्तमानपत्रकर्त्याच्या अंगवळणी पडला होता.

ओकोनेल याप्रमाणें आपल्या भ्रंशाच्या उद्योगांत असतां, त्याची अनुयायीमंडळी कांहीं हातपाय न हालवितां स्वस्थ बसली होती. या त्यांच्या उदासीनतेबद्दल मनांतल्या मनांत तो अगदीं जळून होता. सन १८१३ सालीं क्याथलिक लोकांची स्थिति सुधारण्याबद्दल रिलीफ

२. 'रिलीफ' या शब्दाचा अर्थ दुःस्वोपशान, दुःखाचें परिमार्जन असा आहे. 'डेक्कन अँप्रिक्स्चरिस्ट रिलीफ आक्ट' नांवाच्या महाराष्ट्रांतलें कांहीं जिल्ह्यांत चालू असणाऱ्या कायद्याला 'दक्षिणेंतील शेतकरी लोकांची स्थिति सुधारण्याचा कायदा' असें मूळांतील ह्मणतात. त्याला अनंगरूनच 'बरील' अर्थ आढळीं दिला आहे.

बिल नावांचें जें एकविल पुढें आणलें होतें, तें नापांस झाल्यापासून कयाथलिक लोकांना नवीन राजकीय हक्क मिळण्याचें दिक्स बरेच दूर गेले होते. ग्रेटनपार्लमंट आदिकरून मुत्सद्यांनीं कामन्ससभेंत निरतिराळें उपाय सुचविले, पण त्यांतून एकही पसंत पडला नाही. इ.स. १८२० सालीं ग्रेटन हा अगदीं निराश होतसाता मरण पावला. त्यांच्या मरणानें कयाथलिक लोकांचा महान् उद्योगी व मनापासून काम करणारा असा एक पुरस्कर्ता नाहीसा झाला.

ग्रेटन मेला त्यावर्षी कयाथलिक लोकांच्या हातून कांहीच खटपट झाली नाही. तिसरा जार्ज मेल्यावर त्याच्या पश्चात् त्याचा मुलगा चवथा जार्ज राज्यपदावर आरूढ झाला होता. तो व त्याची राणी क्यारोलिन या उभयतांमध्ये कांही नाजूक कारणावरून तंटा उपस्थित झाला होता. तो तंटा मोडण्यांतच कॉमन्स सभेची एकंदोन वर्षे गेली. पुढें सन १८२१ च्या फेब्रुवारी महिन्यांत कामन्स सभेपुढें कयाथलिक लोकांच्या हक्कांचा विचार निघाला. त्यांच्या नशिबानें वुडलियम प्लंकेट या नांवाचा ग्रेटनच्या तोडीचाच पार्लमंटमध्ये एक पुरस्कर्ता त्यांना मिळाला होता. त्यानें ती संधि साधून कॉमन्ससभेंत या विषयावर दोन बिलें सादर केली. ती दोन्हीही बिलें बहुमतानें पास झाली. पहिल्या बिलानें असें ठरविलें कीं, कयाथलिक लोकांना कॉमन्ससभेंत

3. पहा Erskine May's Constitutional History of England Vol. II, p. 256

४. वुडलियम प्लंकेट—जन्म १७६४, मृ. १८५४ हा एक प्रसिद्ध आयरिश मुत्सद्दी व ब्यारिस्टर होता. आयरिश पार्लमेटान हा एका परगण्याच्या तर्फेने सभासद होता. याची वक्तृत्वशक्ति फार अवर्णनीय होती. तो विंग पक्षाचा अनुयायी होता व त्यांना साहाय्य देण्याच्या कामात नेहमी तत्पर असे. १८२७ सालापासून मोठमोठ्या अधिकाराची कामे त्याला मिळत गेली. 'कयाथलिक इमॅन्सिपेशन' नांवाचें बिल पास करण्याच्या कामाने प्रधान मंडळाला त्यानें बरेच साहाय्य केले.

बसण्याची परवानगी असावी, व लॉर्ड च्यान्सेलर व लॉर्ड लेफ्टेनंट या दोन अम्मलदारांच्या जागा खेरीजकरून बाकीच्या सर्व दर्ज्याच्या जागा क्याथलिक लोकांना मिळाव्या. दुसऱ्या बिलाने असे ठरविले की, 'अर्माध्यक्षाची नेमणूक झाल्यावर ती कायम किंवा रद्द करण्याचा अधिकार राजास असावा व १८१३ साली क्याथलिक पुरोहितांनी जी शपथ घ्यावी असे ग्रेटनचे ह्मणणे होते, तशाच अर्थाची शपथ त्यांनी यापुढे घ्यावी.' कॉमन्ससमवेत आतां सांगितल्याप्रमाणे झुंकेटला यश आले खरे, परंतु 'कीं माझे दुर्दैव प्रभुच्या मार्गांत आडवे पडलें' या मयूरकवीच्या उक्तीप्रमाणे हे बिल ज्यावेळेस लॉर्ड्सच्या सभेत गेलें, त्यावेळेस तेथे क्याथलिक लोकांचे दुर्दैव दत्त झणून उभे राहिले. अशाप्रकारचे बिल पाम केलें असतां ब्रिटिश राज्याला धक्का बसल्याशिवाय कधीही राहणार नाही, असे अनेक लाटसाहेबांचे ह्मणणे पडलें व ते बिल बहुमताने नापसंत झालें.

पार्लमेंटांत याप्रमाणे निराशा झाल्यामुळे क्याथलिक लोकांच्या मनांत आपले दुःखाचे दिवस लवकरच संपणार, अशी आशा उत्पन्न होण्याला एक नवीन कारण झालें. ते असे की, निमऱ्या वुडलियमच्या कारकीर्दीपासून राजाचे पाय आयलंडाला लागण्याचा मुप्रसंग आज अनेक वर्षांत आला नव्हता, तो १८२१ सालच्या पावसाळ्यांत चवथ्या जार्जेनें आणला. फार वर्षांनी ज्याअर्थी हा योग घडून आला, त्याअर्थी राजाच्या हातून आपला फायदा झाल्याशिवाय कधीही राहणार नाही, अशी आशा त्यांच्या मनांत उत्पन्न झाली. याच वेळेस आणखी एक आनंदाची अशी गोष्ट झाली होती. की, क्याथलिक व प्रॉटेस्टंट यांचा जो अनेक वर्षांचा बेवनाव होता, तो थोड्याच दिवसांपूर्वी नाहीसा

५. १ लॉर्ड च्यान्सेलर नांवाचा अधिकारी आपल्या इकडील अष्टप्रधानांपैकी

‘पंडितराव’ यांच्याबरोबरीचा काही अंशी आहे.

२ लॉर्ड लेफ्टेनंट हा आपल्या इकडील लेफ्टेनंट गव्हर्नरच्या दर्जाचा अम्मलदार आहे.

होऊन ते एकमेकांशीं अगदीं सलोख्यानें वागूं लागले होते. यामुळे राजाच्या आगमनानें झालेला आनंद प्रदर्शित करण्याकरितां दोन्हीपक्षांचे लोक अगदीं मनापासून झटत होते. क्याथलिक लोकांनीं जार्जला एक मातृपत्र दिलें व त्यांत राजाचें आगमन आयर्लंडांत होणार, अशी बातमी आल्याबरीबर आज अनेक शतकांपर्यंत क्याथलिक व प्रॉटेस्टंट यांमध्ये असलेलें वैमनस्य पार नाहीसें झालें, इतकें राजदर्शनाचें माहात्म्य आहे, असा उल्लेख करून त्याचा फार गौरव केला. स्वारी ज्यावेळेस परत जावयास निघाली, त्यावेळेस ओकोनेल गुढगे टेकून त्याच्या पुढे उभा राहिला व त्यानें राजाला एक फुलांची माळ अर्पण केली. ती राजानें गोठ्या प्रेमानें ग्रहण केली. राजानें पुनः आयर्लंडांत यावें बाबद्दल त्याला कांहीं तरी आमिष दाखविण्याच्या हेतूनें त्याच्या नांवाचा एक राजवाडा बांधण्याचा ओकोनेलनें निश्चय केला, व त्याकरतां तो लोकांपासून वर्गणी गोळा करूं लागला. परंतु पुरेशी वर्गणी जमा न झाल्यामुळे तो बेत रहित करून, त्यानें जेवढी रक्कम गोळा झाली तेवढ्यांतच एक पूल बांधला. त्याचप्रमाणें राजाच्या आगमनानें उभय पक्षांमध्ये झालेल्या सलोख्याचें चिरकाल स्मरण राखण्याकरतां त्यानें एक क्लब स्थापन केला. यप्रमाणें ह्या प्रसंगाला आयरिश लोकांनीं जी राजनिष्ठा व समाधानवृत्ति दाखविली तशी पूर्वीं कधींच दाखविली नव्हती. परंतु ही समाधानवृत्ति व एकोपा फार दिवस टिकला नाही. राजा परत इंग्लंड देशाला निघून गेल्यानंतर हिंवाळ्यांत निकडे निकडे दंगे धोपे सुरू झाले, व लोकांमधील स्वास्थ्य अंगदीं नाहीसें झालें. अर्थात् राजाच्या स्नेहानें उत्पन्न झालेली आशा जागच्याजागी विलयाला गेली. या विषयावर लिहितांना वॉलपोल आपल्या इतिहासांत म्हणतो: “आयर्लंड देशाच्या कमनशीबानें जें असंतुष्टतेचें अभ्रपटल आलें होतें तें राजाच्या आगमनरूपी सूर्यप्रकाशानें पार नाहीसें झालें, निदान झाल्यासारखें दिसलें. सूर्य अस्ताला गेल्यावर दंग पुनः एकत्र होऊं

लागतान, असा साधारण अनुभव आहेच. त्या प्रमाणे राजाने तेथून आपला पाय काढल्याबरोबर असंतुष्टतेने साम्राज्य तेथे पुनः सुरू झाले.' त्यांतल्या त्यांत दुष्काळाचीही आणखी भर पडली. या सर्व प्रकरणामुळे पुढच्या ह्यणजे १८२२ साली क्याथलिक लोकाकरितां खट-पट करण्याचे हुकेटला धैर्य होईना. डब्लिन शहरांत क्याथलिक व प्रोटेस्टंट यांचे पूर्वी प्रमाणे तंटे सुरू झाले, क्याथलिक लोकांतही आपआपसांत तंटे बसडे होऊ लागले. थोड्याच दिवसांपूर्वी त्यांचा जो सलोखा झाला होती, तो लक्षांत आणला ह्यणजे आतांचा हा प्रकार कोणालाही कष्टप्रद असा वाटल्यावाचून राहणार नाही.

सन १८२७ साली ओक्रेनेल्चा मुख्य मदतनीस शील यॉने एक भाषण केले. त्यांत त्याने वेळेवेळी क्याथलिक लोकांची स्थिति कशी होती ह्याचे वर्णन केले. त्यांपैकी कांही भाग आपल्या वाचकांकरतां या खाली दिला आहे. तो वाचला ह्यणजे क्याथलिक लोकांना या वेळेस किती निकृष्ट स्थिति प्राप्त झाली होती याची त्यांना चांगली कल्पना करता येईल.

“ सन १८२३च्या आरंभाला क्याथलिक लोकांच्या सर्व सभा मृत-प्राय झाल्या होत्या. सभा भरविण्याच्या प्रश्नाचा आखी विचार करण्याचे मोट्टे दिल्यामागेच होतें; पार्लमेंटांत त्यासंबंधाने चर्चा चाल नव्हती इतकेच नाही, तर आयर्लंडांतदेखील एम्बेदी किंवा बोर्ड किंवा अमोशिएशन कांही ह्यणूतां कांही नव्हतें. याचा परिणाम असा

७. रिचर्ड शील, जन्म १७९१, मृ. १८५१. हा अलौकिक वृद्धाचा मनुष्य होता. विद्यार्थिदशेत अमतांनाच याने पांच नाटके लिहिली व त्याच्या उत्पन्नावर त्याने आपले शिक्षण पुरे केले. क्याथलिक धर्माचा त्याला फार मोठा अभिमान होता. क्याथलिक असोसिएशनचा तो सभामद होता. प्रत्येक सांजर्जनिक बाबतींत ओक्रेनेल् व तो अगदी एकदिलाने वागत होते. कामन्स सभेचा सभामद अम-तांना आपल्या अमुष वकृत्वांने तो सर्व सभाष्ट हालवून सोडत होता. शेवटी शेवटी सरकारी हुशार्या बरीच महत्वाचा कामे त्याने केली.

झाला होता कीं, आमच्या मधील सार्वजनिक हिताची कळकळ बहुतेक लोपून गेली होती. मी वाजवीपेशां जास्त कांहीं फुगवून सांगत नाही, अगदी खरें आहे तेंच सांगतों, आणि ह्मणून ह्मणतों कीं, त्या वेळेस आम्ही आपल्या हक्कांचा विचार करावयाचें सोडून देऊन अगदीं दगडासारखें स्वस्थ बसलों होतों.....” याचा परिणाम शेवटीं काय झाला ? याचा परिणाम दोन प्रकारचा झाला. क्याथलिक लोकांना हक्क देण्याचा प्रश्न इंग्लंडांत अगदीं मागे पडला, कोणी त्याची चौकशीही कमीनासे झाले हा एक, व दुसरा हा कीं, इंग्लंडांतच तो लोकांच्या स्मरणांतूच नाहीसा झाला होता असें नाही, तर आयर्लंडांतदेखील लोक निकडे तिकडे निरुत्साह व निर्बल असे झाले होते. सर्व क्याथलिक लोकांना नीतिदृष्ट्या जी अवनति प्राप्त झाली होती, तीतून त्यांना वर निघण्याला यत्न करावयाचा ह्मटलें तर त्याकरितां फारच मोठा खटाटोप करणें जरूर होते, एवढ्यातेवढ्यानें कांहीं झालें नमतें.

ड्यानियल ओकोनेलचें

चरित्र.

भाग ४ था.

क्याथलिक असोसिएशन.

१८२३—१८२८.

सन १८२३ च्या एप्रिल महिन्यांत ग्लेनकलेन् नांवाच्या गांवांत आपल्या एका मित्राच्या घरी विश्रांति घेण्याकरतां ओकोनेल् जाऊन राहिला होता. शीलची व आमच्या वाचकांची मागील भागाच्या शेवटी थोडीशी ओळख झाली आहेच. तो व ओकोनेल्चे आणखी चारपांच स्नेही हे कांहीं कारणामुळे याच वेळेस त्या गांवांत एकत्र जमले होते. एके दिवशीं संध्याकाळीं जेवण झाल्यानंतर ही सर्व मंडळी एके ठिकाणीं जमली असतां, ओकोनेल्नें जी एक कल्पना आपल्या मनांत फार दिवसांपासून योजून ठेविली होती, ती त्यांना कळविली. तीच कल्पना पुढे चंगुली रेंवळारूपाला येऊन 'क्याथलिक असोसिएशन' नांवाची सभा स्थापन झाली व त्या सभेच्याच द्वारेन 'क्याथलिक रिलीफ आक्ट'-क्याथलिक लोकांची स्थिति सुधारण्याचा कायदा—या नांवाचा एक कायदा पास झाला. वरच्या दर्जाचे लोक व सुशिक्षित लोक या उभयतांमध्ये असावी तशी एकी नव्हती, यामुळे क्याथलिक लोकांच्या राज्यकारणाचा अगदीं चिंता होत होता, ही गोष्ट ओकोनेल्च्या मनांत फार दिवसांपासून येऊन चुकली होती. शेतकरी व पुरोहित या दोन वर्गांतील लोकांच्या अंगांत बगच जोम दिसत होता व तो

आऑरुत कसाला ललून ढलहणुतल ऑसंगही आल नव्हतल. रलऑल आगमनलने कुतललक लुलकलनुतल मनलंत ऑी आशल उतुऑन ऑलली हुलती ती कशी वलललल गेली, हे वलऑकलनुतल सुतरणलंत असलऑ. तुव्हलणुसून वरलषु. ऑुरतीऑल लुलकलंकडून आणु मनलंत ऑुऑललललुतल उधुगलल कलडीऑीही मदु धुवलतलऑी नलही, सुर्व 'डलसुत कतुत ती ऑुरुलहत आणल सुशलसलत व शुतकरी लुक ऑलऑवर तुवलवतलऑी, असल तुलने नलशुतु कलल.

ओओनेलनुतल असल वलऑल हुलतल की, डललीन तुथे ऑक डुठी सुसुतल सुतलऑन कलून तुऑल नलरनलरलऑल शलखल नलरनलरलऑल ठलकलणीं सुतलऑन करलवल. तल सुसुतलडुलल सुर्व सुतुतल सुशलसलत लुलकलनुतल हुलतलंत तुवलून तुलनीं ऑुरुलहत डंडलीऑी अधलकलनुतलनुतल ऑुगुवर नेडणुक करलवी. वलशुषुतः शुतकलवर उदरनलरुलह कलून रलहुणलनुतल आऑरलश लुलकलनुतल मनलंत तल सुडुवलतुतल ऑुणुंकलून उतुसलहुऑुदुधल ऑुऑुत हुलईल अशी तुऑुलऑ ऑुरतुलक अधलकलनुतलने करलवी. तल लुलकलंत ऑुगुतल उतुसलह उतुऑन हुलऑन, तु ऑर आऑलुतल हुऑलकरलतल सुशलसलत लुलकलनुतल डुरुलरीने डलंडलवललल ललगतुलल, तर कुतलललक लुलकलनुतल कलरुतलडल सुलधुत ऑललुतलशलवल ऑललवलऑल नलही, असल ओओनेलनुतल ऑुरुणु डरुवसल हुलतल. ऑुवडी ऑुंगी ऑलऑलल सुलू करणुतलल डुसल लुलडून आणलवलऑल हुलऑ कलत तुल सुलुतु ऑुरशु हुलतल. धनसुऑन लुलकलनीं उदलरलुदुधलने दुणुगुदलखल कलतीही डुठुतल रकडल दुलुतल, तरी ऑुरेशी रकड उडुी रलहणुतलल सुडुव नव्हतल, कलरण अशल लुलकलनुतल सुसुतल असलवी तुतलकी डुठी नव्हती. शलवल तल कलडलंत तुलनुतल अंगी असलल तुतलकल उतुसलहही नव्हतल. लुणून तुलनुतलकडून ऑक डुही न तुतल सुर्व रकड डलरीनुतल लुलकलनुतल दुणुगुनेऑ उडलरलवलऑी, असल ओओनेलने नलशुतु कलल हुलतल. सुर्व ऑुरकलऑल व सुर्व दुलऑलनुतल लुलकलनुतल सुडलसद हुलणुतलल ऑुरवलनगी हुलती. ऑुकदर सुडलसदलनुतल दुन वरु कलले हुलते. दर वरुलल ऑुक गलनी दुणुलरलनुतल ऑुक वरु व ऑुक शललुलल दुणुलरलनुतल दुसलरल.

परंतु या नवीन उद्योगाला चांगले यश येण्याजोगी वेळेची अमुकूलता नव्हती. आयर्लंडांत कायद्याच्या सक्तीमुळे निरनिराळ्या प्रकारचे कारखाने अगदी बंद पडले होते. बरें ते जर पुनः सुरू करावे तर तेही अशक्यच; कारण दगडी कोळशांची त्या देशांत फार मोठी वाण होती. यामुळे तेथील लोकांना शेतकीवर अवलंबून रहाण्याशिवाय उपजीविकेचें कोणचेंच अन्य साधन नव्हतें. नेपाॅलियनबरोबर फार दिवस जालू असलेली लढाई संपल्यानंतर निकडे तिकडे धान्याच्या किंमती उतरल्या व त्यामुळे पुष्कळ शेतकरी आपल्या धंद्यांत बुडाले. बऱ्याच व्यापारी लोकांनी नफा मिळविण्याच्या आशेवर देशांतील जमिनी व व्यापाराचे जिन्नस खरेदी करण्याचा एकसारखा सपाटा सुरू केला. परंतु शेवटीं त्यांचा अदमास चुकून ते तोंडवशी पडले व त्यामुळे बाजारांत उधारीचा व्यापार अगदी बंद पडला. शाकुंतल नाटकांतील मैत्रेयाच्या ' गण्डस्योपरि पीटिका संवृत्ता ' या क्षणव्याप्रमाणें या सर्व दुःखांत १८२२ सालीं दुष्काळ आणि सांथीचा आजार या दोहोंची भर पडली, व त्यायोगाने सर्व लोकांची आणि त्यांतून विशेषतः शेतकरी लोकांची फारच त्रेधा उडाली. आयरिश लोकांची मुख्यत्वेकरून बटाद्यावर उपजीविका होते. ते बटाद्याचें पीक ह्या सालीं अगदीं ठार बुडालें होतें. हेअर परगण्यांतील ९९,६३९ इतके लोक केवळ भिक्षेवर आपला उदरनिर्वाह करीत होते. कॉर्क परगण्यांत अशाच तऱ्हेनें उदरनिर्वाह करणारे १,२२,००० लोक होते. इतक्या विपन्नावस्थेत देखील जमिन्दारांनीं आपल्या कुळांकडून जमिनीचा सारा सक्तीनें वसूल करण्यास आरंभ केला. ह्या सर्व कारणांमुळे मनसर

२—हे कायदे कोणच्या प्रकारचे होते, यासंबंधी माहिती पुढील पुस्तकांत चांगली दिली आहे—Robinson's Irish History For English Readers, Ch. XVII.

३—See Bright's History of England Vol. III pp. 1350--51 and Walpole's History of England Vol. II pp. 265 to 270.

प्रांतांतीं शेतकरी लोक फारच खवळले व त्यांनीं 'चोहोंकडे' दंगे आरंभिले. ते दंगे मोडण्याकरितां अधिकाऱ्यांना बरेंच मोठें सैन्य आणणें भाग पडलें. दंगे करण्यांत शेतकरी लोकांचा दोष नाही, ते दारिद्र्यानें अगदीं गांजले आहेत, सबब तें त्यांचें दारिद्र्य नाहीसें करण्याचा जमिनदार लोकांनीं कांहीं तरी यत्न केला पाहिजे असें त्यांना दाखविण्याकरितां विगिन्स नांवाच्या एका गृहस्थानें 'जमिनदार लोकांना सूचना या मयाळ्याखालीं त्या वेळेस लिहिलेला एक लेख वाचण्याजोगा आहे. त्या लेखांत दंगे मोडण्याकरितां आणिलेल्या सैन्यासंबंधानें तो असें म्हणतो कीं, "संगिनीची किंवा कायद्यांची भीति दाखवून' आयरिश लोकांप्रमाणें शूर व टणक लोकांवर नेहमीं सत्ता चालवीन झटलें तर तें शक्य नाही व अवश्यही नाही. त्यांचें दारिद्र्य नाहीसें करून सर्व विपत्ति दूर करण्यांत नुसतें त्यांचेंच कल्याण आहे असें नाही. तर त्यांत तुमचेंही पुष्कळ अंशानें कल्याण आहे. फार तर काय तुम्हीं जमिनीचे मालक या नात्यानें तसें करणें तुमचें कर्तव्यकर्म आहे असें मी म्हणतो." विगिन्सनें केलेल्या या सूचनेचा त्यावेळेस कांहीं उपयोग झाला नाही. दंगे करणाऱ्या लोकांना ताळ्यावर आणण्याकरितां एकसारखा संगिनीचाच उपयोग होऊं लागला व त्यांच्या माराखालीं ते अगदीं दबून गेले. त्यांच्यापैकी पुष्कळ लोकांना पकडून आणून त्यांच्यावर खटले केले व शिक्षा दिल्या. सुमारे पस्तीस लोक फांसावर चढविले. या सर्व अस्थस्थतेचा परिणाम असा झाला कीं, क्याथलिक लोकांची स्थिति सुधारण्यासाठीं कॅथॉलिकनें केवळ मासल्याकरतां झणून

४—कॅथॉलिक-१७७०-१८२५. इंग्लंडच्या इतिहासांत हा एक फार प्रसिद्ध मुत्सद्दी होऊन गेला. मि० पिट याचा अनुयायी झणून १७९३ या सालीं प्रथमतः यानें पार्लमेंटमध्ये प्रवेश केला आणि तो जिवंत असेपर्यंत त्यानें त्याची बाजू सोडली नाही. आपल्या गुरुप्रमाणें हा फ्रेंच रेव्होल्यूशनच्या उलट होता. हा केव्हा केव्हा स्वपक्षाच्या अभिमानाला पडून कांहीं कांहीं चांगल्या गोष्टींच्या विनाकारण उलट जात असे. गुलामांचा व्यापार बंद करण्याच्या बिलाला यानें आपली संमति दिली. पण ती तरी बरील कारणामुळे मोठ्या कष्टानेंच दिली. क्याथलिक

जे उपाय मुचविले, ते कॉमन्स सभेला जरी पसंत पडले, तरी लॉर्डप्रच्या सभेने नापसंत केले. याप्रमाणे आपल्या हक्कांचा कांही तरी विचार होईल अशी जी 'क्याथलिक लोकांना आशा उत्पन्न झाली होती ती यावेळेसही निष्फळ झाली.

ओकोनेल्ने निराशा वगैरे सर्व एका बाजूला ठेऊन आपला मुख्य हेतु लक्षांत आणून एक प्रिलिमिनरी ह्मणजे अगोदरची सभा भरविली. त्या सभेला मंडळी नेताचीच आली होती. परंतु पुढे मे महिन्यापासून ज्या सभा भरू लागल्या त्यांना पुष्कळ लोक येऊं लागले. पार्लमेंट सभेच्या धर्मीवर सभांमधून वाढविवाद चालविण्याचे नियम केले, व वर्तमानपत्रांच्या बातमीदारांना व इतर लोकांना सभेला येण्याची परवानगी दिली. दुसऱ्या भागांत वर्णन केलेले भांडण उपस्थित होऊन आजला सुमारे १० वर्षे होऊन गेली होती; यामुळे त्या वेळेस भडकलेला क्रोधाग्नि आतां बहुतेक शांत झाला होता, व सर्व लोकांनी एकदिलाने वागण्याचा मार्ग खुला झाला होता. सरदार, धर्माध्यक्ष, पुरोहित व शेतकरी लोक हे सर्वजण हळू हळू नवीन स्थापन झालेल्या असोसिएशनभोंवतीं जमा होऊं लागले. ही सभा स्थापन करण्याचा हेतु असा होता की, वरिष्ठ प्रतीच्या लोकांच्या हातांत असलेली सत्ता हिरावून घेऊन ती सर्वसाधारण जनतेच्या स्वाधीन करावयाची. सभेचा हा हेतु लक्षांत घेऊन देखील जे वरिष्ठ प्रतीचे लोक सभेचे सभासद झाले ते खरोखरच स्तुतीस पात्र होते. असो. ही सभा शेतकरी लोकांना दिवसानुदिवस जास्तच प्रिय वाटू लागली. त्यांच्या अडचणी काय आहेत, त्यांना जी दुःखे भोगावीं लागतात त्यांचीं खरीं कारणे काय आहेत, हे या सभेतील लोक ऐकून घेऊं लागले; त्या अडचणी व तीं दुःखे निवारण्याचे उपाय आर्मी कादल्याशिवाय कधीही राहणार नाही, अशी त्यांना त्यांच्यापासून आश्र्यासने मिळू लागली, व केव्हां केव्हां त्यांच्या श्रमाने त्यांच्या कांही अडचणी दूरही होऊं लागल्या. त्यांच्या-

(मागील पृष्ठावरून)

लोकांना अनुकूल अशीं यांचीं कांहीं मते होती. हा उत्तम वक्ता असून कोणत्याही कार्यात जहाली जाण्वार नव्हता.

पैकीं कौटाची पायरी चढण्याचा जर कोणाला प्रसंग आला तर त्या प्रसंगी त्याला योग्य ती मदत मिळेल असें सभेने त्यांना अश्वासन दिलें होतें, व त्यामुळें ती सभा विशेषच प्रिय झाली होती. सर्व प्रकारच्या राजकीय बंधनापासून क्याथलिक लोकांची मुटका करून घेण्यासाठीं जी ही न्चळवळ सुरू केली होती, तिच्यापासून वरिष्ठ प्रतीच्या लोकांचाच तेवढा फायदा व्हावयाचा होता असें नाहीं, तर दरिद्रांत जो दरिद्री होता त्याला देखील तिच्यापासून फायदा व्हावयाचा होत. पुरोहित लोकांनीं आजपर्यंत कोणच्याही राज्यकारणांत ह्मणण्यासारखें मन घातलें नव्हतें. पण तेच लोक आतां आपल्या धर्माध्यक्षांच्या देवरेखी-खालीं असोसिएशनचें काम करूं लागले. याप्रमाणें सन १८२३ अखेर, क्याथलिक लोक केव्हांना केव्हां तरी एकत्र होतील अशी जी ओकोनेल्च्या मनांत फार दिवसांपासून आशा होती, ती हळू हळू सफल होण्याचा रंग दिसूं लागला.

या नवीन व्यवस्थेंत गरीब लोकांकडून सभेच्या खर्चाकरतां पैसे वसूल करण्याची ओकोनेलनें मागें सांगितल्याप्रमाणें जी युक्ति काढली होती, ती पहिल्या पहिल्यानें लोकांना जरी टीकास्पद अशी वाटली, तरी अनुभवांतीं फारच उत्तम अशी वाटूं लागली. 'क्याथलिक कमेटी' नांवाची संस्था ज्या वेळेस पूर्वी अस्तित्वांत होती, त्याच वेळेस पुष्कळसे पैसे गोळा झाल्याशिवाय अशा प्रकारचे उद्योग चांगल्या प्रकारानें शेवटास जाणार नाहींत, हें ओकोनेल्च्या लक्षांत आलें होतें, व त्यास अनुसरून प्रत्येक पुरोहिताच्या अमलाखालीं असणाऱ्या दर पेठेगणिक वर्गणी गोळा करण्याचा त्यानें यत्न केला होता, परंतु त्यांत त्याला त्या वेळेस ह्मणण्यासारखें यश आलें नाहीं. परंतु या वेळेस त्यानें असें ठरविलें कीं, अगदीं गरीब लोकांपासून देखील त्यांच्या शक्तीप्रमाणें वर्गणी घ्यावयाची, मुग ती कितीही थोडी असली तरी हरकत नाहीं. याप्रमाणें श्रीमंतांपासून गरीबांपर्यंत व्याख्या लागणाऱ्या वर्गणीला 'क्याथलिक रेंट' ह्मणजे क्याथलिक लोकांनीं देण्याचा कर किंवा पट्टी अशी व्यापक संज्ञा त्यानें दिली.

आतां सांगितलेल्या उपायाची योजना जरी दूरदृष्टिपूर्वक करण्यांत आली होती, तरी नवीन स्थापन केलेल्या असोसिएशनकडे पहिल्या पहिल्याने लोकांचे जितके लक्ष वेधावे तितके वेधले नाही. १८२४ च्या फेब्रुवारी महिन्यांत एक सभा भरली होती व त्या सभेत वर सांगितलेल्या 'क्याथलिक सेंट' संबंधाने विचार व्हावयाचा होता. पण त्यांत मौज अशी झाली की, पंचवीस मिनिटांपर्यंत मुळी कोरमच (सभेचे काम सुरू होण्याला अवश्य लागणारी सभासदांची संख्या) जमले नाही. अर्ध्या तासाच्या आंत जर कोणी मंडळी आली नाही, तर सभेच्या नियमाप्रमाणे सभा पुढे ढकलणेच भाग होतें. पण सभा पुढे ढकलणे अगदी इष्ट नव्हतें, कारण 'शुभस्य शीघ्रं' हा तर ओकोनेल्चा अगदी बाणा होता व त्याप्रमाणे आजचे काम उद्यांवर ढकलणे त्याला कधीही पसंत नव्हतें. ह्मणून जेथें सभा भरली होती तेथून तो झटकन्यामरसा बाहेर पडला आणि रस्त्यावर जाऊन उभा राहिला. व तेथें अमतांना सभेच्या सभासदांपैकी वाटेनें जे कोणी येणारे जाणारे भेटले, त्यांपैकी कांहींना चार मोई गोष्टी मागून, त्यानें गेलेला आणिले. याप्रमाणे नियमित संख्या झाल्यावर त्यानें आपली सूचना सभेपुढे मांडली व ती बहुमताने पसंत झाली.

• ओकोनेल्च्या या युक्तीची लोकांनी आरंभाला बरीच थडा केली. पण जेव्हां सालअग्नेरीचे दिवस जवळ आले, तेव्हां ही युक्ति किती फायदेशीर आहे हें लोकांच्या चांगले निदर्शनास आले. आक्टोबर महिन्यांत दर आठवड्याला ३९० पौंड, नोव्हेंबर महिन्यांत ५५० पौंड, आणि डिसेंबर महिन्यांत ८०० पौंड असा वर्गणीच्या रूपाने, लोकांकडून वाढत्या प्रमाणावर वसूल होत गेला. दरसालाला १९० पौंड भाड्याची असोसिएशनकरता एक जागा घेतली. एम्प्टोनेल् या नांवाच्या गृहस्थास दरमाल ३०० पौंड पगारावर लंडन येथे पार्लिमेंटच्या कामासंबंधाचा एजंट नेमिले. आजपर्यंत स्वस्थ बसलेल्या क्याथलिक लोकांना ओकोनेल्ने एवढा मोठा उद्योग करावयास लाविले यामुळे सरकारी अधिकाऱ्यांच्या व प्रधान मंडळींच्या घेतांत भीतीनें मोठा थोरला गोळा उभा

राहिला. इकडे ओकोनेलच्या मनांतदेखील या मंडळीसंबंधाने थोडीशी भीति उत्पन्न झाली होती यांत शंका नाही. जसें जसें एक एक पाऊल आपण पुढे टाकावे, तसें तसें नवीन विघ्नाला आमंत्रण केल्यासारखे होतं आहे, हें तो पूर्णपणे जाणून होता. आरंभिलेला उद्योग शेवटास नेण्याविषयी आपल्या श्रोत्यांच्या मनांत उत्साहबुद्धि जागृत करण्याजोगे मोठे कळवळ्याचे व आवेशयुक्त असे भाषण करणे, व त्यांतल्या त्यांत राजद्रोहाच्या कायद्याच्या तडाक्यांत न सांपडणे, या दोन्ही गोष्टी खरोखरच फार कष्टसाध्य होत्या. परंतु ओकोनेलने कोणार्चाही फारशी पर्वा न बाळगतां हीं सर्व धोरणे संभाळून सरकारावर हल्ला करण्याचा एकसारखा क्रम सुरू केला होता. कायद्याच्या तडाक्यांत न सांपडण्याजोगे व तशांतूनही सणसणीत असे भाषण करण्याच्या कामांत ओकोनेलसारखा पटाईत मनुष्य फारच क्वचित् सांपडेल! तरी पण केव्हां केव्हां त्याच्या हातूनदेखील चुका होत असत. अशा तऱ्हेची एक चुकी झाल्याबरोबर सरकारी अधिकाऱ्यांनी असोसिएशनवर कशी गदा आणिली, ती हकीकत फार मनोरंजक आहे, ह्मणून आहोता आपल्या वाचकांकरतां ती याखाली देतो.

याचवेळेस ह्मणजे १८२४ साली बोलिव्होर नांवाच्या एका शूर पुरुषाच्या साहाय्याने दक्षिण अमेरिकेंतील वसाहतींतल्या लोकांनी स्पेन-

५—बोलिव्होर सायमन-१७८३ ते १८३०. या शूर व राज्यकारण कुशल पुरुषाने दक्षिण अमेरिकेंतील वसाहतींना कसे स्वातंत्र्य दिले, ही हकीकत फार मनोरंजक असून बोधपर आहे. या एवढ्याशा टोपेंत तिचा सारांश देणेंदेखील कठीण आहे. ज्यांना थोडक्यांत या पुरुषाचे चरित्र पाहिजे असेल त्यांनी Encyclopedia Britanica Vol. IV, 9th edition pp. 7--10 पहावी. त्याच ग्रंथांत चरित्राच्या शेवटी ग्रंथकर्त्याने जे विचार प्रकट केले आहेत, ते या खाली आमच्या इंग्रजी जाणणारांकरतां देतो, तेवढ्याने त्यांचे समाधान होत असल्यास त्यांनी पहावे.

In the career of this remarkable man, who was often embittered and was perhaps shortened by the suspicions and slanders of his colleagues in the work of liberation, certain

विरुद्ध बंड करून स्वतंत्रता मिळविली. या कामांत बोलिव्हारने आपल्या देशाची जी लोकोत्तर सेवा केली, तीबद्दल तो प्रत्येक देशांतील लिबरल पक्षाला फारच प्रिय झाला होता. डिसेंबर महिन्यांत एके दिवशी कोर्टांमधून दमून भागून आल्यानंतर असोसिएशनमध्ये ओकोनेल् बोलावयाला उभा राहिला. सर्व जगांत स्वतंत्रता मिळविण्याकरितां कौणकोणचे लोक कसे कसे झटत आहेत, हें तो जमलेल्या सभासदांस सांगत होता. बोलता बोलतां तो असें झणाला “ रोमनक्याथलिक लोकांच्या हक्कांकडे पार्लमेंटने जर दुर्लक्ष केलें, तर ते हक्क संपादन करण्याकरितां आपल्या देशांत एखादा बोलिव्हार उत्पन्न होवो अशी माझी इच्छा आहे. ” असोसिएशनने आरंभिलेला उद्योग कितपत कायदेशीर आहे, हें कोर्टांतून एकदां ठरवून घेण्याची सरकारी अधिकारी मोठ्या काळजीनें वाट पहात होते. यामुळे ओकोनेल्वर, या भाषणानें किर्याद

circumstances, apparently well established, stand out which deserve particular mention. He expended ninety-ninths of a splendid patrimony in the service of his country and although he had for a considerable time unlimited control over the revenues of three countries--Columbia Bar and Bolivia he died without a shilling of the public money in his possession. He conquered the independence of three states and called forth a spirit, in the southern portion of the New World, which can never be extinguished. He purified the administration of justice, he encouraged the arts and sciences; he fostered national interests and he induced other countries to recognize that independence which was in a great measure the fruit of his own exertions.

६. मागे एका प्रसंगी अशाच प्रकारच्या चेसावधपणानें त्यानें खाली लिहिलेल्या बायरन कवीच्या ओळी झटल्या होत्या; पण त्या वेळेस तिकडे कोणी फारसे लक्ष दिलें नाहीं:—

“ Hereditary bondsmen, know ye not
Who would be free themselves must

strike the blow, ”

Walpole's History of England Vol. II P. 304

करण्याची सुदैवाने संधि मिळाली, याचा त्यांना फार आनंद झाला व त्याला फौजदारी कोर्टात खेचून नेण्याचा त्यांनी संकल्प केला. ओकोनेलचे हे भाषण शुक्रवारी झाले. त्यानंतर दोन तीन दिवसांनी, दुपारचे तीन चार वाजण्याच्या सुमारास तो आपल्या घरीच घरच्या मंडळीबरोबर गप्पा मारीत बसला होता, इतक्यांत एक सरकारी अधिकारी बरोबर एक शिपाई घेऊन त्याच्या घरांत शिरला, व फुटील सेशनांत सरकारने आणलेल्या राजद्रोहाच्या आरोपाची चवकशी करून घेण्याकरतां मी हजर राहीन, असा त्याच्याकडून जातमुचलका लिहून घेतला. राजद्रोहात्मक शब्द मी केव्हां बोललों, माझ्यावर व्यवहार (case) कोणाचा आहे, झणून त्याने आलेल्या अधिकाऱ्यांस विचारिले. परंतु वरिष्ठाचा त्याला तसा हुकूम नव्हता, झणून त्याला ही माहिती देण्याचे त्या अधिकाऱ्याने नाकारले. शेवटीं रीतीप्रमाणे फिर्याद दाखल झाली. ही फिर्याद दाखल करून नये असे खुद्द राजाचे, व त्याचा मुख्य प्रधान ड्यूक ऑफ वेलिंग्टन या उभयतांचे मत होतें. परंतु क्याबिनेटमधल्या बऱ्याच मुत्सद्यांचे मत फिर्याद करावी असे असल्यामुळे, ती सरकारतर्फे दाखल करण्यांत आली. फिर्याद दाखल करणे सेपें होतें. पण आरोपीने उच्चारलेले शब्द कोणचे याचा पुरावा करणे फार कठीण होतें. ओकोनेल हा फार जलद बोलणारा होता. यामुळे निरनिराळ्या छापखान्यांच्या बातमीदारांकडे तोंड वेगळ्याच्याची सरकाराला पाळी आली. सर्व बातमी-

थी शिवाजी महाराजांच्या उत्सवांत इतिहासदृष्ट्या त्यांच्या कारकीर्दीचे वर्णन करणे १२४ अ कलमाखाली यावयाचे नाही. पण ती मर्यादा सोडून आपण पुढे गेलों व थी शिवाजी महाराजासारखे पुरुष आज मितीला हिंदुस्थानांत उत्पन्न झाले पाहजेत असे द्यावे, किंवा त्यांच्या सारखा आपणही पराक्रम करून दाखविला पाहजेत असे द्यावे, झणजे आपले ते झणणे राजद्रोहात्मक होईल, असे न्या. स्ट्रॅची यांनी ठरविले आहे, हें प्रस्तुत प्रसंगी वाचकांच्या लक्षांत अल्यावांचून रहाणार नाही. See An authentic report of 'Tilak Trial (charge of the jury) p. p. 16-32

७. 'क्याबिनेट' झणजे काय, तिची रचना कशी असते या संबंधाची कर्ता माहिती आमच्या 'इंग्लंडांतलें प्रधानमंडळ' नांवाच्या पुस्तकांत सांपडेल.

दाखणी सरकारास असे साफ सांगितले की, आमच्याकडून या खटल्यांत कांही मदत होणार नाही! 'डब्लीन मॉनिंगपोस्ट' व 'फ्रीमन' या पत्रांच्या कर्त्यांना पोलिसांनी समन्स काढिली, परंतु त्यांनी आपली टिपण पोलिसांपुढे हजर केली नाहीत, व टिपणाशिवाय आरोपीने कोणचे शब्द वापरले होते, हे आम्हाला सांगतां येत नाही, असा त्यांनी जबाब दिला. 'सॉडर्स न्यूजलेटर' नांवाच्या वर्तमानपत्राच्या बातमीदारांनी तर सर्वापेक्षा अधिक ध्यान केली. त्याने शपथवर असा जबाब दिला की, वादविषयक भाषण करण्याच्या सुमारालाच मला गाढ निद्रा लागली होती, यामुळे ओकोनेलने काय भाषण केले याची मला कांही एक माहिती नाही! याप्रमाणे पुरावा करणे जेव्हां अगदी अशक्य झाले, तेव्हां सरकाराला आरोपीवरील फिर्याद काढून घेणे भाग पडले. अर्थात् सरकाराची या कामांत फार फजीती झाली हे निराळे सांगणे नकोच. सरकाराविरुद्ध एवढा मोठा जय मिळविल्यामुळे ओकोनेल व त्याचे अनुयायी अगदी हर्षभरित होऊन गेले, हे निराळे सांगावयास नकोच.

क्याथलिक असोसिएशन हाणून पाडण्याच्या कामांत वर सांगितल्या प्रमाणे अपयश आल्याने प्रधान मंडळी बरीच विमनस्क झाली. सरकाराने कडक उपायांची योजना करून असोसिएशन नाहीशी केलीच पाहिजे असा प्रॉटेस्टंट लोकांनी सर्वत्र गवगवा सुरू केला. प्रॉटेस्टंट मंडळीचे याप्रमाणे पाठबळ मिळाल्यावर प्रधान मंडळीने असोसिएशनच्या विरुद्ध एक कायदा पास करण्याचा निश्चय केला व त्याप्रमाणे १८२५ च्या फेब्रुवारी महिन्यांत पार्लमेंट जेव्हां उघडले तेव्हां त्या कायद्याचे 'मूतउवाच' करण्याकरिता राजाच्या भाषणांत त्यांनी खालील वाक्य घातले:—

८. नवीन पार्लमेंट सुरू होण्याच्या वेळेस किंवा पार्लमेंटाचे एक सत्र (Session) संपून दुसरे सुरू होण्याच्या वेळेस आरंभी लॉर्ड्सच्या सभेत 'राजाचे भाषण' हाणून एक भाषण वाचण्यांत येत असते, ते भाषण प्रधान मंडळीकडून तयार होऊन राज्यव्यवस्थेसंबंधाचे त्यांचेच विचार त्यांत प्रकट केलेले असतात, राजाचा त्यांत कांही संबंध नसतो. तरी पण अशा तऱ्हेने तयार झालेले भाषण 'राजाचे भाषण' असे हाणण्याचा प्रघात आहे.

“ आयर्लंड देशांत कांहीं नवीन सभा झाल्या आहेत. त्या सभांमधून चालणारी कामे असावीं तितकीं व्यवस्थित व कायदेशीर नसतात यामुळे आझाला वाईट वाटत आहे. ” राजाच्या या भाषणावर ब्रोगह्याम नांवाच्या मुत्सद्यानें बरीच टीका केली. तो ह्मणाला “ सभा हा शब्द अनेकवचनीं वापरण्यानें क्याबिनेटमधील प्रधान मंडळी कदाचित् असें सूचित असतील कीं, आझी जो कायदा करणार आहो तो क्याथलिक लोकांच्या व प्रॉटेस्टंट लोकांच्या सभांना (ज्यांना ‘ ऑरेंज लॉजिस् ’—Orange lodges—अशी संज्ञा होती) सारखाच लागू पडणारा आहे. पण दाखवावयाचे दांत एक व खाण्याचे दांत एक असा यांत प्रकार आहे हें मी स्वार्त्तानें सांगतों. नवीन होणाऱ्या कायद्याचा सर्व अम्मल क्याथलिक असोसिएशनवर होणार आणि प्रॉटेस्टंट असोसिएशनविरुद्ध केव्हांही होणार नाही. ” ब्रोगह्यामच्या या भाषणाचा कांहीं उपयोग झाला नाही. कारण पुढें ६।७ दिवसांच्या आंतच क्याथलिक असोसिएशन आणि ‘ ऑरेंजलॉजीस् ’ बंद करण्याकरितां कामन्स सभेपुढें एक बिल आलें व तेंच बिल एक महिन्याच्या आंत पास होऊन त्याच्या अनुरोधानें ‘ सप्रेसन आक्ट ’ (Suppression Act) ह्मणजे नियमन करणारा कायदा अमलांत आला. कोणचीही गोष्ट कायद्याच्या उलट करावयाची नाही असा ओकोनेल्चा प्रथमपासून हेतु होता. त्यामुळे हा कायदा पास झाल्याबरोबर त्यानें असोसिएशन मोडून टाकिली. आपण केलेल्या कायद्याचा व्हावा तो परिणाम झाला

९. ब्रोगह्यामचे हें भाषण वाचात असतांना ना० मि० चामर्स यांच्या पीनल कौडाच्या दुरुस्तीच्यासंबंधानें ‘ इंडिया ’ पत्रांतील खालील लेखाचें वाचकांना स्मरण होईल.

Hitherto, and probably in the future, the European Editor has been and will be moderately safe. It is the Native Press that will bear the real brunt of official displeasure—India (28-1-98.)

१०. See Walpole's History of England Vol. II P. 305.

असें पाहून प्रधान मंडळीच्या जीवांत थोडासा जीव आला असेल यांत शंका नाही.

आयलंडांत हा प्रकार चालू असतांना क्याथलिक लोकांना अनुकूल असा जो इंग्लंडात पक्ष होता, तो तिकडे हळू हळू बळावत चालला होता. क्याथलिक लोकांची सभा बुडवून त्यांच्या कल्याणाची एकही गोष्ट करावयाची नाही हें कांहीं बरोबर नाही, असें पार्लमेंटमधील सभासदांनाही वाटू लागले होते. त्याचा परिणाम असा झाला की, बरटेट नांवाच्या सभासदानें कॉमन्स सभेपुढें रिलीफ बिल नांवाचें एक बिल आणलें व ते बऱ्याच अधिक मतानें पास झालें. बरटेडच्या बिलाचा विचार चालू असतां क्याथलिक लोकांना अगदीं प्रतिकूल झणून आजपर्यंत नाणावलेले जे लोक होते, त्यांनीं देखील या बिलाला अनुकूल अशीं मते दिली. याप्रमाणें कॉमन्स सभेत बरटेडला यश मिळालें खरें; पण लार्ड्सच्या सभेत मात्र या बिलाची विपरीत दशा झाली. तशी दशा होण्याला चवथ्या जॉर्जचा वारस व त्याच्या पश्चात् इंग्लंडच्या गादीवर बसणारा ड्यूक ऑफ यॉर्क हा मुख्य कारण झाला हें निर्विवाद आहे. कारण त्यानें अशी प्रतिज्ञा केली होती कीं, माझ्या जीवांत जीव आहे तोपर्यंत, मग मी राज्यपद भोगीत असो किंवा नसो, क्याथलिक लोकांना कांहीं केल्यानें मी हक्क मिळू देणार नाही. ही घोर प्रतिज्ञा ऐकून राजाचा कूल पाहून वागणाऱ्या पुष्कळ सरदारांनीं बिलाला प्रतिकूल अशीं आपलीं मते दिली.

याप्रमाणें क्याथलिक लोकांना दोहोंकडून थपडा बसल्यामुळे ते बरेच निराश झाले. ओकोनेल्सारखा मोठा युक्तिवान, विलक्षण उत्साहाचा व कोणचीही गोष्ट मनाला फारशी लावून न घेणारा असा पुढारी सुदैवानें त्यांना मिळाला होता, झणून झालेला प्रकार सर्व विसरून टाकून ते पुनः दुसऱ्या उद्योगाला लागले. असोसिएशन बंद करणारा कायदा-सप्रे-

शन अकट-जो पास केला, त्याला क्याबिनेटमधल्या सर्व सभासदांची संमति नव्हती व त्या कायद्याचा मसुदाही निष्काळजीपणानेच झाला होता. या निष्काळजीपणाचा ओकोनेलने चांगलाच फायदा घेण्याचा निश्चय केला, व त्याप्रमाणे त्याने अशी एक शकल काढिली की, तिच्या योगाने तो कायदा लागूच्याजागीच थंड पडला ! त्या कायद्यांत विशेष प्रतिबंधक असें हें एक कलम होतें की, “ धर्मसंस्था व राजकीयसंस्था या दोहोंत सुधारणा करण्याच्या हेतूने जी सभा स्थापन केली असेल, ती चवदा दिवसांपेक्षा जास्त दिवस भरवितां येणार नाही, किंवा लोकांपासून तिच्या खर्चाकरितां पैसे वसूल करतां येणार नाहींत. ” हें कलम चुकविण्याकरितां ओकोनेलने एक नवीन ‘ असोसिएशन ’ काढिली. दान-धर्म करणे व कायद्याने ज्यांचा प्रतिबंध केला नाहीं, अशीं सर्व कामे करणे, हा या नवीन संभेचा उद्देश आहे, असें त्यानें प्रसिद्ध केलें. सार्वजनिक स्वस्थता राखावयाची, सर्व लोकांनीं एकमेकांशीं सलोख्याने वागण्याविषयीं त्यांना उपदेश करावयाचा, धर्म शिक्षणाला उत्तेजन द्यावयाचें, क्याथलिक पंथाच्या लोकांकरतां देवळें व इमशानभूम्यां बांधावयाच्या, शेतकी व व्यापार या दोहोंला उत्तेजन द्यावयाचें, अशीं एक वा दोन, अनेक कामे या संभेच्या आश्रयाखालीं चालावयाचीं होती. सर्व ख्रिस्ती लोकांना, वर्षाला एक पौड दिल्यावर, या नवीन संभेचे सभासद होण्याची मोकळीक होती. वर लिहिलेल्या सर्व विषयांचा ऊहापोह करण्याकरतां असोसिएशनच्या आश्रयाखालीं सभा भरूं लागल्या. अशा तऱ्हेनें भरलेल्या सभांचें काम कधीं एक दिवस कधीं दोन दिवस व कधीं कधीं कायद्यानेंच सवलत दिल्याप्रमाणें चवदा दिवस चाललें होतें. वर्गणी गोळा करण्याचें काम पूर्वीप्रमाणेंच चालू होतें. प्रत्येक इसम वर्गणी देतेवेळेस “ दुःखानें पीडिलेल्या क्याथलिक लोकांच्या मदतीकरतां ” असें ह्मणून ती देत असे. ओकोनेल आपली स्वतःची वर्गणी देतेवेळेस आपल्या नांवापुढें ‘ कायद्याचा ज्यांना प्रतिबंध येणार नाहीं, अशा सर्व कामाकरतां ’ असा शेर मारीत होतो. याप्रमाणें वर सांगितलेल्या मुख्य कलमाची वाट लावून आपला इष्ट हेतु साध्य करून

घेण्याकरितां ओकोनेलनें योजिलेली युक्ति सर्वप्रकारें सिद्धीस गेली, असें त्यांच्या शत्रूनादेखील कबूल करणें भाग आहे.

सरकारच्या अगदीं नजरेखालीं जरी या सर्वे गोष्टी मुरू होत्या, तरी त्यांचा प्रतिकार न करितां सरकारचे अधिकारी स्वस्थ बसले होते. ओकोनेलप्रभृति लोकांवर कायद्याविरुद्ध वर्तन केल्याबद्दल खटले करून नवीनच स्थापन झालेली ही असोसिएशन जागच्या जागी चिरडून टाकणें सरकाराला फार कठीण गेलें असतें असें नाहीं. त्यांतून आय-रिश सरकाराला आपल्या तंत्राप्रमाणें चालणारे न्यायाधीश लागतील तितके भिळत होते व आपल्याला सर्व प्रकारानें अनुकूल अशीच जूरी निवडून काढण्याचा त्यांचा अनेक दिवसांपासून क्रम मुरू होता. वास्तविक पाहिलें तर ही नवीन असोसिएशन पूर्वीच्या क्याथलिक असोसिएशनचीच सुरुवात बरीच होती. गरीब लोकांना दानधर्म करावयाचा, कलाकौशल्याला उत्तेजन द्यावयाचें, हा सर्व व्यूह केवळ कायद्याचा अम्मल चुकविण्याकरितां केला होता हें अगदीं निर्विवाद आहे. क्याथलिक लोकांचे अगदीं हाडवैरी असे जे मुत्सद्दी क्याबिनेटमध्ये होते, त्यांनीं कायद्याचा अम्मल करण्याची आपल्याकडून कसूर केली नसती, पण ते करतात काय? कायद्यांत वापरलेल्या शब्दांच्या बाहेर त्यांना जातां येईना. कायद्यांतील शब्दांकडे नजर देऊन पाहिलें ह्मणजे क्याथलिक लोकांनीं केलेल्या नवीन व्यवस्थेंत बोट घालण्याला काडीचाही वाव नव्हता! यामुळें जागच्याजागी मूग गिळीत बसण्याशिवाय त्यांना दुसरा मार्गच उरला नव्हता. यदाकदाचित् क्याथलिक लोकांच्या कांहीं पुढाऱ्यांना कोर्टाची पायरी चढण्याचा त्यांनीं प्रसंग आणिला असताच तर, त्यांच्या मनासारखा न्यायाधीश व त्यांच्या मनासारखी जूरी जरी मिळाली असती, तरी त्यांत यशःप्राप्ति झाली असती किंवा नाहीं याविषयी त्यांची त्यांनाच असावी तितका खात्री नव्हती, ह्मणून ते या मार्गालाही गेले नाहींत. असो.

क्याथलिक असोसिएशनच्या विरुद्ध कस्यदा पास झाल्यानें क्याथलिक लोकांना फारस वाईट वाटें नाहीं, पण रिलीफ बिल नापास

झालेलें बाहून व त्यावेळेस डचूक ऑफ यार्कने लॉर्ड्सच्या सभेंत काढिलेले उद्गार ऐकून, त्यांना अतोनात वाईट वाटलें. डचूक ऑफ यार्कच्या योग्यतेचा मनुष्य, कीं जो पुढें राज्याचा मालक होणार, व ज्याच्या मताला लोक विशेष मान देणार, त्याच्या तोंडून सदरहू उद्गार निघणें अत्यंत उद्वेगजनक होतें आणि झणून क्याथलिक लोकांना त्याबद्दल वाईट वाटलें यांत कांहीं आश्चर्य नाही. परंतु नुसतें वाईट वाटण्यापासून कांहीं फलप्राप्ति व्हावयाची नाही हें लक्षांत आणून, व्यवस्थित व कायदेशीर उपाय विशेष जारिनें चालू ठेवण्याचा त्यांनीं निश्चय केला. ते निश्चय तडीस नेण्याला मुख्य गोष्ट साधावयाची झटली झणजे ही कीं, आपलें खरें कल्याण कशांत आहे हें क्याथलिक लोकांना नीट समजून द्यावयाचें, व तें कल्याण साधून घेण्याविषयीं अंगांतील आळस टाकून देऊन एकसारखा उद्योग करण्याची संवय त्यांना लावावयाची. हें काम किती अवघड आहे हें ओकोनेल्ला चांगलें कळत होतें, व यासाठींच आपल्या अनुयायी मंडळींच्या मनांत अशा प्रकारची उत्साहबुद्धि जागृत ठेवण्याकरितां तो आपल्या हातून होईल तितकी खटपट करीत होता. ही खटपट करीत असतां त्याच्या उलट बाजूचे लोक कांहीं प्रसंगीं त्याच्यावर अगदीं तुडून पडत, पण त्यांच्याकडे त्यानें फारसें लक्ष दिलें नाही. त्यांच्यासंबंधानें उलट हें तत्व तो प्रतिपादन करीत होता कीं, आपल्या विरुद्ध बाजूचे जे लोक आहेत, त्यांना आपल्याकडे वळवून घेणें फारसें कठीण नाही. यामुळे ते कितीही रागावले व त्यांनीं कितीही बडबड केली तरी तिकडे आपण लक्ष देतां उपयोगीं नाही. कारण केव्हांना केव्हां तरी ते आपल्या बाजूला येण्याचा संभव आहे. उलट बाजू न घेतां तटस्थवृत्तीनें जर ते राहिले असते, तर मग मात्र त्यांना आपल्या बाजूस वळवून घेणें कठीण गेलें असतें. क्याथलिक असोसिएशनला उलट असणाऱ्या लोकांसंबंधानें आपण असें पाहिलेंच आहे कीं, ओकोनेल्चे हें झणणें हकू हकू खरें होत चाललें होतें. कारण त्या सभेच्या आश्रयाखालीं भरणाऱ्या सभांना फार दिवसांपासूनचे त्याचे प्रतिस्पर्धी जे प्रोटेस्टंट लोक ते एकामागून एक येऊं लागले होते, व

आतांपर्यंत विशेष रीतीने अंग मोडून काम न करणारी पुरोहित मंडळी असोसिएशनकरतां मेहनत करूं लागली होती, आणि असोसिएशनकरतां वर्गणी गोळा करूं लागली होती. सभा भरावयाच्या झाल्या तर त्यांदेखील कधी कधी प्रत्यक्ष त्यांच्याच देखरेखीखाली प्रार्थनामंदिरांत भरूं लागल्या होत्या. देशांतल्या देशांत याप्रमाणें क्याथलिक लोकांनी काहीं अंशांने यश संपादन केल्यानंतर परदेशांतील लोकांचें मन आपल्या चळवळीकडे वेधून घेण्याचा त्यांनी यत्न केला, व त्याप्रमाणें न्यूयॉर्क या शहरांत क्याथलिक असोसिएशनची एक शाखा स्थापन केली. त्या शाखेकरितां अमेरिकन लोकांकडून वर्गणी येऊं लागली. सभेमध्ये चालणाऱ्या कामाचे रिपोर्ट निरनिराळ्या देशांत पाठवून तिकडच्या लोकांचें सभेसंबंधानें काय मत आहे तें मागविण्यांत येऊं लागलें. ही सर्व चळवळ व हा सर्व उद्योग पाहून क्याथलिक लोकांच्या अंगांत इतकें पाणी कोटून आलें, याविषयी इंग्लिश लोक तोंडांत बोटे घालून आश्चर्यच करित राहिले; परंतु याहूनही आश्चर्य वाटण्याजोग्या गोष्टी पुढेंच व्हावयाच्या होत्या.

क्याथलिक असोसिएशनचें खरें सामर्थ्य किती आहे हें ब्रिटिश सरकाराला दाखविण्याचा ओकोनेलने निश्चय केला. आयर्लंडांत कौटी (परगणा) मधील मतदार लोक आतांपर्यंत आपआपल्या जमिनदारांच्या तळवेतींप्रमाणें वागत असत, व ते सांगतील त्या उमेदवारांना मते देत असत. याचें कारण असें होतें कीं, बहुतेक मतदार लोकांकडे या जमिनदारांच्या जमिनी कूळ या नात्यानें लागणीस होत्या. जमिनदारांच्या छणण्याप्रमाणें वागलें नाहीं छणजे हातांतील जमीन जाऊन अन्नाकरितां दारोदार भीक मागण्याचाच प्रसंग यावयाचा. तसा प्रसंग न यावा छणून ते जमिनदाराशीं फार नमून वागत असत. जमिनदारांचें हें प्रस्थ नाहींस करणारा, अर्थात् त्यांना वरचढ असा कोणी तरी मनुष्य उत्पन्न झाला आहे, व जमिनदारांची आज्ञा शुभारून देऊन मतदार लोक यापुढें या नवीन मनुष्याच्या आज्ञेत वागूं लागले आहेत, असें लोकांच्या निदर्शनाला आणून देण्याचा ओकोनेलचा इरादा होता, व तो साधण्याकरितां ज्या कौटीमध्ये जमिनदारांचें अतिशयच वजन होतें, त्या

कौंटीवर. प्रथमतः हला करण्याचा त्यानें वेत योजिला. वॉटरफर्ड कौंटींत बिअर्सफर्ड घराण्यांतल्या पुरुषांचें फार दिवसांपासून मोठें प्रस्थ मानलें होतें. वॉटरफर्ड शहरातर्फें आज सरासरी ७०० वर्षांत त्यांच्याच घराण्यापैकीं कोणाना कोणाची तरी निवडणूक होत असे. लॉर्ड जॉर्ज बिअर्सफर्ड या नांवाचा गृहस्थ अलीकडे कांहीं वर्षे वॉटरफर्ड शहराच्यातर्फें पार्लमेंटांत सभासद निवडून येत होता. पूर्वीचें पार्लमेंट बरखास्त होऊन नव्या पार्लमेंटाची निवडणूक होण्याचे दिवस आतां अगदीं जवळ आले होते. त्या निवडणुकीच्या वेळेस लॉर्ड जॉर्जला टक्कर देण्याचा व त्याच्यातर्फेंचीं सर्व मतें हिसकावून घेण्याचा ओकोनेलचा निश्चय झाला व त्याप्रमाणें व्हिलिअर्स स्टुअर्ट या नांवाचा एक त्याला प्रतिस्पर्धी झणून त्यानें उभा केला. व्हिलियर्सनें मतदार लोकांपाशीं आपल्याला मतें द्या असें ह्मटल्याबरोबर, ओकोनेलच्या बाजूचा हा आहे असें जाणून, सर्व लोक आपल्या नेहमींच्या जमिनदाराची बाजू सोडून त्याच्याकडे धांवले व मतें गोळा करणाऱ्या अधिकाऱ्याकडे जाऊन आपलीं मतें स्टुअर्टला देऊं लागले. स्टुअर्टला याप्रमाणें यश :- प्राप्ति होण्याला ओकोनेलचेच श्रम सर्वस्वी कारण होते. त्यानें पुरोहितांची मदत घेऊन बिअर्सफर्डला एकही मत न मिळू देण्याबद्दल अतोनात खटपट केली. आपल्या जमिनदारांना खूष करण्याकरतां आपल्या इच्छेविरुद्ध जो मत देईल, तो ईश्वरापुढें फार मोठा दोषी ठरेल अशी दहशत पुरोहितांनीं घातली, व त्यामुळें धर्मभाळ्या लोकांच्या मनावर बराच परिणाम झाला. निवडणुकीच्यापूर्वीं किती तरी दिवस प्रत्येक देवालयीं (chapel) मधून याच विषयाची चर्चा एकसारखी चालू होती. ही सर्व चळवळ पाहून सान्या कौंटीभर दंगा होतो कीं काय या भीतीनें सरकारी अधिकाऱ्यानीं चार हजार घोडेस्वार आणविले. पण दंगाधोपा जर होईल, तर घोडेस्वारांचा उपयोग लागणार, नाहीं तर कशाला लागतो आहे ! स्टुअर्ट तर्फेंनें मत देणारे लोक कोणच्याही प्रकारचा दंगा न करितां व कोणच्याही प्रकारचें गैरकायदेशीर वर्तन न करतां इकडून तिकडे स्वस्थ हिंडत होते, व स्टुअर्टनें भरविलेल्या सभांना जात होते. हा सर्व प्रकार पाहून बिअर्सफर्डची अशी जेव्हां खात्री व्हेऊन चुकली

की, आपल्या प्रतिस्पर्ध्यापुढे या निवडणुकीला आपला टिकाव लागत नाही, तेव्हा त्याने आपण होऊनच माघार घेतली. अर्थात् स्टुअर्टलाच सर्व मते मिळून तो यशस्वी झाला. पार्लमेंट सभेत क्याथलिक धर्माच्या मनुष्याची निवडणूक झाल्याचा हा पहिलाच प्रसंग होय! वॉटरफर्ड-कौंटीज जसा क्याथलिक उमेदवाराला जय मिळाला, तसा आणखी तीन चार कौंटीमध्येही मिळाला. याप्रमाणे जमिनदार लोकांना आतांपर्यंत जो भ्रम होता की, आपली कुळे अगदी आपल्या ताब्यांत आहेत, आपल्या विरुद्ध जाण्याची त्यांची छाती नाही तो सर्व नाहीसा झाला, व 'भ्रमाचा भोंपळा' फुटून नुस्ता त्याचा डेखमात्र त्याच्या हातांत राहिला.

जमिनदार लोकांचा याप्रमाणे पराभव झाल्यावर, आपल्या कुळांनी आपल्या क्षणव्याप्रमाणे मते दिली नाहीत क्षणून त्यांचा मूड घेण्याचा त्यांनी आरंभ केला. सान्याची बाकी ज्या कुळांकडे थकली होती, त्या कुळांककडून जमिनी काढून घेतल्या, व पैसा वसूल करण्याकरितां कोटीत त्यांच्यावर दावे लाविले. ज्या कुळांवर अशा प्रकारचे दावे झाले, त्यांना आपल्या स्वर्चीने वकील देण्याची असोसिएशनने व्यवस्था केली. ज्या कौंटीमधल्या लोकांनी जमिनदाराविरुद्ध आपली मते दिली होती त्या कौंटीमधून त्यांच्या संरक्षणाकरितां 'प्रोटेक्टिंग कमेटीज' (Protecting committees) क्षणजे संरक्षण करणाऱ्या कमेटी नेमिल्या. जमिनीतून काढलेल्या कुळांना मदत करण्याकरितां क्षणून निराळी वर्गणी गोळा होऊं लागली. मागे सांगितलेल्या क्याथलिक-रेन्ट नांवाच्या पट्टी पासून १८२६ ते १८२९ या सालांत फारच मोठी रक्कम वसूल झाली. परंतु दरसाल ५०,००० पौंड रकम जमा झालीच पाहिजे, असा जो सभेच्या चालकाचा हेतु होता तो सिद्धीस जाण्यास अजून बराच अवकाश होता. त्याचे कारण असे होते की, पट्टी गोळा करण्याच्या कामांत जितकी व्यवस्था असावयाला पाहिजे होती तितकी अजूनपर्यंत नव्हती. ही गोष्ट लक्षांत आणून दर 'प्यारिश' (एक किंवा अनेक पुरोहितांच्या अधिकाराखाली असणारी पेठ) पुरती पट्टी वसूल करण्याकरितां स्वतंत्र व्यवस्था करावी, असे ओकोनेलने सुचविले. त्याप्रमाणे प्रत्येक पॅरिशमध्ये वर्गणी गोळा करण्याकरितां पुरोहितांच्या तर्फेचा एक, व

लोकांच्या तर्फेचा एक, असे दोन अधिकारी नेमावयाचे असे ठरले. त्या अधिकाऱ्यांवर देखरेख ठेवण्याकरिता स्थानिक असोसिएशनची योजना केली, व डब्लिन येथे असणाऱ्या मुख्य असोसिएशनची या सर्वांवर देखरेख ठेविली. या सर्व सभामधून चालणाऱ्या कामाची कच्ची हकीगत सर्व लोकांना कळावी या हेतूने ' वीकली रजिस्टर ' (Weekly Register) नावाचे एक वर्तमानपत्र मुख्य असोसिएशनच्या आर्थ्याखाली निघू लागले. प्रत्येक देवाळ्यांत उपासना झाल्यानंतर वर्गणी गोळा करण्याकरिता नेमिलेल्या अधिकाऱ्यांनी ते वर्तमानपत्र तेथे जमलेल्या सर्व लोकांना वाचून दाखवावे अशी योजना केली. थोडक्या अवकाशांत हे पत्र इतके लोकप्रिय झाले की, ते काढू लागल्यापासून सरासरी एक महिन्याच्या आतच त्याच्या ६००० प्रति खपू लागल्या. असोसिएशनपुढे निघणाऱ्या विषयांची सर्व चर्चा व्हावी या इराद्याने जागोजाग क्लब स्थापन करण्यांत आले. कोणच्याही क्लबांतील सभासदांनी कायद्याच्या विरुद्ध वर्तन करू नये, किंवा सार्वजनिक स्वस्थतेचा भंग करू नये, असा सर्व बंदोबस्त केला. निरनिराळ्या ठिकाणी स्थापन झालेल्या सभा व क्लब अगदी एकदिलाने वागत होते. एकदां अशी गंमत झाली की, एकाच दिवशी त्याच वेळेला निरनिराळ्या ठिकाणी एकंदर पंधराशे सभा भरल्या. त्यांत विशेष आनंद वाटण्याजोगी ही गोष्ट होती की, इतक्या ठिकाणी जरी सभा भरल्या, तरी त्यांपैकी एकाही सभेत सभासदांच्या हातून गैरशिस्त किंवा बेकायदेशीर वर्तन झाले नव्हती.

सन १८२७ साली प्रसिद्ध मुत्सदी क्यानिंग हा मुख्य प्रधानाच्या जागेवर आला. क्याथलिक असोसिएशनमधल्या लोकांनी, फार कडक भाषा न वापरतां, सौम्य शब्दांनी आपल्याला काय मागावयाचे असेल ते मागावे, असा खासगी रीतीने त्याने असोसिएशनला एक निरोप पाठविला; व आणखी असेही आश्वासन दिले की, आपल्या या ह्मणण्याचा असोसिएशनने जर अंगिकार केला, तर क्याथलिक लोकांची स्थिति सुधारण्याविषयी आपल्या हातून होईल तितकी खटपट करू. असोसिएशनमधल्या मंडळींनी क्यानिंगचे हे ह्मणणे मान्य केले नाही. पुढे तो त्याच वर्षाच्या ऑगस्ट महिन्यांत मरण पावला व गॉर्डेरिच नांवाचा

एक मुत्सद्दी त्याच्या जागी मुख्य प्रधान झाला, परंतु त्याने थोड्याच दिवसांत आपल्या जागेचा राजीनामा दिला. त्याच्या पश्चात् ड्यूक ऑफ वेल्सिंग्टन हा अधिकारारूढ झाला. तो क्याथलिक लोकांचा अगदी कट्टा शत्रू होता. यामुळे क्याथलिक असोसिएशनने असा ठराव पास केला की, जो आयरिश सभासद वेल्सिंग्टनच्या हाताखाली एखादी अधिकाऱ्याची जागा पतकरील तो सभेचा शत्रू असा समजला जाईल. असा ठराव पास करण्याने उभय पक्षांमधील वितुष्ट जास्तच वाढण्याचा संभव होता. आणि झणून असा ठराव पास करून नये अशी स्वतः ओकोनेल्ची इच्छा होती, पण बाकीच्या सर्व सभासदांपुढे त्याचे कांहीं चालले नाही.

आतां सांगितलेला हा ठराव अमलांत आणण्याचा प्रसंगही सुदैवाने झणा अथवा दुर्दैवाने झणा लक्ष्मकरच आला. ड्यूक ऑफ वेल्सिंग्टन व हसकिसन् या नांवाचा क्याबिनेटमधील एक मुत्सद्दी, या उभयतांचा कांहीं कारणावरून जेवनाव झाल्यामुळे हसकिसन्ने आपल्या जागेचा राजीनामा दिला. त्याच्यामागून त्याच्या बोर्ड ऑफ ट्रेड (व्यापाराची सभा) च्या प्रेसिडेंटच्या जागेवर आयर्लंडांतील क्लेर कौंटीच्या तर्फेचा सभासद फिट्झराल्ड याची नेमणूक झाली. कॉमन्स सभेतील कोणत्याही सभासदाने, सरकारी नोकरी पतकरली झणजे, आपल्या सभासदाच्या जागेचा राजीनामा द्यावा, व पुनः निवडणुकीकरतां उभे राहवे, असा एक इंग्रजी राज्यव्यवस्थेचा नियम आहे. त्या नियमाला अनुसरून फिट्झराल्डला पुनः निवडणूक करून घेण्याकरितां उभे राहणे भाग पडले. क्लेर परगण्यांतील सर्व मतदार आज कित्येक वर्षे फिट्झराल्डच्या अगदी मुठीत होते. यामुळे आपण पुनः खात्रीने निवडले जाऊं असा त्याला पूर्ण भरंवसा होता. सरकारी अधिकाराची जागा पतकरल्यामुळे पुनः निवडणूक होईपर्यंत कांहीं आठवडे लंडन शहर सोडावे लागेल व पुनः थोडासा खर्च करावा लागेल, याच्यापलीकडे निवडणुकीसंबंधाने त्यांच्या मनांत दुसरी कसलीही मीति नव्हती. क्लेर तर्फे पुनः फिट्झराल्ड निवडणुकीकरतां उभा राहणार, अशी बातमी आयर्लंडांत आल्याबरोबर त्याची निवडणूक होऊं न देण्याविषयी असोसिएशनमधल्या लोकांनी आपल्या ठरावाप्रमाणे कंवरा बांधल्या. फिट्-

झरालंडला निवडणुकीच्या कामांत कोण प्रतिस्पर्धी उत्पन्न करावा, याचा सर्व मंडळीला मोठा विचार पडला. या कामाला खुद्द ओकोनेलशिवाय दुसरा कोणीही माणूस लायक नव्हता. सबब फिट्झराल्डशी सामना देण्याला त्याने उभे रहावे, असे ओमोरमन, शीलप्रभृति मंडळींनी ठरविले. या सामन्यांत आपल्याला यश येईल अशी ओकोनेलची खात्री नव्हती, व त्याचे कारण असे होते की, हेरामध्ये त्याची कोणाशी फारशी ओळख नव्हती. फिट्झराल्ड हा तेथे फार लोकप्रिय होता, पैशाचे साधन त्याच्यापाशी विपुल होते, शिवाय व्यापारिक पक्षाला अनुकूल असेच त्याचे मत होते. ड्यूक ऑफ वेलिंगटनच्या हाताखाली क्याबिनेटमधील जागा त्याने पतकरली हाच काय तो त्याचा दोष होता, व तोही असोसिएशनमधल्या लोकांच्या दृष्टीने. या सर्व गोष्टींचा विचार केला ह्मणजे विजयश्री हाटकून त्यालाच माळ घालणार, मग आपण तरी हात दाखवून अवलक्षण का करून घ्यावे ? असे ओकोनेलचे ह्मणणे होते; पण ते त्याचे ह्मणणे कोणी ऐकेना. शेवटी आपल्या मित्रमंडळीच्या आग्रहावरून क्लेर तर्फेने निवडणूक करून घेण्याकरितां तो उभा राहिला. तो उभा राहिल्याची बातमी लोकांना कळल्याबरोबर ते हर्षातिशयाने अगदी उड्या मारुं लागले. पुरोहित मंडळी ओकोनेलला मदत करण्याकरितां धांवली. त्यांच्यातील एक जण काय तो फिट्झराल्डच्यावतीने खटपट करित होता, ते लोकांना कळल्याबरोबर त्यांनी त्याचा मुपाहिरा बंद केला. एकदां अशीं माजे झाली कीं, सर ओब्रायन् नांवाचा फिट्झराल्डच्या बाजूचा एक बडा गृहस्थ आपल्या पक्षाची बरीच मंडळी बरोबर घेऊन चालला होता. वाटेत ओकोनेलच्या पक्षातील एका पुरोहिताची व त्याची गांठ पडली. नंतर त्याचे व सर ओब्रायन् बरोबर असणाऱ्या लोकांचे थोडेसे भाषण झाले. त्यासरसै ते सर्व लोक ओब्रायन्ला सोडून देऊन ओकोनेलच्या पक्षाला येऊन मिळाले. या लोकांशी भाषण तरी करावे लागले. परंतु अगस्थइन बटलर नांवाच्या एका जमिनदाराची सर्व कुळे, नुस्ती डोळ्याने खुण केल्याबरोबर ओकोनेलकडे आली. भेते घेण्याचे काम सुरू

असतां एके दिवशीं कोणाला किती मते मिळालीं आहेत हें पहाण्याकरतां पुष्कळ लोकांची गर्दी पोलिस ऑफिस (मतांची नोंद करण्याची कचेरी) पुढें जमली होती. त्या गर्दीतून अंगांनं अगदीं किरकोळ असा एक पुरोहित उठून उभा राहिला, व मोठ्याने ओरडून झणाला कीं, एका क्याथलिक मनुष्यानें फिझराल्डला मत दिलें आहे. त्यासरशीं जमलेल्या गर्दीतून तिरस्काराशुक्त असा ध्वनि निघाला. तो ध्वनि ऐकून तो पुरोहित झणाला “ हां शांत व्हा, गडबड करूं नका. देवाच्या हातचा तडाका त्याला आंताच बसला आहे. तो अजीर्णाच्या विकारानें नुक्ताच मरण पावला ! त्याच्या आत्म्याकरतां तुझीं सर्वजण प्रार्थना करा ! ” पुरोहितांच्या सांगण्याप्रमाणें सर्व लोकांनीं त्या मेलेल्या मनुष्याच्या आत्म्याकरतां एकाग्र चित्तानें प्रार्थना केली. अशा प्रकारची निवडणुकीची धांदल सुरू असतां कोणीही दंगा केला नाही. प्रसंगविशेषीं तीस तीस चाळीस चाळीस हजार माणूस एके ठिकाणीं जमत असे. पण त्यांत एकही माणूस दारू प्यालेला आढळण्यांत येत नव्हता. फक्त एक माणूस कायतो इतक्या गडबडीत दारू प्यालेला आढळला. तो ओकोनेल्चाच कोचमन होता. पण धर्मानें तो प्रॉटेस्टंट होता. यावेळेस क्लेरमधले लोक कदाचित् दंगा करतील या भीतीनें सरकारानें कडेकोट बंदोबस्त ठेविला होता. परंतु खरें झटलें तर एका देखील शिपायाची तेथें जरूर नव्हती. आपल्या निवडणुकीसंबंधानें पहिल्यापासूनच फिटझराल्डची आशा मुटत चालली होती. • पहिल्या दिवशीं ओकोनेल् आपल्या सामनेवाल्यापेक्षां सहा मतांनीं पुढें होता; तिसऱ्या दिवशीं हजार मतांनीं पुढें गेला. पांचव्या दिवशीं फिटझराल्डनें माघार घेतली व ओकोनेल् क्लेरच्यातर्फे पार्लमेंटाचा सभासद झाला !

याप्रमाणें ओकोनेलला यश मिळालें पाहून इंग्लंडांतील सर्व लोकांना आश्चर्य वाटलें. ओकोनेलनें मिळविलेला जय आश्चर्यकारक तर होताच, पण त्यानें आपल्या हजारों अनुयायांना आपल्या अगदीं हुकमांत ठेवून कोणच्याही प्रकारचा तंटाबखेडा होऊं दिला नाही, सर्व व्यवस्था अगदीं किता घेण्यासारखी ठेविली, हें त्याहूनही अधिक आश्चर्यकारक होतें.

यासंबंधानें लॉर्ड पालमरस्टन नांवांच्या मुत्सद्यानें काढलेले उद्दारां लक्षांत ठेवण्याजोगे आहेत. तो म्हणतो, क्लेअर येथें झालेला प्रकार मोठा मनोरंजक आणि आल्हादजनक आहे. इंग्लंडचा मुख्य प्रधान लॉर्ड्सच्या सभेंत भाषण करतांना असा उपदेश करितो कीं, जर तुम्हीं कांहीं वर्षे आपल्या हक्का करतां न भांडतां स्वस्थ बसाल, व त्या विषयाचा विचार देखील करण्याचें तुम्हीं सोडून दिलें आहे असें आपल्या वर्तनानें दाखवाल तर पुढें कांहीं वर्षांनीं तुमच्या हक्कांचा आझी विचार केला तर करूं. हा उपदेश केल्या नंतर दोन तीन आठवड्यांच्या आंतच तो त्यांना कितपत रुचला याची उत्तम साक्ष ते देतात, व कांहीं एक चळवळ न करतां स्वस्थ बसण्याविषयीं मुख्य प्रधानांनं सांगितलें होतें त्याच्या अगदीं उलट असें वर्तन करतात. तें असें कीं, एका प्रांतांतील हजारों लोक एके ठिकाणीं जमून, कोणच्याही प्रकारचें बेकायदेशीर वर्तन न करतां अगदीं व्यवस्थित व कायदेशीर उपायांनीं क्याबिनेट. मधल्या एका मंत्र्याला पार्लमेंटामधून हांकून देतात. क्लेअर कौंटींतील मुख्य गांवांत सरासरी २० हजार लोक या प्रसंगाला एकेठिकाणीं जमले होते. पण त्यांत एकही मनुष्य दारू प्यालेला आढळला नाहीं. घराच्या बाहेर एवढेसे चरी जावयाचें झालें तरी हातांत काठी घेतल्या-शिवाय एकही आयरिशमन् बाहेर पडावचा नाहीं, असा नेहमींचा संप्रदाय आहे; पण निवडणुकीच्या धांदलींत एकाही मनुष्याच्या हातांत काठी दृष्टीस पडली नाहीं. सकाळपासून संध्याकाळपर्यंत व्याख्यानें देण्याकरतां बाहेर गांवचे १५० पुरोहित आणले होते. निरनिराळ्या ठिकाणीं जाऊन तेथें व्याख्यानें द्यावयाची, मतदार लोकांना मते देण्याकरतां आपल्या बरोबर घेऊन जावयाचें, हें सर्व काम त्यांच्यावरच सोंपविलें होते. सर्व गोष्टी कशा अगदीं व्यवस्थित चालल्या होत्या.” हें वर्णन वाचून आमच्या चरित्र नायकाच्या अचाट कतृत्वशक्तीचा वाचकांना चांगला अजमास करता येईल अशी आह्माला आशा आहे.

ड्यानियल ओकोनेलचें

चरित्र.

भाग ५ वा.

क्याथलिक लोकांची मुक्तता.

१८२८ ते १८३२.

इ. स. १८२८ सालीं ड्यूक ऑफ वेलिगटनप्रभृति प्रधान मंडळीला हा प्रश्न उत्पन्न झाला कीं, सन १८२९ सालीं आयलंडांतील गुप्त सभा व मंडळ्या नाहीशा करण्याकरतां जो कायदा पास केला होता व ज्याचें वर्णन आझीं मागील भागांत केलें आहे तो पुनः चालू करावा किंवा नाही. अठ्ठावीस सालांतील जुलै महिन्यापर्यंतच त्या कायद्याचा अम्मल होता, यामुलें जुलै महिनाअखेर त्या कायद्याचा अम्मल पुनः सुरू करावा हा एक मार्ग, किंवा त्याचें मुळींच नांव काढूं नये हा दुसरा, असे एकंदर दोन मार्ग कायदे खुले होते. त्यांपैकी दुसऱ्या मार्गाचेंच अवलंबन करणें शहाणपणाचें व मुत्सद्दीपणास शोभण्यासारखें होतें. कारण

१. 'Catholic emancipation' या शब्दाच्या ऐवजीं आझीं बरील शब्द वापरले आहेत. हरेक प्रकारच्या बंधनापासून मुक्त करणें असा 'emancipation' या शब्दाचा इंग्रजींत अर्थ आहे. आणि त्यालाच अनुलक्षून 'emancipation' या शब्दाऐवजीं 'मुक्तता' हा शब्द आझीं योजिला आहे. क्याथलिक लोकांविरुद्ध जीं निरनिराळीं राजकीय बंधनें होतीं तीं दूर करून त्यांना नागरिक हक्क देणें असा 'मुक्तता' या शब्दाचा येथें व्यापक अर्थ आहे. निव्वळ मराठी जाणणाऱ्यांच्या मनांत 'मुक्तता, मुक्ति' या शब्दामुलें क्याथलिक लोकांची संसारबंधनापासून सुटका व्हावयाची होती कीं काय, असा संशय येणें साहजिक आहे. दगून आझीं बर दिलेला विशेष प्रकारचा अर्थ त्यांनीं लक्षांत ठेवणें जास्त जरूर आहे.

क्याथलिक लोकांच्या व निःपक्षपातीपणाचा आव घालण्याकरतां त्यांच्याच-
बरोबर प्रॉटेस्टंट लोकांच्या सभा मोडून टाकण्याचा या कायद्याचा जो
मुख्य हेतु तो, त्याची नीट अम्मलबजावणी न झाल्यामुळे, कोणच्याही
प्रकारानें सिद्धीस गेला नाही. दोन्ही वर्गांतील लोकांच्या सभा, हा
कायदा अमलांत होता तरी, अगदीं पूर्वीप्रमाणें भरतू होत्या. लॉर्ड
अँगलसी हा या वेळेस लॉर्ड लेफ्टेनंट (हें आयर्लंडांतील मुख्य अधि-
काऱ्याचें नांव होय) च्या जागेवर होता. त्यानें आयर्लंडाच्या राजकीय
स्थितीचें फार सूक्ष्म रीतीनें निरीक्षण केलें होतें व त्यावरून त्याचें असें
मत झालें होतें कीं, क्याथलिक लोकांत आपआपसांत बरीच फाटाफूट
आहे व त्यामुळे क्याथलिक असोसिएशनविषयीं सर्व लोक सारखी
आस्था बाळगित नाहींत. या मताच्या जोरावर त्यानें इंग्लंडांतील
प्रधान मंडळीला असा सल्ला दिला कीं, क्याथलिक लोकांचा, त्यांच्या
गृहकलहानेंच, मोड होण्याचा बराच संभव आहे, करितां १८२९ सालां-
तील कायदा पुनः सुरू करण्याचें मुळीच प्रयोजन नाही. प्रधान मंडळी
तरी हें जाणूनच होती कीं, तो कायदा पुनः सुरू करावयाचा ह्मणजे
कांहीं सोपें काम नव्हतें. त्यांतून आयर्लंडांतील मुख्य अधिकाऱ्याचा
अभिप्रायही आतां सांगितल्याप्रमाणें त्यांना अनुकूल असाच पडला.
मग तर त्यांनीं एकदम असें ठरवून टाकिलें कीं, तूर्त कोणच्याही प्रका-
रचा कायदा पास न करतां स्वस्थ बसूनच काय प्रकार होतो तो
पहावा.

वर सांगितलेलें लॉर्ड अँगलसीचें मत अगदीं चुकीचें होतें असें नाही.
त्याणें वर्णन केल्याप्रमाणें कांहीं अशीं क्याथलिक लोकांची स्थिति होती
खरी. परंतु मागच्या भागांत वर्णन केल्याप्रमाणें, क्लेर येथें क्याथि-
नेटमधल्या मुत्सद्यांचा जेव्हां पराभव झाला, तेव्हां पूर्वीचें सर्वच स्वरूप
एकदम पालटलें; व त्यांच्यांत एकोपा झाल्याची चिन्हें स्पष्टपणें दिसूं
लागलीं. ओकोनेल् जेव्हां परत डब्लिन येथें गेला, तेव्हां वाटेवरील
सर्व लोकांनीं त्याचा मोठा जयजयकार केला. यावरून वरील विधानाची
सत्यता दिसून येण्याजोगी आहे. सन १८२९ तीर्ष सभा भरविण्याच्या

पसंत नव्हेंतें, व त्यामुळे त्याला परत बोलावणें ओकोनेल्ला भाग पडलें. क्याथलिक असोसिएशनसारख्या लोकांच्या वर्तीने काम करणाऱ्या सभांनीं बाहेर गांवाला आपल्यातर्फे उमेदवार पाठविण्याच्या कामांत फार खबरदारी घेतली पाहिजे, तशी खबरदारी घेतली नाही; ह्मणजे त्याचा परिणाम कसा होतो, याबद्दल पुणें येथील सार्वजनिक संभेचे बळढळीत उदाहरण आमच्या वाचकांच्या नजरे समोर आहेच; असो.

परपक्षबरोबर सामना करण्याकरितां दंड थोपटून उभे राहिलेले क्याथलिक लोक लढण्याची वेळ केव्हां येईल याची मोठ्या उत्कंठेने वाट पहात होते. दक्षिणेकडे जमा झालेले लोक अगदीं लष्करी बाण्यानें वागत होते. लोलेंमूला परत बोलाविल्याची बातमी जेव्हां त्यांच्या कानावर गेली तेव्हां ते बरेच संतापले. अशाप्रकारचा नामदर्पणा आपल्या पुढाऱ्यांनीं दाखवावा, हें त्यांना मुळींच पसंत पडलें नाहीं. शेवटीं ते इतके उत्सुक झाले कीं, यापुढें लढाईला आरंभ तरी केव्हां करावयाचा? आझी पेटविलेली काडी बहुतेक विझतच चालली, आतां आग लावावी तरी कशी? असे प्रश्न ते ओकोनेल् व शील यांस वारंवार विचारूं लागले. एका महत्कार्याला आपल्या हातून होईल तितकी मदत करावयाची या हेतूनें आझी एकमेकामधील तेंढे नाहीसे केले, व सर्वजण एक दिलानें बागूं लागले. इतकें असून शत्रूची डोक्री फोडण्याचा आनंदाचा प्रसंग अनून जर येत नाहीं तर या थंडपणाला ह्मणवें तरी काय? दुसऱ्याबरोबर लढाई करावयाची संधि जर आझाला येत नाहीं तर, आझी परस्परांमधील भांडणें नाहीशीं केलीं याचा काय उपयोग? सरकार आणि ऑरेंजमेन् (Orange men) ह्मणजे प्रॉटेस्टंट लोक, यांच्यासारखे योग्य दुसरे कोणचे लोक आझाला लढाईला मिळणार. आणि ही लढाई मुरू तरी केव्हां—केव्हां होणार अशी ओरड सर्वत्र मुरू झाली. ही ओरड ऐकून लॉर्ड अँगलसी जरी बराच धैर्याचा माणूस होता, तरी तो देखील घाबरला, व आतां बंड झाल्याशिवाय स्वचित् रहात नाहीं असें त्याला वाटूं लागलें. कदाचित् तसा प्रसंग आझाच जर, देशांत बंदोबस्त कसा ठेवावा, याची त्याला

मोठी काळजी उत्पन्न झाली. लोकांत उत्पन्न झालेल्या उन्मादांची बरीचशी छाया सोलजर लोकांवर पडली होती. यामुळे प्रसंग पडल्यास सरकारावर देखील उलटून पडण्यास ते कमी करणार नाहीत अशी त्याला मोठी भीति होती. परंतु वस्तुतः ही भीति बाळगण्याचें मुळांच कारण नव्हतें. सरकारच्या सुदैवानें आयर्लंडांतील क्याथलिक लोकांचा मुख्य पुढारी जो ओकोनेल् तो जितका साहसी होता तितकाच शहाणाही पण होता. ही गोष्ट तो पूर्णपणें जाणून होता की, दक्षिणेकडील क्याथलिक लोकांनी वैरभाव मनांत ठेवून एवढीशी जरी हालचाल केली, तरी त्यांचा प्रतिकार करण्याकरितां उत्तरेकडील ब्रन्सवीकक्लक्वाल्या लोकांपेक्षां फार बलाढ्य असा शत्रू समरंगणांत येऊन उभा राहील. अल्सटर येथील प्रॉटेस्टंट लोकांबरोबर टक्कर देणें वेगळें व ग्रेटब्रिटनमधील प्रॉटेस्टंट लोकांबरोबर टक्कर देणें वेगळें. याप्रमाणें ओकोनेल् हा जरी इंग्लंडांतील प्रॉटेस्टंट लोकांचें सामर्थ्य पूर्णपणें ओळखून होता, तरी आपण हें लक्षांत ठेविणें पाहिजे की, कांहींअंशी त्यानें उत्तेजन दिल्यामुळेच लोकांनीं हातांत शस्त्रें धारण केलीं होती, व आयर्लंड देश प्रतिरण बनण्याला त्याचीच कृति कारण होती. त्या रणांत दोन सैन्ये समोरसमोर उभीं होती व तीं एकमेकांवर तुटून पडण्याच्या अगदीं घाईला आलीं होती. त्या उभेतांमध्ये प्रत्यक्ष सामना होऊं द्यावयाचा नाही असा त्याचा अंतस्संकेत असेल; परंतु हा सामना आतां झाल्याशिवाय खचित रहात नाही असें निदान दुरून पहाणारांस तरी दिसत होतें. तरी पण ही गोष्ट ते जाणून होते कीं हें रण न माजूं देण्याची जर कोणाच्या अंगांत धमक असेल तर ती एकट्या ओकोनेलच्याच अंगांत आहे. कारण आपल्या हाताखालच्या लोकांवर त्याचें चांगलें वजन आहे व त्याच्या वचनाबाहेर वागण्याची एकाचीही छाती नाही. याकरतां वेळेवरच आपल्या लोकांना इशारा देऊन त्यानें हल्लींची स्थिति सुधारावी हें बरें असे त्यांच्या तोंडून उद्गार निघूं लागले. असे उद्गार कानावर आल्यानंतर ओकोनेलनें फार वेळ वाट पाहिली नाही.

उलट पास केलेल्या कायद्याचा अम्मल नाहींसा झाल्याबरोबर जुनी क्याथलिक असोसिएशन पुनः अस्तित्वांत आली; प्रॉटेस्टंट लोकही “ ऑरेंज लॉजीस ” Orange Lodges नांवाच्या आपल्या सभा भरवू लागले. शिवाय त्यांनी जागोजाग ‘ ब्रन्स विक् क्लब्स ’ Bruns- wick clubs नांवाचे नवीन क्लब स्थापन केले. या सर्वांत उत्तरेकडे अल्सटर परगण्यांत स्थापन झालेला क्लब मुख्य होता. तेथील प्रॉटेस्टंट लोकना अशी भीति होती की, क्याथलिक लोकांचा हल्ला केव्हांना केव्हांतरी आपणावर येणार. यामुळे आपल्या बाजूची अगदी जय्यत तयारी ठेवून ते शत्रूची वाट पहात बसले. याप्रमाणें आयर्लंडांत उभयपक्षांचीं सैन्ये एकमेकांवर तुटून पडण्याच्या तयारीनें समोरासमोर उभी होती. दक्षिणेकडील प्रांतांत देखील उभयपक्षाकडील लोकांत या नमुन्याची चळवळ सुरू झाली होती. टिपेरेरी येथे क्याथ- लिक लोकांच्या भल्या मोठ्या सभा भरू लागल्या व त्या सभांना जाणान्या मंडळींचा धाटही अगदी लष्करी नमुन्याचा होता. प्रत्यक्ष सरकाराला देखील डोईजड झालेल्या असोसिएशनचे सामर्थ्य पाहून कोणाला कसलाही उपद्रव न देणारी व अगदी त्रयस्थ या नात्यानें वागणारी जी मंडळी होती, त्यांच्या मनांत देखील असोसिएशनमधले लोक कोणच्या वेळेस काय करतील यासंबंधानें बरीच भीति उत्पन्न झाली; परंतु खरें ह्मटलें तर दक्षिणेकडील भागापेक्षा उत्तरेकडील भागांतच उभयपक्षांत तंटेबुखेडे होण्याची विशेष—भीति होती. दक्षि- णेकडे सर्व गोष्टी क्याथलिक— लोकांच्या मनाप्रमाणें होत असत. कारण उलटपक्षाचे लोक तिकडे अगदी थोडे होते, यामुळे त्यांना कोणच्याही प्रकारची आडकाठी येण्याचा मुळीच संभ्रम नव्हता. उत्तरेकडे मात्र दोन्ही पक्षाचे लोक सारख्यास सारखे होते. ब्रन्स- विक् क्लबवाले व क्याथलिक लोक अगदी एका शेजारी एकरहात आहेत, अशीं खेडीं पुष्कळ होती व त्यामुळे भांडण होण्याचे प्रसंगही वर- चेवर येत. लहानशी ठिणगी पडण्याचाच अवकाश की, झालाच तेथें मोठा थोरला झळ ! एकदा तंटा सुरू झाला खणजे त्यांत माथार

घेणें, हें आयरिश लोकांना स्वप्नांत देखील ठाऊक नव्हतें. तेव्हां अर्थांतच ठिणग्या पडून कलहान्नि पेटण्यास केव्हांही फारसा वेळ लागत नसे. असो.

डब्लीन येथील क्याथलिक असोसिएशनमध्ये शील आणि लॅलेस् हे दोन ओकोनेलचे मुख्य साहाय्यकारी होते. त्यापैकी शील हा मोठा बुद्धिमान होता व लॅलेस् मोठा शूर आणि धाडसी होता. यामुळे असोसिएशनतर्फे मोठी धाडसाची कामे करण्याला तो नेहमी तयार होता. अलस्टर परगण्यांत प्रॉटेस्टंट लोकांचा विशेष भरणा होता आणि ह्मणून त्या प्रांतावर स्वारी करून, क्याथलिक लोकांच्या तर्फेने चळवळ सुरू करावयाची ह्मणजे इतर ठिकाणापेक्षां तेथे ते काम जरा जास्त धोक्याचें होतें. परंतु लॅलेस्ने तेथेही जाऊन खटपट करण्याचा बोजा आपल्या शिरावर घेतला. निरनिराळ्या ठिकाणीं जाऊन प्रॉटेस्टंट धर्माभ्यास लोकांच्याविरुद्ध लोकांची मनें क्षुब्ध होतील अशी भाषणें करण्याचा त्यानें एकसारखा क्रम सुरू केला. त्याचप्रमाणें पुष्कळसे क्याथलिक लोक बरोबर घेऊन तो प्रॉटेस्टंट लोकांच्या मोठमोठ्या शहरांतूनही जाऊ लागला. एके प्रसंगीं प्रॉटेस्टंट लोकांच्या आरमाघ नांवाच्या मोठ्या शहराजवळ गेल्या नंतर “मी माझ्या बरोबरच्या लोकांच्या साहाय्यानें शहर तेव्हांच सर करून घेईन, ‘आहे मशीं कवण तो झगडा कराया’ ” असें मोठ्या गर्वानें प्रसिद्धपणें ह्मणूं लागला. या गर्वोक्तीच्या उत्तरादाखल प्रॉटेस्टंट लोक शस्त्रास्त्रानिशीं आपल्या शहरांचें रक्षण करण्यासाठीं तयार होऊन बसले. यामुळे लॅलेस्ने आपला मोर्चा फिरवून प्याली-बेचा रस्ता मुधारला. तेथल्याही लष्करी अधिकाऱ्यांनीं, उभयपक्षांची कदाचित् चकमक उडेल या भीतीनें, त्याला दुसऱ्या गांवाकडे जाण्यास सांगितलें. लॅलेस्चें हें वर्तन पाहून, प्रॉटेस्टंट धर्माभ्यास लोकांशीं लढाई करण्याचा क्याथलिक असोसिएशनचा उद्देश होता अशी वाचकांची समजूत होण्याचा बराच संभव आहे. परंतु आहीं हें खात्रीनें सांगितों की, त्या असोसिएशनच्या मनांत असा विचार केव्हांही आला नव्हता. अर्थात् लॅलेस्चें हें दांडगेपणाचें वर्तन कोणालाही

क्याचनें पास झाली! क्याथलिक लोकांना हाणून पाडण्याचा ज्यां पार्लमेंटांनं विडा उचलला होता, त्याच पार्लमेंटांत त्यांना अनुकूल अशी सूचना व्हावी हें केवढें आश्चर्य! अथवा त्यांत आश्चर्य तरी कसचें? क्याथलिक लोकांची आहे. हीच स्थिति बरी आहे असें मत प्रतिपादन करणाऱ्या लोकांचें सामर्थ्य दिवसानुदिवस कमी होत चाललें होतें व चार-चौदांसमोर येऊन आपलें तें मत सांगण्याची त्यांच्या अंगांत धमक राहिली न्ही. ह्याचाच हा परिणाम होय. असे; 'डेरी' तर्फेचा सभासद, अल्स्टर येथील प्रॉटेस्टंट लोकांचा पुढारी व प्रत्यक्ष पीलचा मेहुणा जॉर्ज डॉसन् हा क्याथलिक लोकांच्या उलट बाजूचा एक गृहस्थ होता. क्लेर येथें ओकोनेल्चा जय झाल्यावर, आतां आपण माघार घेतलीच पाहिजे, असें आयर्लंडसंबंधानें केलेल्या एका भाषणांत त्यानें स्पष्टपणें बोलून दाखविलें. हें भाषण ऐकत असतां आकाशांतून आपणांवर वाजच कोसळली कीं काय असें डासनच्या प्रॉटेस्टंट श्रोते मंडळीस वाटलें. इतके दिवस आपण याची भाषणें ऐकली, पण असे विचार आधीं आजपर्यंत कधीही ऐकले नाहींत, असें सर्व श्रोते आपआपसांत हसणू लागले. हा ज्याअर्थी असें हसणतो आहे त्याअर्थी पीलचें तर पाठवयाला नसेलना? पीलचें स्वतःचें मत बदललें असून त्याचाच हा अनुवाद करित नसेलना? असेही तर्क अनेक लोकांच्या मनांत तेथल्या तेथें उद्भवले. परंतु आपल्यासंबंधानें असे तर्क करण्याची लोकांना पीलनें सवड ठेविलीच नव्हती. मागे सांगितल्याप्रमाणें त्यानें आपलें मत केव्हांच ठरवून ठेविलें होतें. पीलसारख्या वजनदार मुत्सद्याची क्याथलिक लोकांना अनुकूलता मिळाल्यावर पुढें कशी काय हकीगत झाली ती वाचकांना मागाहून कळेलच. खुद्द कॉमन्समधील सभासदांची या प्रश्नासंबंधानें कशी स्थिति होती याचा आपण तूर्त थोडासा विचार करूं.

एकट्या कॉमन्स सभेच्या हातांत जर एखादा कायदा पास करण्याचा अधिकार असत, तर गेल्या पंधरावर्षांत क्याथलिक लोकांची स्थिति

सुधारण्याचा कायदा (Catholic Relief Act) त्या सभेने केव्हांच पास केला असता. परंतु कोणचाही कायदा, लॉर्ड्सची सभा व राजा यांच्या संमतीशिवाय एकट्या कॉमन्ससभेच्या संमतीने केव्हांही पास होऊं शकत नाही, असा इंग्रजी राज्यव्यवस्थेचा नियम आहे. व हाच नियम मुख्यत्वेकरून क्याथलिक लोकांच्या विशेष आढ येत होता. लॉर्ड्सची सभा व राजा हे उभयताही क्याथलिक लोकांच्या अगदीं उलट होते. त्यांनीं आरंभिलेल्या उद्योगानें कॉमन्स सभेतील मोठमोठ्या व वजनदार अशा शहारातर्फे आलेल्या सभासदांच्या मतांत अलीकडे बरेच वर्षांपासून फरक पडत चालला होता, व क्याथलिक लोकांची बंधमुक्तता करणे कोणच्याही प्रकारानें धोक्याचें नाहीं, असें त्यांना वाटूं लागले होतें. मोठ्या मंडळीपैकीं पीलचे मत मात्र हे उद्योग सुरूझाल्यानंतरही बराचकाळपावेतो अगदीं पहिल्या प्रमाणें राहिले होतें. पण क्लेअर येथील निवडणुकीनें त्याच्यामनावर मागे सांगितल्याप्रमाणें फार विलक्षण परिणाम झाला, व क्याथलिक लोकांचीं बंधनें नाहींशी कशी होतील याचा विचार तो करूं लागला. पीलच्या मनांत इकडे हे विचार जेव्हां घोळत होते, तेव्हां आयर्लंड देशांत राज्यकारभार चालविण्याकरितां ब्रिटिशसरकारनें नेमिलेले अधिकारी अगदीं स्वस्थ बसले होते. यावरून देशांत दंगाधोषा कदाचित् झाला तर तो आपण हां हां ह्मणतां नाहींमा करूं इतका त्यांना आपल्यासामर्थ्याविषयी विश्वास होता असें कोणी समजू नये. उलट भीतीमुळे ते गांगरून गेले होते असेंच ह्मणणें विशेष संयुक्तिक दिसेल. यावेळेस चोहोंकडे जी शांतता दिमून येत होती, ती क्याथलिक असोसिएशनच्या कृतीनें फळ होतें, राजसत्तेचें नव्हतें. येवढ्यावरूनच आमच्या या ह्मणण्याचा खरेपणा व्यक्त होतो. सन १८२८ च्या पावसाळ्यांत जगांतील सर्व राष्ट्रांबरोबर इंग्लंड देशाचा सलोग्ना होता व सर्व देशांत चोहोंकडे शांतता वास करीत होती. संयुक्तराज्यांत एकंदर ३०,००० इनफंट्री होती. त्यापैकी २५००० आयर्लंडांत स्वस्थता

मोठमोठ्या सभांमधून होणारी भाषणे ऐकून लोक विथरतात व दंगा करण्यास प्रवृत्त होतात, सत्रच प्रथम त्या सभा नाहीशा केल्या पाहिजेत, असा आपल्या मनाशी विचार करून त्याने सप्टेंबर महिन्याच्या अखेरीस आपला एक अँड्रूम जाहीर झापून प्रसिद्ध केला. लोकांनी यापुढे सभा भरविण्याचे बंद करावे असे त्यांत न्यायने अगदी निश्चिन लिहिले होते. ओकोनेल् अशा तऱ्हेचा हुकूम करील ही कल्पना देखील लोकांच्या मनांत नव्हती. परंतु त्याने ज्याअर्थी हा हुकूम केला आहे. त्याअर्थी तो आपण पाळलाच पाहिजे, असे ह्मणून सभा भरविण्याचा क्रम लोकांनी अगदी मुकाट्याने सोडून दिला व तेणेकरून लोकांची मने क्षुब्ध होऊन दंगा करण्यास प्रवृत्त होण्याचा मार्गही खुंटला. रक्तपात करण्याकरतां उद्युक्त झालेल्या लोकांना न्याया एका लेखांने ओकोनेल्ने ताळ्यावर आणले. यावरून त्याची योग्यता व लोकांवरचे त्याचे वजन स्पष्टपणे दिसून येते.

इतक्या या अवधीत इंग्लंडांतील प्रधान मंडळी जरी स्वस्थ बसली होती. तरी त्यांच्या चित्तवृत्तींत चळविल चालू अमल्याची पूर्ण चिन्हें दिसत होती. क्याथलिक लोकांना प्रतिकूल अशा धोरणावर प्रधान मंडळीची योजना झाली आहे, असा बहुतेक लोकांचा तर्क होता, परंतु तो तर्क खोटा होण्याची वेळ आता जवळ येत चालली होती. क्याथलिक लोकांचे जेवढे ह्मणून द्रष्टे होते, तेवढ्यांचाच या प्रधान मंडळीमध्ये प्रवेश झाला होता. क्याथलिक लोकांना मुक्त करू नये असे पीलचे फार दिवसांपासून मत होते. व ते तो मोठ्या जोरांने व आवेशाने प्रतिपादन करित होता. क्याथलिक लोक बंधमुक्त झाले की प्रॉटेस्टंट लोकांचे वर्चस्व कमी झाल्याशिवाय राहणार नाही, असा त्यांच्या मनाचा पक्का निश्चय झाला होता. कायद्याने त्यांच्या अर्गी आणिलेली अपामता नाहीशी करतो असे एकीकडे दाखवावयाचे, आणि

२. See Walpole's History of England Vol. II Pp. 397--9).

सरकारी अधिकाऱ्यांच्या जागा त्यांना न देतां दुसरीकडून वस्तुतः त्या कायद्याचा अम्मल सुरू ठेवावयाचा, या दोन विसंगत गोष्टी एकदम चालू ठेवणें त्याच्या त्या सरळ मनाला सयुक्तिक दिसेना. पण आय-लंडांत सरकारी कामावर असतां त्याला जो अनुभव आला होता त्यावरून क्याथलिक लोकांना मोठमोठ्या अधिकाराच्या जागा देणें ह्मणजे देशांतील स्वस्थता नाहींशी करणें होय, असें त्याचें मत झालें होतें. तशांतून लोकांनीं आपले हक्क संपादन करण्याकरितां व्यवस्थित व काय-देशीर मार्गाचें अवलंबन करणें हेही त्याला मनापासून आवडत होतें. क्याथलिक लोक आपली मुक्तता करून घेण्याकरितां अशाच मार्गाचें अवलंबन करीत आहेत, अशी क्लेर येथें झालेला प्रकार पाहून त्याची पुरती खात्री झाली. याप्रमाणें एकमेकाला अगदीं विरुद्ध अशा विचारांनीं त्याच्या मनांत अगदीं काहूर करून सोडलें. हा मार्ग स्वीकारावा किंवा तो मार्ग स्वीकारावा याचा त्याला आत्म्या मनाशीच निश्चय करतां येईना. पोक्त विचारांतीं क्याथलिक लोकांना मुक्त करूं नये हें ह्मणणें अगदीं पोकळ आहे असें त्याचें त्यालाच वाटूं लागलें व शेवटीं क्याथलिक लोकांचें ह्मणणें मान्य केलेंच पाहिजे असें त्यानें आपलें मत ठरवून टाकलें. सन १८२६ मध्ये पार्लमेंटाच्या सभासदांच्या निवडणुकी होतेवेळेस “पोपच्या तंत्रानें वागणाऱ्या रोमन क्याथलिक लोकांना मौरा पाडा” हीच ओरड सर्व ऐकूं येत होती; परंतु १८२७ त पहिल्याप्रथमच जेव्हां क्याथलिक लोकांचा प्रश्न त्या पार्लमेंट सभेपुढें आला व बरिडेटनें सुचविल्याप्रमाणें त्यांच्या हक्कांचा विचार करण्याकरतां एक कमेटी नेमावी किंवा नाहीं याचा खल सुरू झाला, तेव्हां १४० सभासदांत चौघाजणांच्याच मताधिक्यानें बरिडेटनें ह्मणणें नापसंत ठरलें, आणि १८२८ त रसेलनें केलेल्या सूचना पास झाल्यावर, मे महिन्यांत बरिडेटची तीच सूचना सहाजणांच्या मताधि-

३. इंग्रजीतील ‘No popery cry’ याचा वरील शब्दांनीं खुलासा केला आहे.

राखण्याकरतां तेंथें पाठविणें भाग पडलें होतें. यादवीयुद्ध सुरू होण्याचा समय इतका जवळ येत चालला होता कीं, ड्यूक ऑफ वेलिंग्टन-सारखा निधड्या छातीचा शिपाई देखील या प्रसंगाला डगमगूं लागला. हल्लीं प्राप्त झालेली स्थिति सर्वांना असह्य अशी वाटूं लागली होती. परंतु, तीतून बाहेर पडण्याचा कोणालाही योग्य मार्ग दिसेना. हीं मुरू झालेली चळवळ तीक्ष्ण उपायांनीं बंद पाडणें अगदीं अशक्य होतें. कारण घोडेस्वार किंवा पोलीस शिपाई या उभयतांवरही विश्वास टाकून राहण्याची सोंय नव्हती. कॉमन्स सभेकडे जाऊन कांहीं सक्तीचे उपाय योजण्याचा अधिकार मागवावा तर तेंही अशक्यच; कारण या सभेनें थोड्याच दिवसांपूर्वीं क्याथलिक लोकांचीं बंधनें नाहीशी करण्याच्या कामांत अनुकूल असा ठराव पास केला होता. पार्लमेंट बंद करावें तर बंड करण्याला आपण होऊन उत्तेजन दिल्यासारखें होणार व क्लेर येथें जो प्रकार झाला त्याची पुनरावृत्ति करण्याला आयलंडांतील एकूण एक कौंटीमधील लोकांना प्रोत्साहन दिल्यासारखें होणार. मग आतां उपाय तरी काय करावा? असा इंग्लंडांतील सर्व मुत्सद्यांना प्रश्न उत्पन्न झाला. याला काय तो फक्त एकच उपाय राहिला होता. तो कोणचा तर क्याथलिक लोकांना हार जाण्याचा! दोरी पक्षाच्या प्रधान मंडळींची या योगानें जगांत अप्रतिष्ठा होईल अशी त्यांच्यापैकीं कोत्या समजुतीच्या लोकांना भीति होती, परंतु वास्तविक पाहिलें तर अशी अप्रतिष्ठा होण्याचा मुळीच संभव नव्हता. उलट त्यांत एकप्रकारची प्रतिष्ठाच होती. कारण पहिल्यापासून क्याथलिक लोकांच्या अगदीं उलट अशरीतीनें नांवाजलेल्या मुत्सद्यांनीं पूर्वींची

४ ड्यूक ऑफ वेलिंग्टन—ज० १७६९, म० १८५२० इंग्लंडांत जे उत्तम जनरल-सेनापति—झाले, त्यांपैकीं हा एक होता. यानेंच नेपोलियनचा पराभव करून इंग्लंड देशाचें वर्चस्व वाढविलें. ह्यामुळे इंग्लिश लोकांच्या मनांत याच्या विषयीं फार मोठा अभिमान आहे. तो जिवंत असतां लोक त्याला 'आयर्न ड्यूक' म्हणत असत.

सर्व परिस्थिति बदलली असें पाहतांक्षणीच त्यांना सर्व नागरिक हक्क दिलें, योपेक्षां जगाला आपल्या न्यायप्रियतेची दुसरी अधिक चांगली साक्ष त्यांना कोणती देतां झाली असती? अतो. शेवटीं प्रधान मंडळीनें क्याथलिक लोकांना सर्व हक्क देण्याचें तर ठरविलेंच; परंतु मागें सांगितल्याप्रमाणें या कामीं सर्वांत मोठी हरकत काय ती राजाची होती. ती हरकत दूर करण्याकरितां ड्यूक ऑफ वेल्सिंग्टन व पील यांना फारच खटपट करावी लागली. अखेरीस त्या खटपटीला यश येऊन पार्लमेंट उघडल्यानंतर आरंभी होणाऱ्या आपल्या भाषणांत यासंबंधाचा उल्लेख करण्याची त्यानें प्रधान मंडळीस आज्ञा दिली. वर सांगितलेल्या उभयतां मुत्सद्यांनीं राजाचें मन कसें वळविणें ही हकीकत फार मनोरंजक आहे. परंतु चित्रारभयान्तव ती आझी येथें दिली नाही. ती समजून घेण्याची आमच्या वाचकांपैकीं कोणाच्या जिज्ञासा उत्पन्न झालीच तर त्यांनीं स्पेन्सरवॉलपोलचा इंग्लंडचा इतिहास पहावा.

ता० ५ फेब्रुवारी १८२९ रोजीं पार्लमेंट जेव्हां उघडलें, तेव्हां राजाचें भाषण वांचून दावविण्यांत आलें. त्यांत प्रस्तुत विषयासंबंधानें प्रधान मंडळींनीं खालील उद्देश्व केल्या होता. राजे सरकारची तुझाला—कॉमन्स सभेंतील सभामंडांना—अशी शिफारस आहे की, तुझीं आयर्लंड देशाच्या स्थितीविषयीं फार काळजीपूर्वक विचार करावा. तसेंच आपल्या रोमन क्याथलिक प्रजेविरुद्ध चाटू असणाऱ्या कायद्यांनीं नागरिक लोकांचे हक्क संपादण्याचे कामीं त्यांचे ठिकाणीं जी अपात्रता उत्पन्न केली आहे तिचाही विचार करावा. त्याच भाषणांत आणखी असाही मजकूर होता की,—‘क्याथलिक रिलीफचा’ कायदा पाम करण्याच्या अगोदर देशांत स्वस्थता राखण्याकरितां अम्मलबजावणी करणाऱ्या अम्मलदाराम जास्त अधिकार कॉमन्स सभेनें दिले तर फार सोईनें होईल.” हा ‘मजकूर राजाच्या भाषणांत घालण्यांत प्रधान मंडळीचा सर्व रोख क्याथलिक अमोमिएशन बंद करण्याकडे होता

घुर्त वाचकांच्या तेव्हांच ध्यानांत येईल. सभेच्या कामाला सुरुवात झाल्याबरोबर थोडक्याच अवकाशांत राजाच्या आज्ञेला मान देण्याच्या सनचीवर क्याथलिक असोसिएशन बंद करण्याच्या हेतूने एक बिल त्यांनी सभेपुढे आणिले. उलट पक्षाच्या मंडळींना ह्मणजे विंगलोकांना हे बिल पसंत पडले नाही. त्यात ठरविल्याप्रमाणे लॉर्ड लेफ्टनेटला वाढेल तसे अधिकार देणे त्यांना मान्य नव्हते. लॉर्ड अंगटसी हा मुक्ताच आयर्लंडातील आपल्या जागेवरून परत आला होता. तो या नवीन विद्यामंचांशी एक प्रगंभी असे चालला की, "प्रीटरेन्ट लोकांच्या बरोबरीने क्याथलिक लोकांना राजकीय हक्क देण्याचे बिल पसंत करा. तसे बिल पसंत झाल्यानंतर क्याथलिक असोसिएशनसारखी एखादी सभा अस्तित्वांत आली तर त्याची जबाबदारी माझ्यावर आहे." अंगटसीने हे ह्मणजे निम् पक्षाचा मान्य होतो. परंतु 'रिलीफ बिल' ज्याअर्थी लवकरच पुढे आणण्याने प्रधान मंडळीने आश्वासन दिले होते, त्याअर्थी वर सांगितल्या हेतूने प्रधान मंडळीने पुढे आणलेले बिल पास झाले काय किंवा नापास झाले काय एकुणएकच, अपा त्यांनी आपल्या मताशी विचार करून त्या बिलाविरुद्ध मांडण्याचे आपल्याला प्रयोजन नाही असे ठरविले. मग अर्थात्त ते बिल बहुमताने पास झाले. कॉमन्स सभेत एकदां पास झाल्यावर लॉर्डसच्या सभेत ते पास होण्याचा किंवा राजाची त्याला संमति मिळण्याचा फारसा अवकाश लागला नाही. फेब्रुवारी महिन्याच्या १० व्या तारखेला कॉमन्स सभेपुढे हे बिल आले व मार्च महिन्याच्या ५ तारखेला त्याला राजाची संमति देण्यात मिळाली. एखादे बिल पास करून घेण्याच्या कामांत इतकी घाई फार क्वचितच झाली असेल. इतकी ही घाई कां झाली हे क्याथलिक लोक जाणून होते. आणि ह्मणून त्या बिलाला आकटांचे स्वरूप घेऊन त्याचा अंमल सुरू होण्याचे अगोदरच क्याथलिक असोसिएशन आपण होऊनच मोडून टाकावी, असे त्या असोसिएशनमध्ये दूरवर दृष्टि देणारे जे सभामद होते त्यांचे मत पडले. दोरी पक्षाकडून आपले वचन पाळले जाणार नाही, अशी आंकोनव्या

बरीच भीति होती. ह्मणून त्यानें या मतला आपली असंमति दर्शविली. तो या वेळेस डब्लीन येथें नव्हता, लंडनहून निघून डब्लीनच्या मार्गावर होता. पण त्याचा स्नेही शील हा डब्लीन येथेंच होता. त्याचें मत ओकोनेलच्या मताहून भिन्न होतें, ह्मणून त्यानें तो डब्लीन येथें येऊन पोचण्याचे अगोदरच, असोसिएशन मोडून टाकात्री-अशा अर्थचा एक ठराव पास करून घेतला व त्या ठरावा-अन्वये असोसिएशन बरखास्त देखील करून टाकिली. डब्लीन येथें परत आल्यावर झाली गोष्ट ही एका अर्थी बरीच झाली असें समजून ओकोनेलही स्वस्थ बसला. वर सांगितल्याप्रमाणें राजाचें भाषण झाल्यामुळे कयाथलिक लोकांचा इष्ट हेतु बहुतेक साध्य झाल्यासारखाच होता, परंतु या अशा वेळेला देखील त्यांच्या पुढाऱ्यांत आपआपसांत कलह उत्पन्न होऊं लागला. तरी कयाथलिक असोसिएशन बरखास्त करण्याच्या बाबतीत शीलबरोबर करावा लागणारा ओकोनेलनें टाळला हें त्यांतल्या त्यांत बरें झालें. परंतु लंडन येथील एंजट म्याकडोनेल, यानें वाजवीपेक्षां जास्त पैसां खर्च केला ह्मणून त्या उभयतांचें भांडण जुंपावयाचें तें जुंपलेंच. त्याचप्रमाणें सेक्रेटरी ओ, जरमन याजबरोबरही असोसिएशनच्या कागदपत्राबद्दल वाद सुरू झाला. एकंदरीत याप्रमाणें आपण सर्वजण एकवाक्यतेनं वागत आहों असें सर्व जगाला दाखविणें ज्या वेळेस जरूर होतें त्या वेळेस देखील आयरिश लोकांच्या पुढारी लोकांत कलीनें प्रवेश केला ही अत्यंत शोचनीय गोष्ट होय. "

मार्च महिन्याच्या पांचव्या तारखेला कॉमन्स संभेपुढें पीलनें ' रिलीफ बिल ' आणिलें व त्याबरोबर राजाचें मन पुनः चलविचल करूं लागलें. त्या बिलाला अगोदरच त्यानें आपली संमति मोठ्या कष्टांनं दिली होती आणि त्यांतून ड्यूक ऑफ कंबरलंडप्रभृति जवळ असणाऱ्या लोकांच्या अशी ही संमति आपण कशी दिली, याबद्दल त्याचेमार्गे सारख्या टोंचण्या सुरू झाल्या होत्या. त्याच्या त्या अप्रबुद्ध व चंचल मनाला त्या टोंचण्या सहन न होऊन प्रधान मंडळीला त्यानें आपल्यासमोर बोलवून आणिलें व ' पूर्वी मी जी तुझाला संमति दिली होती ती माझी

मी परत घेतों ' असे त्यांना सांगितलें. राजाच्या तोंडचे हे शब्द ऐकतांच वेलिंग्टनप्रभृति मंडळींनी आपल्या कामाचे तेंथल्या तेंथेंच राजीनामे खरडले. राजानें त्यांचे ने राजीनामे ठेवून घेतले व त्यांचा मोठा आदरसत्कार करून त्यांना परत पाठवून दिले व त्यांच्या जागी दुसरें प्रधानमंडळ बोलावण्याचा त्यानें निश्चय केला; पण राष्ट्राच्यारक्षित त्याच्या मनांत पुनः फरक पडला. नवीन प्रधानमंडळ नेमण्याचा विचार केल्यांत " कार्यभार बहुत थोर " उचलला आहे, असें त्याला वाटू लागलें. अर्थात् त्याची सारी रात्र " नाहीं सुगति भासत कांहीं न सूचित " हा मंत्र ह्मणण्यांत गेली असेल यांत शंका नाही. असे. शेवटी वेलिंग्टनचा राजीनामा घेण्यांत, आपल्या हातून मोठी चुक झाली अशीच त्याच्या मनाची पक्की खातरी झाली व मग मोठ्या पहाटेस त्यानें सगळ्या मुत्सद्यांचे राजीनामे परत पाठविले व वेलिंग्टन यास एक पत्र पाठवून त्यांत त्याला असें सांगितलें कीं, तुमच्या इच्छेस येइल त्याप्रमाणें तुम्हीं कायदा पास करा, माझी त्याला कांहीं हरकत नाही. याप्रमाणें राजाच्या हातचा लेख जरी प्रधानमंडळीच्या हातांत आला तरी पीलप्रभृति मंडळींनीं, आपण करतो आहो याला राजाची कायमची संमति आहे, अशी पुनः एकदां खातरी करून घेतली आणि नंतर कामन्समभेपुढें 'क्याथलिक इमॅनमिपेशन' (Catholic emancipation) नांवाचें बिल आणिलें. या बिलावर भाषण करतांना पीलनें राजास पुनः खाली सांगितल्याप्रमाणें बांधून घेतलें. तो ह्मणाला 'क्याथिनेटनें एकवाक्येनें राजाला दिलेला मल्ला सर्वथैव योग्य आहे, असें प्रतिपादन करण्याकरतां राजाचा मंत्री या नात्यानें भाषण करण्यास मी उठलों आहे व तसें भाषण करण्यास राजानें मला पूर्ण अधिकार दिलेला आहे. ' पीलनें बिलाची रचना फार साधी व क्याथलिक लोक

६. परत पाठवून देते वेळेस तेथें असणाऱ्या प्रत्येक मंत्र्याच्या दोन्ही गालांचे राजानें मुके घेतले, असें बॉलपोलनें गमतीचे वर्णन केलें आहे. See Vol II P. 408.

कुरकुर न करतील अशी केली होती व ती पुढे लिहिल्याप्रमाणे होती. 'रीजेंट, लॉर्डचान्सेलर मग तो इंग्लंडचा असो, किंवा आयर्लंडचा असो, व आयर्लंडचा व्हाइसराय या तीन जागा खेरीजकरून बाकीच्या सरकारी अधिकाराच्या सर्व जागा क्याथलिक लोकांस देण्याला प्रतिबंध नसावा. क्याथलिक, धर्माविरुद्ध कोणच्याही प्रसंगी शपथ घेण्याचे त्यांना भाग नसावे.' विलाचा हा मुख्य भाग झाला. 'परंतु त्यालाच क्याथलिक लोकांना जाचेल असा एक भाग जोडिला होता, व त्याने तात्पर्य असे होते की:-आतांपर्यंत दरसाल २ पौंड क्षणजे ४० शिलिंग, इतके ज्याचे उत्पन्न आहे, अशा लागणीने जमीन करणाऱ्या कुळांना (ज्यांना इंग्रजीत फ्री-होल्डर अशी संज्ञा आहे.) पार्लमेंटांतील सभासद निवडण्याच्या कामांत मत देण्याचा जो अधिकार होता तो काढून घ्यावा व दरसाल ज्याचे उत्पन्न १० पौंड आहे अशाच कुळांना तेवढा तो असावा. आयर्लंडाच्या धर्मसंस्थेच्या आश्रयाखाली असणाऱ्या धर्माध्यक्षांना यापूर्वीच धर्माध्यक्षतेचे जे अधिकार मिळाले आहेत ते त्यांच्याकडे तसेच राहू द्यावेत, क्याथलिक लोकांना ते केव्हांही मिळू नयेत. पार्लमेंटाचा सभासद होण्याच्या अगोदर जी एक शपथ घ्यावी लागते त्या शपथेत क्याथलिक लोकांना धर्मदृष्ट्या असंमत असलेला भाग काढून टाकावा; परंतु अशा रीतीने फेरफार केलेल्या शपथेचा फायदा यापुढे जे क्याथलिक सभासद निवडून येतील त्यांनाच मिळावा, इतरांना मिळू नये. याशिवाय क्याथलिक धर्मसंस्थेसंबंधाच्या किरकोळ बाबी अनेक होत्या, परंतु त्यांचा येथे उल्लेख करण्याचे कारण नाही.

पीलने आतां सांगितलेले हें बिल पुढे आणल्यावर त्या बिलावर कॉमन्ससभेत बराच वादविवाद झाला, पण त्यांतील कळमांना कोणी क्षण-
ण्यासारखी हरकत घेतली नाही. तेथे ते बिल पास झाल्यावर लॉर्डस्-
च्या सभेतही ते लवकरच पास झाले. आपल्या बानूचा आधार

७. ही शपथ 'Oath of Supremary' या नांवाने इंग्रजी इतिहासांत प्रसिद्ध आहे.

कायतो रामा व तोही जेव्हा परपक्षाल जाऊन मिळाला असे त्या सभेने पाहिले तेव्हा तींतील सभासदांनी या बिलाला हरकत घेतली नाही. हें संयुक्तिकच आहे. लॉर्ड्सच्या सभेची मंजूरी मिळाल्यानंतर ता. ११ एप्रिल रोजी राजाचीही त्याला संमति मिळाली. याप्रमाणे गेल्या साठ-सत्तर वर्षांत जी चळवळ आयर्लंडांत चालली होती तिच्या एकदाचें यश आलें व क्याथलिक लोक राजकीय बंधनापासून मुक्त झाले.

वरील बिलांत दरसाल चाळीस शिलिंग उत्पन्नाच्या कुळांना मत देण्याचा जो इतके दिवस अधिकार होता तो काढून घेतला, ही एक फार महत्वाची बाब आहे हें वाचकांच्या लक्षांत आलेंच असेल. तो अधिकार केव्हां मिळाला होता व तो आतां काढून घेणें पीलला कां अवश्य वाटलें याची खाली थोडक्यांत माहिती दिली आहे व ती आमच्या वाचकांना पुरे आहे असें आम्हांस वाटतें.

आठव्या हेन्रीच्या कारकीर्दीत या बाबतीत एक कायदा पास झाला व त्या कायद्यानें सालीना ज्यांचें निव्वळ उत्पन्न चाळीस शिलिंग आहे. अशी कबुलायतीनें लागण करणाऱ्या कुळांना मत देण्याचा अधिकार आहे असे ठरविलें. पुढे १७९५ सालीं हाच कायदा पुनः कायम करण्यांत आला. या कायद्याचा परिणाम असा झाला कीं, मोठमोठे जमिनदार दरसाल चाळीस शिलिंग उत्पन्नाच्या मानानें जमिनीचे लहान लहान तुकडे करून कुळांकडे लागणी करितां देऊं लागले. असें केल्यानें जितकी जास्त कुळे करावी तितकी जास्त मते त्यांच्या हातांत येण्याचा व तेणेंकरून पार्लमेंटांत त्यांचें वर्चस्व वाढण्याचा संभव होता. मते देण्याच्या कामांत कुळांना आपल्या जमिनदारांच्या उलट जाण्याची मुळीच सौय नव्हती. कारण उलट गेलेंच तर जमिनीतून बाहेर निघण्याची भीति होती आणि जमिनीतून बाहेर निघणें झणजे आयरिश कुळांना मृत्यूच्या घराचीच वाट धरण्यासारखें होतें. या कारणामुळे

८. ही माहिती आझी पुढील पुस्तकांतून घेतली आहे. An outline of Irish History by McCarthy P. 84.

आयर्लंडांतील सर्व राजकीय सत्ता जमिनदारांच्या हातीं येऊन बसली होती. परंतु क्लेअर येथें झालेल्या निवडणुकीनें आतां असें निदर्शनास आगिलें होतें कीं, प्रसंग पडल्यास जमिनदारांचीही सत्ता झुगडरून देऊन आपल्या मनाप्रमाणें मत देण्यास लागणदार कुळें पूर्णपणें समर्थ आहेत. त्याप्रमाणें लोकांत एखादी सार्वजनिक चळवळ सुरू झाली असतां तिला त्यांचें साहाय्य मिळविणें फार सोपें आहे, असेंही त्याच निवडणुकीनें लोकांच्या प्रत्ययास आणून दिलें होतें. याप्रमाणें जमिनदारांची सत्ता सर्वस्वी नाहीशी होणें राज्याला फार घातुक आहे अशा समजुतीनें ४० शिलिंग उत्पन्नाच्या कुळांचा मत देण्याचा अधिकार काढून घेण्याच्या हेतूनें पीलनें 'इमेंमिपेशन' बिलांत एक कलम घातलें. याप्रमाणें या कायद्यांत हें कलम त्यानें घुमडलें खरें, पण तसें करण्यांत त्याचा जो हेतु होता तो कांही शेवटीं सिद्धीस गेलाच नाही. कारण हा कायदा पास झाल्यानंतर क्लेअरनें पुनः निवडून घेण्याकरतां जेव्हां ओकोनेल् उभा राहिला तेव्हां पूर्वीप्रमाणेंच त्याला यश आलें. असे.

आतां सांगितलेली ही एक गोष्ट खेरीजकरून क्याथलिक लोकांच्या उद्योगाला जें हें यश आलें त्याचें सर्व श्रेय ओकोनेलला दिलें पाहिजे. ओकोनेल् उदयाला येण्याच्या पूर्वी आयर्लंडांत राजकीय हक्क संपादन करण्याचे त्या सभांनीं मुचविलेले व स्वीकारलेले मार्ग प्रतिष्ठितपणाचे व कायदेशीर नव्हते. ओकोनेलनें जी कायदेशीर व व्यवस्थित चळवळ सुरू केली तीत बुद्धीनें किंवा दर्जानें श्रेष्ठ अशा एकाही माणसाची त्याला मदत नव्हती. त्यांतून ज्यांच्याशी त्याला सामना करावयाचा होता त्यांचें सामर्थ्य फारच मोठें होतें. शील खेरीजकरून खरा आधार त्याला कोणाचाही नव्हता. असें असून केवळ त्यानें आपल्या एकट्याच्याच निवावर क्याथलिक लोकांत एकी उत्पन्न करून फार मोठी चळवळ सुरू केली. आणखी त्यांत विशेष हें कीं, ती चळवळ आयर्लंडांत चोहोंकडे एकसारखी सुरू होती तरी तिला कायदेशीर मर्यादेच्या बाहेर त्यानें केव्हांच जाऊं दिली नाही. ड्यूक ऑफ वेलिंग्टनसारख्या प्रचंड शस्त्रबरोबर एकट्यानेच लढाई करून तीत

त्यानें यश संपादन केलें, यांत त्याची केवढी थोरवी वर्णन करावी! पण चमत्कार • हा कीं, एवढ्या योग्यतेच्या मनुष्याचा अनुदार मनानें अपमान करण्याला इंग्लिश लोकांनीं मार्गेपुढें पाहिलें नाहीं. तो अपमान कोणचा याची हकीगत खाली दिली आहे.

ओकोनेल्ची स्लेअर येथील मतदारांनीं निवड केल्यानंतर कित्येक महिने तो कॉमन्स सभेंत सभामद या नात्यानें बसला नाहीं. शेवटीं मे महिन्याच्या १५ व्या तारखेला तो त्या सभेपुढें हजर झाला व आपल्याला शपथ घ्यावी अशी त्यानें अध्यक्षाला - ज्याला इंग्रजीत 'स्पीकर' (Speaker) अशी संज्ञा आहे—विनंति केली. रोमन क्याथलिक धर्मातील मनुष्याचा सभासद या नात्यानें कॉमन्स सभेंत येण्याचा हा पहिलाच प्रसंग असल्यामुळे त्या दिवशी सभागृहाची ग्यालरी प्रेक्षकांनीं अगदीं गच्च भरून गेली होती. नवीन पास झालेल्या कायद्यांत मार्गे सांगितल्याप्रमाणें अर्प एव कठम होतें कीं, " या कायद्यानें पार्लमेंटांतील सभासदांनें घेण्याच्या शपथेंत जो फेरफार केला आहे त्याचा फायदा हा आकट पास झाल्यानंतर निवडून येण्याच्या रोमन क्याथलिकासच तेवढा घेतां येईल. " ओकोनेल्ची निवडणूक हा आकट पास होण्याच्या अगोदर झाली होती. यामुळे शपथ घेण्याच्या कामांत कमा काय प्रकार हातो हें पहाण्याकडे सर्वांचें लक्ष लागलें होतें. नेहमींच्या रीतीप्रमाणें लॉर्ड डंक्यानन या नांवाच्या गृहस्थाने ओकोनेल्ची व अध्यक्षाची ओळख करून दिल्यानंतर शपथ घेण्याकरतां तो अध्यक्षाच्या टेबलाजवळ जाऊन उभा राहिला. यावेळीं अध्यक्षाबरोबर व इतर सभासदांबरोबर त्यानें केलेली वागणूक फारच मर्यादेची व विनययुक्त अशी होती. टेबलाजवळ गेल्यानंतर अध्यक्षाच्या कारकुनानें जुन्या पद्धतीप्रमाणें शपथ घेण्यास त्याला सांगितलें. त्याप्रमाणें त्यानें दोन शपथ घेतल्या. पण तिसरी शपथ रोमन क्याथलिक धर्माच्या विरुद्ध होती म्हणून ती घेण्याचें त्यानें नाकारलें व नवीन पास झालेल्या आकटाप्रमाणें रोमन क्याथलिक धर्माला असंमत नाहीं अशी शपथ आपणांस

द्यावी अशी त्यानें अध्यक्षांची विनंति केली. त्यावर अध्यक्षां-
 असा हुकूम केला की, नवीन कायदा, तो पास होण्याच्या अगो-
 दर निवडून आलेल्या सभासदास लागू नाही. जुनी शपथ घेण्याला
 ओकोनेल् तर कांहीं तयार नव्हता. अर्थातच कॉमन्स सभा सोडून
 जाण्याविषयी अध्यक्षांने त्याला फर्माविलें. ओकोनेल्च्या पक्षाची जी
 मंडळी समेत होती त्यांनी असा ठराव केला की, या कामांत आपल्या
 तर्फे ज्या तक्रारी ओकोनेल्ला कळवावयाच्या असतील त्या त्यानें
 आपण स्वतः किंवा मुखत्यारमार्फत कळवाव्या. आपल्या तक्रारी
 आपण स्वतःच सांगणार असं त्यानें सांगितल्यावर नेमिलेल्या एका
 दिवशी त्याच्या तक्रारी ऐकून घेण्याकरतां कॉमन्स सभा भरली. सर्व
 सभा भरली आहे व तिच्यापुढे एकटा ओकोनेल् उभा राहून आपलें
 ह्मणणें काय आहे तें सांगतो आहे, हा देखावा त्या वेळेस ज्यांनी
 ज्यांनी पाहिला असेल त्यांना त्यांना तो फारच चित्ताकर्षक
 वाटला असेल यांत शंका नाही. जमलेल्या सभासदांपैकी कित्ये-
 कांची अशी समजूत होती की, ओकोनेल् ह्मणजे एक विलक्षण
 प्रकारचा रानटी मनुष्य आहे. कित्येकांची समजूत अशी होती की, हा
 फार साहसिक व दगलबाज आहे. परंतु त्याला प्रत्यक्ष पाहण्याचा व
 त्याचें भाषण कानांनी ऐकण्याचा त्यांचा जेव्हां प्रसंग आला तेव्हां आपलें
 मत अगदीच चुकीचें आहे अशी त्यांची लागलीच खात्री झाली. त्याचें
 या वेळेचें भाषण शांत व मितस्त असं होतें. त्याची वर्तणूक नम्र व
 सम्यपणाची होती. त्याची वादविवाद करण्याची पद्धत जरी प्रत्यय-
 जनक अशी नव्हती तरी ती तेथें बसलेल्या बऱ्याच प्रसिद्ध अशा
 ब्यारिस्टरांचा पसंत पडली. आपल्या बाजूच्या समर्थनार्थ ओकोनेल्नें
 पराकाष्ठेची मेहनत घेतली, परंतु त्याचें बोलणें कॉमन्ससभेतील टोरीप-
 क्षाच्या मंडळीला रुचलें नाहीं. कॉमन्ससभेत टोरीपक्षाच्या लोकांचाच
 फार मोठा भरणा होता. ह्मणून ओकोनेल्ला प्रतिकूल असाच निकाल
 तेथेही मिळाला. हा निकाल झाल्यावर जुनी शपथ घेण्यास तुझी
 तयार आहां काय ह्मणून अध्यक्षांने पुनः त्याला विचारलें. परंतु माझ्या

धर्माविरुद्ध मी शपथ घेऊं इच्छित नाहीं असा त्यानें रोकडा जबाब दिल्यानंतर हेनर कौंटीतर्फे पुनः त्याची निवडणूक व्हावी असा सर्वांनुमते ठराव पास झाला.

याप्रमाणे एका क्षुल्लक कारणावरून टोरीपक्षाच्या लोकांनी ओकोनेल् याचा अर्थ अपमान केला. हा अपमान करण्यांत त्यांचा अदमास असा होता की, ज्ञाळीस शिलिंग उसनाच्या कुळांनी निवडलेला मनुष्य दहा पौडांचे उसन असणाऱ्या मतदारांकडून पुनः खचित निवडून येणार नाही, पणु हा अदमास फार चुकीचा होता असें थोडक्याच अवकाशांत त्यांच्या अनुभवाम आले. बऱ्याच इतिहासकारांचे असे मत आहे की, इंग्लिश लोकांनी ओकोनेल्चा वर सांगितल्या प्रकारचा अपमान केला नसता तर फार बरे झाले असते. या वेळेस आयरिश लोकांना तो इतका प्रिय होता की, त्याचा जो अपमान झाला तो आपल्या सर्वांचा झाला असे त्यांना वाटूं लागले व त्यामुळे, रिलीफ आक्ट पास झाल्याने इंग्लिश लोकांविषयी त्यांच्या मनांत प्रेमभाव जो उत्पन्न व्हावयाचा तो एकदिकडेच राहून उलट त्यांच्याविषयी तिडकारा मात्र उत्पन्न झाला. ओकोनेल् हा फार मोठ्या योग्यतेचा माणूस आहे अशी प्रथमचासून आयरिश लोकांची समजूत होती. ती समजूत घालविण्याकरितां व त्यांच्यामध्ये असलेले त्यांचे वजन नाहीसे करण्याकरितां, कॉमन्समेसर्सच्या वजनदार सभेत त्याच्या शत्रूंनी वर सांगितल्याप्रमाणे त्याची फजिती केली खरी, पण त्यापासून आयरिश लोकांच्या दृष्टीने त्याची योग्यता व त्याचे महत्व एक नतिभर देखील कमी न होतां उलट अधिकच झाले. अशा तऱ्हेने ओकोनेल्चा अपमान केला व क्याथलिक लोकांचे हक्क इंग्लिश मुत्सद्यांनी त्यांना अनेक वर्षांपावेतो दिले नाहीत, यांत त्यांनी फार मोठी चूक केली याबद्दल म्याकार्थींनी एके ठिकाणी काढलेले उद्गार फार महत्वाचे आहेत खणून ते आझी वाचकांकरितां यात्राली जसेच्या तसे देतो.

“क्याथलिक लोकांची मुक्तता कशी झाली, यासंबंधाची हकीगत या लहानशा इतिहासांत देणें अप्रासंगिक होईल ह्मणून ती आम्ही देत नाही. पण ती मुक्तता करण्याच्या कामांत इंग्रजी मुत्सद्यांनीं जो मार्ग स्वीकारला, त्याचा परिणाम काय झाला तो वाचकांना समजावून देणें हें आम्हीं हल्लीं ज्या विषयावर लिहीत आहों, त्या विषयाच्या मानानें पाहूं गेलें असतां खचित अप्रासंगिक होणार नाही. बेलिंगटन व पीलसारख्या इंग्रजी मुत्सद्यांची जगात जी तारीफ झाली आहे, ती योग्यच आहे. क्याथलिक लोकांना मुक्त करावें अशी जरी त्यांची मनापासून इच्छा नव्हती, तरी त्यांनीं प्रसंग कसा आला होता, हें बरोबर ताडलें व या कामांत आतां आपण दिरंगाई केली तर देशावर कदाचित् भयंकर परिणाम गुदरेल हें लक्षात आणून त्यांनीं क्याथलिक लोकांना मुक्त केलें. यांत त्यांनीं खरोखर फार शहाणपणा केला. आता सांगितलेल्या मार्गाचा अंगीकार केल्यामुळें राज्यक्रांति होण्याचे प्रसंग इंग्रजी मुत्सद्यांनीं अनेक वेळां टाळले आहेत, यात कांही शंका नाही. परंतु मोठें अरिष्ट टाळण्याच्या कामांत ते गुंतले असतां त्यांनीं दुसऱ्या एका लहानशा अरिष्टाला आपण होऊन बोलावणें केलें, हें कांहीं खोटें नाही. एखादें काम करणें न्यायाचें आहे, एवढेंच केवळ मनांत आणून तें केलें ह्मणजे त्यात जो एक प्रकारचा मोठेपणा व जी एक प्रकारची शोभा असते, ती त्यांनीं केलेल्या राज्यकारणांत नव्हती व त्यामुळें त्यांची प्रभा नितकी फाकावी तितकी फांकली नाही हें उघड आहे. जें न्याय्य दिसेल तें करावयाचेंच यांत जो मुत्सदीपणा आहे, तो आपल्या अंगांत आहे असें लोकांना दाखवून त्यांच्या मनावर ह्मणण्यासारखा त्यांनीं कोणच्याही प्रकारचा परिणाम केला नाही, किंवा त्यांच्या मनांत आपल्याविषयी आदरबुद्धीही उत्पन्न केली नाही. आपल्या राज्यकर्त्यांनीं न्यायाचें असें एक सुंदर कृत्य केलें हें लोकांच्या नजरेस आलें, पण त्याचबरोबर त्यांच्या हेंही नजरेस आलें कीं तें कृत्य केवळ न्याय्य होतें ह्मणून केलें असें नाही, तर तें करणें त्यांना भाग पडलें ह्मणूनच त्यांनीं तें केलें. लोकांच्या आणखी

असेही नजरेस आले कीं, आपण एखादी मागणी केली व ती मागणी करण्याला पुरे इतका जोर आपल्या अंगांत आहे असे राजकर्त्यांना दिमून आले झणजे आपली ती मागणी सयुक्तिक आहे असे त्यांना वाटू लागते. क्याथलिक लोकांची मुक्तता जी झाली ती न्यायाकडे वचून झाली नाही. ड्यूक ऑफ वेल्सिंग्टनने एके प्रसंगी असे बोलून दाखविले की, 'यापुढे मी जर ओढून धरले तर माझ्यामागे बाहेरून अतिशय कैची लागेल व तीतून मला पार पडतां यावयाचे नाही, इतक्या पल्ल्याला जेव्हां ही गोष्ट येऊन पोचली तेव्हां मी हें काम करण्याला नयार झालों.' त्याने आणखी असेही बोलून दाखविले की, 'क्याथलिक लोकांना मुक्त करणे आणि देशांत यादवी युद्ध सुरू करणे या दोहोपैकी युद्धाला तोंड देणे माझ्या हातून होणार नाही.' क्याथलिक लोकांना मुक्त केले तें तरी मोठ्या कष्टाने आणि शिवाय त्यांच्यावर काहीं शर्ती लादल्या त्या निराळ्याच ! ओकोनेलने जितकी मेहनत केली तितकी केली नसती किंवा त्याने आपल्या वक्तृत्वाचा जितका प्रभाव दाखविला तितका दाखविला नसता तर प्रधानमंडळीने बाकीचीं सर्व कारणे बाजूला ठेऊन क्याथलिक लोकांची संकटें दूर केली नसती यांत शका नाही. परंतु त्याच ओकोनेलचरोवर त्यांनी पुढे कमें वर्तून केले तें पहा ! आपल्या हातून जितके लपटाव होण्याजोगे होते तितके सर्व करून त्याला पार्लमेंटांत येऊ दिलें नाही. शेवटीं जेव्हां त्याचे सर्व उपाय खुंटले तेव्हां त्यांचा नाइलाज झाला व मग त्यांनी त्याला पार्लमेंटांत येऊ दिलें. या सर्व कृत्याचा परिणाम मात्र फार चमत्कारिक झाला तो असा. तेव्हां पासून आयरिश लोकांची त्याचप्रमाणे इंग्लिश लोकांचीदेखिल अशी अगदी खात्री झाली की, शक्तीचा उपयोग करण्याची भीति घालण्या-शिवाय न्याय मिळत नाही. आणि कोणचीही गोष्ट साध्य करून घेण्याला आपल्या अंगांत पुरी इतकी धमक आहे असे दिमून आले झणजे ती साध्य होण्याला फार आयास लागत नाही. क्याथलिक लोकांना मुक्त करण्याच्या कामांत अधिकारारूढ असणाऱ्या लोकांनी

आपल्या हातून होईल तितका मोडता घातला व शेवटी जे प्रसन्न झाले तेही मोठ्या कष्टानेच, या दोन गोष्टींचा विचार केला असतां आज भित्तीला आयर्लंडांत असंतुष्टता आणि बेदिली दिसून येते तिच्या मुळाशी या वेळेचे अनुदारपणाचे वर्तनच आहे असें दृष्टीने असतां अतिशयोक्तीचा दोष स्वचित येणार नाही. एखादे मागणे न्यायाचे आहे झणून ते मान्य करून त्याप्रमाणे सुधारणा झाली असें फार क्वचित्च आढळण्यांत येते. आमच्या व्यवस्थित राज्यपद्धतीत जे कांही दोष आहेत त्यांतलाच आतां सांगितलेला हाही एक दोष आहे, हे अगदी उघड आहे. सर्व सत्ता लोकांच्या हातांत राहू देणाऱ्या राज्यपद्धतीत हा दोष प्रायः असावयाचाच आणि मनुष्याने निर्माण केलेल्या आणि त्यानेच चालू ठेवलेल्या व्यवस्थेत जे अनेक दोष असावयाचे त्यांतलाच हा एक आहे, असें झणूनच केवळ त्याच्याकडे आपण फारसे लक्ष देतां उपयोगी नाही. कसेही झालें तरी दोष तो दोषच आहे आणि त्याचे अस्तित्व आमच्या राजकीय इतिहासाच्या प्रत्येक भागांत आपल्या नजरेस आल्याशिवाय रहात नाही. एखादी सुधारणा होणे जरी कितीही सयुक्तिक असलें तरी केवळ तिच्या सयुक्तिकपणामुळे किंवा चांगुलपणामुळे आपल्याला ती अनायासाने प्राप्त होईल अशी इच्छा मनांत बाळगणारा एखादा मुत्सदी क्वचित्च सांपडेल! निकडे तिकडे चळवळ सुरू झाली पाहिजे. लोकांनीं एकसारखी ओरड चालविली पाहिजे. तसेंच ती सुधारणा अमलांत येण्याच्या पूर्वी कायद्यांचीं बंधनें देखील तोडून टाकण्याचे आपल्या अंगांत सामर्थ्य आहे अशी निदान हुलकावणी तरी दाखविली पाहिजे. ”

याप्रमाणें म्याकार्थीनें वर्णन केलेल्या इंग्लिश लोकांच्या अनुदारपणाच्या वर्तनाचा असा परिणाम झाला कीं, आयर्लंडांत ओकोनेल् जो परत गेला तो, उलट पक्षाच्या लोकांनीं केलेल्या अपमानाबद्दल त्यांचा सूड उगाळिल्याशिवाय कधीही राहणार नाहीं, अशी धोर प्रतिज्ञा करीतच गेला. व्हेअर येथील मतदार लोकांना उद्देशून त्यानें फार सणसणीत भाषेत लिहिलेला असा एक आर्डेस् छापून प्रसिद्ध केला, व तो त्या लोकांना

फारच पसंत पडला. डब्लीनहून क्लेअरकडे जेव्हां तो गेला तेव्हां वाटेत त्याचा लोकांनी फार मोठा जयजयकार केला. आरमाचं शहराला पोचण्याला त्याला बरीच रात्र झाली. पण तितक्या रात्री त्याच्या सन्मानार्थ तेथील लोकांनी मोठा दीपोत्सव केला. रात्रीच्या रात्रीच तो लिंम्रीक शहराकडे जाण्यास निघाला व दुसऱ्या दिवशी सकाळी तेथे जाऊन पोहोचला. वाटेने प्रवासाची फार दगदग झाली होती यामुळे थोडीशी विश्रांती घेणे त्याला भाग पडले. तितक्या अवकाशांत त्याला पहाण्याकरतां मोठ्या उत्सुकतेने आलेल्या लोकांची, तो जेथे उतरला होता तेथे, अतिशय गर्दी झाली व तो एकदां निजून केव्हां उठेल असे त्यांना झाले. कित्येक जे त्याचे अगदी निःसीम भक्त होते त्यांनी ज्या ठिकाणी तो निजला होता तेथील एका खिडकीसमोर एक झाड रोविले आणि त्याच्या फांद्यावर गवई मंडळी बसवून त्यांच्याकडून वीररसाने भरलेली आयरिश गाणी छणविण्याची सुरवात केली. एनिस (क्लेअर परगण्याचे मुख्य शहर) येथे गेल्यावर त्याला बसण्याकरतां एक सुंदरशी गाडी त्याच्याकरतां तेथील लोकांनी अगदी तयार ठेविली होती. तेथे तो गेल्यावर अनेक सभा झाल्या, व प्रत्येक सभेत त्याची भाषणे झाली. त्याची ती जोरदार भाषणे ऐकून पूर्वाप्रमाणेच याही प्रसंगी मतदार लोकांच्या अंगांत आवेश पूर्णपणे खेळू लागला. त्याला प्रतिस्पर्धी कोणीच उभा राहिला नाही, यामुळे सर्वे मते त्याला मिळाली व तो पुनः क्लेअर-तर्फे निवडून आला.

सन १८३० च्या आरंभाला पार्लमेंट सभेची बैठक होती. त्या बैठकीला हजर होऊन ओकोनेल् आपल्या सभासदाच्या जागी जाऊन बसला. त्यावेळस त्याचे वय ५३ वर्षांचे होतें. इतक्या उतर वयांत पार्लमेंटसारख्या अगदी अनभ्यस्त ठिकाणी जाऊन व तेथील सगळ्या भान्नागडी समजावून घेऊन प्रमुखपणा मिळवावयाचा छणजे फार कठीण काम होतें. त्यातून तो इंग्लंडांत एकमार्गसा असा फार दिवस कधीही राहिला नव्हता व यामुळे इंग्लिश लोकांच्या स्वभावाची त्याला जितकी माहिती व्हावयाला नव्हते होती तितकी झाली नव्हती. आयरिश

लोकांची इंग्लंडांतील लोकांना फारच थोडी माहिती होती. तेव्हां अर्थात् उभय देशांमधील लोकांत परस्पराविषयी प्रेमही बेतावाताचेंच होतें. त्यांतून ओकोनेलचा मनापामून द्वेष करणारे लोक इंग्लंडांत पुष्कळ होते. या द्वेषाने मोठमोठ्या योग्यतेच्या लोकांनाही कसे पळोडले होतें, याबद्दल तो स्वतःच आपल्यासंबंधाने अशी एक गोष्ट सांगत असे की, ज्या ज्या वेळेस एखादें भाषण करण्याकरितां कॉमन्स सभेत मी उठून उभा राही, त्या त्या वेळेस अध्यक्ष (स्पीकर) माझ्याकडे मुद्दाम पाठ करून बसे; व हा क्रम थोडा थोडका नाही तर एकसारखा दोन वर्षे चालू होता. अशी जरी स्थिति होती तरी अगदीं आरंभापासून सभेतील मंडळी त्याचें बोलणें मोठ्या उत्सुकतेने ऐकून घेऊं लागली व थोड्याच अवकाशांत वादविवाद करण्याच्या कामांत तो फार कुशल आहे अशी सर्व लोकांची त्यानें खात्री केली. लोक त्याला शिष्या देत त्याची हुयें करीत, पण त्याचा त्यानीं तिरस्कार कधीही केला नाही, हें लक्षांत ठेवण्यासारखें आहे. हा प्रकार पुढें आपोआप लवकरच बंद झाला. कारण थोड्याच दिवसांत लोकांवर आपली चांगली छाप बसवून आपल्याविषयी त्यानें त्यांच्या मनांत आदर उत्पन्न केला. कॉमन्स सभेमधील श्रोतेमंडळींचा नेहमीचा कल कसा असतो हें समजून घेऊन त्यांच्याकडून शाबासकी मिळविणें फार कठिण काम आहे. त्यांतून तें उतार वयांतील मनुष्याच्या हातून कधीही व्हावयाचें नाही, ही गोष्ट लक्षांत आणिली ह्मणजे ओकोनेलनें कॉमन्स सभेत आपलें नांव गाजवून सोडलें, यांत त्यानें खरोखरच महत्कृत्य केलें असें ह्मणण्यास हरकत नाही. पार्लमेंटाच्या या बैठकींत त्याची पुष्कळ भाषणें झाली, पण त्यांपैकीं एकाही भाषणांत त्याच्या हातून मर्यादातिक्रम झाला नाही. याप्रमाणें तो पार्लमेंटांत काम करीत असतां सन १८३० च्या जून महिन्यांत चवथा जॉर्ज राजा मरण पावला, व त्यामुळे इंग्लंडांतील राज्यव्यवस्थेच्या नियमाप्रमाणें चालू असलेलें पार्लमेंट बर-खास्त झालें, आणि पार्लमेंटाची पुनः निवडणूक झाली.

नवीन निवडणुकींत अधिकारारूढ असणाऱ्या टोरीपक्षाचा बराच पाडाव झाला. पूर्वीच्यापक्षां तिप्पटीने कमी त्यांच्या पक्षाचे लोक निवडून आले. ओकोनेल् स्वतः वॉटरफर्ड तर्फेने निवडून आला. या निवडणुकीच्या वेळेस त्याने जी भाषणे केली त्यांत इंग्लंड व आयर्लंड या दोन देशांत झालेले ऐक्य नाहीसे केल्यानांचून

१०. 'Repeal of Union' या सन्दावर विशेष टीप देणे (निदान मराठी उम्रणाऱ्या लोकांकरिता) फार अवश्य आहे. आयर्लंड हे प्रथम स्वतंत्र राष्ट्र होते. परंतु दुसरा हेनरी इंग्लंडच्या गादीवर असता (११५४ पासून ११८९ पर्यंत) ११७२ साली त्याने आयर्लंड इंग्लिश सत्तेखाली आणले. त्या दिवसापासून आज तागाईत आयर्लंड इंग्लंडच्या राजाच्या अमलाखाली आहे. ११७२ साली आयर्लंड देशावर जरी इंग्लंडचे स्वामित्व स्थापित झाले तरी आपले आपण पार्लमेंट बोलावणे व त्या पार्लमेंटच्या संमतीने राज्यकारभार चालविणे वगैरे आयरिश लोकांकडे जे हक्क होते, ते त्यांचेकडे तसेच चालू ठेवले होते. परंतु या व्यवस्थेपासून आयर्लंड देशाचा कारभार जितका सुरळीत रीतीने चालवा तितका चालत नाही असे इंग्लिश मृतप्रांस दिवून आले व त्याप्रमाणे त्यांनी १८०१ साली इंग्लंड व आयर्लंड या दोन देशांची जी दोन पार्लमेंट होती ती मोडून त्यांचे एक पार्लमेंट केले आणि त्याला 'ग्रेट ब्रिटन व आयर्लंड या संयुक्त राज्याचे पार्लमेंट' असे नांव दिले. याप्रमाणे दोन पार्लमेंटाच्या झालेल्या एकीकरणाला इंग्रजी इतिहासांत 'यूनियन' (Union) हाणजे ऐक्य असें अगदी सोपे पण अर्थपूर्ण नांव दिले आहे. या यूनियन शब्दाचा मराठीत कोणचा प्रतिशब्द योजावा हे आमच्या मीटसे लक्षांत येत नाही. सूरत रंगू शब्दाऐवजी 'ऐक्य' हा शब्द आधी वापरला आहे. ऐक्य या शब्दाचा येथे विशेष प्रकारचा अर्थ आहे आणि तो लक्षांत ठेवला हाणजे कार्यभाग होण्याजोगा आहे. 'यूनियन' या शब्दाची ज्याप्रमाणे वाट लाविली त्याप्रमाणेच 'रिपील' या शब्दाचीही वाट लाविली पाहिजे. 'रिपील' या शब्दाचा अर्थ रद्द करणे, नाहीसे करणे असा आहे. यूनियन रिपील करावयाची हाणजे इंग्लंड व व आयर्लंड या दोन देशाकरिता जे एकच पार्लमेंट केले ते मोडून टाकून पूर्वीप्रमाणे इंग्लंडचे पार्लमेंट निराळे व आयर्लंडचे पार्लमेंट निराळे करावयाचे. हातकं स्पष्टीकरण केल्यावर 'Repeal of the union' याकरिता 'ऐक्य रद्द करणे' अथवा 'नाहीसे करणे' हे शब्द आधी जे उपयोगांत आणले आहेत त्यांचा अर्थ किती व्यापक आहे, हे वाचकांच्या लक्षांत येईलच. हे शब्द चांगले आहेत, असें आमचे

आयर्लंडाचा फायदा कधीही व्हावयाचा नाही, हें आपलें मत त्यानें लोकांना स्पष्टपणें सांगितलें. ओकोनेलसारख्या वजनदार मनुष्याच्या तोंडांतून वरील अर्थाचे शब्द निघाल्याबरोबर जिकडे तिकडे त्याचा प्रतिध्वनि ऐकूं येऊं लागला. ओकोनेल नुस्ती तोंडाची वाफ दवडूनच स्वस्थ बसला असें नाही, तर बोलल्याप्रमाणें कृति करून दाखविण्याच्या उद्योगासही त्यानें लवकरच आरंभ केला. क्याथलिक असोसिएशन पूर्वी मोडून टाकली होती. तिच्या जागी दुसरी असोसिएशन स्थापन केली व तिला 'मित्रसमाज' अशा अर्थाचें नांव दिलें. ही सभा स्थापन करण्याचे एकंदर पंचवीस हेतु होते. त्यांत ऐक्य रद्द करणें हा एक मुख्य होता, पण ती सभा लॉर्ड लेफ्टेनंटनें १८२९ च्या कायद्याच्या आधारेनें तेव्हांच मोडून टाकली. या कायद्यानें एखादी सभा, मग ती कायदेशीर असो किंवा बेकायदेशीर असो, मोडून टाकण्याचा पूर्ण अधिकार लॉर्ड लेफ्टेनंट यास देण्यांत आला होता ही गोष्ट वाचकांच्या स्मरणांतून गेली नसेलच. असो; 'मित्रसमाज' नांवाची सभा मोडून टाकल्यावर ओकोनेलनें तीच सभा, पण दुसरें नांव^१ देऊन, पुनः भरविली. लॉर्ड लेफ्टेनंट या वेळेस इंग्लंडांत होता. क्षणून त्याच्या पश्चात् चीफ (मुख्य) सेक्रेटरी हार्डिज यानें ती सभा बेकायदेशीर असल्याबद्दल आपल्या सहीचा एक जाहिरनामा प्रसिद्ध केला. दुसऱ्याच दिवशीं ओकोनेलनें पुनः आणखी एक नवीन सभा स्थापन करावी अशी सूचना आणली. ती सूचना पसंत होऊन

(मार्गल पृष्ठावरून.)

आझालाच वाटत नाही. परंतु तूर्त त्यांच्यावरच निर्वाह करून घेणें भाग आहे. आमच्या वाचकांपैकीं कोणी आझांस योग्य प्रतिशब्द सुचविले तर आझीं त्यांचे फार आभारी होऊं.

११. या सभेचें नांव 'The friends of Ireland of all religious persuasions' असें होतें.

१२. हें नांव 'Anti-union Association' द्वारेनें 'ऐक्यविघातिनी-सभा' असें होतें.

आणखी एक नवीन सभा स्थापन झाली. परंतु तिचीही दशा पूर्वीच्या सभांप्रमाणेच झाली. याप्रमाणे एका अंगाला आयरिश सरकार व दुसऱ्या अंगाला ओकोनेल्, असे आयर्लंडांत दोन पक्ष होऊन एकमेकांत भांडणे सुरू झालीं. ओकोनेल् एकदां आपल्या प्रतिपक्षासंबंधाने बोलू लागला, ह्मणजे तो आपल्या निभेला वाटेला तशी नाचू देत होता व कोणाच्या काय बोलवें यासंबंधाने तो मुळीच विचार करीत नव्हता. आपण भरविलेल्या सभा बेकायदेशीर आहेत असें हार्डिजनें ठरविलें, त्याचद्वल त्याच्यावर नेहमीच्या स्वभावाला अनुसरून त्यानें येथेच तोंडमुख घेतलें, व नाहीं नाहीं त्या कुशब्दांचा त्याच्यावर प्रहार केला. या प्रसंगीं त्यानें वापरलेल्या भाषेसंबंधाने बॉलपोलनें आपल्या इतिहासांत पुढें लिहिल्याप्रमाणे उद्गार काढिले आहेत :—
‘ अशी ही उन्मत्तपणाची भाषा शहाण्या मुत्सद्याच्या तोंडांतून येण्यापेक्षां एखादे मासेविक्या बाईच्या तोंडांतून येणें जास्त स्वाभाविक आहे. ज्याच्यासंबंधाने अशी भाषा वापरली जाते त्यांत त्याचें कोणच्याही प्रकारचें नुकसान न होतां उलट तशी भाषा वापरणाराचाच उपहास होतो.’^{१३} असो. ओकोनेल्नें आपल्यावर विनाकारण तोंड टाकलें ह्मणून हार्डिजला फार राग आला व ह्मणून त्यानें त्यास द्वंद्वयुद्ध करण्याबद्दल आव्हान केलें. परंतु दुसऱ्या भागांत सांगितल्याप्रमाणे द्वंद्वयुद्ध न करण्याचा ओकोनेल्नें निश्चय केला होता ह्मणून त्यानें हार्डिजचें ह्मणणें नाकारलें. द्वंद्वयुद्ध खेळण्याचें नाकारणें हें त्या वेळेस भित्रेपणाचें दर्शक असें समजलें जात होतें. यामुलें इंग्लिश लोकांच्या मनांत ओकोनेल्-विषयी बराच तिरस्कार उत्पन्न झाला. पार्लमेंट उघडण्याच्या सुमाराला तो जेव्हां पुनः लंडनास गेला, तेव्हां लोकांनीं त्याला पाहिलें ह्मणजे ते त्याच्याकडे पाठ फिरवून उभे राहूं लागले. ओकोनेल् हा

१३, ‘ Association of Irish volunteer's ’ ह्मणजे आयर्लंडांतील स्वयंसेवकांची सभा असें या सभेचें नांव होतें.

१४. See Walpole's History of England Vol. III, P. 332.

प्रकार सहन झाला नाही, व त्यामुळे इंग्लिश लोकांचा मूड घेण्याचा याच्यापूर्वीच त्याचा जो निश्चय झाला होता तो या गोष्टीने विशेष दृढ झाला.

इतक्या अवकाशांत पार्लमेंटमध्ये बऱ्याच उलाढाली झाल्या होती. टोरी पक्षाचे लोक नुकत्याच झालेल्या निवडणुकीच्या वेळेस यावे तितके निवडून न आल्यामुळे ड्यूक ऑफ वेल्सिंग्टनप्रभृति प्रधानमंडळीला आपल्या कामाचा राजीनामा द्यावा लागला व त्याच्या पश्चात् विग् पक्षाचे लॉर्ड ग्रे व त्याचे अनुयायी हे अधिकारारूढ झाले. या पक्षातील लोकांचे नेहमीचे हे तत्व होते की, हरप्रयत्न करून ओकोनेलची मर्जी संपादन करावयाची. ही गोष्ट ओकोनेल जाणून होता आणि झणून विग् पक्षाकडून आयरिश लोकांचे कल्याण झाल्याशिवाय कधीही राहणार नाही, अशी त्याची अटकळ होती. शिवाय नुकत्याच झालेल्या निवडणुकीत आयरिश सभासद लॉर्ड ग्रेच्या बाजूला होते झणून त्याला ड्यूक ऑफ वेल्सिंग्टनचा पराभव करतां आला; नाहीतर कधीही करतां आला नसता, या गोष्टीवर ओकोनेलची फार मोठी मदद होती. आपण केलेला हा उपकार स्मरून लॉर्ड ग्रे क्वात्रिनेटमधल्या एखाद्या मंत्र्याची व ते न साधलेच तर एखाद्या न्यायाधीशाची तरी जागा आपल्याला देईल अशी ओकोनेलच्या मनांत बरीच आशा उत्पन्न झाली होती. त्याचा ब्यारिस्टरचा धंदा मार्गे सांगितल्याप्रमाणे फार झपाट्याने चालला असतांना त्याने नोकरीची इच्छा मनांत बाळगणे सुरुदर्शनी वाचकांना चमत्कारिक वाटेले; परंतु खरे छटले तर त्यांत चमत्कार वाटण्याजोगे कांही नाही. कारण ओकोनेल आपल्या धंद्यांत नरी पुष्कळ पैसा भिळत होता, तरी त्याचा खर्च फार मोठा असल्याने तो पैसा त्याच्या मुळीच वाट्याला येत नव्हता, उलट त्याला कर्ज होते. डबलीन शहर सोडून पार्लमेंटांत हजर रहावे लागे, यामुळे त्याच्याकडे आलेली कामे त्याला सोडून द्यावी लागत व त्यायोगाने पैशाच्या मानाने त्याचे फारच नुकसान होत असे. हे नुकसान अंशतः भरून काढण्याच्या हेतूने सरकारी नोकरी मिळाली तर बरे असे त्याला.

बादू लागले होते. शिंवाय त्यांचे आणखी असे ह्मणणे होते कीं, क्याथलिक लोकांची राजकीय बंधने दूर करण्यापासून जर त्यांचा कांहीं खरा उपयोग व्हावयाचा असेल तर तो सरकाराकडून त्यांना मोठमोठ्या हुद्याच्या जागा मिळविणे हा आहे. तसा उपयोग जर झाला नाही तर निरनिराळ्या बंधनापासून झालेली सुटका ही निव्वळ आयरिश लोकांची थट्टा आहे, असेच समजले पाहिजे. ती तशी थट्टाच आहे किंवा नाही हे पाहण्याचा, त्याचप्रमाणे आयरिश लोकांनी आपल्यावर केलेले उपकार विग्न पक्षाचे लोक स्मरतात किंवा नाही हेही पाहण्याचा प्रसंग आतां अगदीं नजीक येऊन ठेपला होता. घोडा व मैदान जवळच होते. कारण आयरलंडांत मोठ्या महत्वाच्या अशा दोन तीन जागा खाली झाल्या होत्या व त्या क्याथलिक लोकांना मिळाल्या पाहिजेत असे ओकोनेल्चे ह्मणणे होते.

लॉर्ड ग्रेने मार्लिस आफ् अँगल्सीची पुनः आयर्लंडांतिल लॉर्ड लेफ्टेनेंटच्या जागी नेमणूक केली. अँगल्सीने नेमणुकीच्या जागेवर जाण्याचे अगोदर ओकोनेल्ला मुद्दाम बोलावणे पाठवून त्याची भेट घेतली. त्या भेटीत पुष्कळ महत्वाच्या गोष्टींची वाटाघाट झाली. पण शेवटीं अँगल्सीने त्याला असे सांगितले कीं, आटर्नी जनरल व सॉलिसिटर जनरल या दोन जागेवर हल्लींचे जे इसम आहेत त्यांना काढण्याची माझी कांहीं इच्छा नाही. ओकोनेल्ला ही गोष्ट अर्थात् पसंत पडली नाही. या बाबतीत आपले काय ह्मणणे होते ते त्यानें अँगल्सीला कळविले व हल्लीं त्या जागेवर असलेले दोरी पक्षाचे लोक काढून टाकावे व त्या जागा क्याथलिक लोकांना द्याव्या असे त्यानें त्याला सुचविले. परंतु आपल्या ह्मणण्याप्रमाणे कांहीं घडून येत नाही, असे जेव्हां त्याला दिसून आले तेव्हां त्यानें अँगल्सीला असा जबाब दिला कीं, क्याथलिक लोकांची मुक्तता झाली तरीदेखील राज्यकारभाराच्या कामांत त्यांचा जर उपयोग करून घ्यावयाचा नाही, व त्यांची योग्य संभावना करावयाची नाही, तर मग इंग्लंड व आयर्लंड या दोन देशांत झालेले ऐक्य नाहीसे करण्याची खटपट करणे मला भाग आहे. “ असेच जर आहे तर

त्या खटपटीला यश येऊं न देण्याच्या उद्योगाला लागणें मला भाग आहे.” याप्रमाणें अँग्लसीने ओकोनेल्ला प्रत्युत्तर दिलें.

याप्रमाणें दोघांच्या भेटीपासून जो चांगला परिणाम व्हावयाचा तो न होतां उलट वाईटच परिणाम झाला. परंतु आतांपर्यंत झाले हें कांहींच नाही, याच्याहकिशां वाईट असे प्रकार अजून याच्यापुढेंच आहेत.

अँग्लसी आयर्लंड येथें जाऊन काम पाहूं लागल्यावर न्यायखात्यांतील बऱ्याच महत्वाच्या जागा खाली झाल्या. परंतु त्यांतून एकाही व्याथ-
लिक लोकांच्या वांट्याला आली नाही. या गोष्टीला बरेच दिवस लोट-
ल्यावर पुढें कांहीं कारणानें वर सांगितलेल्या सॉलिसिटर जनरलची व
अटर्नी जनरलची अशा दोन जागा देखील खाली झाल्या, व त्या दोहों-
पैकी सॉलिसिटर जनरलची जागा आपल्याला मिळावी अशी ओकोनेल्च्या
मनांत फार इच्छा उत्पन्न झाली. पण ती जागा त्याला न मिळतां
शेवटीं एका विग् पक्षाकडील माणसास मिळाली व दुसरी जागा तर तोरी
पक्षाकडील माणसाला मिळाली.

विग् पक्षाच्या लोकांचें हें अनुदार वर्तन पाहून ओकोनेल् अगदीं
निराश झाला. विग् पक्ष अधिकारारूढ असो, किंवा तोरी पक्ष अधि-
कारारूढ असो, इंग्लिश लोकांच्या हातून आयर्लंडाला न्याय मिळा-
वयाचा नाही, अशी त्याची पक्की खात्री झाली; व त्याप्रमाणें तो
प्रसिद्ध रीतीने बोलूंहि लागला. विग् पक्षाकडून झालेल्या या अनुदार
वर्तनावद्दल मि. बालपोल यांनीं आपल्या इंग्लंडच्या इतिहासांत पुढें
लिहिल्याप्रमाणें उद्गार काढले आहेत:—“आयर्लंडांतील ब्यारिस्टर
मंडळींत अतिशय हुषार झणून नांवाजलेले कांहीं ब्यारिस्टर होते.
त्यांच्या हक्कांची प्रधानमंडळीनें जाणूनवुजून पायमल्ली केली, व ही
पायमल्ली करण्याला त्यांचीं राजकीय व धार्मिक मतें हीच दोन मुख्य
कारणें होती, असें मानण्याला बराच आधार होता. अधिकारारूढ
असणाऱ्या विग् पक्षाच्या प्रधानमंडळीच्या हातून झालेल्या या अन्या-

वाच्या वागणुकीने, ऐक्य नाहीसे करण्याच्या चळवळीला विशेष जोर मिळाला. ब्रिटिश सरकारच्या हानून तुमचे कल्याण होण्याची आशा नाही, असे उघड उघड प्रत्येक रोमन क्याथलिक मनुष्याला सांगण्याला या वर्तमाने चांगली सवड मिळाली. त्याचप्रमाणे दोन देशांमध्ये जोपर्यंत ऐक्य आहे तोपर्यंत तुमच्या कल्याणाकडे कोणीही दुकून पाहणार नाही, असे आयर्लंडांतील सदरहू ऐक्य नाहीसे करून टाकण्याची खटपट करणाऱ्या प्रत्येक रोमन क्याथलिकास स्पष्ट रीतीने सांगण्यालाही हे एक योग्य कारण झाले.

ऐक्य नाहीसे करण्याचा विचार ओकोनेल्च्या मनांत कागम झाल्याबरोबर तो त्या उद्योगास लागला व त्याने स्थापन केलेल्या निरनिराळ्या सभा मोडून टाकल्या वगैरे हकीगत आढीं मागे सांगितली आहेच. मध्यंतरी नवीन पार्लमेंट सुरू झाले तेव्हां त्याला इंग्लंडांत जावे लागले, व त्यामुळे त्याने आरंभिलेला उद्योग बराच शिथिल पडला. पार्लमेंटाची बैठक संपल्यानंतर तो उद्योग पुनः चालू करण्याच्या उद्देशाने तो १८३० च्या डिसेंबर महिन्यांत आयर्लंडाकडे परत फिरला. परत येतां येतां वाटेत बऱ्याच ठिकाणच्या लोकांनी त्याचा फार मोठा गौरव केला. पुढे थोड्याच दिवसांनी, हज्रजे १८३१ सालाला आरंभ झाल्याबरोबर ऐक्याच्या उलट खटपट करण्याचा उपक्रम त्याने पुनः सुरू केला. आरंभाला सर्व लोकांना उद्देशून असे एक पत्र त्याने छापून प्रसिद्ध केले. त्यांत त्याने असे झटले होते की, “यत्किंचित्ही रक्तपात न करतां व कोणच्याही प्रकारचा काळिमा लावून न घेतां आयरिश लोकांना आणखी एक गोष्ट साध्य करून घ्यावयाची आहे. ती ही की, इंग्लंडबरोबर झालेले ऐक्य मोडून टाकून आपल्या देशाकरतां आपले स्वतः आणि (इंग्लिश पार्लमेंटापेक्षांही) जास्त सुधारलेले असे पार्लमेंट स्थापन करावयाचे. स्वस्थतेचा भंग न करतां कायदेशीर व व्यवस्थित मार्गांचे जर आपण अवलंबन केले, तर ही गोष्ट साध्य करून घेणे आपल्याला फारसे कठीण नाही. तुम्ही सर्व माझ्या सांगण्याप्रमाणे

जर वांगल तर हें ऐक्य आणखी दोन वर्षे जास्त. टिकणार नाही हें मी खात्रीने सांगतो. ”

पुढें कांहीं दिवसांनी त्यानें आणखी एक नवीन सभा स्थापन केली. पण सरकारी अधिकाऱ्यांनी तीही बेकायदेशीर आहे असें ठरविलें. त्यानंतर सरकारी ‘अधिकारी व त्यांचा कायदा दोहोंचाही गिऱ्यावर कांहीं प्रभाव चालणार नाही, अशी एक त्यानें शकल काढली. त्यानें आपल्या एकट्यालाच ‘रिपील असोसिएशन’ (Repeat association) ह्मणजे रद्द करण्याची सभा असें नांव घेतलें. एकट्याच मनुष्यानें आपल्याला सभा असें ह्मणवून घेतल्यानंतर तेथें कायदा मग काय करणार ? परंतु पुढील वाक्यांत सांगितल्या प्रकारची सरकारी अधिकाऱ्यांना बोट शिक्कविण्याला त्यांतल्या त्यांत थोडीशी जागा होती व तिचा त्यांनी उपयोग करून घेतला. ओकोनेलनें असें ठरविलें होतें की, रिपील असोसिएशननें वर्गणी गोळा करावी, तिला मदत करण्याकरितां एक क्लब स्थापन करावा व त्या क्लबाच्या आश्रयाखाली होम्स हॉटेल (Home's Hotel) नांवाच्या जागी लोकांनी जेवणाकरितां एके ठिकाणी जमावें आणि तेथें सार्वजनिक विषयांची चर्चा करावी. अशा प्रकारची चर्चा बंद करण्याच्या हेतूनें लॉर्ड अँगल्सी यानें जाहिरनामा काढिला. बेकायदेशीर वर्तन केव्हांही करावयाचें नाही, असा ओकोनेलचा नेहमीचा बाणा होता. ह्मणून हा जाहिरनामा लोकांनी मान्य करावा असा त्यानें एकदम लेखी हुकूम सोडला. पण त्या हुकुमांतच जाहिरनामा काढल्याबद्दल खाली लिहिल्याप्रमाणें अँगल्सीची त्यानें मोठ्या शिताफीनें फजिती उडविली. न्यांत त्यानें असें लिहिलें होतें की, “ प्रत्यक्ष न्यायदेवतेचा अवतार जे लॉर्ड अँगल्सी यानें एक नवीन जाहिरनामा काढला आहे. त्या जाहिरनाम्याप्रमाणें चागण्यास आपण एकदम सुरवात करावी करावी, व त्याप्रमाणें होम्सच्या येथे कोणीही जमूं नये.....पण सकाळच्या व संध्याकाळच्या जे-

वणाच्या वेळेस प्रत्येक आयरिश मनुष्याने नेहमी हें मनांत आणावें कीं, आपण ज्या देशांत रहात आहों त्या देशांत इंग्लंडांत जन्म पावलेल्या एका व्यक्तीनी इच्छा ह्मणजेच कायदा, अशी स्थिति होऊन बसली आहे. ” यापुढें देखील ओकोनेल्ने नव्या नव्या सभा स्थापन करान्या व त्या लॉर्ड अँगल्सिने मोडू टाकाव्या, असा क्रम बराच वेळ चालू होता. शेवटी तो उभयै पक्षालाही मोठा त्रासदायक व कंटाळवाणा वाटून पुढें थोड्या दिवसांतच कोही काळपावेतों बंद पडला. लॉर्ड अँगल्सिने आपल्या नायकोला एका पत्रांत लिहिल्याप्रमाणेच आयर्लंडाची स्थिति यावेळेस झाली होती खरी. त्या पत्रांत तो ह्मणतो “ या गोष्टी आतां इतक्या थराला येऊन पोचल्या आहेत कीं, आयर्लंडांत माझी सत्ता चालावयाची किंवा त्याची (ओकोनेल्ची) चालावयाची हाच कायतो प्रश्न आहे.

सन १८३१ चा जानेवारी महिना जसा आला तशी सरकारी अधिकाऱ्यांना व त्याबरोबर ओकोनेल्ला पुनः उसळी आली. त्या महिन्याच्या १३ तारखेला सरकारानें एक जाहिरनामा काढला व त्यांत असें फर्माविलें कीं, यापुढें कोणच्याही नांवाची व कोणच्याही स्वरूपाची सभा कोणीही भरवू नये. या जाहिरनाम्याला उत्तरादाखल ह्मणून सुमारे २५० लोक ओकोनेल्ने आपल्या घरी जेवणाकरितां ह्मणून बोलाविलें; व दुसऱ्या दिवशीं त्यापैकीं ३१ असामींची एक कमेटी डॉसन स्ट्रीट नांवाच्या रस्त्यावर भरविली. ती कमेटी भरली असतां दोन माजिस्ट्रेट तेथें आले व त्यांनीं ती लागलीच मोडून टाकिली. पुढें ह्मणजे ता० १९ जानेवारी रोजी सकाळीं १० वाजतां ओकोनेल्ला त्याच्याच घरी जाहिरनाम्याविरुद्ध वर्तन केल्याबद्दल पकडण्यांत आले. ता० २४ रोजी त्याच्यावर खटला सुरू झाला. सन १८२९ च्या आकटाविरुद्ध चौदा गुन्हे, व आयर्लंडांतील अपराध्यांस शिक्षा करण्याचा जो दुसरा एक कायदा होता त्या कायद्याप्रमाणें बंड केल्याबद्दल सत्रा गुन्हे, याप्रमाणें एकंदर ३१ गुन्हे केल्याचा त्याच्यावर आरोप ठेविला. चौकशीची तारीख १४

फेब्रुवारी रोजी नेमिली. परंतु तो दिवस येण्याच्या अगोदरच ओकोनेल् अगदी घाबरून गेला. त्याने सरकारी वकिलाला असे कळविले की, दुसरे सत्र आरोप तुम्ही जर काढून घेतो असाल तर मी पहिल्या १४ आरोपांच्या चौकशीच्या दिवशी कोर्टात गैरहजर राहून माझ्या विरुद्ध निकाल मिळवून घेतो. सरकारी वकिलाने हे ह्मणणे मान्य केले व १७ आरोप काढून घेतले. व बाकी राहिलेल्या १४ आरोपांची चौकशीची तारीख एप्रिल महिन्याच्या पांच सहा तारखेपर्यंत पुढे ढकलली. कांही ग्रंथकारांचे असे ह्मणणे आहे की, या वेळेस ओकोनेल्ने चीफ सेक्रेटरी स्टेनले याला एक पत्र पाठविले. त्यांत असे लिहिले की, सरकारने माझ्यावर हद्दी सुरू असलेला खटला जर काढून घेतला तर मी ऐक्य नाहीसे करण्याबद्दलची खटपट करण्याचे सोडून देईन. हे जर खरे असेल तर यापेक्षा तो ओकोनेल्चा आणखी कोणचा पाणउतारा व्हावयास पाहिजे होता? त्याने मागे अनेक प्रसंगी सरकाराला अगदी जेरीला आणिले होते, पण या प्रसंगी सरकारने त्याची चांगलीच रंग निरविली! वर सांगितलेला मजकूर आपण स्टॅनलेला पत्र पाठविले होते त्यांत लिहिला नव्हता असे त्याने कॉमन्ससभेत सांगितले; पण त्याच्या मित्रमंडळीला देखील त्याचे ते सांगणे खरे वाटेना. शील तर असे ह्मणाला की, “तुरुंगाच्या भीतीने त्याचे सर्व धैर्य या प्रसंगी नाहीसे झाले.” ओकोनेल् शरण आल्यावर--सरकार-पक्षाची मंडळी आनंदसमुद्रांत गटंगळ्या खाऊं लागली. खटल्याचा निकाल होण्यापूर्वी अशी एक गप्प उठली की, अधिकारारूढ असणाऱ्या पक्षाला ओकोनेल्च्या मताचे साहाय्य पाहिजे आहे. ह्मणून त्याच्यावर मेहरनजर करण्याचा व त्याजवरील खटला काढून घेण्याचा सरकारचा विचार आहे, व अखेरीस तीच गप्प खरी ठरली. पॉल्-मॅटची सुधारणा करण्याचे बिल, ज्याला इंग्रजीत रिफॉर्म बिल (Reform Bill) असे ह्मणतात, ते मार्च महिन्याच्या दुसऱ्या तारखेला कॉमन्ससभेपुढे आले. त्या बिलावर ओकोनेल्ने फारच

उत्कृष्ट भाषण. केलें. इतक्यांत त्याच्या खटल्याचा निकाल सांगण्याची तारीख तिकडे जवळ आली. पण हें बिल कॉमन्ससमवेतून निभावून जाईपर्यंत पार्लमेंटमध्ये तो हजर असणें अगदी जरूर होतें. कारण तो व त्याचे सर्व अनुयायी या विलाला अनुकूल मत देणार होते. तेव्हां अर्थातच निकालाची तारीख पुढें मे महिन्यापर्यंत लांबविली. मे महिन्यांत देखील निकाल देण्याचा प्रसंगच आला नाही. कारण मे महिन्याला आरंभ होण्याच्या अगोदरच आठ दिवस पार्लमेंट ब्रिक्स्वास्त झालें व त्याबरोबर १८२९चा आकटही नाहीसा झाला. ज्या आकटाविरुद्ध ओकोनेल्ने गुन्हा केला होता, तो आकटच नाहीसा झाल्यानंतर त्या आकटावर्ती शिक्षा देतां येणार नाही, अशी त्याच्या तर्फेने जेव्हां अडचण पुढें करण्यांत आली, तेव्हां ती मरकारालाही योग्य अशी वाटली व त्यामुळे ओकोनेल् त्यांच्या तावडीतून सुटून पूर्वीप्रमाणें पुनः मोकळा झाला.

पार्लमेंटाची सुधारणा करण्याच्या प्रश्नाचा अगदी शेवटचा निकाल होईपर्यंत ओकोनेल् विग् पक्षाच्या बाजूनेच नेहमी मत देत होता. पण १८२९ सालीं, दरसाल चाळीस शिलिंग उत्पन्नाच्या कुळाचें जें नुकमान झालें होतें तें विग् लोकांच्या अमदानीत भरून काढण्याचा त्यानें पुष्कळ यत्न केला, पण तो सिद्धीस गेला नाही. त्यानें असें सिद्ध करून दाखविलें कीं, आयरलंड व इंग्लंड या दोन देशांच्या सांपत्तिक स्थितीची तुलना केली असतां आयरलंडांत पौरजनाविकारां (Franchise) ची इयत्ता १० पौंड ठरविली ह्मणजे ती इंग्लंडातील २० पौंडांच्या इयत्तेच्या बरोबरीला येते. याशिवाय मतदारांच्या संख्येसंबंधानें, निवडणुकीच्या वेळेस लागणाऱा खर्च कमी करण्यासंबंधानें, व आणखी इतर गोष्टीसंबंधानें त्यानें पुष्कळ तक्रारी केल्या, पण त्यांचा कांहीं उपयोग झाला नाही. चाळीस शिलिंग उत्पन्नाच्या लोकांना पौरजनांचा अधिकार मिळणार नाही असें स्टॅनलेनें साफ सांगितलें. तथापि ओकोनेल् माररूया हर एक प्रसंगी उपयोगी पड-

णान्या मित्राला अगदीच नागुष करणें विग्नपत्ताच्या लोकांना पसंत पडलें नाहीं. सवच त्याला खुष करण्याकरतां व कांहीं अंशानें रूपेरी बेडी त्याच्या पायांत ठोकण्याकरतां ह्मणून मोठ्या अधिकाराची एक जागा त्याला देण्याचा त्यांनीं विचार केला. पण ही जागा देण्याचा काय हेतू होता तो ओ'कोनेलनें अगोदरच ताडल्यामुळें त्यानें ती जागा नाकबूल केली. याप्रमाणें विग् लोकांच्या अमदानींत आपल्याला जरी नोकरी पतकरतां आली नाहीं, तरी पण विग् लोकांना हर एक प्रसंगीं आपण इतकी कांहीं उत्तम मदत केली आहे कीं, आपल्या नाही ह्मणण्यावरच त्यांनीं स्वस्थ न बसतां, दुसऱ्या कांहीं उपायानें आपलें उतराई झालें पाहिजे, असें ओ'कोनेलला वाटत होतें. शेवटीं ज्या पार्लमेंटांत रिफार्म बिल पास झालें तें ज्या दिवशीं बरखास्त झालें, त्या दिवशीं आयर्लंडचा मुख्यकाळ आतां जवळ आला असें ओ'कोनेलला वाटूं लागलें. पण त्या वेळेस तसें वाटणें किती चुकीचें होतें, याचा शेवटीं त्याला चांगलाच अनुभव आला.

व्यानियल ओकोनेलचें

चरित.

भाग ६वा.

सुधारलेलें पार्लमेंट.

१८३३ ते १८३९.

मागच्या भागांत सांगितल्याप्रमाणें क्याथलिक लोकांची राजकीय बंधनांपामून मुक्तता झाली न झाली, नोंच परमेश्वराचा पुनः त्यांच्यावर कोप झाला. १८३० सालापामून विपत्ति आणि गुन्हे या दगांचें आयर्लंड देशावर एकमारखें काहूर सुरू झालें होतें. चाळीस शिलिंग उत्पन्नाच्या कुळांची जी दशा झाली होती तिचें वर्णन करतां येणेंच कठिण आहे. मत देण्याचा त्यांचा अधिकार नाहींसा झाल्यामुळें, जमिनदार लोक त्यांच्याकडच्या जमिनी भरामर काढून वेऊं लागले. त्यामुळें ते अजाला केवळ मोताद होऊन बसले. बाजारांतील प्रत्येक जिनसांच्या किंमती कमी झाल्या व मजूरदारांना पुरे इतका रोजमुरा मिळनासा झाला. कामाची निकडे तिकडे चणचण उडाली. दक्षिणेकडच्या प्रांतांत एका आठवड्याला पांच शिलिंग इतकादेखील रोजमुरा एका मजूरदाराला पडत नव्हता. त्यांत आणखी विशेष हें होतें कीं, इतके कमी पैसे घेऊनदेखील मिळविें नितकें काम लोकांना मिळत नव्हतें. १८३० च्या पावसाळ्यांत बटाट्याचें पीक सफई झुडालें, व हिवाळ्यांत दक्षिणेकडील व पश्चिमेकडील प्रांतांत दुष्काळ महाराजांची स्वारी प्रकट झाली. इंग्लंडांतील गरीब लोकांना मदत देण्याच्या हेतूने 'पुअर लॉ' याचा कायदानतिकडे जसा अमलांत होता, तसा आयर्लंडांत नव्हता. लोकांचा अज्ञावांचून मरणाच्या लोकांची कायद्याच्या द्वारानें कांहीं तरी

सौय करण्याला मार्गच नव्हता. हजरो लोक केवळ भिक्षा मागून कसा तरी आपल्या पोटाचा दीड वीत खळगा भरित होते. क्याथलिक धर्मानुयायी मंडळींना विशेष चीड आणणाऱ्या अशा कराच्या दोन बाबी होत्या. त्या बाबी देतां देतां त्यांच्या नाकीनऊ येऊं लागले. त्या बाबी कोणच्या तर प्रॉटेस्टंट धर्माच्या लोकांकरितां आयर्लंडांत स्थापन केलेली धर्मसंस्था व त्या धर्मसंस्थेच्या आश्रयाखाली असणारे त्याच धर्माधील उपाध्याय, या दोघांचा खर्च भागविण्याकरितां प्रत्येक इसमाला दरसाल आपल्या प्राप्तीचा दहावा भाग द्यावा लागत होता. ही पहिली बाब. अशा प्रकारानें द्यावा लागणाऱ्या 'दहाव्या भागाला' इंग्रजीत 'टाइथ' [Tith] ह्मणजे दशम विभाग, अशी संज्ञा दिली आहे. दुसरी बाब अशी होती की, क्याथलिक लोकांचा ज्यांत कांहीं संबध नाही अशा, ह्मणजे केवळ प्रॉटेस्टंट धर्माधील लोकांना उपयोगी पडणाऱ्या इमारती बांधण्याकरितां व त्या दुरुस्त राखण्याकरितां 'चर्च सेम्' [Church-cess] ह्मणजे 'धर्मसंस्थेकरतां बसविलेली पट्टी' या नांवाचा एक कर द्यावा लागत होता. हे दोन कर वसूल करण्याच्या कामांत लोकांवर अतिशय जुलूम होत होता, व त्यामुळे, त्यांना वासही फार भोगावा लागत होता. 'टाइथ'चा बोजा जाणूनबुजून क्याथलिक लोकांवर ठेविलेला होता. पुष्कळ प्रसंगीं असें होत होतें कीं, 'टाइथ'नें वसूल करण्याची रकम एकदां ठरवावयाची आणि मग मक्तेदारांना त्या रकमेचा मक्ता देउन टाकावयाचा. मक्ताचानें ठरलेली रकम वसूल करून घेण्याकरतां वाटेल त्या उपायांची योजना करण्याचा अधिकार मक्तेदार लोकांना देण्यांत आला होता. त्यांच्या हातांत याप्रमाणें सत्ता आल्यावर त्यांनीं रयतेवर अनन्वित जुलूम करून आपले स्वित्से भरून घेण्याकडे सर्व नजर दिली. जेशें हें काम मक्तेदार लोकांकडे न सोंपविल्यामुळे उपाध्येबोवांनाच करावें लागत होतें, तेथेंदेखील लोकांना पीडा झाल्यावांचून रहात नव्हती. ज्या धर्मसंस्थेवर आमचा मुळींच विश्वास नाही, ज्या संस्थेच्या गार सावलीत आम्हीं कधीही उपासना करीत नाही, त्या संस्थेच्या खर्चाकरितां आम्हीं आपल्या पोटावर विन्याच्या फुल्या घालून

पैसे को द्यावेत, असे कयाथलिक लोक विचारूं लागले. सिडने सिम्प् नांवाच्या ग्रंथकारानें याच अर्थाचे उद्गार आपल्या एका लेखांत काढले आहेत, ते असे :—‘ आयर्लंडाच्या प्रत्येक भागांत एका सुंदरशा प्रार्थना मंदिरांत दर रविवारी घाट वाजत असते; पण तो घाटेचा मधुर ध्वनि ऐकून स्वतः प्रार्थना सांगणारा एक उपाध्याय आणखी दोघे चौघे गृहस्थ इतकेच लोक काय ते त्या मंदिरांत जमतात; पण त्याच्याच पलीकडे सरासरी दोसशें याई अंतरावर आपण नजर फेंकली तर आपल्याला असें दिसून येईल की, एका घाणेरड्या व पडक्या इमारतीत, वरून पाऊस पडत आहे, चोहोंकडून भणभण बारा वहात आहे, अशा स्थितीत हजारों कयाथलिक लोक (प्रार्थना करण्याकरितां) अगदीं एकाला एक असे चिकटून बसले आहेत. ’ इतकेंही असून लोकांनीं टाईथकर आनं- दानें दिला असता; परंतु तो वसूल करण्याच्या कामांत लोकांवर जो अन- न्वित जुलूम होत होता त्याचें वर्णन करणें कठिण आहे. वर सांगितलेला ग्रंथकारच यासंबंधानें असें क्षणतो की, ‘ आयर्लंडांत या कराचा वसूल करण्याच्या कामी आजपर्यंत सरासरी एक लक्ष मनुष्ये प्राणास मुकलीं अस- तील. या जुलुमामुळेच छोटेंसें यादवी युद्ध होण्याचे अनेक वर्षांपासून धुमसत होतें; अनेक प्रसंगी प्रॉटेस्टंट उपाध्येचोवांची दक्षिणा वसूल करण्याकरितां संगिनींचा व बंडुकीच्या गोळ्यांचा उपयोग करावा लागत होता; जागो- जाग दंगे होत होते, व उभयपक्षांकडीलही मंडळी प्राणास मुक्त होती. इतकेंही करून ज्या कामाकरितां गरीब लोकांकडून पैसा वसूल करण्यांत येत होता, त्याचा त्याचें कामाकडे खर्च न होतां भलत्याच कामाकडे होत होता. उपाध्ये मंडळींनीं खाजगीं घरे बांधण्याकडेदेखील याच पैशाचा उपयोग करावयाचा! कोण हा जुलूम आणि काय ही अंदाधुंदी! शेवटीं शेवटीं ह्या जुलुमाचा इतका कांहीं कळस झाला की, यापुढें ते सहन न करतां त्याचा कांहीं तरी प्रतिकार करणें अगदीं अवश्य आहे, असें कयाथलिक लोकांना वाटूं लागलें व त्यांप्रमाणें ते लवकरच त्या मार्गाला लागले. मुक्तता करून घेण्याच्या कामांत यश आल्यामुळे आपल्या अंगांत कांहीं तरी तेज आहे, अशी कयाथलिक लोकांची पक्की

खात्री झाली होती, व त्यामुळे आपण आरंभिलेल्या उद्योगांत आपल्याला निस्संशय यश येईल असा त्यांना भरंवसा होता व ह्याणून त्यांनी आरंभिलेला उद्योग फलद्रूप होण्याचा बराच संभव होता. असी.

मागील भागांत सांगितल्याप्रमाणे ' इम्यान्सिपेशन आक्ट ' पास झाल्यानंतर देखील कयाथलिक लोकांच्या हक्कांकेडे राज्यकर्त्यांकडून दुर्लक्ष केलें जातें असे जेव्हां ओकोनेल्च्या लक्षांत आलें, तेव्हां इंग्लिश लोकांचा याचदल मूढ धेतल्याशिवाय मी कधीही राहणार नाही, अशी प्रतिज्ञा करून तो आयर्लंडला परत गेला ही गोष्ट वाचकांच्या स्मरणांत असेलच. तेथें गेल्यावर प्रत्यक्ष इंग्लंडबरोबर झालेले ऐक्य नाहीसे करण्याचाच त्याचा जरी हेतु नव्हता, तरी त्यानें जो उद्योग सुरू केला होता तो कांहीं अंशी त्याच धोरणावर होता. यामुळे वरच्या पारिग्राहांत सांगितल्याप्रमाणें कयाथलिक लोकांचा निश्चय झालेला पाहून त्याला फारच आनंद वाटला व आपणही त्यांना जाऊन मिळाला. ओकोनेल्ची मदत मिळाल्यानंतर कयाथलिक लोकांच्या अंगांत जास्त पाणी चमकूं लागलें व त्यांनी आपला उद्योगही मोठ्या उत्साहानें चालू ठेविला. सरकारानें हा उद्योग हाणून पाडण्याचा क्रम एकसारखा सुरू ठेविला होता, व त्यांत त्यांना यश येण्याची चिन्हेही दिसूं लागली होती. परंतु ओकोनेल् हा येवढ्यानेच डगमगणारा मनुष्य नव्हता. पहिल्यापेक्षांही अधिक उत्साहानें हातीं धरलेला उद्योग मध्येच सोडून न देण्याविषयी तो लोकांस उपदेश करूं लागला. यां उद्योगांत यश आल्यानंतर पुढें आपल्याला कोणकोणच्या गोष्टी साध्य करून घ्यावयाच्या, याचदल त्यानें एक पत्र छापून प्रसिद्ध केलें व तद्वारा कयाथलिक लोकांच्या अंगांत त्यानें जास्त उत्साह आणिला. आपल्या स्वतःविषयी एके ठिकाणीं त्यानें पुढें दिलेले उद्गार काढिले—' माझा पहिला निश्चय हा आहे कीं, आपण होऊन खुषीनें टाड्य कर कधीही घ्यावयाचा नाही, दुसरा निश्चय हा आहे कीं, धर्मसंस्थेकरितां बसविलेली पट्टी आपण होऊन खुषीनें केव्हांही घ्यावयाची नाही, व तिसरा निश्चय हा आहे

की, टाईथ किंवा आतांच सांगितलेली पट्टी वसूल करण्याकरितां विकला जाणारा एकही निजस स्वतःकरतां विकत व्यावयाचा नाही. *

त्याच्या उपदेशाचा आयरिश लोकांवर योग्य तो परिणाम झाल्याचा-
चून राहिला नाही, व दोन्हीही कर न देण्याचा आयर्लंडांतील सर्व
लोकांचा निश्चय झाला. या गोष्टीला वर्ष सहा महिने झाले नाहीत
तोंच, हंगेरी १८३१ सालाच्या अखेरीस, लोकांकडे या कराची बरीच
बाकी थकली व ती सर्व वसूल करणे पुरोहित लोकांच्या अवाक्याबाहेर
गेलें. त्यांचा सर्व चरितार्थ चालावयाचा याच उत्पन्नावर. यामुळे
शेंकडों मंडळींची उपासमार होऊं लागली. ही त्यांची शोचनीय स्थिति
पाहून पार्लमेंटामधील सभासदांच्या मनांत त्यांच्याविषयी कळवळा
उत्पन्न झाला. परंतु चमत्कार हा की, या कराकरितां पिळून निघणाऱ्या
स्थिति पाहून त्यांच्या मनांत कांहीच कळवळा उत्पन्न झाला
नाहीं! या प्रश्नाचा विचार करण्याकरितां पार्लमेंटच्या दोन्ही सभांनीं
वेगवेगळ्या कमेठ्या नेमिल्या. या दोन्ही कमेठ्यांत एकादेखील क्याथ-
लिक मनुष्याची योजना केली नाहीं हें पाहून ओकोनेल्ला अतिशय
संताप आला व त्यानें ती गोष्ट लोकांच्या नजरेस आगून दिली. तो
झणाला की ' टाईथ मागितल्याबरोबर क्याथलिक लोकांनीं तो व्यावयाचा
यापलीकडे त्यांचा त्यांत कांही संबंध नाहीं. ' टाईथ माफ करण्याचा
प्रश्न एकीकडेच ठेवून उलट तो कर कसा गोळा करावा याच प्रश्नाचा
विचार करून दोन्ही कमेठ्यांमधील मंडळी स्वस्थ बसली. त्यांनीं
दिलेल्या अमिप्रायाप्रमाणें, ओकोनेल्लेनें कितीही जरी कंठशोष केला, तरी
पार्लमेंटानें एक ठराव पास केला व त्यांत असें ठरविलें की, पुरोहित
लोकांची सद्यःस्थिति दूर होण्याकरितां सरकारानें त्यांस ६०,००० पौंड
आगाऊ द्यावे व लोकांकडे थकलेली बाकी वसूल करण्याचें काम सरका-
रानें आपल्या हातांत घ्यावें. या ठरावाप्रमाणें हें काम सरकारानें जरी
आपल्या हातांत घेतलें तरी त्यांनादेखील पुरोहित व मक्केदार यांच्यापेक्षां
अधिक यश आलें नाहीं. पुष्कळ ठिकाणीं हाण्यामान्या व रक्तपात झाल्यावर

सगळ्या बाकीपैकी १२,००० पौंड इतकी रकम कायती वसूल झाली, आणि इतका वसूल होण्याला खर्च लागला १४,००० पौंड! लोक जेव्हां वसूल देईनासे झाले तेव्हां सरकाराने त्यांचा माल जप्त करण्याची सुरुवात केली. प्रांताधिकारी [शेरिफ] बरोबर लष्करी शिपाई घेऊन 'मरीच' रयतेच्या गाई धरून धरून नेऊं लागला. त्या गाई प्रथमतः त्यांच्या मार्गे व पुढे शिपाई अशा थाटाने साऱ्या गांवभर हिंडवीत हिंडवीत मग बाजारांत नेऊन उम्या करावयाच्या. याप्रमाणे बाजारांत गाई आलेल्या पाहिल्या कीं, गांवांतल्या सर्व लोकांनीं आपले कामकाज सोडले ह्मणून समजावेंच! प्लेग झालेल्या मनुष्याजवळ दुसरा मनुष्य जाण्यास जसा कचरतो व त्याच्यापासून होतां होईल तितका दूर राहतो, त्याप्रमाणे एकही मनुष्य त्या गाई विकत घेण्याकरतां जवळ नव्हता, त्यांच्यापासून दूरदूरच उभा रहात होता. शेवटी त्या गाईना एकही गिऱ्हाईक मिळाले नाही ह्मणजे ते लष्करी लोक व त्या गाई असे सगळेच्या सगळे छटांबर परत जावयाचे. याप्रमाणे न्यायाचे ह्मणून सरकाराने जे कृत्य आरंभिले, त्याची लोकांनीं अशी थड्ठा करावयाची सुरुवात केली. सरकार तरी लोकांपुढे काय करणार? आणि त्यांतून या वेळेला त्यांनींही एक विशेष खबरदारी घेतली होती कीं, सरकाराच्या अधिकाऱ्यांशीं हात घाईचा प्रसंग कधीही आणावयाचा नाही, व कदाचित् तशी वेळ आली तर त्यावेळेस गय खाल्ल्यासारखे करून पडती बाजू घ्यावयाची. पण ती वेळ एकदां कां निघून गेली. ह्मणजे पुनः सरकारच्या उलट लोकांचीं मनें निथरिवण्याचा क्रम सुरू करावयाचाच! म्याकॉर्थीने एके ठिकाणीं जे छटले आहे ते अगदीं बरोबर आहे. तो ह्मणतो :—“राजसत्ता झुगारून देण्याकरतां लोक उघडाउघड बंड करूं लागले ह्मणजे तें बंड, राज्याचे सामर्थ्य कितीही कमी असले तरी, मोडणें कठीण जात नाही. परंतु बसल्या ठिकाणाहूनच दड निश्चयानें व व्यवस्थित रीतीनें सरकाराच्या कामाला व्यत्यय आणावयाचा असा एकदां कां लोकांनीं निश्चय केला ह्मणजे मोठे मी मी ह्मणणाऱ्या राष्ट्राची देखील

थिं कांहीं माग्रा चालत नाही. याचें कारण असे असतें कीं, सरकाराची कडे जरा उचल दिसली कीं तिकडे पडती बाजू व्यावयाचीच व ती उचल नाहीशी झाली कीं पुनः पूर्वस्थिति कायम, असा या लोकांचा क्रम अगदीं ठरलेला असतो. ”

पण हा क्रम स्वीकारल्यामुळेच आयरिश लोकांचें फार नुकसान झालें. १८३२ सालच्या हिंवाळ्यांत जितके गुन्हे व जितकी अव्यवस्था झाली तितकी पूर्वी कधीच झाली नव्हती. अनेक नवीन गुप्त मंडळ्या अस्तित्वांत आल्या; गुरेदोरे छिन्नविच्छिन्न करण्यांत आली. टाइथ गोळा करण्याकडे नेमलेल्या कामगारांचे खून झाले. १८३२ त राजकीय स्वरूपाचे असे एकंदर ९००० गुन्हे झाले. त्यांपैकी २०० गुन्हे खुनाचे होते. कांहीं कौदीमधील हकीगत तर फारच भयंकर होती. किलकेनी नांवाच्या परगण्यांत बारा महिन्यांच्या मुदतींत एकंदर ३४ घरे जळाली, ११९ चोन्या झाल्या व ३२ खून झाले. इतके गुन्हे होत तरी त्यांत पुरावा मिळण्याची फार पंचाईत पडे. पुरावा मिळालाच तर जूरीनें निरपराधी असा आपला अभिप्राय द्यावयाचा. या सर्वांचा परिणाम असा झाला कीं, हद्दींचे कायदे आहेत त्याच्यापेक्षां जास्त कडक कायदे पाहिजेत, असें प्रधानमंडळीला वादूं लागले.

अधिकारारूढ असणारा पक्ष पहिल्या मुधारलेल्या पार्लमेंटांत फारच बलवान होता. १८३१ सालीं कॉमन्स सभेतील सभासदांची निवडणूक झाली त्यावेळेस होतां होईल तितके मुधारणेला अनुकूल असे उमेदवार निवडून येणें अवश्य होतें, झणून ऐक्य नाहीसे करण्याचा प्रश्न ओकोनेल्नें पुढें आणिलाच नाही. परंतु १८३२ सालीं पार्लमेंट मुधारण्याचा कायदा (रिफॉर्म आक्ट) पास झाल्या नंतर ऐक्याला प्रतिकूल असतील तेवढेच उमेदवार निवडून देण्याविषयीं मतदार लोकांस त्यानें आग्रहपूर्वक सांगितलें. आयर्लंडाच्या तर्फेनें अनेक सभासद निवडून आले, त्यांपैकी

सरासरी निम्ने सभासद त्यानें सांगितल्यामुळें निवडून आले होते. एकंदर १०५ सभासदांपैकीं फक्त २३ जण कायते टोरी पक्षाचे होते. बाकीचे ८२ लिबरल पक्षाचे होते, व त्यांपैकीं ४५ ऐक्याला प्रतिकूल असें होते विग् पक्षानें पुढें आणिलेल्या....रिफॉर्म बिलांचा विचार चालू असतांना आयरिश सभासदांनीं त्या बिलाला अनुकूल अशीं मते दिलीं नसती, तर तें केव्हांही पास झालें नसतें. यामुळें त्या पक्षांतील लोकांवरून आयरिश लोकांचे एक प्रकारचे उपकार झाले होते, ते उपकार फेडण्याची हल्लींच्या नवीन पार्लमेंटांत विग् लोकांना चांगली संधि आली होती. कारण त्यांच्या बाजूचे लोकांचा त्यांत फारच मोठा भरणा होता, यामुळें आयर्लंडाच्या कल्याणाचा एखादा कायदा पास करून घेणें त्यांना मुळींच अवघड गेलें नसतें.

परंतु प्रधानमंडळीनें आयरिश लोकांचे उपकार फेडण्याचा निराळाच एक मार्ग शोधून काढिला. 'ऐक्याचा कायदा पास झाल्यापासून जेवढे ह्मणून नियामक कायदे झाले त्या सर्वांवर ताण करणाग कोअर्शन आक्ट (Coercion Act) या नांवाचा एक कायदा त्यांनीं कॉमन्स-सभेपुढें सादर केला. मुख्य प्रधान लॉर्ड ग्रे याच्यावर स्टॅनलेचें फार वजन होतें व तो आयरिश लोकांनीं व विशेषतः ओकोनेलला अगदीं पाण्यांत पहात होता. त्यानेंच भर दिल्यामुळें मेलबोर्न, अल्थॉर्प वगैरे मुत्सद्यांनीं आपली असंमति दर्शविली असतां तिच्याकडे दुर्लक्ष करून लॉर्ड ग्रेनें वर सांगितलेलें बिल सभेपुढें ठेविलें. आपल्यावर फार मोठें संकट चालून येत आहे असें ओकोनेलनें पाहतांक्षणींच प्रधान मंडळीनें आरंभिलेल्या राज्यरीतीवर त्यानें मोठ्या धैर्यानें, उत्साहानें आणि निर्भर्त्सनापूर्वक अशी वेळेवरच टीका करण्यास सुरुवात केली. पार्लमेंट सुरू होतांक्षणींच आरंभी होणाऱ्या राजाच्या भाषणावर त्यानें जो वाद-विवाद सुरू केला तो एकसारखा तीन रात्री चालला होता. ओकोनेलनें आपल्या स्वतःच्या भाषणांत प्रधान मंडळीला 'क्रूर व निर्दय' अशी विशेषणें दिलीं व तीं इतक्या वेळां कीं, त्याद्वारां स्वीकारला-अध्यक्षाला-त्याची कानउपाडणी करणें भाग पडलें. शेवटीं त्यानें असें

सांगितले की, 'क्याथलिक लोकांची स्थिति सुधारण्याविषयी पार्लमेंटाने कायदा केला खरा; परंतु अम्मलबजावणी करणाऱ्या अम्मलदारांच्या अंशेसाठी वर्तनामुळे तो कायदा पास होऊन न होऊन सारखाच आहे. तो कायदा पास झाल्याला आज सरासरी चार वर्षे झाली. परंतु तितक्या अवधीत एकाही क्याथलिक मनुष्याची न्यायासनावर योजना झाली नाही. न्यायखात्याची ही गोष्ट झाली. इतर खात्यांत क्याथलिक लोकांना त्यांच्या हक्काप्रमाणे नोकऱ्या किंवा सरकारी जग्या मिळाल्या असतील ह्याबाबे तर तेंही नाही. मिळून सर्वत्र त्यांच्या हक्कांची पायमल्लीच होत आहे. ओकोनेल्च्या या भाषणाचा कांहीं एक उपयोग न होतां बहुमताने राजाचे भाषण पसंत ठरले.

यानंतर जसाजसा प्रसंग येईल तसातसा आपल्या बाजूने त्याचा उपयोग करून घेण्याचा क्रम ओकोनेल्ने सुरू ठेविला. एकेवेळी त्याने उघड रीतीने असे सांगितले की, प्रधान मंडळीने आयर्लंडाकरितां जो नवीन कायदा करण्याचे मनांत आणिले आहे, तो कायदा पास झाल्या ह्याने, मी चालविलेल्या ऐक्य नाहीसे करण्याच्या उद्योगाला जितके लवकर यश येणे शक्य आहे, त्याच्यापेक्षां जास्त लवकर या कायद्याने येईल. फेब्रुवारी महिन्याच्या २७ तारखेला (१८३२) आयर्लंडातील दंगे मोडण्याकरितां तयार केलेले बिल कॉमन्स सभेत लॉर्ड आलध्रापने पहिल्याने वाचून दाखविले. त्याच्या मजीविरुद्ध हें काम त्याला मुख्य प्रधानाने करावयास सांगितले होते, ह्याणून सभेपुढे ठेविलेल्या बिलाचे त्याच्या हातून व्हावे तसे समर्थन झाले नाही इतकेंच नाही, तर त्याच्या बोलण्यापासून सभासदांच्या मनावर उलटाच परिणाम होऊं लागला व त्यामुळे कोअरडान बिलरूपी नवीन अर्भक जन्मताक्षणीच मरते की काय अशी प्रधान मंडळीच्या पोटांत भीति उत्पन्न झाली. आपली बाजू अशा रीतीने घसरूं लागली आहे, ती सांवरून घरण्याची कांहीतरी खटपट केली पाहिजे अशा अर्थाचे निरोपाने निरोप लॉर्ड प्रे मुख्य प्रधाने यामकडे जाऊं लागले. त्याने आलध्रापची कागदाची पेटी स्टॅनलेकडे पाठ-

विली. ती पेटी घेऊन तो माडीवरील एका खोलीत गेळा आणि खोलीची दारे लाऊन आत पेटीतील कागद वाचत बसला. दोन तासांत विलावर भाषण करण्याची त्याची जय्यत तयारी झाली. मध्यरात्र झाल्यानंतर स्टॅनले बोलावयास उभा राहिला. त्यावेळचे त्याचे भाषण इतके उत्तम व जैरेदार झाले की, कॉमन्ससभेच्या आजपर्यंतच्या इतिहासांत त्याच्या तोडीचे भाषण झालेले कोणाला माहीत नव्हते. अलश्रौंपच्या भाषणाने विलास प्रतिकूल असा जो सभासदांचा ग्रह झाला होता तो या भाषणाने नाहीसा होऊन बहुतेक सर्व सभासदांनी अनुकूल असा आपला अभिप्राय दिला. आयर्लंडांत घडलेल्या गुन्ह्यांची हकीगत स्टॅनलेने सभासदांपुढे अशी कांहीं संविधानपूर्वक ठेविली की ती त्यांच्या मनावर चांगली ठसली. बोलतां बोलतां तो ओकोनेल्स इतका तुटून पडला की, त्याच्यायोगाने त्याचा चेहरा “ शिक्षा झालेल्या एखाद्या गुन्हेगाराप्रमाणे काळा ठिक्कर पडला ” असें एका तत्पक्षीय गृहस्थाने लिहून ठेविले आहे. तो आणखी असेही द्वाणाला की, आयर्लंडांत जे गुन्हे होत आहेत व ज्यांच्याबद्दल तेथल्या लोकांना प्रायश्चित्त भोगावे लागत आहे. ते सर्व ओकोनेल्सने सुरू केलेल्या चळवळीचे फळ होय. त्यावर ओकोनेल्सने उत्तरादाखल भाषण करून त्याचे बरेच मुद्दे खोडून काढले. परंतु त्याच्या भाषणाचा सभासदांच्या मनावर परिणाम झाल्याचे कांहीच चिन्ह दिसले नाही. परंतु एवढ्यानेच तो निराश झाला नाही. विलाचे दुसरे वाचन होण्याच्यावेळी प्रधान मंडळीचा पराभव करण्याच्या इराद्याने तो उद्योगाला लागला. आयरिश प्रश्नासंबंधाने मनाची समता ढळून देतां मोठ्या युक्तीने व प्रमाणाला धरून आपणांस प्रतिकूल असणाऱ्या लोकांबरोबर वादविवाद, करण्यास सुरवात केली व शेवटी प्रधान मंडळीच्या पक्षपाती सभासदांवर त्याने आपली बरीच छाप बसविली. दुसरे सभासद विचारतील ती माहिती त्यांना मोकळ्या मनाने देऊन व त्यांच्याशी सौम्यपणाने व विनयाने

सुभार-
गून सदरद् विल कमेटीपुढें असतां, आपली सुभार-
ण्याचे त्याला जेवढे जेवढे प्रसंग आले तेवढे तेवढे त्याने वाया जाऊं
दिले. नाहीत. कमेटीत विलचे काम चालू असतां आपला प्रतिस्पर्धी
किती उद्योगी आणि प्रबल आहे याची स्टॅनलेला चांगलीच प्रतीति
आली. पणुतु कॉमन्ससभेत आयरिश सभासदांची संख्या फार थोडी
होती, यामुळे ओकोनेल्च्या श्रमाचे चीज झाले नाही. विलाचे दुसरे
वाचन ज्यावेळेस झाले, त्यावेळेस ८४ सभासदांनी कायती आपली
उलट मत दिली. एखाद्या विलच्या दुसऱ्या वाचनाच्या वेळेसच
ते पास व्हावयाचे किंवा नाही हे बहुतकरून ठरत असते. दोनदां
पास झालेले विल तिसऱ्या वाचनाच्या वेळेस नापास झाल्याची उदा-
हरणें इंग्लंडच्या इतिहासांत फारच कचित् प्रायः नाहीतच असे झण-
ण्यास हरकत नाही. अर्थात् दुसरे वाचनाच्यावेळी प्रधान मंडळीनें
पुढें आणिलेले विल पास झाल्यावर ओकोनेल्च्या मनांत जो आशांतु
होता तो तुटून गेला. तें विल फार मोठ्या मताधिक्यानें पास झाले.
संबंध डिस्ट्रिक्टच्या डिस्ट्रिक्ट (जिल्हे, प्रांत) कायद्यानें होणाऱ्या रक्ष-

४ एखादा कायदा पार्लमेंट सभेत पास होण्याचा क्रम पुढें लिहिल्याप्रमाणें
असतो :— जो कायदा हवा असेल तो प्रथम विलाच्या रुपाने कॉमन्स किंवा
लॉर्ड्सच्या सभेत येतो. त्या विलाचे पहिले वाचन उलट पक्षांनें हरकत घेत-
ल्यावांचून होतें. तें विल मग छापून काढतात आणि त्याचे दुसरे वाचन
करण्याकरतां एक दिवस नेमितात. दुसऱ्या वाचनाच्या वेळीं तें जर पास झालें
तर ' कमेटीत ' (in committee) विलातील प्रत्येक कलमावर सभा आपलें
मत देते. कमेटीतून विल निघाले झणजे त्यांत ज्या काय दुरुस्ती झाल्या अस-
तील त्यासह तें विल सभेकडे ' रिपोर्ट होतें ' व तिसऱ्या वाचनाकरतां तें तयार
होतें. तिसऱ्या वाचनाच्या वेळीं जर पास झाले तर तें दुसऱ्या सभेकडे जातें.
तेथे त्याची वर सांगितल्याप्रमाणेंच व्यवस्था होतें. दोन्ही सभांतून निवहरकत विल
पास झाल्यावर त्याला कायद्याचे स्वरूप येण्याच्या पूर्वी राजाचे समत ध्यावें लागतें.
कमेटीत विलाचा विचार होतवेळेस स्पीकर हजर असत नाही, व वादविवादाचे
नेहमीचे जे नियम असतात ते पाळले जात नाहीत.

णाच्या बाब आहे असे प्रसिद्ध करणे, सभा भरून न देणे, राज्
झाल्यावर आपल्या घराबाहेर पडण्याचा लोकांना प्रतिक्रम करणे,
लष्करीकायदा सुरू करणे, हत्याराकरतां झाडा घेणे, आरोपाची चुव-
कशी होण्यासाठीं मला न्यायासनासमोर न्या व तेथे कायतो निर्णय
होऊंवा असे झणण्याचा ज्या कायद्याने आरोपीस हक्क दिला आहे,
तो कायदा तेवढ्या वेळेपुरता रद्द करणे, लष्करी कोर्टापुरते कैद्याची चुव-
कशी करणे, हे सर्व अधिकार हें बिल पास झाल्यापासून सरकाराला
मिळाले. ओकोनेल्ने स्थापन केलेली ' सोसाइटी ऑफ व्हॉलंटिअर्स '
(Society of volunteers) नांवाची सभा, या नवीन बिलाच्या
आधाराने सरकाराने बंद पाडण्याच्यापूर्वी आपण होऊनच सभासदांनी
बंद पाडली.

इतके झाले तरी आयरिश लोकांचें दुःख निवारण करण्याची विग्
लोकांची मनापासूनची इच्छा होती. त्याप्रमाणें क्याथलिक लोकांना,
धर्माच्या बाबतींत कांहीं सवलती देण्याच्या हेतूने त्यांनीं एक बिले
पार्लमेंटापुढें आणितें व पास करून घेतें; परंतु त्यापासून त्यांना व्हावा
तसा फायदा झाला नाहीं. त्यानंतर पार्लमेंटाला सुट्टी झाली. त्या
सुट्टींत प्रधान मंडळींत बरीच अदलाबदल झाली. ओकोनेल्चे मन
वळवून घेण्याची त्यांच्यापैकीं बऱ्याच मंडळींनीं खटपट केली. रोमन
क्याथलिक लोकांचा पुढारी मंत्रिमंडळीच्या घरी जाऊन त्यांच्या
पंक्तीला जेवावयास बसतो हें पाहून, प्रॉटेस्टंट लोकांची तळपायाची
आग मस्तकाला जाऊन पोहोचूं लागली. पण त्यांच्या नशिबाने त्याला
एकाद्या अधिकाराच्या जागेवर पहाण्याचा त्यांना प्रसंग आला नाहीं.
ओकोनेल् आपल्या एका मित्राला असे लिहितो कीं :—“ प्रधान मंड-
ळीनें मला आजपर्यंत बऱ्याच जागा देण्याचें कबूल केलें व अजूनही
ते देण्याला कबूल आहेत....पण त्याचा माझ्यावर कांहीं एक परिणाम होत
नाहीं. मी उभा राहिल्या ठिकाणाहून एक गडू भरदखील मागे सरत

नाहीं. ' जर मी त्यांच्या झणण्याप्रमाणे एखादी जागा पतकरीन, तर मी त्यांचा गुलाम होऊन राहीन. जागा न पतकरतां जर मी राहिलों तर मी त्यांचा बऱ्याच अंशाने धनी होईन. "

तीन वर्षांहून अधिक दिवसपर्यंत लेखनद्वारे व भाषणद्वारे आयरिश लोकांना ओकोनेल् असा उपदेश करीत होता की, सर्व वर्गांच्या व सर्व धर्माच्या लोकांनी एकादिलाने ऐक्य नाहीसे. करण्याची खटपट सुरू केली पाहिजे. हे अरतकें निवडून घेण्याकरितां उमेदवार झणून तो उभा राहिला असतां त्यानें जे भाषण केले होते त्यांतच त्यानें या विषयाचे सूतउवाच करून ठेविले होते. १८३१ सालच्या पावसाळ्यांत दक्षिणेकडील प्रांतांत त्यानें या विषयावर अनेक भाषणे केली व लेख लिहिले व त्यांच्यायोगाने लोकांच्या मनावर परिणामही चांगला झालेला दिसला व त्यावरून आपण मनांत आणिलेला विचार लवकरच चांगला रेषारूपाला येईल अशी त्याच्या मनांत प्रबळ आशा उत्पन्न झाली. १८३१ मध्ये त्याजवर चाललेला खटला काढून घेण्याविषयी स्टॅनलेपाशीं त्यानें बोलणे सुरू केले होते, व त्यांत त्यानें एकी नाहीशी करण्याचा यापुढे आपण उद्योग करणार नाही असे त्याला अभिवचन दिले होते; त्यांत त्यानें आपल्या मनाशीं असा विचार केला असावा की, इष्ट हेतु साध्य करून घेण्याचा आयरिश पार्लमेंट हा एक उपाय आहे इतकेंच; आणि त्यांतून आयरिश लोकांची गान्हाणी दूर करण्याचे इंग्लिश पार्लमेंटानेंच जर मनावर घेतले, तर झालेले आहे ते ऐक्य नाहीसे करण्याचे मुळीं प्रयोजनच रहात नाही. याच अर्थाचे १८३३ सालीं त्यानें कॉमन्स समेत एकदां उद्गार काढिले होते. तो झणाला " हल्लींचे सरकार माझ्या देशाशीं अन्यायाने वागत आहे झणून मी एकीच्या विरुद्ध खटपट करण्यास तयार झालें आहे. अशीं जर माझी एकदां स्वात्री झाली कीं, हल्लींच्या व्यवस्थेनेंच आयलंडाचे कल्याण होण्याचा संभव आहे, तर मग ती व्यवस्थाच कायम राखण्याकरितां मी नितका धन करीन सितका दुसरा कोणाच्याही हातून होणें नाही. १८३१

सालांतील निवडणुकीच्या प्रसंगी दुसऱ्या कांही कारणामुळे हा प्रश्न त्याने जरा मागे टाकिला होता; परंतु तो पुनः लागलीच हातांत धरिला हे वाचकांच्या स्मरणांत असेलच. तोच प्रश्न, आतां कोअरशन बिल पास झाल्यामुळे, लोकांच्या विचाराकरितां पुनः पुनः त्यांच्यापुढे मांडणें फार जरूर आहे असें त्याला वाटूं लागलें आहे.

तथापि एक गोष्ट ओकोनेलच्या मनांत पक्की बिंबली होती ती ही की, आयर्लंडांत या चळवळीला चांगलें स्वरूप प्राप्त झाल्याशिवाय कॉमन्ससभेत त्यासंबंधाची सूचना करणें व्यर्थ आहे. इतकें त्याला समजत असून १८३४ त त्याने तो प्रश्न पार्लमेंटपुढे काढला. ऐक्य झाल्यापासून आयर्लंडतर्फे जे सभासद निवडून येत होते, त्यांच्यांत इंग्लंडांतील सभासदांप्रमाणेंच आजपर्यंत विग् व टोरी असे दोन पक्ष होते. 'आयरिश पार्टी (पक्ष)' ह्यापुन अगदीं निराळा असा पक्ष नव्हता. परंतु पहिल्या सुधारलेल्या पार्लमेंटांत ऐक्याला प्रतिकूल असणाऱ्या लोकांचा जेव्हां विशेष भरणा झाला, तेव्हां ओकोनेलच्या देखरेखीखाली काम करणारा हा तिसरा पक्ष अस्तित्वांत आला. यावेळस हा जो पक्ष अस्तित्वांत आला तो आजपर्यंत तसाच कायम आहे व त्याच्या अंगीं आजमितीला फार मोठें सामर्थ्य आलें आहे. अधिकारारूढ असणाऱ्या प्रधान मंडळीच्याच हातांत सत्ता राहूं द्यावयाची किंवा ती हिरावून घ्यावयाची, पार्लमेंटांत कोणच्या राजकीय पक्षाची सरशी होऊं द्यावयाची किंवा कोणच्या पक्षाचा पाडाव करावयाचा या प्रश्नांचा निकाल सर्वस्वी या तिसऱ्या पक्षाच्या मर्जीवर अवलंबून आहे. असे. १८३३ सालीं शेवटची निवडणूक झाल्यापासून पार्लमेंट खुलें होईपर्यंत मध्ये जो अवकाश सांपडला, तेवढ्यात आपल्या पक्षाच्या मंडळीनें कसें वागवें यासंबंधानें त्यांना कांही सूचना करण्याचा ओकोनेलचा विचार होता. परंतु त्याला मिळावा तितका वेळ न मिळाल्यामुळे डब्लीन येथे त्याची एक सभा भरविण्यापेक्षां त्याला जास्त कांही करतां आलें नाहीं. तथापि आपल्या अंगांत जें सामर्थ्य आलें आहे, त्याचा चांगला

उपयोग करून आपली अनुयायी मंडळी आपल्या अगदी अर्ध्या वचनांत राहिल असें करण्याचा त्याचा इरादा होता. फरगस ओकोनेर नांवाची एक सभासद होता तो फार दुराग्रही मनुष्य होता. ओकोनेलनें आपल्यावर सत्ता चालवावी हें त्याला पसंत नव्हतें. प्रेक्ष्य नाहीसें करण्याबद्दलचा वादविवाद चालू झणजे १८३३ सालीच सुरू केला पाहिजे असा त्यानें आग्रह धरिला. ओकोनेलनें त्याचें मन वळविण्याचा यत्न केला, पण तो आपला आग्रह कांहीं केल्या सोडीना. शेवटीं ओकोनेलला तो असें झणाला की. हा वादविवाद तुझी जर सुरू करणार नाही, तर मी तो स्वतः सुरू करीन. इतक्या थरावर जेव्हां गोष्ट येऊन पोहोचली, तेव्हां हें नाजूक काम दुसऱ्याच्या हातांत देण्यापेक्षां आपल्याच हाती घेणें चांगलें, असा विचार करून पार्लमेंटांत तो प्रश्न काढण्याचें त्यानें ठरविलें. हें काम करण्याचें त्यानें किती नापुष्पीनें पतकरिलें, हें त्यानें आपल्या एका मित्राला त्या वेळेस जें पत्र लिहिलें आहे त्यावरून स्पष्ट होतें.

आपल्या हाताखालच्या लोकांना आपल्या ताब्यांत ठेवण्यासंबंधाचा दुमरा एक प्रश्न उपस्थित झाला. त्यावेळेस आतां सांगितल्याप्रमाणें गय न खातां कायमचा निकाल लावणें ओकोनेलला अवश्य वाटलें. हल्ले तर्फेचा सभासद मि० हिल् यानें आपल्या मतदार लोकांच्या सभेपुढें एकदां असें सांगितलें की, 'कोअरशान बिल' ज्या वेळेस पार्लमेंटपुढें होतें, त्यावेळेस आयरिश सभासद बाहेरून जरी त्या बिलाच्या विरुद्ध मत देत होते, तरी आंतून तें पास करण्याविषयी प्रधान मंडळीला विनवीत होते. हा आरोप जर खरा ठरला, तर मग आयरिश सभासदांवर ओकोनेलचें वर्चस्व तें काय राहिलें? तें वर्चस्व जर खरोखर कायम राखावयाचें असेल, तर दोहोपैकी कोणचा तरी एक मार्ग स्वीकारला पाहिजे. तो आरोप खोटा आहे असें शक्तीत करून दाखविलें पाहिजे हा पहिलू, किंवा असें विश्वासघातकी कृत्य करणाऱ्या मनुष्यास दडकून काढून त्याला आपल्या मंडळीतून घालवून दिलें पाहिजे हा

दुसरा. 'या दोहोंपैकी दुसरा मार्गच स्वीकारणें बरें असें ओकोनेल्ला वाटलें व त्याप्रमाणें त्यानें पार्लमेंटांत आलथार्पला असा प्रश्न केला की, हिलनें बरील आशयाचें जें भाषण केलें त्याबद्दल तुझांला कांहीं माहिती आहे किंवा नाही? त्यावर आलथार्पनें असा जबाब दिला की, हिलच्या ह्मणण्याप्रमाणें आयरिश समासदांनीं प्रधान मंडळीकडे 'कोअरशान विला' ला आपली संमति असल्याविषयीं लेखी कांहीं कळविलें नाहीं. परंतु सभेमध्ये त्याच्या उलट बोलावयाचें व खाजगी संभाषणांत त्याला आपली अनुकूलता दाखवावयाची, असें वर्तन बऱ्याच आय-रिश समासदांनीं केल्याचें मला माहीत आहे." आलथार्पनें असें उत्तर दिल्याबरोबर आयरिश समासदांत एकच घोंटाळा उडून राहिला. ओकोनेल् उठून उभा राहिला व त्याच्या मागोमाग सगळे समासद उठून उभे राहिले. प्रत्येकजण 'मी असें बोललों काय' असें विचारूं लागला. तेव्हां आलथार्प प्रत्येकाला 'नाहीं, तुझीं नाहीं' असें ह्मणत होता. स्पीकरनें (अध्यक्षानें) हें मांडण विकोपाला जाऊं नये ह्मणून बराच यत्न केला; परंतु ओकोनेल्ला तें पसंत पडलें नाहीं. या वादाची शहानिशा करण्याचा पक्का निश्चय झाला होता. शेवटीं मी असें बोललों कीं काय' असें विचारण्याकरितां शील उठून उभा राहिला. त्यावर आलथार्प ह्मणाला 'होय तुझीच असें बोलला.' मग शीलनें परमेश्वराची शपथ घेतली व असें सांगितलें कीं, माझ्या हातून विश्वासघातकीपणाचें वर्तन झालेलें नाहीं. असा प्रकार झाल्या-नंतर आलथार्प व शील या दोघांपैकी कोणाची अब्रू मळीण झाली व द्वंद्व-शुद्धाकरितां प्रथम आव्हान कोणी करावें यासंबंधानें बराच वादविवाद झाला. स्पीकरनें मध्यस्थी करून आलथार्पकडून असें सांगविलें कीं, हें प्रकरण जास्त वादविण्याची माझी इच्छा नाहीं. त्यावर शील कांहीं एक न बोलतां स्तब्ध बसला. स्पीकरनें पुनः आलथार्पकडे वळून पाहिलें, तेव्हां त्यानें आपला पूर्वीचा निश्चय कायम आहे असें पुनः सांगितलें. त्यावर या प्रकरणाचा येथेंच निकाल लावावा हें बरें असें अध्यक्षानें आपलें मत दिलें परंतु ओकोनेल् हा विशेष चतुर होता. त्यानें

असा मुद्दा काढला की, आपण आव्हान करणार नाही असें आलथार्पने सांगितलें आहे. पण दुसऱ्याने आव्हान केलें असतां आपण तें स्वीकारणार नाही असें त्यानें कोठें सांगितलें आहे ? त्यावर स्वीकारनें आलथार्प यास सांगितलें की, मी स्वतः आव्हान करणार नाही व दुसऱ्यानें केलें असतां तें स्वीकारणार नाही, अशी दोन्ही प्रकारची तुम्हीं हमी झुयावी. अशी हमी घेण्यास आपण तयार नाही, असा त्यानें जबाब दिल्यावर, बरडेठनें सूचना केल्याप्रमाणें आलथार्प व शील या दोघांस सारजंट-अट-आम्सच्या स्वार्थाने केलें व त्या दोघांनाही सभेतून बाहेर घालवून दिलें.

प्रधानमंडळीला ही गोष्ट इतक्या थरावर येणें इष्ट नव्हतें पण एवढ्यानेंच कोठें पूर्तता होत होती ? यासारखाच दुसरा आणखी एक प्रसंग चालून येत होता. बॅरनमिथ नांवाचा एक न्यायाधीश कोर्टात बेंढेवर येत नाही, कोर्टाचें काम तो रात्री करतो व साक्षिदार व वादीप्रतिवादी यांस पहाटपर्यंत तांगडून ठेवतो, सबब त्याला काढून टाकलें पाहिजे, अशी सूचना सभेपुढें आणण्याबद्दल ओकोनेलनें नोटीस दिली होती. ती सूचना हाणून पाडण्याचा प्रधानमंडळीनें निश्चय केला होता. ओकोनेलनें आपली सूचना एकदम फिरविली व आपल्याला सिलेक्ट कमेटी पाहिजे अशी नवीन सूचना केली. ती सूचना बहुमतानें पसंत झाली. आलथार्प व लिटलटन यांनींही या सूचनेला अनुमोदन दिलें; पण पुढें थोडासा विचार केल्यावर, होत असलेला हा प्रकार गैर आहे असें त्यांना वाटू लागलें. कमेटी नेमणें अगदीं निरुपयोगी होतें. कॉमन्स सभेनें त्या बॅरनवर लार्ड्सच्या सभेच्या न्यायासनासमोर खटला सुरू करावा, किंवा राजाकडून त्याला काढून टाकावें, किंवा त्याला होता तसाच स्वस्थ राहू द्यावा, असे एकंदर तीन मार्ग होते. त्यांपैकी शेवटच्याच मार्गाचें अवलंबन करण्यासोईचें होतें. असा हा पोंटाळा झालेला पाहून, एका टोरी सभासदानें अशी सूचना पुढें आणिली की, पूर्वी पास झालेली सूचना रद्द करावी. ती सुदैवानें पास झाली व हाणून मग कांहींच पंचाईत उरली नाही.

प्रधानमंडळीशी याप्रमाणे दोन चकमकी झाल्यानंतर ओकोनेलने आपल्या पक्षाचे सामर्थ्य किती आहे हे एकदां अजमावून पाहण्याचा निश्चय केला. ऐक्य नाहीसे करण्याबद्दल सुरू झालेल्या चळवळीसंबंधीने राजाने आपल्या भाषणांत पुढे लिहिलेले उद्गार काढिले होते:—

परमेश्वरकृपेने माझ्या हातांत जेवढे सामर्थ्य आहे, त्या सामर्थ्याचा उपयोग करून आपल्या या दोन राष्ट्रांत जे ऐक्य झाले आहे व ज्याच्यायोगाने उभय राष्ट्रांबाबत एक प्रकारचे सामर्थ्य आले आहे, ते कायम राखण्याकरितां माझ्या हातून होईल तितका यत्न मी करीन. ' अवतरणांत दिलेले शब्द गाळून टाकण्याविषयी ओकोनेलने सूचना केली होती; पण १८९६ ला २३ अशी मते पडून ती सूचना नापसंत झाली होती. याप्रमाणे आशा करण्याला कोठेच जागा उरली नव्हती; तरी पण पुनः एकदां यत्न करून पाहण्याचा त्याने निश्चय केला व त्याप्रमाणे ऐक्य स्थापन करणाऱ्या कायद्याचा अम्मल कसा काय झाला आहे याची चौकशी करण्याकरितां एक कमेटी नेमावी, अशी सूचना करण्याची त्याने नोटीस दिली. कॉमन्स सभेपुढे ती सूचना ता. २२ एप्रिल रोजी संध्याकाळी पांच वाजतां विचाराकरितां निघाली. त्यावेळेस ओकोनेलचे भाषण एकंदर सात तासपर्यंत चालले होते. त्याच्या त्या भाषणांतील तात्पर्य खाली लिहिल्याप्रमाणे होते.

“जन्मतः प्राप्र होणारे हक्क गमविण्यास किंवा आपले अस्तित्व नाहीसे करून टाकण्यास आयरिश पार्लमेंटाला अधिकार नव्हता, आणि ह्मणून ऐक्य स्थापन करणाऱ्या कायद्याने, आयरिशलोक बांधले जात नाहीत. निध्न उपायाची योजना करून तो कायदा पसार झाला असल्यामुळे नीतिदृष्ट्या देखील त्या कायद्याला मान देणे अवश्य नाही. इंग्लंडबरोबर ऐक्य करण्यांत आयर्लंडचा फार फायदा आहे असे सिद्ध करून दाखविण्याकरितां त्यावेळेस आयर्लंडांत जी बंडे झाली, त्यांच्याकडे सरकाराने कानाडोळा केला. इतकेच नाही तर १७९८ साली जे बंड झाले, त्यांतील लोकांना सरकाराने उलट उत्तेजन दिले. ज्या

शर्थावर ऐक्य करण्यांत आलें आहे त्या शर्थादेखील आयर्लंडाच्या तोट्याच्याच भाहेत. अपिलें ऐकण्याचा अधिकार लार्ड्सच्या सभेने आपल्याकडे जो अन्यायानें घेतला आहे, त्याचाच नुसता विचार केला तर झालेलें ऐक्य नाहीसें करून टाकिलें पाहिजे, असें कोणालाही वाटे. सूर्वभौम कामाकरतां लागणाऱ्या खर्चाचा बराच मोठा बोना आयर्लंडाच्या डोक्यावर लादला आहे. त्यांच्यायोगानें लोकांवर त्रासदायक कर बसविणें भाग पडलें आहे. एकंदर लोकसंख्येच्या मानानें पाहूं गेलें असतां, आयर्लंडतर्फे पार्लमेंटांत २०२ सभासद पाहिजे आहेत, असें असतां फक्त १०५ च आहेत. ऐक्य झाल्यापासून आयर्लंडचा एकसारखा त्रास होत आहे. आयर्लंडाला दरिद्र येत चाललें आहे. गेल्या चवतीस वर्षांत इंग्लंडची लोकसंख्या फारच झपाट्याने वाढली. आयर्लंडांत उलट ती कमी झाली. आजपर्यंत आयर्लंड देशाची स्थिति कशी आहे, याची चवकशी करण्या क्रियांत अनेक वेळां कमेट्या नेमल्या व कमिशन नेमिलीं, परंतु त्यांपासून कांहीं उपयोग झाला नाहीं.”

याप्रमाणें ओकोनेल्चे भाषण झाल्यावर सभा बरखास्त झाली. ओकोनेल्च्या भाषणाचें फारच थोड्या सभासदांवर वजन पडलें. तरी पुण या विषयावर एकंदर सहा रात्री सभेंत वादविवाद चालला होता. ओकोनेल्ला उत्तर देण्याचें काम प्रिंगराइस नांवाच्या मनुष्यावर सोपविलें होतें व त्यानें तें चांगल्या रीतीनें पार पाडलें. सरकारपक्षानें उलट अशी सूचना आणली कीं, राजाला एक मानपत्र द्यावें व त्यांत ऐक्य कायम ठेविण्याविषयी व आयर्लंडाच्या ज्या खऱ्या अडचणी असतील त्या दूर करण्याविषयी राजास विनंति करावी. या सूचनेवर आणखी तीन दिवस वादविवाद झाला. डॉगर पोंखरून उंदीर काढावयाचा या झणीप्रमाणें नऊ दिवस एकसारखी उरस्फोट चालू होती, तरी ओकोनेल्ची सूचना १२३ ला ३८ इतक्या मतांनी नापसंत झाली. ओकोनेल्तर्फे मत देणाऱ्या ३८ असावीत इंग्लिश सभासद

एक होता व उलट मत देणाऱ्या ५२३ असामीत ५७ आयरिश सभासद होते! याप्रमाणे आपल्या अनुयायी मंडळीत किती दम आहे हे ओकोनेल्च्या चांगले नजरेस आले, व त्यामुळे ऐक्य नाहीसे करण्याच्या उद्योगाला कॉमन्ससभेत आणखी बरीच वर्षे यश येण्याचा संभव नाही अशी त्याची खात्री झाली.

प्रधानमंडळीचा याप्रमाणे 'जरी पूर्ण जय झाला, तरी 'आयरिश लोकाना विग्लोकांनी जी वचने दिली होती, ती ते विसरले नव्हते. लिटलटन नांवाच्या एका सभासदाने 'टाइथविल' नांवाचे बिल, स्टॅनलेच्या मजीविरुद्ध, सभेपुढे आणले व त्यांत त्याने असे सुचविले की, यापुढे जमिनीवरील कराच्या रूपाने 'टाइथ' कर वसूल करावा. प्रथम ते बिल सभेपुढे ता. २० फेब्रुवारी रोजी आले व ता. २ मे रोजी त्याचे दुसरे वाचन झाले. परंतु प्रधानमंडळीत यावेळेस बराच धोंटाळा उत्पन्न झाला होता. आलथॉर्प आणि लिटलटन यांचे असे मत होते की, आयर्लंडांत आम्हे आम्हे कां होईना पण कांही तरी सुधारणा केली पाहिजे. ग्रे आणि स्टॅनले यांचे असे मत होते की, आयर्लंडचे राज्य तरवारीच्या जोरावरच केले पाहिजे. ब्रोगह्याम हा विश्वाघातकी मनुष्य होता व त्याला मध्ये लुडबुड करण्याची फार संवय होती व ग्रॅह्यामच्या मतांत कोणच्याच प्रकारची शाश्वती नव्हती, एकदां एक बर दुसऱ्यांदा दुसरे असा नेहमी प्रकार होता. हे महिन्यांत प्रधान मंडळीवर अगदी आणीबाणीचा प्रसंग येऊन ठेपला. वॉर्ड नांवाच्या एका मुत्सदाने अशी सूचना आणिली की, धर्मसंस्थेच्या उत्पन्नांतून खर्च न होता जो भाग शिल्पक राहिल त्याचा सार्वजनिक कामाकरिता उपयोग करावा. या सूचनेला क्याबिनेटमधले बरेच मुत्सदी अनुकूल होते व त्यामुळे ही सूचना सभेपुढे आली द्वाणजे आयर्लंडांतील धर्मसंस्थेसंबंधाने चवकशी करण्याचे वचन देण्याचा प्रधानमंडळीने निश्चय केला. त्याबरोबर स्टॅनलेप्रभृति चारपांच मंडळींनी आपल्या कामाचे राजिनामे दिले. याप्रमाणे आपापसांत मतभेद झाल्यामुळे, टोरी पक्षाला लिटलटनचे

टाइथबिल संमत नव्हतें झणून आयरिश सभासद आपल्या बाजूला वळवून घेण्याची प्रधानमंडळीनें सुरवात केली. परंतु त्या सभासदांत ऐक्याला जेवढे सभासद प्रतिकूल होते, ते सर्व गेल्या वर्षी जें ' कोअरशन ' बिल पास झालें होतें त्याच्यायोगानें अगदीं बिथरून गेले होते. त्यांतून आयर्लंडाची स्थितीही प्रश्नमंडळीच्या दुर्दैवानें अशी होती की, चालू सालांतही त्याच बिलाना पुनः अम्मल सुरू करण्यावांचून त्यांना तरणोपाय नव्हता. * आयर्लंडांत अजून असावी तितकी स्वस्थता नव्हती हें ओकोनेल् जाणून होता. झणून सभा मोडून टाकण्याविषयी जें कलम होतें तें खेरीजकरून तो आकट सुरू करण्यास कांहीं हरकत नाही, इतकें विग्न लोकांनीं त्याचें मन वळविलें होतें. लिटल्टनही हें जाणून होता की, आपलें टाइथ बिल व आतां सांगितलेलें सभा भरविण्याच्या विरुद्ध असणारें कलम हीं दोन्हीही एकदम पास होणें शक्य नाही. आयर्लंडाचा लॉर्ड लेफ्टनंट, लॉर्ड वेल्स्ली हा. प्रधानमंडळीला आतांपर्यंत सरकारी रीतीनें असें कळवीत होता की, लष्करी कोर्टांमार्फत अपराधांची चवकशी करण्याचें कलम खेरीजकरून बाकीचा सर्व आकट पुनः अमलांत आणावा. इकडे ब्रोगह्यामनें लिटल्टनला बोलावून आणिलें व त्यास असें सांगितलें की, जाहीरसभांविरुद्ध असणारें कलम गाळून टाकलें असतां हरकत नाही, * असें अर्ल ग्रेला लिहून पाठविण्याविषयी लॉर्ड वेल्स्लीला तूं पत्र लिही. त्याच्या सांगण्याप्रमाणें लिटल्टननें वेल्स्लीला पत्र लिहिलें व त्यांत * प्रधानमंडळीला ओकोनेल्चा आधार असणें किती जरूर आहे, टाइथबिल पास झालें असतां जाहीरसभांविरुद्ध असणाऱ्या कलमाचा उपयोग करण्याचें कारणच पडणार नाही, वगैरे गोष्टींचा उल्लेख केला. लिटल्टनचें लिहून आल्यावरून वेल्स्लीनें तशा ' मजकुराचें एक खाजगी पत्र लॉर्ड ग्रेला लिहिलें. लिटल्टननें मेलबोर्न व आलथॉर्प यांचीही गांठ पेलली. त्या उभयतांचें मत त्याला अनुकूल असेंच पडलें. जाहीरसभेविरुद्ध असणारें कलम पुढें येणार नाही अशी त्याची खात्री झाल्यावर लिटल्टननें आलथॉर्प यास असें सुचविलें की, आपण ओकोनेल्ला बोलावून आणू आणि

आपला काय विचार ठरला आहे हें त्यास सांगून प्रधानमंडळीच्या विरुद्ध खटपट न करण्याविषयी त्यास सूचना करू. त्यांनी लिटल्टनचे हेंही झणणें कबूल केलें; परंतु ओकोनेल्शी सावधगिरीने वागलें ग्राहिजे असें त्यांनी त्याला सुचविलें. इकडे ओकोनेल् कोअरशन बिलाविरुद्ध नवीन चळवळ सुरू करण्याच्या विचारांत होता. वेक्सफर्ड परगण्याच्या तर्फेच्या सभासदाची जागा रिकामी झाली होती. त्या जागेकस्तां विग् पक्षाचा एक उमेदवार उभा राहिला होता. ओकोनेल्ने त्याच्या उलट ऐक्याला प्रतिकूल असणारा आपल्यातर्फेचा एक सभासद उभा केला. इतक्यांत त्याला लिटल्टनकडचे बोलावणें आलें. त्याप्रमाणें तो आयरिश आफिसमध्ये गेला. तेथें गेल्यावर तेथील मंडळीनी त्याला असें सांगितलें कीं, कोअरशन बिल चा अम्मल फार दिवस चालविण्याचा या खेपेल्या सरकारचा हेतु नाही. जमिनीबद्दल तेंटे होऊं नयेत याच उद्देशानें तें पुनः सुरू करण्याचा विचार आहे. करितां तुम्ही नवीन आरांभलेली चळवळ बंद ठेवावा व तुमच्या आमच्यामध्ये जें हें बोलणें झालें आहे तें तुम्ही गुप्त ठेवावें असेंही त्यास सांगितलें. ओकोनेल्ने हें झणणें कबूल केलें व त्याप्रमाणें त्यानें विग् उमेदवाराविरुद्ध आपला जो उमेदवार उभा केला होता त्याला परत बोलाविला. ता. २९ जून रोजी क्याबिनेटची सभा भरली. त्यावेळेस मागे सांगितल्या मजकुराचे बेलस्लीनें लॉर्ड ग्रेला जें पत्र पाठविलें होतें, तें त्या सभेंत त्यानें वाचून दाखविलें. तरी पण कोअरशन आक्ट संचयच्या सबब पुनः सुरू करावा असा जो त्याचा मुद्दा होता तो न्यानें त्या सभेंत पास करून घेतला. परंतु पुढें एकदोन दिवसांनींच सदरहू बिल ज्यावेळेस त्यानें लॉर्ड्सच्या सभेंत सादर केलें, त्यावेळेस जाहिरसभेविरुद्ध असणारे कलम गाळून टाकावें, असें सुचविण्याकरितां बेलस्लीचे आपल्याला पत्र आलें आहे ही गोष्ट त्यानें मुद्दाम बोलून दाखविली नाही. आयरिश

सभासदांबरोबर सरकारी पक्षाकडून कांहीं बोलणें सुरू आहे, ही गोष्ट ओकोनेल्च्या तोंडून फुटली होती क्षणून ती लोकांना अगोदरच ठाऊक झाली होती. बिलावर जेव्हां वादविवाद सुरू झाला, तेव्हां अनेक वेळां या गोष्टीचा उल्लेख करण्यांत आला; परंतु तें सर्व खोटे आहे असें लॉर्ड ग्रेने सांगितलें. ओकोनेल्ने जेव्हां हा धरसोझीचा प्रकार पाहिला, तेव्हां त्याला अतिशय संताप आला व त्याने त्याबद्दल विग्न पक्षांच्या मुत्सद्यांचा सूड घेण्याचा निश्चय केला. लिटल्टनने आपल्याला निव्वळ फसविलें व आपली केवळ थट्टा केली असें त्याला वाटू लागलें. अशा रीतीने आपल्याला फसविल्यानंतर चीफ सेक्रेटरी लिटल्टनमध्ये व आपणांमध्ये झालेलें बोलणें गुप्त राखण्याबद्दल दिलेलें वचन पाळण्याचें आतां कांहीं आपल्याला भाग नाही असें त्याला वाटून त्याने भर सभेत त्याची फजिती केली. एक दोन किरकोळ गोष्टी खेरीज करून ओकोनेल्चें क्षणें खोटे आहे असें क्षणण्याला चीफ सेक्रेटरीला जागाच नव्हती; परंतु तो शेवटीं हेंच घेऊन बसला कीं, कांहीं झालें तरी आह्मां उभयतांमध्ये झालेला गुप्त व्यवहार ओकोनेल्चा बाहेर फोडण्याचें कारण नव्हतें. या कामांत ओकोनेल्च्या हातून थोडीशी बाजू घसरली होती यांत शंका नाही, व त्यामुळें त्याची मित्रमंडळीदेखील त्याच्यावर थोडीशी रागावली होती. कांहीं झालें तरी लिटल्टनचें वर्तन लोकांच्या नजरेसमोर आलें व त्यामुळें त्याला राजीनामा देणें भाग पडलें, व त्याप्रमाणें त्यानें राजीनामा दिला; परंतु तो मंजूर झाला नाही. आलर्थोर्पनेही पुढें थोड्याच दिवसांनीं कांहीं कारणाबद्दल राजीनामा दिला. आलर्थोर्पच्या मदतीशिवाय राज्यकारभार चालविणें अगदीं अशक्य आहे असें लॉर्ड ग्रेला वाटत होतें. यामुळें आलर्थोर्पचा राजीनामा जेव्हां त्यानें राजाकडे पाठविला, तेव्हां त्यानें आपलाही त्याच्याचबरोबर पाठविला. कोअरशन बिलावरचा वादविवाद त्यानें एक दिवस बंद ठेवला. दुसऱ्या दिवशीं क्षणजे ९ जुलई १८३४ रोजीं आपल्याला राजीनामा देणें कां भाग पडलें, याबद्दल त्यानें फार कळवळ्याचें भाषण केलें. अर्थात् त्या दिवसापासून राज्यकारभाराचें जड जूं आपल्या मानेवरून उतरून तो

स्वस्थ बसला हें निराळें सांगणें नकोच. याप्रमाणें पार्लमेंट सुधारण्याचा कायदा पास झाल्यापासून दोन वर्षांचे आंतच ओकोनेल् व त्याच्या पाठीशी असणारे आयरिश लोक यांनी सुधारणेला अनुकूल अशा एका मोठ्या मुत्सद्याचा पाडाव केला.

लॉर्ड ग्रेच्या पश्चात् राज्याचीं सूत्रें मेलबोर्न नांवाच्या मुत्सद्याच्या हातांत आलीं. मेलबोर्नने अधिकारारूढ होताक्षणीच कोअरशान बिल पास करून घेतलें व जीं दोन कलमें ओकोनेलला नको होती तीं त्याने त्यांतून गाळून टाकिलीं. गाळून टाकिलेलीं कलमें पुनः चिखांत घुसवून देण्याचा लॉर्ड्सच्या सभेंत कांहीं मंडळींनी उद्योग केला, परंतु तो सिद्धीस न जातां तें बिल त्या सभेंतही पास झालें. याप्रमाणें कोअरशान बिल पास झाल्याने प्रधानमंडळीची एक अडचण दूर झाली, व त्यांना असे वाटलें की, ओकोनेलला ज्याअर्थी आपण कुरकुर करण्यास जागा ठेविली नाही, त्या अर्थी तो 'टाइथ बिला' आतां आपली संमति देईल. पण जेव्हां तें बिल सभेपुढें निघालें, तेव्हां त्याने तूर्त कांहीं दिवस या बिलाचा विचार होऊं नये, अशी सूचना पुढें आणिली. पण ती बहुमतानें नापसंत झाली. तरी पण तेवढ्यानेच न डगमगतां त्याने अशी एक प्रतिसूचना आणिली की, टाइथची जी बाकी राहिली आहे ती वसूल न करितां लिटलटननें सुचविलेली व्यवस्था एकदम अमलांत आणावी. ही प्रतिसूचना बऱ्याच मताधिक्यानें पास झाली. परंतु टाइथच्या कामांत आयरिश लोकांना कोणच्याच प्रकारची सवलत देणें अवश्य नाही, असें सगळ्या लाटांचें मत होतें, यामुळे त्यांच्या सभेपुढें जेव्हां तें बिल आलें तेव्हां त्यांनीं तें नामंजूर करून टाकिलें व टाइथ-संबंधी प्रश्नाचा कांहीं तरी लोकमताला अनुकूल असा निकाल होईल अशी जी आयरिश लोकांत आशा उत्पन्न झाली होती, ती सफल होण्याची वेळ बरीच लांबणीवर टाकली.

चंतर मेलबोर्नचे प्रधानमंडळ फार दिवस अधिकारावर राहिलें नाहीं. राजानें त्यांना लवकरच कामावरून दूर केलें व मुख्य प्रधानाचें काम पीलच्या हातांत देण्याकरतां त्याला रोमशहरी बोलावणें पाठविलें. टोरी पक्षांतील लोकांच्या हातांत सत्ता जाणें ओकोनेल्ला केव्हांच प्रिय नव्हतें. पण त्यांतल्या त्यांत लॉर्ड ग्रेच्या हातांतील अधिकार नाहींसा. झाला याबद्दल त्याला आनंद वाटला. विग्नपक्षाला मदत करण्याच्या कामांत आपण केव्हांही मागे पुढें पाहिलें नाहीं, असें असतां आयर्लंडाच्या फायद्याची एकही गोष्ट लॉर्ड ग्रे किंवा मेलबोर्न यांच्या हातून झाली नाहीं, याबद्दल त्याला फार वाईट वाटलें. लॉर्ड डंकनानन नांवाच्या विग्न मुत्सद्याला लॉर्ड ग्रेनें आपली किती निराशा केली याबद्दल बरीच पत्रें या सुमाराला त्यानें पाठविली. त्यापैकीं एका पत्रांत त्यानें असें लिहिलें आहे कीं, 'तुम्हीं मला फसविलें आहे, व आयर्लंडालाही मोठ्या निष्ठुरतेनें व क्रूरपणानें फसविलें आहे. आम्ही तुम्हांला अगोदरच चांगलें ओळखावयास पाहिजे होतें. तुम्ही विग्न पक्षाचे आहां आणि चार वर्षेपर्यंत आमचीं हॉर्डेन्हांड मोकळीं करण्याच्या कामांत तुम्हीं जो अनुभव आम्हांला दिला, त्यावरून आयरिश लोकांना तुमच्याकडून अवहेलना, तिरस्कार, वैर याच गोष्टी कायत्या प्राप्त होणार असें आम्हांला अगोदरच कळावयास पाहिजे होतें.' याप्रमाणें लॉर्ड ग्रेच्या कामाबद्दल आपली असंमति दाखवून टोरी पक्षाचा पाडाव करण्याचा उद्योग त्यानें आरंभिला व त्याप्रमाणें त्यानें 'अँटी टोरी असोसिएशन' Anti Tory Association स्थापने टोरी लोकांना प्रतिकूल अशी एक सभा स्थापन केली. ऐक्य नाहींसें करण्याचा प्रभेदखील त्यानें, हाच उद्योग नेटानें चालावा ह्मणून क्षणभर वाजूला ठेविला. पिल्लेनें पार्लमेंट बरखास्त केलें. आयर्लंडांत टोरीपक्षाचे लोक निवडून यावेत ह्मणून त्यानें खटपट केली; पण त्यांत त्याला त्याच्या मनःप्रमाणें यश आलें नाहीं. विग्न पक्षाच्या मंडळीनें ओकोनेल्ला पाठीशीं घेऊन टोरी पक्ष हाणून

पडण्याचा क्रम सुरू केला. पार्लमेंट सुरू झाल्यावर शिरस्त्याग्रमाणें राजाचें भाषण वाचून झाल्यावर लॉर्ड मॉरपेथने त्या भाषणाला एक प्रति-सूचना आणिली व त्यांत पीलनें पार्लमेंट विनाकारण बरखास्त केलें असा त्याच्यावर दोष आणिला. त्या सूचनेचा वादविवाद सुरू झाल्यावेळीं ओकोनेल्नें आपली संधि साधून घेतली व असें बोलून दाखविलें कीं, ऐक्य नाहींसें करण्याचा उद्योग आयरिश लोकांनीं कांहीं वेळपर्यंत बाजूला ठेविला आहे ; पण त्याबद्दल त्यांना पुढें दिलेल्या गोष्टी मिळाल्या पाहिजेत. त्या गोष्टी ह्या :—आयरिश रिफार्म आक्टाची सुधारणा, आयरिश धर्मसंस्थेकडील जास्ती उत्पन्नाचा सार्वजनिक कामाकडे उपयोग व आयरिश कॉरपोरेशनची सुधारणा. पीलनें टाइम्सबिल सभेपुढें सादर केलें. गेल्या वर्षी विग् लोकांनीं जें बिल आणिलें होतें त्याच्यांत व या बिलांत ह्मणण्यासारखा फरक नव्हता. आयरिश धर्मसंस्थेचें जादा उत्पन्न शिक्षणाच्या कामीं लावावें, अशी रसेलनें प्रति सूचना आणिली, व ती ओकोनेल्च्या साहाय्यानें ३९ मतांच्या मताधिक्यानें पास करून घेतली. त्यावर पीलनें आपल्या जमोचा राजीनामा दिला. त्याच्या पश्चात् लॉर्ड मेलबोर्न यांस नवीन प्रधानमंडळी नेमण्याविषयीं राजानें आज्ञा दिली. (तारीख ५ एप्रिल १८३९.)

ऑनानल ओओनेलऑे

ऑरलत.

डलग ७ ऑल.

वलऑ ललंकलओललर सरखुड.

१ॢ३१ तल १ॢॡ०.

वलऑ ललंकलओललर डलतुरी कलरुडलने आडले हेतु सडलल होतील अशी ऑी ओओनेलुलल आशल होती, ती सडलल होउं नडे अडलऑ डरडशुडी संकेत होता. वलऑ ललंकलऑल कलरकीडीत आडलुडललं ऑनुडलऑ डलठुडल अधलकल रलऑी ऑलगल डललेल अशी तुडलरुऑी कलुडनल होती, व तुडलऑडुरलणे ललंकलंतही डलवललेस अशी ऑडुड डलकली की, आडललंडलंतलल लुई लेडुतनेऑऑल डनलंत ओओनेलुलल आऑरनी ऑनरलऑी ऑलगल देणुडलऑल वलऑलर आहे. सुवतः ओओनेलुललदेखील ही ऑडुड वलशुवडनुडीड अशी वलऑली व आऑडरुडत आडरलश ललंकलनल डलठडलठुडल नलकनुडल देणुडलऑल कलडलंत इंगललश अवल-कलरी ऑडे वगळीत होते, तुडे डलडुंडे वगळणलर नलहीन अशी तुडलल डुरलऑ आशल उतुडन डुरलली. हळूहळू ही ऑडुड रलऑलऑल कलनलवर गेली. ती तुडलऑल कलनलवर ऑलतलंऑ तुडलऑल डलडलऑल तळवुडलऑी आग डसुत-कललल ऑलउन डलहलंऑली. कलरण तुडलं व ओओनेलुलं सरखुड तलतके होते. तुडलने डेलऑलनेलल असे डतुर डलठवलले की, ओओनेलुलल ऑलगल देणुडलऑल ऑे डेत केलल आहे तुल रहलत करलवल. रलऑलने डुरुखुड डुरलडलनलस अशल तलहेलं डतुर डलठवलणे हे नलडडलवलरुदुध आहे ही गलषुठदेखील रलगलऑल आलेशलंत वुइललडऑल लकुलंत आली नलही. डरंतु ललई डललु-ऑलने हल डलणीदलर डनुडुडलहेतल. अशल तलहेलं ऑलवतीत डुरलडलन डंडळीलल हुकुड करणुडलऑल आडलुडललल अधलकल नलही, असे तुडलने तुडलल उलऑ

पक्ष पाठवून कळविलें. पण त्यांत त्यानें राजाला असेही कळविलें प्रजाशासनाच्या कामी ओकोनेल्चा उपयोग करून घेण्याची इच्छा नाही व त्याप्रमाणें माझा इरादाही नाही. या कामांत विग्न जरा कदाच्यांत सांपडल्यासारखेच होते. हातांत अधिकार राह करितां कोणच्या तरी उपायानें ओकोनेल्ची मर्जी प्रसन्न करणें होतें. पण त्याच्याशी अति संवद्धन करणें हें त्यांना फायद्याचें न कारण त्यायोगानें त्यांच्या त्यांच्या मंडळीतच फाटाफूट होण्याचा होता. करितां त्याला दूर रावूनच तेथून त्याचा उपयोग करून घेण लाई मेल्बोर्ननें निश्चय केला, व त्याप्रमाणें त्यानें ओकोनेल्चा सांगून पाठविलें की, आम्ही पुष्कळ खटपट केली तरी तुमच्याकं कांहीं सवड निघत नाही. या निरोपासरशी ओकोनेल्ची फार झाली व त्याला फार वाईट वाटलें. स्वतःला मोठ्या दरजाची मिळाली नाही म्हणून त्याला वाईट वाटलें नाही, तर आपल्या सर्व बांधवांकरतां वाईट वाटलें. त्याला वर सांगितलेली जागा मि असती तर त्याचें बरेंच नुकसान झालें असतें. लोककल्याणाक पैशाच्या नुकसानाकडे लक्ष न देतां त्यानें आपला बॅरिस्टरीचा सोडून दिला होता, म्हणून दरसाल लोक आपापल्यांत वर्गणी त्याला कांहीं रकम पोंचवीत असत. १८३३ सालीं ती रक्कम ९०० पौंडांपर्यंत येऊन पोचली होती. १८३४ तदेखील सर इतकीच रक्कम त्याला मिळाली होती. नोकरी मिळाली असती तर सर्वांवर त्याला पाणी सोडावें लागलें असतें. नोकरी पत्तकरली तर सरकारच्या गुलामगिरींत त्याला दिवस घालवे लागले असते त्यामुळे आजपर्यंत त्यानें संपादन केलेल्या लोकप्रियतेला तो असता. या सर्व गोष्टींचा विचार केला असतां झालें हेंच हें असें त्याचें त्यालाच वाटूं लागलें; पण त्यांतल्यात्यांत हा एक ति त्याच्या मनांत नेहमी येत असे की, झाली ही गोष्ट एकंदर देश मानां पाहूं गेलें असतां वाईट झाली. कारण सरकाराने ती जागा

असता व त्यांच्यायोगाने इंग्लिशांच्या भागची नेहमीची एक कटकट बरीच नाहीशी झाली असती व आयरिशलोकही समाधानवृत्तीने राहिले असते.

याप्रमाणे त्याच्या हक्काची पायमल्ली झाली, तरी त्याने त्याबद्दल फारशी पर्वा केली नाही. ज्या पांच वर्षांचा इतिहास आखी या भागांत देणार आहोत, त्या पांच वर्षांच्या अवकाशांत त्याने विग् पक्षाच्या लोकांना फार मोठी व बिनमोल अशी मदत केली. या पांच वर्षांत घडून आलेल्या हकीकतीचा ओकोनेल्च्या चरित्राशी जितका संबंध आहे, त्याच्यापेक्षा लॉर्ड मेलबोर्नच्या चरित्राशीच विशेष आहे असें ह्यटलें अमतां शोभण्यामारखें आहे. आणि ह्यणून ती आखी होतां होईल तितक्या संक्षिप्त रीतीने देण्याचा विचार केला आहे.

लॉर्ड मेलबोर्न जेव्हां अधिकाररूढ होता, तेव्हां आयर्लंडसंबंधाने जे जे प्रश्न क्याबिनेटपुढें येत होते, त्या सर्वांत तो ओकोनेल्चा सल्ला घेत होता. आयरिश लोकांना राजाकडून पदव्या देणे, किंवा इनामें देणे, किंवा वेणव्या देणे हीं सर्व कामे बहुतेक त्याच्याच सांगण्याप्रमाणे होत होती. परंतु विशेष जबाबदारीचे असे कोणचेच काम त्याने त्याच्याकडे सोपविले नव्हतें; किंवा आयर्लंडाचा राज्यकारभार कोणच्या धोरणावर चालविला अमतां तेथील प्रजेला सुख होईल, या प्रश्नावर देखील त्याने त्याचे मत कधी विचारले नाही. असो.

पार्लमेंटच्या बैठकींत सांगण्यासारखी कांही हकीकत झाली नाही; परंतु पुढें सुट्टी झाल्यानंतर थोड्याच दिवसांत ओकोनेल्ची धांदल उडून जाण्याजोगे प्रसंग लवकरच आले. आयर्लंडचा चीफ् सेक्रेटरी अण्णि अण्डर सेक्रेटरी या दोन जागांवर मॉरपेथ आणि डूमंड या नांवाचे दोघे गृहस्थ होते. त्यांनी त्या देशाचा राज्यकारभार इतक्या नेकीने व निःपक्षपातपणाने चालविला होता कीं सर्व लोक त्यांची अगदी वाहवा करीत होते. आजपर्यंत असे अधिकारी आपल्याला कधीही मिळाले नाहीत,

टाइथाबिल आणि म्युनिसिपल कारपोरेशनबिल अशीं दोन बिलें कामन्स-सभेपुढे येऊन तेथें पास झालीं होती. पण त्या दोहोंनाही लार्ड्सच्या सभेंत थपडा बसल्या. परंतु याचदल ओकोनेल्ला फारसें वाईट वाटलें नाहीं असें दिसतें. कारण लार्ड्सच्या सभेंत हा प्रकार झाल्या-नंतर थोड्याच दिवसांनीं तो असें सांगूं लागला कीं, प्रस्तुतच्या प्रधान मंडळीच्या हातून कांहीं थोड्या चुका झाल्या तर तिकडे दुर्लक्ष करून माझ्या हातून होईल तितकें मी त्यांना साहाय्य करण्याचाच निश्चय केला, आहे. आयरिश लोकांना उद्देशान त्यानें जो एक लेख प्रसिद्ध केला त्यांत त्यानें खाली लिहिल्याप्रमाणें उद्गार काढिले:—

“हल्लींच्या राजकार्यांना मदत करण्याविषयीं मी शपथ घेतली आहे असें मी तुहांनां सर्व लोकांना सांगतों. आयर्लंडाला न्याय देण्याच्या कामांत एक वर्षभर जर प्रधान मंडळीनें औदासिन्य दाखविलें तर मग पुनः मी एकदां त्यांना संधि देईन. दुसऱ्याही खेपेला जर त्यांनीं आपल्याला फसविलें तर मग मात्र ऐक्य नाहीसं करण्याच्या उद्योगाला लागल्याशिवाय आपल्याला दुसरा तरणोपाय नाहीं.

या वेळेस लार्ड्सच्या सभेंत विग् लोकांचे प्रतिस्पर्धी जे दोरी त्यांचाच फार मोठा भरणा होता. सचत्र त्यांचें तेथें असलेलें प्राबल्य कमी करण्याकरतां ओकोनेल्नें विग् पक्षाचा स्नेही या नात्यानें आपला मोर्चा त्यांच्यावर फिरविला. पार्लमेंटला सुट्टी झाल्यावर तो उत्तरेकडे ह्मणजे स्कॉटलंड देशांत गेला. तिकडे जातांना वाटेंत तो म्यांचेस्टर शहरीं गेला व तेथें त्यानें एक सभा भरवून त्या सभेंत फार मोठें भाषण केलें. न्युकासल नांवाच्या शहरांतही त्याचें एक भाषण झालें. तो जेथें जेथें गेला तेथें तेथें लोकांनीं मोठ्या आनंदाने व हौसेनें त्याचा फार मोठा सन्मान केला. तो एखाद्या गांवांत जाऊन उतरला ह्मणजे त्याला पाहण्यकरतां तेथील लोक मोठ्या उत्सुकतेनें त्याच्या भोंवतीं जमत असत. एडिंबरो येथें जाऊन पोंचल्यावर त्यानें मोठमोठ्या सभा भरवून तेथें भाषणें केलीं. एडिंबरो येथून निघून तो ग्लासगो शहरीं आला. तेथें आल्यावर

एका दिवसांत त्याने सहादां भाषणे केलीं, असे त्या वेळच्या वर्तमानपत्रांत प्रसिद्ध झाले आहे. या सर्व भाषणांत लार्ड्सच्या सभेवर त्याचे एकसारखे हल्ले सुरू होते. लार्ड्सच्या सभेत सुधारणा झाल्याशिवाय देशांत कोणची राजकीय सुधारणा व्हावयाची नाही असे त्याचे मत होते व त्याप्रमाणे तो निर्भीड रीतीने प्रतिपादनही करित होता. याप्रमाणे स्काटलंड देशांत प्रवास केल्यानंतर बेल्फास्टच्या मार्गाने तो परत आयर्लंडांत आला. परत आल्यावर डब्लीन येथील व्यापारी लोकांनी त्याचा फार मोठा सत्कार केला. नंतर काही दिवस विश्रांति घेण्याकरितां ह्मणून तो ढरीनेन येथे गेला. तेथे बसल्या बसल्या लार्ड्सच्या सभेची सुधारणा कशी करावी याबद्दल त्याने एक युक्ति योजिली व ती त्याने वर्तमानपत्राच्या द्वारेने लोकांपुढे मांडली; परंतु ती लोकांना फारशी पसंत पडली नाही. यामुळे लार्ड्सच्या सभेची सुधारणा करण्याचा त्याचा जो विचार होता, तो कॉमन्स सभेपुढे काढण्या इतका त्याच्या मनाला हुरूप राहिला नाही.

आक्टोबर महिन्यांत कालो येथील निवडणुकीसंबंधाने तो बऱ्याच घोटाळ्यांत सांपडला. टेरी सभामंडांची त्या ठिकाणची निवडणूक होऊ नये ह्मणून त्याने आपल्यातर्फेचा एक सभासद उभा केला. हे पाहतांच टेरी पक्षाची मंडळी बरीच चिडली व त्यांनी ओकोनेल्संबंधाने अशी बातमी उठविली की, त्याने या नवीन पुढे आलेल्या सभामंडाकडून प्रथम कांहीं पैसे घेतले आणि नंतर तुझ्या तर्फेने मते मिळवून देण्याची मी खटपट करतो असे त्याला वचन दिले. ओकोनेल्सवर त्याच्या प्रतिपक्षाने घेतलेल्या या आक्षेपाची त्याच्या मित्रमंडळीने चवकशी केली. चवकशीअंती हा आक्षेप अगदी निराधार असल्याबिषयी त्यांची खात्री झाली व त्याप्रमाणे त्यांनी आपले मत उघड रीतीने प्रसिद्ध केले. याप्रमाणे प्रतिपक्षाने त्याच्या आंगावर उडविलेल्या शिंतेच्याने जरी क्षाळन झाले, तरी त्या कामांत त्याला बराच त्रास, सोसावा लागला व आपल्यावर

घेतलेला आक्षेप खोटा आहे हें सिद्धकरून दाखविण्यालाही त्याला बरेच आयास पडले.

मल्ग्रेव्ह आणि ड्रमंड यांच्या अमदानीत आयर्लंडचा राज्यकारभार फार सुरळीत रीतीने चालला होता असें मागे एकदां सांगितले आहे, व त्याप्रमाणेच तो हल्लीही चालू होता; आणि दिवसानुदिवस लोकांनाही त्याचा अनुभव येत चालला होता. ओकोनेललादेखील त्याचे तें न्यायी व सरळपणाचे वर्तन पाहून ऐक्य नाहीसिं करण्याबद्दलचा उद्योग पूर्वी वचनें दिल्याप्रमाणे थापुढें बंद ठेवणें त्याला भाग पडलें. आतां तो बराच वृद्ध झाला होता, परंतु १८३६ त पार्लमेंट सुरू होण्याच्या अगोदर या कामात आपल्या अनुयायी मंडळीचे मत काय आहे हें पाहण्याकरितां तो चोहोंकडे फिरत होता. जर हल्लीच्या अधिकाऱ्यांच्या हातून आयरिश लोकांना न्याय मिळत आहे, तर ऐक्य कायम राखण्याविषयीच आपण खटपट करावी हें बरें, असा तो सर्वांना उपदेश करीत होता. डब्लीन येथें तो एकदां पुढें लिहिल्याप्रमाणें बोलला:—

आपल्या लोकांचीं बंधनें दूर झाल्यानंतर झालेलें ऐक्य नाहीसे करण्याच्या खटपटीला मी लागलों. कारण मला असें दिमून आलें कीं, आयर्लंडच्या कामाकडे व स्थितीकडे सार्वभौम पार्लमेंट जितकें लक्ष पोंचवावें तितकें पोंचवीत नाही. खुद्द सर रॉबर्ट पीलनेंदेखील एकदां असें कबूल केलें कीं, आयर्लंडासंबंधाचा प्रश्न पुढें आला कीं, त्यासंबंधानें विचार करण्याकरितां फार तर काय चाळीस सभासदेखील एकत्र जमणें कठीण पडतें. तथापि मी जो ऐक्य नाहीसिं करण्याच्या उद्योगाला लागलों व एकसारखा इंग्लिश लोकांच्या कार्नीकपाळी ओरडूं लागलों त्याचा योग्य परिणाम झाला. प्रधान मंडळीचे सर्व लक्ष आतां आयर्लंडांतील कामाकडे एकसारखें वेधून गेलें आहे..... मी आपल्या हातांत कोणचा उद्योग धरला आहे हें पार्लमेंटनें पाहिल्यावर दोन्ही सभांमधील सभासदांकडून मला अशीं वचनांवर वचनें येऊं लागलीं कीं, हा उद्योग जर तुम्हीं सोडून द्याल तर ज्या ज्या उपायानीं आयर्लंडाचे

करण्याण होईल, ते ते उपाय अमलांत आणण्यास आझी कधीही मागेपुढे पाहणार नाही. हें ह्मणजे ओठांतल्या ओठांतच आहे किंवा अंतःकरणपूर्वक आहे याची आपल्याला प्रतीति आणून देण्याची त्यांना एकदां संधि द्यावी असा माझा विचार आहे तुझी आझांला अगदीं बरोबरमि वाग्या आणि मग ऐक्य कायम ठेवण्याची गोष्ट तुझी माझ्यापुढे काढो. आणि मगच मी तुझांला सर्व आयरिश लोकांच्या वतीने सांगेन की, यापुढे ऐक्य नाहीमि करण्याची खटपट करण्याचें मी सोडून दिलें आहे; परंतु तुझी जर तसें करणार नाहीं, तर परमेश्वर स्मरण करून मी तुझांला अमें सांगतो की, आझी मत्तर लक्ष लोक ऐक्य हाणून पाडण्याचा उद्योगाला लागल्याशिवाय कधीही राहणार नाही. इंग्लिश राष्ट्राची प्रजा असें ह्मणवून घेण्यास आयरिश लोक अगदीं तयार आहेत. पण ते कशाकरतां तर इंग्लिश लोकांप्रमाणें सर्व हक्क आपल्याला संपादन करून घेण्याकरता, एरव्ही नाही. वेस्ट ब्रिटन्स हें नांव देग्वील घेण्याला आझी तयार आहोंत. पण ब्रिटनलोकांप्रमाणें आझांला न्याय मिळाला पाहिजे व त्यांना जे कायदे मिळतात ते आझांला मिळाले पाहिजेत. ते जर आझांला मिळाले नाहीत. तर ब्रिटन्स हें नांव झुगारून देऊन आयरिशलोकच आयरिशलोकच आझी कायम राहूं.”

पालमेंटाच्या पूर्वीच्या बैठकींत ओकोनेल्च्या डब्लीनतर्फे झालेल्या निवडणुकीविरुद्ध तक्रारीअर्ज आला होता. त्या अर्जाची चवकशी करण्याकरितां एका कमेटीची नेमणूक झाली होती. त्या कमेटीने डब्लीन येथे जाऊन जागच्याजागी अर्जांत लिहिलेल्या गोष्टीसंबंधानें माहिती मिळविण्याचें काम तिच्या ब्यारिस्टरांवर सोंपविलें. त्यांच्याकडून माहिती आल्याबरोबर कमेटीने आपल्या कामास सुरुवात केली. ओकोनेल्विरुद्ध अर्जदारांच्या अशा तक्रारी होत्या की, लोकांना धाक दाखवून व माझ्याविरुद्ध कोणी मन दिलें तर त्याचें नुकसान झाल्याशिवाय कधीही राहणार नाही, अशी त्यांना भीति दाखवून त्यांच्याकडून त्यानें मनें गोळा केली होती. कमेटीला या तक्रारी अंशतः

खऱ्या आहेत असे चौकशीअंती दिमून आले व त्यामुळे त्यांनी ओकोनेल्विरुद्ध अर्जाचा निकाल दिला. ओकोनेल्वे आपणाविरुद्ध केलेल्या तक्रारी निराधार आहेत असे दाखविण्याकरिता पुष्कळ खटपट केली, पदरचा पैसाही पुष्कळ खर्च केला, पण कांही उपयोग झाला नाही. तेव्हां अर्थातच डब्लीनतर्फेच्या सभासदाची जागा त्याला खाली करून द्यावी लागली. ओकोनेल् पार्लमेंटांतून गेल्यामुळे प्रधान मंडळीही बरीच घोंटाळ्यांत पडली. कारण पार्लमेंटांत त्यांना त्याची मदत अवश्य पाहिजे होती. पण इतक्यांत दुसऱ्या एका आयरिश सभासदाची जागा कांही कारणामुळे रिकामी झाली व ओकोनेल् त्या जागेवर निवडून आला, यामुळे अनायासानेच सर्व काळजी दूर झाली.

टाइथ कर नाहीसा करण्याबद्दलची चळवळ अजूनपर्यंत चालू होतीच. ओकोनेल् व शील या दोघांची आह्मी तो कर देत नाही असे सांगितले. यामुळे ओकोनेल् हा न्यायरक्षणवाह्य (Out-lawed) आहे असे कोर्टाने बहुतेक ठरविल्यासारखेच होते. गेल्या वर्षी जे टाइथ बिल आणिले होते, त्याच्याच धोरणावर प्रधान मंडळीने आणखी एक बिल पुढे आणले. त्याचप्रमाणे आयर्लंडांतील सरासरी ९० कॉर्पोरेशने बंद करण्याकरता ' म्युनिसिपल् कॉर्पोरेशन ' नांवाचे आणखी एक बिल त्यांनी कॉमन्स सभेपुढे सादर केले. सर रॉबर्ट पीलने या बिलाला आपली असंमति दर्शविली. त्याचे ह्मणणे असे होते की, नुसत्या ९० कॉर्पोरेशन्स बंद न करता सगळ्याच्या सगळ्याच बंद कराव्या. कॉमन्स सभेत हे त्याचे ह्मणणे मान्य न झाल्यामुळे ते बिल तेथे पास झाले. परंतु लॉर्ड्सच्या सभेत पीलच्या मताची बरीच मंडळी होती ह्मणून ते तेथे नापास झाले. टाइथ बिलाचाही निकाल असाच लागला. बरीच दोन्ही बाबतीत चळवळ सुरू करण्याकरता क्वाथलिक असोसिएशनच जरा मोठ्या प्रमाणावर पुनः स्थापन करण्याचा ओकोनेल्वे विचार केला. त्याप्रमाणे त्याने एक सभा स्थापन केली, आणि तिला ' जनरल असेम्बली ' (General assembly) ह्मणजे ' सार्वजनिक सभा ' असे नांव दिले.

तिच्या सभा दर आठवड्यांतून दोनदां भरूं लागल्या. तिच्या खर्चा-
करतां 'क्याथलिक रेन्ट' प्रमाणेंच लोकांवर 'जस्टिस रेंट' बसविला.
तिचें उत्पन्नही दिवसानुदिवस वाढूं लागलें. सारांश सरकारी अधिका-
ऱ्यांना दहशत बसण्याजोगी तिला लवकरच स्थिति प्राप्त झाली. पूर्वी-
प्रमाणें आणखी एक नवीन चळवळ आयलंडांत सुरू होण्याचा रंग
दिमूं लागला. इंग्लंडामध्ये ओकोनेल्च्या उलट जी मंडळी होती ती आतां
त्याचा अधिकच द्वेष करूं लागली. इंग्लंडांत कारखान्यांत काम करीत
असलेल्या मजुरदारांची स्थिति फार शोचनीय होती. ती सुधारण्या-
करतां व त्यांतूनही विशेषेंकरून कामावर असलेल्या मुलांचा कामाचा
दिवस कमी तासाचा करण्याचा कांहीं उदार अंत कगणाच्या इंग्लिश
गृहस्थांनी उद्योग सुरू केला होता. त्या उद्योगाला आपल्या हातून
होईल तितकें मी साहाय्य करीन असें ओकोनेल्ने त्यांना आश्वासन
 दिलें होतें. परंतु हा उद्देश निव्वळ नेण्याकगनां कॉमन्स सभेपुढें
जेव्हां दोन बिले आलीं तेव्हां त्याने त्यांच्या उलट मत दिलें व त्यावे-
ळेस आपल्या मनाच्या समर्थनार्थ त्याने आणखी असें बोलून दाखविलें
की, कामाचा दिवस कमी तासांचा केल्यापामून कारखानदार लोकांचा
फार मोठा नोटा होईल असें आतापर्यंत झालेल्या वादविवादावरून
मला वाटूं लागलें आहे, व त्यामुळे मी हें असें मत देत आहे. ज्यांनीं
तें बिल पुढें आणिलें होतें, त्यांना ओकोनेल्चा "मनस्येकं वचस्येकं"
हा प्रकार पाहून फार वाईट वाटलें व ते त्याचा उगड रीतीने निषेध
करूं लागले. येरी लोकांनी, आपला शत्रू आतां चांगला कचाट्यांत
सांपडला आहे असें पाहून, लोकांत त्याची चांगली फजिती करण्याचा
प्रारंभ केला. त्यांच्या तर्फेची जी वर्तमानपत्रे होती, त्यांतून ओकोने-
ल्ची नाळस्ती होण्याजोगा मजकूर प्रसिद्ध होऊं लागला. 'मर्क्युरी'
(Mercury) नांवाच्या वर्तमानपत्रांत असा मजकूर प्रसिद्ध झाला
की, पॉटर नांवाच्या एका म्याबेस्टर येथील व्यापाऱ्याने विलास प्रति-
कूल मत देण्याबद्दल ओकोनेल्चा एक हजार पौंड देऊ केले होते.
हा मजकूर प्रसिद्ध झाल्याबरोबर पॉटरने त्या पत्रांत आपल्या सहीने

एक पत्र छापून प्रसिद्ध केलें व त्यांत पत्रकर्त्यानें ओकोनेल्विरुद्ध छापलेला मनकूर सर्वथैव खोटा आहे असें लिहिलें. यावरून टोरी-पक्षाच्या वर्तमानपत्रांनीं प्रसिद्ध केलेल्या कंड्या साधार होता किंवा निराधार होता, याचा निर्णय करण्यास वाचकांस बरेंच सोपें जाईल असें आम्हांला वाटतें. ओकोनेल्ला यावेळेला लोकांचें देणें बरेंच होतें, शिवाय मागें सांगितलेल्या निवडणुकीच्या अर्जाच्या कामांत त्याचा बराच पैसा खर्च झाला होता. हें पाहून त्याच्या प्रतिपक्षाच्या मंडळीनें अशा खोट्यानाट्या कंड्या त्याच्यासंबंधानें पिकविल्या असाव्या, असा आमचा अदमास आहे. आमचा हा अदमास बरोबर असो किंवा चुकीचा असो. टोरी मंडळी ओकोनेल्चा मनापासून कसा द्वेष करीत होती हें यावरून स्पष्टपणें दिसून येतें.

सन १८३७ च्या बैठकींत प्रधान मंडळीनें आयरिश म्युनिसिपल रिफॉर्मेबिल् व पुअरलॉबिल् ह्यांजें आयर्लंडांतील म्युनिसिपालिट्या सुधारण्याबद्दलचें बिल व गरीब लोकांना मदत करण्यासंबंधाचा इंग्लंडांत सुरू असलेला कायदा आयर्लंडांतही सुरू करण्याचें बिल, अशीं दोन बिलें पुढें आणलीं. इंग्लंडांत गरीब लोकांसंबंधाचा सुरू असलेला कायदा आयर्लंडाला लागू करणें हितकारक नाही, असें ओकोनेल्चें पहिल्यापासून ठाम मत होतें. अलीकडे अलीकडे त्या कायद्याचें तत्त्व त्याला पसंत पडूं लागलें होतें. परंतु तो दुसऱ्या देशाला लागू करणें कठीण आहे असें त्याला अजूनदेखील वाटत होतें. फेब्रुवारी महिन्याच्या १२ व्या तारखेस आयर्लंडाकरितां गरीब लोकांचा कायदा सुरू करणें अवश्य आहे, असें जॉन रसेल्नें कॉमन्स सभेंत सांगितलें. आयर्लंडाला हा कायदा लागू केला असतां त्यापासून त्या देशाला फायदा व्हावयाचा नाही, असें ओकोनेल्नें आपलें मत दिलें. परंतु एकदां तो लागू करून नुस्ता अनुभवच घ्यावयाचा असेल तर त्याला आपली हरकत नाही असें त्यानें सांगितलें. परंतु त्या बिलाचें दुसरें वाचन होतेवेळेस पहिल्या खेपेला त्यानें जी कबूली दिली होती तीही परत घेतली व त्याच्या उलट मोठें कडाक्याचें भाषण केलें.

परंतु यावेळेला या प्रश्नाचा निकाल न लागतां तो तसाच खोंबत राहिला. जून महिन्यांत वुडलियम राजा मरण पावला. त्याच्या पश्चात् राणी व्हिक्टोरिया राज्यारूढ झाली. तिच्याविषयी ओकोनेल्च्या मनांत फार पूज्यबुद्धि होती, आणि ह्मणून ती गादीवर बसल्यावर जेव्हां पार्लमेंटाची पुनः निवडणूक झाली, तेव्हां त्याने आपल्या हातून होईल तितकी प्रधान-मंडळींना मदत केली. त्यावेळेस त्याने आपला एक लेख छापून प्रसिद्ध केला व त्यांत असें छटलें कीं, 'ब्रिटिश राष्ट्रांत सामील होण्याला आयर्लंड तयार आहे. इंग्लंड व आयर्लंड यांच्यामध्ये कोणच्याही प्रकारचा भेद न करतां यापुढे आयरिश लोकांना जर संतुष्ट ठेविलें तर त्यांत आमचें समाधान आहे.' निवडणुकीची धाम-धूम संपल्याबरोबर 'जनरल असेम्ब्ली' नांवाची नवीन स्थापन केलेली सभा त्यानें मोडून टाकली. इंग्लंडबरोबर झालेल्या ऐक्यापासून आयर्लंडाचें कल्याण होईल किंवा नाहीं याची पुनः एकदां नवीन कारकीर्दीत परीक्षा पाहण्याचा त्यानें निश्चय केला. निवडणुकीचा निकाल असा लागला कीं, प्रधान मंडळीच्या बाजूचें पंचवीस सभासद कायते जास्त होते. ओकोनेल् आपल्या अनुयायांसह त्यांना जाऊन मिळाला. त्यानें तसें केलें नसतें तर प्रधान मंडळीचा प्रश्न खचितच लंगडा पडला असता. याप्रमाणें ओकोनेल्नें लॉर्ड मेलबोर्नच्या डोक्यावर आणखी एक उपकाराचें ओझे चढवून ठेविलें.

परंतु आतां झालेल्या निवडणुकीच्या निकालावरून मेलबोर्नचे पाय जागेवर रहातात कीं नाहीं याविषयी लोकांच्या मनांत बरीच शंका उत्पन्न झाली. इंग्लिश मुत्सद्यांच्या नादाला लागल्यामुळे ओकोनेल् आपल्या लोकांत जसा अप्रिय झाला होता, तसाच लॉर्ड मेलबोर्नही ओकोनेल्च्या नादीं लागल्यामुळे आपल्या अनुयायी वर्गीला अप्रिय झाला होता. ओकोनेल्चा आधार असला तर विग् पक्ष अधिकारारूढ असणार असें सर्व लोकांना कळून चुकलें. ओकोनेल्ची मदत मिळविण्याकरितां आयर्लंडांतली धर्मसंस्थेवर घाला घालण्याचा विग् लोकांचा

हेतु आहे असे त्यांचे प्रतिस्पर्धी झगू लागले. अशा वेळेस लॉर्ड मेल्-बोर्नच्या अनुयायी मंडळीत जर एकवाक्यता असती तर त्याने प्रतिपक्षाच्या हल्ल्याला इतकेसे जुमानले नसते; परंतु त्यांची स्थिति थहावी तो फारच चमत्कारिक. कांहीजणांचे तोंड पूर्वेकडे तर कांहीजणांचे पश्चिमेकडे. ओकोनेल्चा संबंधच्या संबंध पक्ष आपल्या मदतीला येईल अशी आशा बाळगावी तर तीही व्यर्थ. कारण आयरिश लोक अलीकडे त्याच्याविषयी बरीच उदासीनता दाखवू लागले होते. आयर्लंडाचे कल्याण करण्याचे सामर्थ्यही प्रधान मंडळीमध्ये बेतोंचेच होते. त्यांनी त्या देशाचा राज्यकारभार मोठ्या सुव्यवस्थेने चालविला होता. टाईथ कर हलका करण्याच्या व कॉरपोरेशनची स्थिति सुधारण्याच्या हेतूने त्यांनी वेळेवेळीं विठे पुढे आगिळी, पण ती लॉर्ड्सच्या सभेने पास होऊं दिली नाहीत. आयर्लंडाला न्याय मिळेल या आशेने लोकांची मर्जी जाईल किंवा नाही याविषयी फारशी पर्वा न बाळगितां ओकोनेल् एकसारखा विगू लोकांच्या भक्तीला लागला होता. त्यांच्यापामून इष्ट हेतु साध्य झाला नाही तो नाहीच. उलट दिवसानुदिवस तो आपल्या देशबांधवांना अप्रिय होऊं लागला. इतकेही होऊन आयर्लंडाला न्याय मिळण्याचा दिवसही हळूहळू पुढेच जाऊं लागला आहे असे त्यांचे त्यालाही वाटू लागले.

सन १८३६ च्या पावसाळ्यांत 'आग्रीकलचरल बँक' (Agricultural Bank) ह्याने 'शेतकरी लोकांकरितां स्थापन केलेली पेढी' बुडाल्यामुळे व्यापारी लोकांत फार धांदल उडून गेली. इतर पेढ्यांचीही हीच दशा होईल कीं काय या भीतीने जो तो आपआपल्या ठेकी काढून घेऊं लागला. याप्रमाणे नेहमींच्या वहिवाटीपेक्षां पैसांच्या जास्त मागण्या होऊं लागल्यामुळे आपलेही दिवाळे निघते किंवा काय अशी प्रत्येक पेढीतल्या लोकांना काळजी उत्पन्न झाली. ओकोनेल्ने स्थापन केलेली 'न्याशनल बँक' (National Bank) ह्याने 'राष्ट्रीय पेढी' त्याच्या एकट्याच्या जीवावर चालली होती. या वेळेस

त्या पेदीची पत राखतां राखतां ओकोनेल्च्या अगदीं नाकीं नव आले. त्या कामांत जरा थावराथावर होती न होती इतक्यांत शरमन काफडे व स्मिन् ओब्रायन यांच्याशीं कांहीं कारणांमुळे त्यांचें वैमनस्य आलें. पावसाळा लागल्यानंतर पुढें थोड्याच दिवसांनीं कारखानदार व मजूरदार यांच्यामध्ये पगारासंबंधानें वाद तयार लागला. त्या सर्वांत जहाजाचे कारखानदार व त्याच्या हातांवाले कामकरी लोक यांच्या मधला तया बराच विकोपास गेला. ओकोनेल् एका प्रसंगीं भाषण करावयास उभा राहिला असता त्यानें कारखानदारांची बाजू घेतली. कारखानदारांची बाजू आपण जी घेतो, ती कोणच्या तत्कावर घेतली हें त्यानें मोठ्या धैर्यानें व त्याचे भाषण ऐकण्याकरितां जमलेल्या मजूरदारांना न डगमगतां सांगितलें, व ज्या मजूरदारांनीं संप करण्याचा निश्चय केला होता त्याचा त्यानें निषेध केला; परंतु त्यांचें हें करणें मजूरदारांना पसंत पडलें नाहीं. त्यांनीं त्यावेळीं त्याची फजीती करण्याचा आरंभ केला. तो रस्त्यांतून जाऊं लागला असतां त्याची हुर्यो करावयाची, त्याला शिव्या द्यावयाच्या, येथपर्यंत त्यांनीं मजूर आपण पोचविली. असम्भयणाच्या मार्गाचें अवलंबन केल्यानें माझे ह्मणें खोडलें जाईल असें जर कोणाला वाटत असेल तर तें व्यर्थ आहे, ज्यांची इच्छा असेल त्यांनीं माझ्याबरोबर वाद करण्यास तयार व्हावें, अशी मजूरदारांचे जे पुढारी होते त्यांना त्यानें निरोप पाठविला; व त्याप्रमाणें त्यानें १८३८ च्या जानेवारी महिन्यांत वादविवाद करण्याच्या हेतूनें जागोजाग सभा भरविल्या. जेथें सभा भरली असेल तेथें दांडगाईनें प्रवेश करावयाचा व त्याला पुढें बोलूं देवील यावयाचें नाहीं असा कामकरी लोकांनीं क्रम सुरू केला. एका संभेत तर असा प्रकार झाला कीं तो सरासरी दोन तास भाषण करीत उभा होता; पण मजूरदार लोकांनीं त्याच्या भोंवतीं इनका दंगा व गोंगाट सुरू केला कीं पुरतीं दोन वाक्येदेखील त्याला सरळपणानें कोणी बोलूं देईना. याप्रमाणें आष्वर्षांत त्यानें जी लोकप्रियता संपादन केली होती ती अगदीं नाहीशी होत चालली असें लोकांना वाटूं लागलें.

१८३८ मध्ये पार्लमेंटाची सभा पुनः भरली नाही. तोंच कॉमन्स-सभेशी त्याचे भांडण सुरू झाले. निवडणुकीच्या बाबतीत केलेल्या अर्जाची चौकशी करण्याकरितां कमेट्या नेमीत असत; परंतु त्या कमेट्या आपल्याकडे सोंपविलेलें काम निःपक्षपातीपणानें न करितां पक्षाभिनिवेशानें करित असत ही गोष्ट सर्वत्र प्रसिद्ध होती. ओकोनेल्ला अशा कमेटीपुढें जाण्याचा नुक्ताच प्रसंग आला होना, व त्यामुळें लोकवार्ता खरी आहे किंवा खोटी आहे याचा निर्णय करण्याची त्याला चांगली संधि सांपडली होती. त्याच्या अनुभवास ज्या गोष्टी आल्या होत्या त्यावरून लोक-वार्ता खरी, असा त्याच्या मनाचा पूर्ण ग्रह झाला होता. आणि झणून हा धडधडीत होणारा पक्षपात नाहीसा करण्याच्या हेतूने कॉमन्ससभेपुढें १८३७ च्या नोवेंबर महिन्यांत त्यानें अशी सूचना आणिली होती कीं, यापुढें निवडणुकीच्या अर्जाची चौकशी करण्याकरितां पूर्वीप्रमाणें कमेट्या न नेमतां तें काम न्यायाच्या कोर्टाकडे द्यावें; परंतु ती सूचना त्यावेळेंच पास झाली नाही. पुढें १८३८ च्या फेब्रुवारी महिन्याच्या एकवि-साव्या तारखेस त्याचे व्याख्यान चालू असतां त्यानें या विषयाचा उल्लेख केला व तो उल्लेख करतांना त्यानें अशा प्रकारच्या कमेट्यांत काम करणाऱ्या टोरी लोकांच्या पक्षपातित्वाबद्दल त्यांचा उघडरीतीनें निषेध केला.

ओकोनेल्नें टोरी लोकांवर घेतलेला हा आक्षेप अक्षरशः खरा होता; परंतु त्यामुळें त्यांचा त्याच्यावर अतोनात राग झाला. लॉर्ड मेडस्टोन नांवाच्या टोरी सभासदानें २३ तारखेला ओकोनेल्चे वरील भाषण छापून प्रसिद्ध झालें होतें तें कॉमन्ससभेत वाचून दाखविलें व 'आतां वाचून दाखविलें तसें भाषण तुझीं केलें किंवा नाही' असें त्यानें ओकोनेल्ला विचारलें. 'आतां वाचून दाखविल्याप्रमाणें मी भाषण केलें आहे, व त्यांतलें एकूण एक अक्षर अगदीं खरें आहे' असें त्यानें उत्तर दिलें; परंतु लॉर्ड मेडस्टोन या उत्तरानें दबला नाही. त्यानें ता० २६ रोजी पुनः कॉमन्ससभेपुढें अशी सूचना केली कीं, 'ओकोनेल्नें केलेल्या या भाषणापासून कॉमन्ससभेची योग्यता कमी होण्याचा संभव आहे, करितां

त्या भाषणाबद्दल सभेने त्याची कानउवाडणी करावी. ' या सूचनेवर पुष्कळ वादविवाद झाला प्रधान मंडळी व त्याचे अनुयायी यांनी सूचनेविरुद्ध आपली मते दिली, परंतु शेवटी ती बहुमताने पास झालीच. नंतर असे भाषण केल्याबद्दल ओकोनेल्ला एकदां समज घावी अशी सूचना केली, व ती पास झाल्यावर स्वीकारने त्याला आपल्या जागेवर उठून उभे राहण्यास सांगितले, व नंतर त्याने त्याला उद्देशून निषेधपर असे भाषण केले. त्या भाषणाने ओकोनेल्ल्या मनाला यत्किचित् देखील वाईट घाटल्याचे चिन्ह दिसले नाही. हा सर्व विधि आटोपल्यानंतर एका क्षणाचीदेखील वाट न पाहतां फार तर काय, तो जो एकदां उठून उभा राहिला होता, तो खाली देखील न बसतां, त्याने सभेला अशी नोटीस दिली की, या सर्व प्रकरणाची चवकशी करण्याकरतां एक कमेटी नेमण्याची सूचना आणण्याचा माझा विचार आहे. ही नोटीस दिल्यानंतर शेवटी तो असे बोलला " मला कशाबद्दलही पश्चाताप झालेला नाही. लोकांना झोबेल अशी कट्टी भाषा वापरण्याची माझी इच्छा नाही. मी पूर्वी जे बोललों ते पुनः बोलण्याला मी तयार आहे. माझी एवढीच इच्छा आहे की, सौम्य आणि माझा अर्थभंग न करणारे असे शब्द मला इंग्रजी भाषेत सांपडोत ह्मणजे झाले. "

ओकोनेल्लेन आपल्याला केलेल्या मदतीबद्दल त्याचे उत्तराई होण्यासाठी प्रधान मंडळीने याच्यापूर्वी एकदोनदां प्रयत्न केले होते. १८३७ साली आयर्लंडांतील आठनी जनरलची जागा ओकोनेल्ला देण्याचा त्यांचा बहुतेक विचार झालाच होता. १८३८ साली आणखी एक मोठी जागा खाली झाली. ती जागा ओकोनेल्ला देण्याचा लॉर्ड मेलबोर्नचा विचार होता; परंतु कांहीं कारणामुळे त्याने तो विचार रहित केला व ती जागा दुसऱ्याच एका गृहस्थाला दिली. ओकोनेल्ले देखील सदरहू जागा आपल्याला नकोच असे मेलबोर्नने विचारल्या वेळेस सांगितले होते. त्याचे कारण त्याने एका प्रसंगी असे सांगितले की, पक्षकार लोकांशी नितक्या निःपक्षपातीपणाने वागावयाला पाहिजे तितके माझ्या हातून वागणे होणार नाही अशी माझी मलाच भीति होती

ह्मणून ती जागा मी नाकारली. त्याने सांगितले हे एक कदाचित् कारण असेल; परंतु मुख्य कारण हे होते की, आतां लवकरच आयरिश लोकांना आपली जरूर लागेल असे एकंदर परिस्थितीवरून त्याला वाटू लागले होते, व त्यामुळे सरकारी नोकरीत आपला पाय अडकवून न घेतां देशसेवेकरतां तो तसाच मोकळा राहिला.

१८३८ सालीं रसेलने पुनः टाइथ बिल पुढे आणिले. धर्मसंस्थेचा खर्च भागून जास्ती जी रक्कम राहिल ती सार्वजनिक कामाकडे लावण्यांत यावी ह्मणून ओकोनेल्च्या सांगण्यावरून विग् मुत्सद्यांनी जे कलम घातले होते, ते गेल्या वर्षाच्याच बिलांतून काढून टाकले होते व त्याच्या बदली शिक्षणखात्याकडे लावण्याकरितां पुरोहित मंडळींच्या उत्पन्नावर शेंकडा १० कर बसविण्याची व्यवस्था केली होती. परंतु या खेपेला तीही व्यवस्था केली नाही. आतांच्या बिलांत अशी सूचना केली होती की, टाइथने उत्पन्न होणारी रक्कम धर्मादायाची बाब आहे असे न समजतां शिक्षणाची बाब आहे असे समजावे. परंतु ही व्यवस्था लाट मंडळींना पसंत नव्हती. सव्व त्या बिलाची त्यांनीं इतकी कांहीं छाटाछाटी केली की, त्यामुळे या बिलांत व तीन वर्षांपूर्वी पीन्ने आणलेल्या बिलांत कोणताही फरक राहिला नाही. यावेळेस कोणत्याही प्रकारची उलट बाजू न घेतां ओकोनेल् स्वस्थ बसून राहिला. या बिलामुळे त्यांचा फार हिरमोड झाला. आपल्या देशाचे कांहीं तरी कल्याण होईल या आशेने विग् लोकांशी सख्य केले; पण त्यापासून कांहीं उपयोग झाला नाही, व यापुढेही होणार नाही अशी ओकोनेल्ची पक्की खात्री झाली. तरी पण आयलंडाला न्याय मिळविण्याचा आणखी एकदां अगदीं शेवटचा उपाय योजून पाहण्याचा त्याने निश्चय केला व त्याप्रमाणे त्याने आपला उद्योग सुरू केला.

सन १८३८ च्या आगस्ट महिन्यांत 'प्रीकुरसर सोसायटी' (Precursor Society) नांवाची एक संस्था त्याने स्थापन केली. या संस्थेच्या नांवावरून ओकोनेल् आतां ऐक्य नाहीसे करण्याच्या उद्योगाला लवकरच

आरंभ करणार अंशी लोकांनी अटकळ बांधली. वास्तविक पाहिले असतां हा उद्देश मनांत आणून ओकोनेल्ने कांहीं या सभेला हें नांव दिलें नव्हतें. नवीन स्थापन केलेल्या सभांचीं नांवां तो जीं ठेवीत होता, तीं प्रायः असंबद्ध अशीच नेहमी असत असें ह्मणण्यास हरकत नाहीं. पार्लमेंटमध्ये ऑयलंडातर्फे जास्त सभासद आणणें, धर्मसंस्थेकरतां लोकांपासून जुलुमान घेतला जाणारा कर नाहीसा करणें, कॉरपोरेशन्सची सुधारणा करणें वगैरे गोष्टी साध्य करून घेण्याच्या इराद्यानें त्यानें ही सभा स्थापन केली, ऐक्य नाहीमें करण्याशीं तिचा कांहींएक संबंध नव्हता. तरी पण त्यानें नवीन सभेला वरील नांव दिलें ! आयरिश लोकांना तर शेवटची गोष्ट खेरीजकरून वर सांगितलेल्या गोष्टींपैकी एकही पसंत नव्हती. यामुळे या नवीन संस्थेत जिनक्या लोकांचा भरणा व्हावयाला पाहिजे होता तितका प्रथम झाला नाहीं. तरी पण प्रधान मंडळीच्या मनांत दहशत उत्पन्न होण्याजोगी स्थिति निल्ला लवकरच प्राप्त झाली. ती बंद करण्याच्या हेतूनें त्यांनीं ओकोनेल्च्या दरडावणीची अनेक पत्रे लिहिली. परंतु ती ओकोनेल्नें जुमानली नाहींत व त्यामुळे सभेला जास्त जोर येत चालला. ऐक्य नाहीमें करण्याची चळवळ अजून ओकोनेल्च्या भोंवतीं भोंवतीं असणाऱ्या मंडळीतच क्रीयती दिमून येत होती व ती तरी त्यांनीं तांचा विशिष्ट हेतु उघडपणें आपल्या नजरेसमोर ठेवून चालविली होती असेंही ह्मणतां येत नाहीं. तथापि ही चळवळ कोणच्या प्रकारची आहे हें लोकांच्या लक्षात येण्यासारखें होतें यांत शंका नाहीं. याप्रमाणें स्वतः ओकोनेल्च्या न कळतच आयरिश लोक ऐक्य नाहीमें करण्याचा उद्योग करण्याला बहुतेक उद्युक्त झाले होते असें ह्मणण्यास हरकत नाहीं. तो साध्य करून घेण्याकरतां थोडीच चळवळ चालली होती. इष्ट हेतु असो वा नसो, चळवळ मात्र चालू होती यांत शंका नाहीं. स्वतः ओकोनेल्च्याद्वारे व कळतच आयर्लंड देश एकी नाहीशा करण्याइतल दीर्घ उद्योग करण्याच्या अगदीं बेताला आला होता.

याप्रकारें आयरिश लोकांच्या मनांत अतोनात चळवळ उडून गेली होती. त्यांचे खरे हितचिंतक आयरिश लोकांच्या हितासाठीं पार्लमेंटा-पुढें निरनिराळे प्रश्न पुढें यावे ह्मणून मोठी मेहनत करीत होते. अशी कष्टी मेहनत करूनमुद्धां आयर्लंडचे कल्याण झालें नाहीं. तेव्हां ज्या देशांतील लोक स्वतः मेहनत करण्यास तयार नाहींत, दुसऱ्यांनीं दूध पाजावें अशीच नेहमी इच्छा करीत राहतात, त्यांनीं मुखाची आशा करणें व्यर्थ होय. आयर्लंडच्यातर्फें अशी मेहनत होत होती ह्मणून पार्लमेंटास तिकडे लक्ष दिल्याशिवाय चालेना. इतर महत्त्वाच्या प्रश्ना-पेक्षां आयर्लंडचेच स्तोम मानविलें होतें असें एक इंग्रज इतिहासकार* ह्मणतो. ठीकच आहे. ज्याचीं दुःखें त्याला ठाऊक. आयरिश इतिहासकार असें लिहिता ना. सारांश, कधीं गम खाऊन, कधीं अकांड-तांडव करून स्वदेशभक्त आपल्या देशहितासाठीं सदा झटत असतात. त्यांच्याविषयीं कांहीं कालपर्यंत गैरसमज झाला तरी त्याची फिकीर करीत नाहींत.

* In the meantime Irish tithes, Irish Corporation Reform, Irish Poor Laws and other Irish questions were occupying their *usual disproportionately large* share of the attention of the legislature. मोल्सवर्थ कृत इंग्लंडचा इतिहास १८३०—१८७४ भाग २ रा. पृष्ठ १८.

व्यानियल ओकोनेलचें

चरित्र.

भाग ८ वा.

रिपील असोसिएशन.

१८४० ते १८४३.

मथळ्यावर सांगितलेली सभा ता. १९ एप्रिल १८४० रोजी स्थापन झाली. त्या दिवसाच्या समारंभाला शंभर लोकदेखील हजर नव्हते. जे लोक जमा झाले होते त्यांनीं आणखी दुसरे लोक येण्याची बरीच वेळ वाट पाहिली, परंतु कांहीं उपयोग झाला नाही. शेवटीं जे कांहीं थोडे लोक जमले होते, त्यानांच ओकोनेलनें आपल्या मनांत काय विचार होता तो सांगितला. सभेला प्रथम 'न्याशनल सोसाइटी' (National Society) ह्मणजे 'राष्ट्रीय समाज' असें नांव दिलें व त्या बैठकीलाच सभेचें काम वगैरे कसें चालावयाचें यासंबंधानें नियम करिण्यांत आले.

पहिल्या सभेला जितके लोक जमावयाला पाहिजे होते तितके जमले नाहींत, यामुळे ओकोनेलनें धीर सोडला नाहीं. क्याथलिक असोसिएशन जेव्हां प्रथम स्थापन झाली, तेव्हां आरंभाला कसा प्रकार झाला होता, हें त्याच्या पूर्णपणें लक्षांत होतें. इंग्लंडचरोवर झालेलें ऐक्य कायम राखण्यांत आयलंडचें कल्याण आहे, असें आजपर्यंत आपण प्रतिपादन करीत असतां आतांच त्याच्या जुलट प्रतिपादन कां करूं लागलों, हें लोकांच्या पुरतेपणीं ध्यानांत येण्याला बराच अवकाश लागेल, असें त्याचें मत होतें. • तो असें ह्मणत असे की, ' या उद्योगाला मी अगदीं

मनापासून लागलों आहें, असें लोकांच्या एकदां निदर्शनाला आलें, झणून ते आपोआप असोसिएशनभोंवतीं गोळा होऊं लागतील.' परंतु ह्मण्टलें तर हा त्याचा अदमास बराच चुकीचा ठरला. आरंभाला कांही दिवस या नवीन समाजासंबंधानें डब्लिन येथील लोक अगदीं उदासीन होते. आयर्लंड देशांत सभा भरविण्याचा प्रकार जेव्हां अगदीं नवीनच सुरू झाला, तेव्हां आरंभाआरंभाला लोकांना त्यांत जी विशेष मौज वाटत होती, ती आतां वाटेनाशी झाली होती. त्यांतून लोकांच्या मनांत अशा प्रकारचें औदासिन्य प्राप्त होण्याला स्वतः ओकोनेलचेंच वर्तन बऱ्याच अंशानें कारणीभूत होतें यांत संशय नाही. ऐक्य नाहीसें करण्याचा विचार लोकांच्या मनांत फार दिवसांपासून घेळत होता; पण ओकोनेलला त्यावेळेस तो पसंत नव्हता. विग् पक्षाच्या मंत्रिवर्गाचें करणें लोकांना पसंत नव्हतें. असें असून तो त्यांना आपल्या हातून होईल तितकें साहाय्य करित होता. निरनिराळ्या परगण्यांत जमिनदार लोकांची फार दिवसांपासून चालत आलेली सत्ता त्यानें नाहीशी केली होती, झणून त्या लोकांच्या डोळ्यांत तो अगदीं सलत होता. ' टायथ आक्ट ' पास झाल्यानें आयर्लंडांतील धर्मसंस्थेचें प्रस्थ वाढल्याशिवाय राहणार नाही, हें त्याला पूर्णपणें अवगत असून त्यानें त्या कायद्याला आपली संमति दिली, याबद्दल पुरोहितां लोकांचा त्याच्यावर रोष झाला होता. सहा वर्षे विग् पक्षाच्या लोकांचरोबर ओकोनेल सख्य करून राहिला होता. पण त्याचा मोबदला विग् लोकांनीं कोणता दिला? तर गरीब रयतेविरुद्ध निरनिराळे जुलमी कायदे पास केले हा. यामुळे ओकोनेल जे जे उद्योग करितो ते ते आयर्लंडच्या कल्याणाचेच असें जें यापूर्वी शेतकऱ्यांना वाटत होतें तें अलीकडे वाटेनासें झालें होतें. सध्यांच्या प्रसंगीं त्याचे मदतनीस जे होते, त्यांची लोकांत असावी तितकी प्रतिष्ठा नव्हती व त्यांच्यांत अकळही थोडी कमीच होती. लोकांत त्याचा झालेला उत्कर्ष कांहीं लोकांना सहन न झाल्यामुळे त्याला बरेच शत्रु उत्पन्न झाले होते व त्यांनीं त्याच्यावर नानातऱ्हेचे आरोप आणण्यास सुरुवात केली होती. त्या आरोपांत सत्याचा भाग जरी

थोडा होता, तरी अशा प्रकारची खोटी दूषणे देखील लोकांनी यांतच अब्रूदार लोकांना फार कमीपणा येतो. 'प्रीकरसर इटी' या नांवाची त्याने जी एक सभा स्थापन केली होती, त्या खंड खजीनदाराच्या खात्याला जमा न करितां, तो आपल्या त्याला व आपण स्थापन केलेल्या पेढीवरच जमा करावा, असा त्याने आग्रह धरिला होता. आयर्लंडांत त्याने जो लैकिक संपादन केला होता, त्याचा फायदा घेऊन त्याने व्यापार आरंभिला होता व त्यांत त्याने बराच पैसा मिळविला होता. त्याने आपली स्वतःची अशी एक पेढी स्थापन केली होती. त्याचप्रमाणे त्याच्या मुलांने एक दारूचा कारखाना काढला होता. दुसऱ्या एका मुलाला व एका जांबयाला सरकारी नोकऱ्या मिळवून दिल्या होत्या. क्याथलिक लोकांची बंधने त्याने मोठा परिश्रम करून दूर केली होती हे खरे; पण ती गोष्ट आतां जुनी झाली होती. त्यावेळेस ज्या लोकांनी अतोनात परिश्रम केले होते, त्यापैकी काहीं 'दशनविहीन जातं तुष्टं' अशा स्थितीला येऊन पोहोचले होते व काहीं तर इहलोक सोडून परलोकाला गेले होते. नवे नवे लोक जे आतां पुढे सरमावले होते, त्यांना ओकोनेलने बजाविलेली देशमेवा प्रत्यक्ष डोळ्यांनी पहाण्याचा प्रसंग आला नव्हता. पूर्वीच्या गोष्टी ऐकूनच त्याच्या कर्तबगारीची कल्पना करणे त्यांना भाग होतें. या गोष्टी ऐकून 'लोकनायक' ही पदवी त्याला रास्त रीतीने मिळाली होती, अशी त्यांची खात्री होत असे; पण त्याचबरोबर त्यांना असेही वाटत असे की, पूर्वीची गोष्ट अगदी निराळी होती, हल्लीच्या प्रसंगी मात्र त्याला ही बहुमानाची पदवी देणे योग्य होणार नाही. कारण, हल्ली त्याची अगदी वृद्धावस्था झाली होती व जिकडे जावे तिकडे त्याला अपयशच येत होतें. यामुळे पूर्वीचा त्याच्या अंगातील सर्व जोम नाहीसा झाला होता व कोणतेही काम मोठ्या उत्साहाने करण्याची त्याच्या अंगांत ताकद राहिली नव्हती. पूर्वीप्रमाणे आयर्लंडांतील लोकांचे त्याने नवीन आरंभिलेल्या उद्योगाला साहाय्य नव्हते, खुद्द क्याथलिक लोकांपैकीच पुष्कळ लोक शिक्षणाकरितां

इंग्लंडांत जाऊन राहिले होते. यामुळे त्यांचे सर्व शिक्षण तिकडच्या पद्धतीवर झाले होते. आणि त्यांच्या सर्व कल्पनाही इंग्लिश लोकां-प्रमाणे झाल्या होत्या. व त्यांचा त्यांना मोठा अभिमान वाटत होता. त्यांच्यापैकी बरेच लोक सरकारच्या देणगीची आशा धरून बसले होते. अर्थातच ते ऐक्य नाहीसे करण्याच्या कामांत प्रथमपामून पराङ्मुख होते. क्याथलिक लोकांच्या चळवळीचे मुख्य आधारस्तंभ जे व्यापारी लोक ते अगदी निष्कांचन होऊन बसले होते व राजकीय गोष्टीतून त्यांनी आपले मन यापूर्वी केव्हांच काढून घेतले होते. राजकीय कामांत पहिल्या प्रतीचा पुढाकार घेऊन भांडणारे पुरोहित लोक, क्याथलिक लोकांची बंधने नाहीशी झाल्याबरोबर, संतुष्ट होऊन स्वस्थ बसले. ऐक्य नाहीसे करण्याच्या कामाकडे ते दुकूनदेखील पाहीनातसे झाले. अशा उदासीन वृत्तीने राहणाऱ्या लोकांच्या मनांत हुरूप उत्पन्न करण्याचे व नवीन सभा स्थापन करून आपला हेतु साध्य करून घेण्याचे अतिशय चिकट काम करण्याचा बीजा ओकेनेलने आपल्या वयाच्या पासष्टाव्या वर्षी आपल्या शिगावर घेतला व तोदेखील इंग्लंडांत त्याला प्रतिकूल असणारा टोरीपक्ष अधिकारारूढ होण्याच्या वेतांत होता अशा वेळेस. हे त्यांत विशेष आहे.

इंग्लंडांत विग्वेक्षाची सत्ता आतां डळमळू लागली होती, त्यामुळे त्यांच्या पश्चात् टोरीपक्ष लवकरच अधिकारारूढ होईल, अशी ओकेनेलच्या मनाची पक्की खात्री झाली होती. विग्वेक्षाला आयर्लंडच्या कल्याणाची जी गोष्ट करतां आली नाही ती करण्याचा यत्न देखिल टोरीलोक करणार नाहीत; उलट विग्वेक्षाने केलेल्या कांही चांगल्या गोष्टीचा टोरीपक्ष नाश करून टाकील असे त्याला वाटत होते. पण तो पडला छातीचा माणूस! टोरीपक्ष अधिकारारूढ झाला तरी यत्किंचितही न डगमगतां एकंदर चार गोष्टी साध्य करून घेण्याचा त्याचा विचार होता. त्या चार गोष्टी येणेप्रमाणे:—पहिली, सरकारच्या

आश्रयाखाली कृयाथलिक लोकांची धर्मसंस्था स्थापन करणे; दुसरी कॉर्पोरेशनची सुधारणा करणे; तिसरी, पौरजनाधिकार देण्याच्या, कामी दिसून येणारी असमता नाहीशी करणे; आणि चौथी, आथर्लंडच्या तर्फेने जास्त लोकांचा पार्लमेंटांत प्रवेश करणे. या गोष्टी साध्य करण्याकरितां कृयाथलिक असोसिएशनने ज्या मार्गांचे अवलंबन केले होते त्याच मार्गांचे पुनः अवलंबन करण्याचे ठरवून अगदीं गरीब लोकांपासून हातां होईल तितकी थोडी वर्गणी गोळा करून सभेचे काम सुरू करण्याचा त्याने विचार कायम केला.

सन १८४० सालच्या उन्हाळ्यांत व पावसाळ्यांत डब्लीन, बेलफास्ट, कॉर्क, लीड्म वगैरे मोठमोठ्या शहरी जाऊन त्याने अनेक सभा भरविल्या व त्यात भाषणे केली. त्याच वर्षाच्या अखेरीस आयर्लंडांतील कारखान्यात तयार झालेला तेवढा माल लोकांनी घ्यावा, इतर ठिकाणचा घेऊ नये, असे तो लोकांना सांगू लागला. पण त्याचा फारसा उपयोग झाला नाही. देशी माल वापरण्याच्या कामांत आपल्या इकडे जो प्रकार नेहमी आपल्या दृष्टोत्पत्तीस येतो, तोच प्रकार निकडेही सुरू झाला. श्रीमंत लोकांना देशांत उत्पन्न झालेला माल पसंत नव्हता म्हणून तो ते घेईनासे झाले. त्या मालाची किंमत जग भारी अमल्याने गरीब लोकांना तो विकत घेण्याची ऐपत नव्हती. यामुळे दुकानदार देशी माल आपल्या दुकानांत ठेवीनातसे झाले. ज्या लोकांनी 'फयाशन' बाजूला ठेवून देशाभिमान बाळगला व देशी कपडे वापरण्याचा निश्चय केला, त्यांना विश्वासाने देशी माल काढेही मिळेलनासा झाला. अशा लोकांना फमविण्याकरितां इंग्लंडांतला माल आणून त्याच्यावरच 'आयर्लंडांत केलेला' असा छाप मारून दुकानदार देशी म्हणून परदेशांनीलच माल विकू लागले. असो. रिपील असोसिएशन स्थापन झाल्यावर पुढे थोड्याच दिवसांनी कृयाथलिक असोसिएशनच्या थाटावर तिची व्यवस्था झाली. सन १७९३ च्या कायद्याचा अंमल अजून चालू होताच. यामुळे या सभेला देखील

लोकांनीं निवडलेले प्रतिनिधि न येण्याची व्यवस्था केली. वर्गणीदारांचे एकंदर तीन वर्ग केले. सगळ्यांत कमी वर्गणी, दर वर्षाला एक शिलिंग इतकी ठेविली. कामाच्या व्यवस्थेकरितां निरनिराळ्या कमेठ्या नेमल्या. वर्गणी गोळा करण्याकरितां चौहोंकडे लोक रवाना केले व त्यांच्यावर देखरेख करण्याकरितां इन्स्पेक्टर लोकांची योजना केली. सारांश कयाथलिक असोसिएशनच्या वेळेस जशी व्यवस्था होती तशी व्यवस्था अगदीं हुबेहूब उठवून दिली. पूर्वीच जे अनुभविलेले लोक होते त्यांपैकी काहीं मेले होते व काहीं वृद्धावस्थेमुळे ही दगदग करण्याला नालायख झाले होते. यामुळे त्यांच्या जागीं नवीन मनुष्यांची योजना करणे भाग पडले. नवीन नेमलेली माणसे या कामांत अगदीं अनभ्यस्त होती व सर्व माहिती करून घेण्याला त्यांना थोडासा अवकाश पाहिजे होता, ह्मणून आरंभाच्या सभेच्या कामाचा जमा जम बमावा तमा बसला नाही. परंतु या नवीन लोकाना दिवसानुदिवस जमजसा अनुभव येत चालला तमतम सभेचे महत्त्व वाढत चालले.

सन १८४३ साली विग्नपक्षाचा पगभव झाला. त्यानंतर त्यांनीं पार्लमेंट बरखास्त केले; परंतु नवीन जी निवडणूक झाली तींत त्यांना चौहोंकडे अपयश येत गेले. ओकोनेल व त्याच्या पक्षाचे लोक यांची देखील बरीच फजीति झाली. खुद्द ओकोनेल डब्लीनतर्फेने निवडून आला नाही ह्मणून त्याला कोर्क परगण्यातर्फेने उभे राहणे भाग पडले. त्याच्या पक्षाचे बरेच लोकांचा पार्लमेंटांत प्रवेश न झाल्यामुळे तेथे त्याचा पक्ष बराच लंगडा पडला. त्याच्या उपयोगी पडणारे असे दहा बारा लोकच कायते पार्लमेंटांत निवडून आले. रिपील असोसिएशनचे काम झपाट्याने चालू झाले होते असे ह्मणावे तर तेही नाही. सर्व लोकांनीं या सभेला येऊन मिळावे या हेतूने त्याने सर्व देशभर प्रवास केला, व्याख्याने दिली, सभेचे काम कसे चालवणे आहे, सभेच्या मनांत कोणचे हेतु साध्य करून घ्यावयाचे आहेत, यासंब-

धानें वेळोवेळीं रिपोर्टे छापून प्रसिद्ध केले. परंतु त्यापामून लोकांच्या मनावर व्हावा तसा परिणाम झाला नाही. उलट लोकांना हें त्याचें करणें पसंत नव्हतें अमें दाखविणारीच अनेक उदाहरणें आहेत. बेलफास्ट येथील प्रॉटेस्टंट लोकांनीं त्याला अमा धाक घातला कीं, तूं जर पुनः येथे येणाल तर आम्हीं तुला चांगला खरपूस मार दिल्याशिवाय राहणार नाही. कांही लोकांनीं वाटेंतच त्याच्यावर हल्ला करण्याचा बेत केला होता. परंतु या हल्ल्याची बातमी त्याला आगाऊच लागली होती, ह्मणून प्रचामाळा जाण्याची त्यानें आपली वेळ बदलली व त्यामुळे तो संकटांतून पार पडला. आपण योजिलेल्या उपायांनीं लोक आपल्याला वश होत नाहीत, अमें जेव्हां त्यानें पाहिलें तेव्हां त्यानें आपल्या उद्योगाची दिशा बदलली. लोकांचीं मनें वळविण्याचें काम त्यानें आनांपर्यंत आपल्या स्वतःकडे ठेविलें होतें पण १८४२ च्या पावसाळ्यांत तें काम त्यानें आपल्या एका मुलाकडे व आणखी आपल्या तीन विश्वामू मित्रांकडे सोपविलें, पण आंकोनेलला ज्या कामांत यश आलें नाही त्या कामांत दुसऱ्याला यश कोटून येणार? मंडळीच्या प्रयत्नांनीं समेकरणां जमणाऱ्या वर्गणीत थोडीशी भर पडली हें खरें; परंतु १८४२च्या ओवर्गम व १८४३च्या आरंभाम समेच्या उत्पन्नांत जी एकदम मोठी भर पडली, त्याबद्दलचें श्रय या मंडळीम देणें योग्य नाही. ती भर पडण्याला दोन मुख्य कारणें झाली. एक 'नेशन' (Nation) ह्मणजे 'राष्ट्र' नांवाच्या एका वर्तमानपत्राचा उदय व दुसरें डब्लीन येथील कॉर्पोरेशननें आयर्लंडालां स्वराज्य देण्याविषयीं पार्लमेंटाम अर्ज करण्याचा केलेला ठराव, या दोन गोष्टी घडून आल्यानंतर ऐक्य नाहीसें करण्याच्या उद्योगाला विलक्षण जोर आला; तो कसा हें खालील विवेचनावरून वाचकांचे ध्यानांत येईल.

रिपील असोसिएशनचे हेतु काय आहेत, हें लोकांना नीटपणें समजून देण्याकरितां 'राष्ट्र' पत्राचा जन्म झाला. यावरून त्या

पत्राच्या चालकांचे ओकोनेलला पूर्णपणे पाठवळ होते हे अगदी उघड आहे. डफी, डिलन आणि डेव्हिस हे तीन तरुण आणि होतकरू गृहस्थ या उद्योगांत प्रमुख होते. ते तिथेही फार मोठे विद्वान होते. यामुळे फारच थोड्या अवकाशांत त्यांच्या पत्राची ख्याति झाली. त्या पत्रांत प्रसिद्ध होणारे राजकीय विषयावरचे लेख, वाचकांच्या मनुष्यांच्या चतका लावून सोडणाऱ्या निरनिराळ्या विषयांवर त्यांत येणाऱ्या कविता व पोवाडे, निराश न होतां मोठ्या धैर्याने उद्योग करण्याविषयी आयरिश लोकांना त्यांत केलेला उपदेश, व लेखकांचे जागोजाग दिमून येणारे ऐतिहासिक अगाध ज्ञान, या सर्व कारणांमुळे ते पत्र हजारों लोक घेऊं लागले. पत्र प्रसिद्ध होण्याच्या वेळेला छापखान्यापाशीं हजारो लोक जमत असत, व जो तो आपल्याला अगोदर पत्र मिळावे ह्मणून यत्न करी. त्यायोगाने केव्हां केव्हां छापखान्याच्या खिडक्या देखील मोडण्याचा प्रसंग येई. याप्रमाणे या नवीन पत्राचा चोंहोंकडे प्रसार झाल्यामुळे ओकोनेलला फारच हरूप चढला. ऐक्य नाहीसे करण्याच्या चळवळीला अगदी खालच्या वर्गातील लोकांचा आधार मिळेल तितका चांगला, असे ओकोनेलचे मत होते. 'राष्ट्र' पत्राचा खप श्रीमंत लोकांपासून तो गरीब लोकांपर्यंत एकसारखा होता व ओकोनेलच्या मनांचेच त्यांत प्रतिपादन होत होते. यामुळे आतां सांगितलेला त्याच्या मनांतील हा हेतु चांगल्या प्रकाराने सफल होऊं लागला. तो आयरिश लोकांना असे सांगत असे की, इंग्लंडबरोबर आयर्लंडने ऐक्य झाल्यापासून जे कर्ज केवळ इंग्लंडच्या गरजेकरितां काढिले होते, त्याचा बोना आयर्लंडवर विनाकारण बसत आहे. ऐक्य झाल्यापासून आपल्या देशांत जे कारखाने आपण

४ या कवितांचा मासला ह्मणून खालील चार ओळी वाचकांकरितां दिल्या आहेत.

The work that should today be wrought defer not till tomorrow,
The help that should within be sought scorn from without to borrow.
Old Maxims these, yet stout and true, they speak in trumpet tone
To do at once what is to do and trust ourselves alone.

Walpole's History of England vol. V p. 95.

5. Justin McCarthy's Outlines of Irish History p. 91.

उत्पन्न केले होते ते पार बुडून गेले, कारागीर लोक धुळीला मिळाले, लोंकरीच्या व्यापारातील कामकरी लोकांची किफायत बुडली, असे एकनांदोन हजारों तोटे झाले आहेत, व ते सर्व भरून काढण्याला, मजूरदार लोकांचे वेतन वाढविण्याला व रांगा बोजा हलका करण्याला, ऐक्य नाहीसे करण्यावांचून दुसरा कोणताही योग्य मार्ग नाही. डेव्हीम आणि डफी यांनी लेखनाच्या व भाषणाच्या द्वागने आपले उद्योग याच धोरणावर चालविले होते इंग्लंडचे वर्चस्व नाहीसे करण्याकरितां परगण्यांची मदत घ्यावी लागली, तर ती घेण्यास आपण मागेपुढे पाहू नये, असे ते गर्भित रीतीने लोकांना बोलून दाखवित. ओकोनेल तर उपड रीतीने असे बोलून दाखवी की, 'प्रान्मने इंग्लंडला पेचांत आणिते व इंग्लंडवर मोर्चा फिरवून इंग्लिश चॅनेलच्या कांठावर पहिली तोफ डागली की, आयर्लंडची सर्व सत्ता मी आपल्या हातांत घेतली झणून समजावेच.' 'इंग्लंड संकटांत सांपडले झणजे आयर्लंडने आपली संधि सांगून घेतली पाहिजे' हे तत्त्व ओकोनेल व राष्ट्रवाचे चालक उभयताही प्रसिद्ध रीतीने प्रतिपादन करित होते.

आयरिश म्युनिमिपल रिफॉर्म आक्ट (Irish Municipal Reform Act.) झणजे 'आयर्लंडातील म्युनिमिपलिट्यांची सुधारणा करण्याचा कायदा' नुकताच पाम झालेला होता व त्या आक्टान्वये १८४२ सालाकरितां ओकोनेलची 'ऑलडरमन' च्या बहुमानाच्या जागेवर नेमणूक झाली. या जागेवर रोमन क्याथलिक धर्मी मनुष्याची हीच पहिली नेमणूक होय. ओकोनेलने त्यांतल्या त्यांत 'संधि सांगून मोठ्या शिताफीने आणगी असा एक टराव पाम करून घेतला की, यापुढे ही जागा प्रोटेस्टंट व रोमन क्याथलिक यांना पाडीपाडीने देण्यांत यावी. ओकोनेलमारुद्या बुद्ध लोकनायकाला ऑलडरमनच्या जागेवर नेमिलेला पाहून, डब्लिन येथील लोक हर्षानिश्याने नाचू लागले. रोमन क्याथलिक धर्मी मनुष्याला आजपर्यंत जो मान मिळाला

नाहीं तो आतां मिळाला हें पाहून एकप्रकारची नवीन उमेद त्यांच्या अंगांत दिसू लागली. या नवीन पदवीचा ऐक्य नाहींसें करण्याच्या कामांत उपयोग करून घेण्याचा ओकोनेलनें मनांत विचार आणला. व त्याप्रमाणें त्यानें ता. २५ फेब्रुवारी १८४३ रोजी तशा अर्थाची एक सूचना कॉर्पोरेशनपुढें आणिली. ओकोनेलचें त्या दिवशींचें भाषण ऐकण्याकरितां श्रोते लोक इतके जमले होते कीं, कॉर्पोरेशनचे सभागृहांत एक इंचमर देखील जागा रिकामी राहिली नव्हती. इतकेंच नाहीं तर कॉर्पोरेशनच्या आसपासचे रस्ते देखील लोकांनीं गच्च भरून गेले होते. ओकोनेलचें त्या दिवशीं एकंदर चार तास भाषण झालें व तें भाषण इतकें चांगलें वठलें कीं, त्याच्या तोडीचें भाषण हा वेळपर्यंत किंवा याच्या पुढेंही केव्हांच झालें नाहीं. आपलें स्वतःचें पार्लमेंट असण्या-इतकी आयरिश लोकांच्या अंगांत अकल्ल आहे असें त्यानें त्यावेळेस सिद्ध करून दाखविलें. शिवाय त्यानें आणखी असेंही सांगितलें कीं, स्वतःचें पार्लमेंट असणें हा आयरिश लोकांचा फार दिवसांपासून चालत आलेला हक्क आहे. पण मध्यंतरी पिट व क्यार्लरे यांनीं लोकांना लांच देऊन, त्यांना धमकी घालून, बलात्कारानें तो त्यांचा हक्क, आयरिश पार्लमेंटांत तशा अर्थाचा ठराव पास करून हिसकावून घेतला आहे. अशा प्रकारानें आपलें अस्तित्व नाहींसें करण्याचा ठराव पास करण्याचा आयरिश पार्लमेंटाला कोणच्याही प्रकारचा हक्क नव्हता. यामुळें लबार्डानें व धाकदपटशा दाखवून इंग्लंडबरोबर झालेलें आयर्लंडचें ऐक्य नीतिदृष्ट्या सर्वथैव त्याज्य आहे, असा त्याच्या बोलण्याचा रोख होता. याशिवाय इंग्लंडबरोबर ऐक्य झाल्यामुळें आयर्लंड देशाचा व्यापार कसा बुडाला, मजुरीवर निर्वाह करणाऱ्या लोकांची कशी निकृष्टावस्था झाली, हें त्यानें सप्रमाण सिद्ध करून दाखविलें, व शेवटीं हें ऐक्य नाहींसें केल्यानें आणि आयर्लंडचें स्वतःचें पार्लमेंट स्थापन केल्यानें, देशांत संपत्ति व शांतता किती वाढेल, आणि लोकांना किती सुख प्राप्त होईल, याचें हुबेहुब चित्र काढून त्यानें श्रोते मंडळीला दाखविलें. ओकोनेलच्या बोलण्यावर आयझ्याक बट्ट या नांवाच्या एका हुषार वयारिस्टरानें

ओकोनेलच्या उलट बाजू घेऊन तिच्या समर्थनार्थ त्यानेही मोठे अस्खलित भाषण केले. याप्रमाणे पूर्वपक्ष उत्तरपक्ष झाल्यावर उभयतां-मध्ये वादविवाद सुरू झाला. तो वाद एकंदर तीन दिवस चालला होता. शेवटी ओकोनेलचेच ह्मणणे लोकांना मान्य झाले व कॉर्पोरेशन-~~तुळे~~ ऐक्य नाहीसे करण्याच्या उपयुक्तेबद्दल अणिलेली सूचना त्यांनी बहुमताने पास केली.

त्या दिवसापासून रिपील असोसिएशनच्या कामाला फारच म्हा-ठ्याने सुरुवात झाली. पहिल्या एक दोन वर्षांत लोकांकडून वर्गणी व्हावी तशी जमा झाली नाही. परंतु १८४३ साली मात्र वर्षाची एकंदर वर्गणी ४८,००० पौंड एकदम जमा झाली. पुरोहित मंडळी हळूहळू असोसिएशनला येऊन मिळाली. '१८४३ साली इंग्लंड-बरोबर झालेले ऐक्य नाहीसे होणार व झालेच पाहिजे' असे जे ओको-नेलने पूर्वी भविष्य केले होते, ते खरे होण्याचा आतां रंग दिसू लागला. प्रत्येक परगण्यांत सभा भरविण्याची व्यवस्था सुरू केली. खुद्द असोसिएशनच्या सभा आठवड्यांतून दोनदां भरू लागल्या. असोसिएशनकरितां प्रथम जी जागा घेतली होती ती पुरेनाशी झाल्या-मुळे असोसिएशनच्याच खर्चाने एक मोठा हॉल बांधला. सभेचे काम दिवसानुदिवस इतके वाढने गेले की, पहिल्याने ह्मणजे १८४१ साली जेथे नऊ कारकून पुरत होते तेथे ४३ सालअखेर ४८ कारकून लागू लागले. कागदपत्र जेथल्या तेथे ठेवणे, रोजच्या हिशेबाची वही लिहिणे, सभेच्या कामाची हकीगत लिहिणे, वर्गणीदारांकडून आलेली वर्गणी जमा करून घेणे व त्याबद्दल त्यांना पावत्या देणे, ही व अशा-प्रकारची दुसरी अनेक कामे इतकी काळजीपूर्वक व व्यवस्थित रीतीने चालत होती की, त्यांत दोष काढण्याला एवढीही देखील कोठे जागा नव्हती. 'रिपील पोलीस' नांवाचे सभेच्या आश्रयाखाली एक पोलीस खाते काढिले व त्यावर रॉम स्टील नांवाच्या एका गृहस्थाला मुख्य कामगार नेमिले. आयर्लंडच्या कोणत्याही भागांत दंगा झाला तर तो दंगा मोड-ण्याचे काम या पोलीसांवर सोंपविले. लढाव कोर्टे स्थापन केली.

दिवाणी स्वरूपाचे सर्व कज्जे या कोर्टापुढें चालू लागले व यामुळें सरकारी कोर्टांत कांहीं काम नाहीं, अशी स्थिति झाली. या सर्व खटपटीला बळकटी आणण्याकरितां डफीचा आपल्या छापखान्याच्या द्वारानें दीर्घ उद्योग चालू होताच. त्यानें निरनिराळ्या विषयांवर साधारण लोकांना समजतील अशीं लहान लहान पुस्तकें छापून प्रसिद्ध केलीं व त्यांच्यायोगानें आयलंडाचा इतिहास, आयरिश कवींनीं रचलेल्या कव्यांत देशाभिमान अगदीं ओथंबून भरला आहे अशा कविता, आणि आयरिश लोकांच्या अंगीं असलेलें कलाकौशल्य यांची वाचकांना उत्तम माहिती करून दिली. इकडे आपल्या वृद्धावस्थेकडे लक्ष न देतां ओकोनेलनें जे दीर्घ परिश्रम चालविले होते त्यांचें नुस्तें वर्णन करणें देखील फार कठिण आहे. या सभेहून त्या सभेला व त्या सभेहून या सभेला, अशा खेपा घालण्याखालीं त्या सालांत सरासरी ९००० मैल लांबीचा प्रवास त्याला करावा लागला. असोसिएशनच्या जाहीरसभामधून व कमे-ट्यांमधून अध्यक्षांचें काम करून शिवाय सहा महिन्यांच्या अवकाशांत निरनिराळ्या ठिकाणीं भरलेल्या एकंदर तीस मोठ्या सभांना तो हजर होता व त्या प्रत्येक सभेंत त्यानें मोठमोठी भाषणें केलीं. तो कोणच्याही सभेला जावो, तेथें त्याचें मोठें भाषण झाल्याशिवाय लोकांना समाधानच होत नसे. अशा या मोठमोठ्या ज्या सभा भरत असत, त्यांना 'टाइम्स' पत्रानें 'मॉनस्टर मीटिंग' (Monster Meeting) ह्मणजे 'राक्षसी किंवा प्रचंड सभा' अशी संज्ञा दिली. या सभांना किती लोक येत असत याचा नक्की आंकडा सांगणें फार कठिण आहे. त्यांचीं जीं वर्णनें उपलब्ध आहेत, तीं खरी आहेत असें मानण्याला बऱ्याच अडचणी आहेत; कारण त्यांत परस्पर विरोधी असा मज-ूर पुष्कळ आहे. उदाहरणार्थ १९ आगष्ट १८४३ रोजीं 'तारा' नांवाच्या गांवांत जी एक सभा भरली होती, त्या सभेला ७९०००० लोक जमले होते असें एकांनें वर्णन केलें आहे. त्याच सभेसंबंधानें डॉट

नांवाच्या ग्रंथकारानें. जी हकीकत दिली आहे तींत तो असें झणतो कीं, १२००००० लोक या सभेला हजर होते. हें जर खरें असेल तर आयरलंडांत जाणत्या पुरुषांची जी एकंदर संख्या होती त्यापैकी एकतृती-यांश लोक या सभेला हजर होते असें झगणें भाग आहे. याप्रमाणें दोघां ग्रंथकारांच्या लिहिण्यांत फार मोठी तफावत दिसून येते. तात्पर्य हें कीं, यासंबंधाची खरी व विश्वसनीय माहिती देणें फार कठिण आहे. जी माहिती आहे ती सर्व अतिशयोक्तीनें भरलेली आहे. हा अतिशयोक्तीचा भाग तेवढा काढून टाकला तर या सभांना फारच मोठा लोकसमुदाय जमत होता असें विधान करण्याला कांहीं प्रत्यवाय नाही.

आयरलंडमध्ये या नवीन सुरू झालेल्या चळवळीकडे पहिलीं एक दोन वर्षें सरकारानें फारसें लक्ष दिलें नाही. परंतु तिसऱ्या झगजे १८४३ सालीं, जेव्हां जागोजाग प्रचंड सभा भरूं लागल्या, तेव्हां त्यांचें तिकडे लक्ष गेलें. लोकसमुदाय मोठा जमत होता हें कांहीं सरकाराला फारसें अनिष्ट वाटलें नाही. त्यांना अनिष्ट वाटलें तें हें कीं, इतका लोकांचा समुदाय जमत असतां तेथें दंगाधोपा किंवा बेकायदेशीर वर्तन कांहींएक होत नव्हतें व त्यामुळे त्यांना या सभा बंद करण्याची योग्य संधि मिळत नव्हती. या सभा नेहमीं उघड्या मैदानावर भरत होत्या, व त्यावेळेस लोकसमुदायही फार मोठा जमत होता. वक्त्याचा आवाज कितीही मोठा असला, तरी त्याचें भाषण सर्वांना ऐकूं जाणें अशक्य होतें; जेव्हा लोक त्याच्या जवळ असत तेव्हा त्यांनाच तें ऐकूं जाई. अशी स्थिति होती, तरी तेथें होणारें भाषण ऐकण्याची लोकांमध्ये उत्सुकता कमी होत होती असें नाही! वक्त्याचें बोलणें जरी ऐकूं आलें नाही, तरी लोकांनीं बाजविलेल्या टाळ्या तरी ऐकूं येतील कीं नाही, त्यांतच आपण समाधान मानून घेऊं, असें झगणाऱ्या श्रोत्यांची अगदीं खेच उडून जात होती. केव्हां केव्हां ऐन उन्हाळ्याच्या दिवसांत मोकळ्या जागेवर सभा भरण्याचा प्रसंग येई. अशा वेळेस एकीकडे डोक्याला उन्हाचा

चटका वसतो आहे, एकीकडे तापलेल्या फोपाट्यानें प्राय भाजत आहेत, तहानेनें घसा कोरडा पडला आहे, अशा स्थितींत हजारों लोक तासांच्या-तास तहानभूक व उभे राहण्याचे श्रम, यांची यत्किंचित्ही पूर्वा न बाळगतां, शांतपणानें सभेचें काम कसें चालतें हें पाहत उभे रहात होते. या सर्व सभांत 'तारा' येथें भरलेल्या सभेचा देखावा मनाला निशेष पवित्र असा भासणारा होता. 'तारा' हें ऐरिश राजांना राज्याभिषेक करण्याचें पूर्वीचें स्थान होतें. व ज्या दिवशीं सभा भरवावयाची तो दिवस ह्मणजे १९ आगष्ट फार पवित्र मानलेल्या अशा सणाचा होता. त्या गांवाला अगदीं लागूनच डोंगराच्या लहानलहान टेंकड्या आहेत. त्यांपैकीं एका टेंकडीवर सभा भरवावयाची होती. ह्मणून आदल्या रात्रीपासूनच लोकांचे थवेच्याथवे तिकडे जाऊन बसूं लागले. दुसऱ्या दिवशीं सकाळीं सभेच्या ठिकाणीं इतकी कांहीं गर्दी जमली की, उंच अशा जागेवरून पाहिंलें तरी, सगळा लोकसमूह नजरेस पडत नव्हता, इतका दूरवर तो पसरला होता. डब्लिन शहरांत एकही भाडोत्री गाडी त्या दिवशीं अड्ड्यावर शिळक राहिली नव्हती. तेथील बहुतेक लोक सभेला गेल्यामुळें तें शहर ओसाड पडल्यासारखें दिसत होतें! ज्या टेंकडीवर सभा भरली होती, त्या टेंकडीपासून सुमारे ४ मैल लांब इतकी गाड्यांची व घोड्यांची दुतर्फा रांग लागून गेली होती. घोडी कदाचित् मस्ती करतील ह्मणून आपल्यापैकीं कांहीं थोडे लोक बंदोबस्ताकरितां ह्मणून ठेवून बाकीचे सर्व घोडेवाले व गाड्यावाले सभेंत काय चाललें आहे हें पाहण्यांत गुंतले होते. गाड्यांच्या रक्षणाकरितां अगदीं थोडे लोक होते तरी, त्यांतील एक सुतळीचा तोडा देखील चोरीस गेला नाहीं किंवा गाड्यांघोड्यांना कोणी कोणच्याही प्रकारें इजा केली नाहीं. ही एवढी सभा भरविल्याबद्दल ओकोनेलला अभिमान वाटणें जसें साहजिक आहे, तसाच तो त्याचा साहाय्यकारी माथ्यू नांवाच्या एका तरुण धर्मी-पदेशकाला वाटणेंही साहजिक आहे. सभेला जमलेल्या लोकांपैकीं तीनचतुर्थांश लोक त्यांचे अनुयायी होते व आपण मध्यप्राशन करणार

नाही अशा त्याच्या सांगण्यावरून त्यांनी शपथ घेतल्या होत्या. सकाळ पासून तो दुपारपर्यंत एकंदर चाळीस ठिकाणी प्रार्थना करण्याचें काम सुरू होतें. प्रार्थना करण्याचें काम आटपतें न आटपतें इतक्यांत ओकोनेलची स्वारी १०००० घोडेस्वारांनिशीं सभेच्या ठिकाणी येऊन थडकली. तो आल्याबरोबर आगमनसूचक ब्यांड वाजूं लागले. असे ब्यांड तेथें एकंदर बेचाळीस होते. तो आल्याबरोबर आपला जणूं तारणकर्ताच आला असें समजून लोकांनीं त्याच्या नांवाचा जयघोष केला. वाटेनें जाऊं लागला ह्मणजे त्याला लोक वाट करून देईत.

७ फादर मॅथ्यू यानें मद्यप्राशनाचा प्रकार नाहीसा व्हावा ह्मणून कसे प्रयत्न केले व ते कसे फलद्रूप झाले, हें कळणें हल्लींच्या काळांत फार अवश्य आहे. ह्मणून खालील लांबलचक उतारा बॉलपोलच्या इतिहासांतून येथें दिला आहे. (See Vol. V P. 96.) तो ह्मणतो :—

Political asosociation had, moreover, been facilitated by the organisation of Ireland for a social object. A few years before 1842, a young Irish priest, Father Mathew, struck with the evils which habitual drunkenness was inflicting upon the people around him, preached the blessings of temperance in the south of Ireland. His mission succeeded ; his gospel spread; and Father Mathew, leaving Munster where he had been born and worked proceeded as an apostle of temperance through out Ireland. Never did warlike conqueror achieve a success comparable with that of this humble priest. Public-houses were shut up breweries and distilleries thrown out of work, the consumption of whisky decreased by one half. Two millions in Ireland embraced his principles. Crime diminished with the decrease of drink, and even the Irish Government acknowledged the benefits which temperance had conferred on Ireland.

परंतु शेवटच्या मैलांत इतकी गर्दी झाली होती की, तितकें अंतर चालून जाण्याला त्याला दोन तास लागले. व्यासपीठावर जाऊन पोंचल्याबरोबर त्यानें भाषणास सुरवात केली. नेहमीप्रमाणें त्या वेळें त्याचें भाषण मोठें जोरदार आणि आवेशयुक्त असें होतें. पण त्या दिवशीं त्याचा खरा प्रभाव त्याच्या भाषणावरून दिसून आला नाहीं. तर हजारों लोक लष्करी थाटांनं आले होते तरी यत्किंचित्ही गंडवड न करितां शांतपणानें सभेन काय भाषण होत आहे हें ऐकत उभे होते व ओकोनेल सांगेल ती गोष्ट कितीही संकटें आलीं तरी केव्हा-शिवाय आक्षेप कधींही राहणार नाहीं, अशी जी एक त्यांच्या चेहऱ्यावर तरतरी दिसत होती, त्यांत त्याचा खरा प्रभाव दिसून आला. हा सर्व प्रकार पाहून 'अनभिषिक्त राजा' ओकोनेल यानें आपले संपूर्ण प्रजाजन एके ठिकाणीं जमा केले आहेत कीं काय असें वाटे.

ही चळवळ सुरू झाल्यापासून सुमारे पंधरा महिने तिच्या मार्गांत कोणच्याही प्रकारचा व्यत्यय आला नाहीं, पुढच्या सात महिन्यांत तर त्या चळवळीला भयंकर स्वरूप प्राप्त झालें. लष्करी थाटांनं इकडून तिकडे तिकडून इकडे जाणाऱ्या लोकांचा समुदाय पाहून प्रधानमंडळींच्या मनांत दहशत उत्पन्न झाली व ती दहशत जास्त वाढण्याला 'राष्ट्र' पत्रांतील जोरदार भाषेंत लिहिलेले लेख विशेष कारणीभूत झाले. त्या पत्राच्या चालकांपैकी डेव्हीसच्या अंगांत कृत्वशक्ति चांगली होती, व इंग्लिश लोकांविषयीं आयरिश लोकांच्या मनांत दुष्टभाव उत्पन्न करण्याच्या कामीं तो त्या शक्तीचा आपल्या वर्तमानपत्राच्या द्वारानें बराच उपयोग करीत होता. काव्य या नात्यानें पाहूं गेलें असतां डेव्हीसच्या कवितांची योग्यता कमी ठरते. परंतु त्यामध्ये जो एकप्रकारचा उत्साह भरलेला होता, तो कांहीं अवर्णनीय होता. स्वतंत्रता संपादन करण्याकरितां आपल्या हातून होईल तितका यत्न करणें, हें आयर्लंडांतील प्रत्येक मनुष्याचें कर्तव्य आहे, असें तो आपल्या कवितांत नेहमीं प्रतिपादन करीत होता. अशा तऱ्हेचें प्रतिपादन करणें क्षणजे साम-

दामाचे सर्व उपाय हरले असतां, दंडाची योजना करण्यास लोकांनीं मागे पुढे पाहूं नये, असेंच सांगण्यासारखे होते. हा गूढ अर्थ मनांत धरून डेव्हीसनने कविता लिहिल्या नाहीत असें जर कोणी प्रतिपादन करील, तर त्याचें तें क्षणें भ्रांतिमूलक आहे, असें आझीं समजूं. कारण कवीच्या मनांत हा अर्थ जर नसतां तर त्यानें आपल्या कवितांत इतका आवेश व उत्साह कधीही घातला नसतां. असो. डेव्हीसन डफी, डिलन प्रभृति मंडळींच्या कामांत अनुवाद करणारे बरेच आयरिश लेख होते व त्या सर्वांना इंग्रजी ग्रंथांतून 'यंग आयर्लंड' (Young Ireland) क्षणजे 'तरुण आयर्लंड' असें नांव दिलेलें आढळते. आपली स्वतंत्रता हिरावून घेणाऱ्या लोकांना धाक किंवा दहशत घालून ती त्यांच्यापासून परत मिळविण्यांत फारसा पुरुषार्थ नाही, खरा पुरुषार्थ त्यांच्याबरोबर दोन हात करून ती परत मिळविण्यांत आहे, असें या नव्या मंडळींचें ठाम मत होतें. अशा अर्थाचे लेख लिहिणें किंवा भाषणें करणें हें राजद्रोहात्मक आहे व लोकांना बंड करण्याकरितां पर्यायानें उत्तेजन देण्यासारखें आहे, हें राणी सरकारच्या अधिकारी लोकांच्या ध्यानांत येऊन चुकलें होतें आणि त्याचा बंदोबस्त करण्याच्या विचारालाही ते लागले होते. खुद्द ओकोनेलची अशी स्थिति होती कीं, 'राष्ट्र' पत्राची चोंहोंकडे जी वाहवा होत होती, ती त्याला मनापासून आवडत नव्हती. पण चमत्कार हा कीं, सभामधून भाषणें करते वेळेस लोकाराधन करण्याकरितां 'राष्ट्र' पत्रांतील भाषा आपण स्वतः वापरीत होता व त्यामुळें त्याच्या मनांतील हेतु जरी अगदीं निराळा होता, तरी त्या पत्रांतील लेखांना याची पूर्ण संमति आहे, असें लोकांना भासवीत होता.

8.* पहा. Robinsons' History of Ireland for English readers Ch. 31.

९ 'नवी मंडळी' हा शब्द आझी 'यंग आयर्लंड' च्या ऐदजीं योजिला आहे. हें वाचक जाणतल्लेच. :

आयर्लंडांत सुरू असलेला हा प्रकार बंद करण्याची प्रधान मंडळीने काय तजवीज केली आहे, हें समजावून घेण्याकरितां इंग्लंडांतील लोक अतिशय उत्सुक झाले होते व त्यामुळे पार्लमेंटांत या विषयावर वरचे-वर प्रश्न होऊं लागले. त्यावेळेचा मुख्य प्रधान पील यानें ही संधि साधून, उत्तर देतांना एकाप्रसंगीं अगदीं शेवटची प्रतिज्ञा आपण केली आहे हें कॉमन्स सभेतील सभासदांना सांगितलें. तो म्हणाला “ लढाईचा मला मनापामून तिटकारा आहे, त्यांतूनही एकाच देशांतील लोकांत परस्परांमध्ये होणाऱ्या युद्धाचा तर अतिशयच आहे. देशांत लढाई सुरू होऊन रक्ताचे पाट वाहिले तरी चिंता नाही, पण इंग्लंडचें व आयर्लंडचें ऐक्य मात्र कांहीं केल्यानें नाहीस होऊं देणार नाही, हें सर्वांनीं नीट लक्षांत ठेवावें. ”

वर सांगितलेले हे शब्द बरेच जड होते, व त्यांचा अर्थ काय आहे यासंबंधानें चुकी होण्याचा मुळीच संभव नव्हता. आपला आशावृक्ष मुळासकट उपटून टाकणारा हा एक झंझावातच सुटला कीं काय, असें कित्येक आयरिश लोकांस वाटलें, व कित्येकांना फार दिवसांप्रामून मोठ्या उत्सुकतेनें वाट पहात बसलेल्या युद्धास तयार होण्याकरितां दुंदुभीचा रव झाला असें वाटलें. ओकोनेलनें पीलच्या झगण्याचा असा अर्थ केला कीं, राजकीय वावतीत चालू केलेली चळवळ कितीही काय-देशीर व व्यवस्थित असे, लोकांची तिला कितीही मान्यता असे, तिला पीलच्या मते यश झणून कधीही यावयाचें नाही.

पीलनें आपण केलेली प्रतिज्ञा कॉमन्ससभेंत सांगितल्यानंतर थोड्याच दिवसांनीं इंग्लंडांतील प्रधान मंडळी आयर्लंडांत उत्पन्न झालेली अस्वस्थता मोडून टाकण्याच्या उद्योगाला लागली. सग्डेन या नांवाचा एक मुत्सद्दी आयर्लंडाच्या चान्सेलरच्या जागेवर होता. ‘ रिपील ’ सभांना जेवढे झणून मॅजिस्ट्रेट जात असतील तेवढ्यांना कामावरून दूर करण्याचा त्यानें निश्चय केला. त्याप्रमाणें त्यानें, लॉर्ड फ्रेंच नांवाच्या मॅजिस्ट्रेटाला, तो एका सभेला जाणार आहे असें कळल्याबरोबर, कामा-

वरून दूर करण्याचा हुकूम दिला. या अदूरदर्शीपणाच्या वर्तनाने सरकारी अधिकारी जास्तच घोंटाळ्यांत पडले. कारण विग् पक्षाचे जेवढे लोक सरकारी नोकरीत होते, तेवढ्यांनी आपल्या जागेचे भराभर राजिनामे दिले. असोसिएशनची वर्गणी एका आठवड्यांत तिप्पट वाढली. • त्याचप्रमाणे सभासदांचीही संख्या वाढली. याच वेळेस ओकोनेलने सर्व देशभर लवादी कोर्टे स्थापन केली. आपल्या कृत्याचा परिणाम इतका लांबवर पोचेल अशी सग्डेनची प्रथम कल्पना नव्हती. इंग्लंडांतील विग् पक्षाच्या लोकांनी चॅन्सेलरच्या दांडगाईच्या वर्तनावर कडक टीका करण्यास सुरवात केली. लार्ड रसेल याने तर आपले असे मत प्रदर्शित केले की, ऐक्य नाहीसे करणे हितावह आहे की नाही, या विषयाचा इतर विषयांप्रमाणे कायदेशीर व व्यवस्थित मार्गाने उद्‌हापोह करण्याला कोणच्याही प्रकारची हरकत नाही, व विग् पक्षाच्या कायदेपंडितांनी असे मत प्रदर्शित केले की, चान्सेलरचे हे करणे बेकायदेशीर आहे. याप्रमाणे चोहोंकडे प्रतिकूल असे लोकमत प्रकट होऊ लागले, तरी सरकाराने तिकडे लक्ष दिले नाही. त्यांनी आपला पूर्वीचा क्रम तसाच चालू ठेवला. आयर्लंडांत वरचेवर दंगेघोषे होत असत, ते नाहीसे करण्याकरिता गेल्या पन्नास वर्षांपासून 'हत्यारांचा कायदा' या नावाने सरकार वेळेवेळ कायदे पास करित असत. त्या कायद्यांच्यायोगाने परदेशांतून हत्यारे आणणे व ती नोंदून घेणे यासंबंधाने बरेच निर्बंध करण्यांत आले होते. अशा प्रकारच्या अगदी शेवटी पास केलेल्या कायद्याची मुदत याच वेळेला संपत आली होती. तो कायदा पुनः पास करावा व त्यांत प्रतिबंधक अशी आणखी जास्त कळमे घालावी अशी प्रधान मंडळीने सूचना आणिली. ही सूचना हाणून पाडण्याकरितां विग्, रॅडिकल, आयरिश

१०. हा शेवटचा कायदा १८३८ साली पास झाला होता.

११. प्रजापक्षाला विग् लोकांपेक्षाही अतिशय अनुकूल असा जो इंग्लंडांत पक्ष आहे, त्याला रॅडिकल अशी संज्ञा आहे.

वगैरे राजकीय पक्षांतील सर्व लोक एकदिलाने झटू लागले. प्रधान-मंडळीने पुढे आणिलेल्या विलाचा दरएक ओळीगणीक त्यांनी हरकती घेतल्या. यामुळे तीन महिने कमेटीपुढे या विलाचा विचार चालू होता. देशांतल्या देशांत आतां लढाई खास सुरू होणार, असे प्रधान मंडळीला वाटू लागले. आयर्शिश लोकांनी तर लढाईची तयारी देखील सुरू केली. इंग्लंडची व आयर्लंडचीही अशीच स्थिति झाली. इतर देशांतूनमुद्धां यासंबंधाने मोठीच गडबड उडून राहिली होती. युनायटेडस्टेट्स हाणजे अमेरिकेंतील स्वतंत्र संस्थांनांचा अध्यक्ष मि० टायलर याने ऐक्य नाहीसे करण्याच्या कामाला आपले अनुकूल मत प्रदर्शित केले. क्यानडा प्रांतांत देखील याच मताचा चोंहोंकडे फैलाव झाला होता. तो इतका की, आयर्लंडवर जर कांहीं एखादें संकट ओढवले तर येथील लोक स्वस्थ बसणार नाहीत, देशांत जिकडे तिकडे अस्वस्थता उत्पन्न होईल, अशा अर्थाचा तेथील गव्हर्नराने विलायत सरकाराकडे रिपोर्ट केला. फ्रान्समधल्या कांहीं लोकांनी प्रसंग पडलाच तर आयर्लंडाला शस्त्रास्त्रांची व मनुष्यांची मदत करण्याचा निश्चय केला होता. लढाई कोणच्या रीतीने चालविली हाणजे सोईचे होईल, यासंबंधाची चर्चा प्रसिद्धपणे होऊं लागली. एकदां एक सभा भरली असतां ओकोनेलने आपल्या हजारों श्रोत्यांस असे स्पष्ट सांगितले की, लढाईचा प्रसंग आल्यास सर्वांनी हातांत शस्त्रे घेऊन खांद्याला खांदी लावून लढण्यास तयार असले पाहिजे, व अशा रीतीने सर्व लोक तयार झाले हाणजे ड्यूक ऑफ वेलिंग्टनच्या हाताखाली नव्हते एवढे मोठे सैन्य माझ्या हाताखाली येईल. पुढे एकेवेळी म्यालो (Mallow) येथे सभा भरली असतां ओकोनेलने खाली लिहिल्याप्रमाणे भाषण केले.

“ बडबड करण्याचा हल्लीच्या प्रसंगी जितका मला कंटाळा आला आहे, तितका यापूर्वी कधीच आला नाही, हें मी तुझाला सांगतो. बडबड करण्याची सोडून देऊन हाताने कांहीं कृति करून दाखविण्याची आतां वेळ आली आहे. सम्य गृहस्थ हो! आजन्म दास्यांत दिवस

घालविणें किंवा स्वातंत्र्य संपादन करण्याकरितां धारातीर्थी पतन पावणें हें दोन मार्ग आपल्यापुढें खुले आहेत देशांत या वेळेस चोहों-कडे शांतता वास करीत आहे. दंगाघोषा वगैरे कोठें कांहीं नाहीं. असें असतां सैन्य पाठवून सरकार कडेकोट बंदोबस्त करीत आहे. आज भीष्मातमी आपल्या इकडे आली आहे, ती ऐकल्यापामून माझ्या मनाचा जो एक भयंकर निश्चय झाला आहे, तो मनांत ठेवून आतां-पर्यंत मी भाषण केलें, व तो निश्चय मनांत ठेवूनच यापुढेही भाषण मी करीत आहे, हें मी आपल्याला खात्रीनें सांगतों. आयरिश लोक असे कोण आहेत कीं, त्यांना इंग्रज लोकांच्या बरोबरीनें हक देतां येत नाहीं? इंग्रज लोकांच्या अंगी साधारणतः जें धैर्य असतें तें आझां लोकांत नाहीं कीं काय? लोकांनीं आझांला गुलामासारखें लेखावयाचें कीं काय? त्यांनीं आझांला पायांखालीं तुडवावयाचें कीं काय? निदान मी आपल्या स्वतःला तरी पायांखालीं तुडवून घेणार नाहीं हें खास. ते मला तुडवितील, नाहीं असें नाहीं, पण केव्हां, तर जेव्हां माझ्या कुर्बातून प्राण निघून जाईल तेव्हां. माझ्या देहांत जीव आहे तोपर्यंत माझ्या अंगाला स्पर्श करण्याची त्यांची छाती नाहीं. ”

लोकांच्या अंगाचा भडका करून टाकणारें भाषण सौम्य शब्दांत कैसें बोलावयाचें ही कला ओकोनेलला जितकी उत्तम साधली होती, तितकी दुसरी कोणालाच आजपर्यंत साधली नव्हती. साच्या देशांतले लोक लढाई करण्याच्या कामीं इतके उत्सुक झाले असतां त्यांस पूर्णपणें आपल्या ताब्यांत ठेवून त्यांच्या हातून कायद्याच्या उलट यत्किचित्ही वर्तन होऊं दिलें नाहीं, यांत ओकोनेल्ल्या अंगची अलौकिक कर्तृत्वशक्ति फार चांगली व्यक्त होते. याप्रमाणें १८४३ सालीं आपल्या अंगी सामर्थ्य किती आहे, हें त्यानें जगाला चांगल्या रीतीनें व्यक्त करून दाखविलें; पण त्याच्यायोगानें त्याच्या अंगांत थोडेंसे गर्वाचें वारें शिरलें. अर्थात् त्याच्या बुद्धीला थोडासा भ्रम पडला, व तशा स्थितींत तो जरा वाजवीपेक्षा जास्त पुढें गेला. डेव्हीस प्रभृति

नव्या लोकांचें तर उघड रीतीन असें ह्मणणें होतें कीं, प्रसंग पडल्यास आयरिश लोकांनीं लढाई करण्यास मागें पुढें पाहूं नये. आयरिश लोकांना नव्या लोकांचें हें ह्मणणें मान्य होतें; लढाई करण्याकरितां ते अगदीं एका पायावर तयार होते. शिवाय लढाई सुरू झाली असतां सैन्याचें आधिपत्य स्वीकारण्यास आपण तयार आहों अग्रा पील प्रभृति इंग्लिश मुत्सद्यांनीं ओकोनेलच्या बोलण्याचा जसा अर्थ केला होता, तसाच आयरिश लोकांनींही केला होता. ओकोनेलच्या भग्न-शावर ते स्वस्थ होते. लढाईचा परिणाम अनुकूल होईल किंवा प्रतिकूल होईल, याविषयी ते अगदीं बेफिकीर होते. बहुतकरून इंग्लिश लोकांना आपण समुद्रांत पिटाळून देऊं असें त्यांना त्यावेळेस वाटलें असेल यांत शंका नाही.

इतक्या थराला गोष्ट येऊं देण्याजोगी ओकोनेलच्या मनाची तयारी झाली होती अशी कल्पना करणें चुकीचें आहे; आणि असें असूनही आपल्यासंबंधानें लोकांचा गैरसमज त्यानें कसा होऊं दिला हें सांगणें देखील फार कठिण आहे. लोकांना तो बोलून दाखवीत होता त्याच-प्रमाणें जर त्याच्या मनांतले विचार असतील, तर बंड करण्याचा त्याचा हेतु होता असें ह्मणलें पाहिजे; जर खरोखर त्याच्या मनांत तसा कांहीं हेतु नव्हता, तर आपली जीभ वाटेल तशी सैल सोडण्यांत त्यानें

१२. या अर्थाच्याच खाली लिहिलेल्या ओळी राष्ट्रपत्रांत प्रसिद्ध झाल्या होत्या:-

We must not fail, we must not fail, however
force or fraud avail;

By honour, pride and policy, by heaven itself we
must be free.

We promised loud, we boasted high to break 'our
country's chains or die'

And should we quail, that country's name will be
the synonym of shame.

दामाचे सर्व उपाय हरले असतां, दंडाची योजना करण्यास लोकांनीं मागे पुढें पाहूं नये, असेंच सांगण्यासारखें होतें. हा गूढ अर्थ मनांत धरून डेव्हीसनने कविता लिहिल्या नाहींत असें जर कोणी प्रतिपादन करील, तर त्याचे तें ह्मणणें भ्रान्तिमूलक आहे, असें आझी समजू. कारण कवीच्या मनांत हा अर्थ जर नसतां तर त्यानें आपल्या कवितांत इतका आवेश व उत्साह कधीही घातला नसता. असो. डेव्हीस डफी, डिलन प्रभृति मंडळीचाया कामांत अनुवाद करणारे बरेच आयरिश लोक होते व त्या सर्वांना इंग्रजी ग्रंथांतून 'यंग आयर्लंड' (Young Ireland) ह्मणजे 'तरुण आयर्लंड' असें नांव दिलेले आढळतें. आपली स्वतंत्रता हिरावून घेणाऱ्या लोकांना धाक किंवा दहशत घालून ती त्यांच्यापासून परत मिळविण्यांत फारसा पुरुषार्थ नाहीं, खरा पुरुषार्थ त्यांच्याबरोबर दोन हात करून ती परत मिळविण्यांत आहे, असें या नव्या मंडळीचे ठाम मत होतें. अशा अर्थाचे लेख लिहिणें किंवा भाषणें करणें हें राजद्रोहात्मक आहे व लोकांना बंड करण्याकरितां पर्यायानें उत्तेजन देण्यासारखें आहे, हें राणी सरकारच्या अधिकारी लोकांच्या ध्यानांत येऊन चुकलें होतें आणि त्याचा बंदोबस्त करण्याच्या विचारालाही ते लागले होते. खुद्द ओकोनेलची अशी स्थिति होती कीं, 'राष्ट्र' पत्राची चौहोंकडे जी वाहवा होत होती, ती त्याला मनापासून आवडत नव्हती. पण चमत्कार हा कीं, सभामधून भाषणें करते वेळेस लोकाराधन करण्याकरितां 'राष्ट्र' पत्रांतील भाषा आपण स्वतः वापरीत होता व त्यामुळे त्याच्या मनांतील हेतु जरी अगदीं निराळा होता, तरी त्या पत्रांतील लेखांना याची पूर्ण संमति आहे, असें लोकांना भासवीत होता.

८. पहा. Robinsons' History of Ireland for English readers Ch. 31.

९. 'नवी मंडळी' हा शब्द आझी 'यंग आयर्लंड' च्या ऐबजीं योजिला आहे. हें वाचक जाणतीलच.

आयर्लंडांत मुरू असलेला हा प्रकार बंद करण्याची प्रधान मंडळीने काय तजवीज केली आहे, हें समजावून घेण्याकरितां इंग्लंडांतील लोक अतिशय उत्सुक झाले होते व त्यामुळे पार्लमेंटांत या विषयावर वरचे-वर प्रश्न होऊं लागले. त्यावेळेचा मुख्य प्रधान पील यानें ही संधि साधून, उत्तर देतांना एकाप्रसंगीं अगदीं शेवटची प्रतिज्ञा आपण काय केली आहे हें कॉमन्स सभेतील सभासदांना सांगितलें. तो ह्मणाला “ लढाईचा मला मनापामून तिटकारा आहे, त्यांतूनही एकाच देशांतील लोकांत परस्परांमध्ये होणाऱ्या युद्धाचा तर अतिशयच आहे. देशांत लढाई सुरू होऊन रक्ताचे पांढ वाहिले तरी चिंता नाही, पण इंग्लंडचें व आयर्लंडचें ऐक्य मात्र कांहीं केल्यानें नाहीसें होऊं देणार नाही, हें सर्वांनीं नीट लक्षांत ठेवावें. ”

वर सांगितलेले हे शब्द बरेच जड होते, व त्यांचा अर्थ काय आहे यासंबंधानें चुकी होण्याचा मुळींच संभव नव्हता. आपला आशावृक्ष मुळासकट उपटून टाकणारा हा एक झंझावातच सुटला कीं काय, असें कित्येक आयरिश लोकांस वाटलें, व कित्येकांना फार दिवसांपामून मोठ्या उत्सुकतेनें वाट पहात बसलेल्या युद्धास तयार होण्याकरितां दुंदुभीचा रव झाला असें वाटलें. ओकोनेलनें पीलच्या ह्मणण्याचा असा अर्थ केला कीं, राजकीय बाबतींत चालू केलेली चळवळ कितीही काय-देशीर व व्यवस्थित असो, लोकांची तिला कितीही मान्यता असो, तिला पीलच्या मतें यश ह्मणून कधींही यावयाचें नाही.

पीलनें आपण केलेली प्रतिज्ञा कॉमन्ससभेत सांगितल्यानंतर थोड्याच दिवसांनीं इंग्लंडांतील प्रधान मंडळी आयर्लंडांत उत्पन्न झालेली अस्वस्थता मोडून टाकण्याच्या उद्योगाला लागली. सग्डेन या नांवाचा एक मुत्सद्दी आयर्लंडाच्या चान्सेलरच्या जागेवर होता. ‘ रिपील ’ सभांना जेव्हे ह्मणून मॅजिस्ट्रेट जात असतील तेवढ्यांना कामावरून दूर करण्याचा त्यानें निश्चय केला. त्याप्रमाणें त्यानें, लॉर्ड फ्रेंच नांवाच्या मॅजिस्ट्रेटाला, तो एका सभेला जाणार आहे असें कळल्याबरोबर, कामा-

वरून दूर करण्याचा हुकूम दिला. या अदूरदर्शीपणाच्या वर्तनाने सरकारी अधिकारी जास्तच घोंटाळ्यांत पडले. कारण विग् पक्षाचे जेवढे लोक सरकारी नोकरीत होते, तेवढ्यांनी आपल्या जागेचे भराभर राजिनामे दिले. असोसिएशनची वर्गणी एका आठवड्यांत तिप्पट वाढली. त्याचप्रमाणे सभासदांचीही संख्या वाढली. याच वेळेस ओकोनेलने सर्व देशभर लबादी कोर्टे स्थापन केली. आपल्या कृत्याचा परिणाम इतका लांबवर पोचेल अशी सगूडेनची प्रथम कल्पना नव्हती. इंग्लंडातील विग् पक्षाच्या लोकांनी चॅन्सेलरच्या दांडगाईच्या वर्तनावर कडक टीका करण्यास सुरवात केली. लॉर्ड रसेल याने तर आपले असे मत प्रदर्शित केले की, ऐक्य नाहीसे करणे हितावह आहे की नाही, या विषयाचा इतर विषयांप्रमाणे कायदेशीर व व्यवस्थित मार्गाने उद्‌हापोह करण्याला कोणच्याही प्रकारची हरकत नाही, व विग् पक्षाच्या कायदेपंडितांनी असे मत प्रदर्शित केले की, चान्सेलरचे हे करणे बेकायदेशीर आहे. याप्रमाणे चोहोंकडे प्रतिकूल असे लोकमत प्रकट होऊ लागले, तरी सरकारने तिकडे लक्ष दिले नाही. त्यांनी आपला पूर्वीचा क्रम तसाच चालू ठेवला. आयर्लंडांत वरचेवर दंगेघोषे होत असत, ते नाहीसे करण्याकरिता गेल्या पन्नास वर्षांपासून 'हत्यारांचा कायदा' या नावाने सरकार वेळोवेळ कायदे पास करीत असत. त्या कायद्यांच्यायोगाने परदेशांतून हत्यारे आणणे व ती नोंदून घेणे यासंबंधाने बरेच निर्बंध करण्यांत आले होते. अशा प्रकारच्या अगदी शेवटी पास केलेल्या कायद्याची मुदत याच वेळेच्या संपत आली होती. तो कायदा पुनः पास करावा व त्यांत प्रतिबंधक अर्शा आणली जास्त कळमे घालावी अशी प्रधान मंडळीने सूचना आणिली. ही सूचना हाणून पाडण्याकरिता विग्, रॅडिकॅल, आयरिश

१०. हा शेवटचा कायदा १८३८ साली पास झाला होता.

११. प्रजापक्षाला विग् लोकांपेक्षाही अतिशय अनुकूल असा जो इंग्लंडांत पक्ष आहे, त्याला रॅडिकॅल अशी संज्ञा आहे.

वगैरे राजकीय पक्षांतील सर्व लोक एकदिलानें झटूं लागले. प्रधान-मंडळीनें पुढें आणिलेल्या बिलाचा दरएक ओळीगणीक त्यांनीं हरकती घेतल्या. यामुळें तीन महिने कमेटीपुढें या बिलाचा विचार चालूं होता. देशांतल्या देशांत आतां लढाई खास सुरू होणार, असें प्रधान मंडळीला वाटूं लागलें. आयरिश लोकांनीं तर लढाईची तयारी देखील सुरू केली. इंग्लंडची व आयरलंडचीही अशीच स्थिति झाली. इतर देशांतूनमुद्धां यासंबंधानें मोठीच गडबड उडून राहिली होती. युनायटेडस्टेट्स क्षणजे अमेरिकेंतील स्वतंत्र संस्थांनांचा अध्यक्ष मि० टायलर यानें एक्य नाहींसें करण्याच्या कामाला आपलें अनुकूल मत प्रदर्शित केलें. क्यानडा प्रांतांत देखील याच मताचा चोंहोंकडे फैलाव झाला होता. तो इतका की, आयरलंडवर जर कांहीं एखादें संकट ओढवलें तर येथील लोक स्वस्थ बसणार नाहींत, देशांत जिकडे तिकडे अस्वस्थता उत्पन्न होईल, अशा अर्थाचा तेथील गव्हर्नरानें विलायत सरकाराकडे रिपोर्ट केला. फ्रान्समधल्या कांहीं लोकांनीं प्रसंग पडलाच तर आयरलंडाला शस्त्रास्त्रांची व मनुष्यांची मदत करण्याचा निश्चय केला होता. लढाई कोणच्या रीतीनें चालविली क्षणजे सोईचें होईल, यासंबंधाची चर्चा प्रसिद्धपणें होऊं लागली. एकदां एक सभा भरली असतां ओकोनेलनें आपल्या हजारों श्रोत्यांस असें स्पष्ट सांगितलें की, लढाईचा प्रसंग आल्यास सर्वांनीं हातांत शस्त्रे घेऊन खांद्याला खांदा लावून लढण्यास तयार असलें पाहिजे, व अशा रीतीनें सर्व लोक तयार झाले क्षणजे ड्यूक ऑफ वेलिगटनच्या हाताखाली नव्हतें एवढें मोठें सैन्य माझ्या हाताखाली येईल. पुढें एकेवेळीं म्यालो (Mallow) येथें सभा भरली असतां ओकोनेलनें खाली लिहिल्याप्रमाणें भाषण केलें.

“ बडबड करण्याचा हल्लींच्या प्रसंगीं जितका मला कंटाळा आला आहे, तितका यापूर्वीं कधींच आला नाहीं, हें मी तुझाला सांगतो. बडबड करण्याची सोडून देऊन हातानें कांहीं कृति करून दाखविण्याची आतां वेळ आली आहे. सभ्य गृहस्थ हो! आजन्म दास्यांत दिवस

घालविणें किंवा स्वातंत्र्य संपादन करण्याकरितां धारातीर्थी पतन पावणें हें दोन मार्ग आपल्यापुढें खुले आहेत देशांत या वेळेस चोहों-कडे शांतता वास करीत आहे. दंगाधोपाचेंगेरे कोठें कांहीं नाहीं. असें असतां सैन्य पाठवून सरकार कडेकोट बंदोबस्त करीत आहे. आज जी बातमी आपल्या इकडे आली आहे, ती ऐकल्यापामून माझ्या मनाचा जो एक भयंकर निश्चय झाला आहे, तो मनांत ठेवून आतां पर्यंत मी भाषण केलें, व तो निश्चय मनांत ठेवूनच यापुढेही भाषण मी करीत आहे, हें मी आपल्याला खात्रीनें सांगतो. आयरिश लोक असे कोण आहेत कीं, त्यांना इंग्रज लोकांच्या बगोबरीनें हक देतां येत नाहींत? इंग्रज लोकांच्या अंगी साधारणतः जें धैर्य असतें तें आझां लोकांत नाहीं कीं काय? लोकांनीं आझांला गुलामासारखें लेखावयाचें कीं काय? त्यांनीं आझांला पायांखालीं तुडवावयाचें कीं काय? निदान मी आपल्या स्वतःला तरी पायांखालीं तुडवून घेणार नाहीं हें खास. ते मला तुडवितील, नाहीं असें नाहीं, पण केव्हां, तर जेव्हां माझ्या कुडीतून प्राण निघून जाईल तेव्हां. माझ्या देहांत जीव आहे तोपर्यंत माझ्या अंगाला स्पर्श करण्याची त्यांची छाती नाहीं. ”

लोकांच्या अंगाचा भडका करून टाकणारें भाषण सौम्य शब्दांत कसें बोलावयाचें ही कला ओकोनेलला जितकी उत्तम साधली होती, तितकी दुसरी कोणालाच आजपर्यंत साधली नव्हती. साऱ्या देशांतले लोक लढाई करण्याच्या कार्मी इतके उत्सुक झाले असतां त्यांस पूर्णपणें आपल्या ताब्यांत ठेवून त्यांच्या हातून कायद्याच्या उलट यत्किंचित्ही वर्तन होऊं दिलें नाहीं, यांत ओकोनेलच्या अंगीची अलौकिक कर्तृत्वशक्ति फार चांगली व्यक्त होते. याप्रमाणें १८४३ सालीं आपल्या अंगी सामर्थ्य किती आहे, हें त्यानें जगाला चांगल्या रीतीनें व्यक्त करून दाखविलें; पण त्याच्यायोगानें त्याच्या अंगांत थोडेंसे गर्वाचें बोर शिरलें. अर्थात् त्याच्या बुद्धीला थोडासा भ्रम पडला, व तशा स्थितीत तो जरा वाजवीपेक्षां जास्त पुढें गेला. डेव्हीस प्रभृति

नव्या लोकांचें तर उबड रीतीनें असें क्षणें होतें कीं, प्रसंग पडल्यास आयरिश लोकांनीं लढाई करण्यास मागे पुढें पाहूं नये. आयरिश लोकांना नव्या लोकांचें हें क्षणें मान्य होतें; लढाई करण्याकरितां ते अगदीं एका पायावर तयार होते. शिवाय लढाई सुरू झाली असतां सैन्याचें आधिपत्य स्वीकारण्यास आपण तयार आहों असा पील प्रभृति इंग्लिश मुत्सद्द्यांनीं ओकोनेलच्या बोलण्याचा जसा अर्थ केला होता, तसाच आयरिश लोकांनींही केला होता. ओकोनेलच्या मुरंग-शावर ते स्वस्थ होते. लढाईचा परिणाम अनुकूल होईल किंवा प्रतिकूल होईल, याविषयी ते अगदीं बेफिकीर होते. बहुतेकरून इंग्लिश लोकांना आपण समुद्रांत पिटाळून देऊं असें त्यांना त्यावेळेस वाटलें असेल यांत शंका नाही.

इतक्या थराला गोष्ट येऊं देण्याजोगी ओकोनेलच्या मनाची तयारी झाली होती अशी कल्पना करणें चुकीचें आहे; आणि असें असूनही आपल्यासंबंधानें लोकांचा गैरसमज त्यानें कसा होऊं दिला हें सांगणें देखील फार कठिण आहे. लोकांना तो बोलून दाखवीत होता त्याच-प्रमाणें जर त्याच्या मनांतले विचार असतील, तर बंड करण्याचा त्याचा हेतु होता असें झटलें पाहिजे; जर खरोखर त्याच्या मनांत तसा कांहीं हेतु नव्हता, तर आपली जीभ वाटेल तशी सैल सोडण्यांत त्यानें

१२. या अर्थाच्याच खाली लिहिलेल्या ओळी राष्ट्रपत्रांत प्रसिद्ध झाल्या होत्या:—

We must not fail, we must not fail, however
force or fraud avail;

By honour, pride and policy, by heaven itself we
must be free.

We promised loud, we boasted high to break 'our
country's chains or die'

And should we quail, that country's name will be
the synonym of shame.

फार मोठी चूक केली असें दिसतलें पाहिजे. कारण संकटानें गांजलेल्या लोकांपुढें इतक्या आवेशाची भाषणें करणें क्षणजे विस्तवाशीं खेळण्यासारखें होय. विस्तवाशीं खेळण्यानें आपल्या व आपल्या शेजारी-पाजारी बसणाऱ्या लोकांच्या जिवाला अपाय होण्याची जशी भीति आहे, तशीच उगीच बसल्या बसल्या अलंकारिक भाषणें करण्यापासून आपल्या देशबांधवांचें स्वातंत्र्य नष्ट होण्याची भीति आहे, हें त्यांच्यासारख्या धूर्त मनुष्याच्या ध्यानांत येऊं नये हें फार आश्चर्य आहे. वर ज्या दोन कल्पना आह्मी केल्या आहेत, त्यांपैकी एकही खरी नसून दोहोंच्यामध्ये असणारी तिसरीच कल्पना खरी असावी असें कांहीं इतिहासकारांचें मत आहे. उदाहरणार्थ म्याकार्थी आपल्या इतिहासांत लिहितात. “ आपले हेतु साध्य करून घेण्याकरितां बलाचा उपयोग करून घेण्याचा ओकोनेलचा विचार नव्हता. असें आतां निर्विवाद रितीनें शाचीत झालें आहे. परंतु एवढें मात्र खचित आहे कीं, आयर्लंडांतील असंख्य लोक अगदीं आज्ञेत आहेत हें इंग्रज सरकाराला दाखविण्याचा व इंग्लंडाला कदाचित् परराष्ट्राबरोबर युद्ध करण्याक प्रसंग आला तर ती संधि साधून इतक्या सर्व लोकांना बंड करण्यास प्रवृत्त करण्याचें आपले अंगी सामर्थ्य आहे हें त्यांच्या मनांत पुरतेपणीं चिंचवून देण्याचा त्याचा पूर्ण इरादा होता. ” म्याकार्थीचें हें क्षणें जर खरें असेल, तर ओकोनेलवर येणारा मूर्खपणाचा आरोप नाहींसा होतो ; पण गुन्हा केल्याचा आरोप कांहीं नाहींसा होत नाहीं. हल्लींचे त्याचे प्रतिस्पर्धी वेलिंग्टन आणि पील हे १८२८ सालीं स्वतःच्या इच्छेविरुद्ध आपण केलेल्या कायदेशीर व व्यवस्थित चळवळीला कसे वचकले याची त्याला वरचेवर आठवण होत होती, व त्यामुळे आतांही आपण तसाच उद्योग मुरूं ठेविला तर यश आल्यावांचून राहणार नाहीं असें त्यास वाटत होतें. ऐक्य आहे तसेंच कायम राखण्याकरितां पील हवे ते उपाय योजील अशी त्याची कल्पना नव्हती. उलट

पील प्रभृति प्रधान मंडळी आपल्याला शरण येईल असा त्याचा अदमास होता.

पण हा त्याचा अदमास चुकीचा होता. पीलची पूर्वीची ह्मणजे १८२८ सालांतील स्थिति व हल्लीची स्थिति या दोहोंमध्ये जो महत्वाचा फरक पडला होता, तो ओकोनेल व त्याचे अनुयायी यांच्या लक्षांत आला नाही असें वॉलपोलचें मत आहे. तो ह्मणतो " १८२९ सालीं रोमन क्याथलिक लोकांच्या मुक्ततेला अनुकूल अशा कॉमन्स सभेशीं पीलची गांठ पडली होती. १८४३ त वाटेल त्या उपायांनीं ऐक्य कायम राखिलें पाहिजे असें ह्मणणाऱ्या कॉमन्स सभेचें त्याला पाठबळ होतें. १८४३ त क्याथलिक लोकांना मुक्त केल्यावांचून त्यांच्याविरुद्ध नियामक असे कायदे पास करून घेण्याची त्याला मुळीच आशा नव्हती. १८४३ त क्याथलिक लोकांना मुळीच हार न जातां हवे तितके निर्ग्रहात्मक कायदे त्यांच्याविरुद्ध पास करून घेण्याची त्याच्या अंगांत धमक होती. याप्रमाणें एका वर्षीं निमुटपणें गय खावी असें दर्शविणारी कॉमन्स सभेची संस्थिति होती, व दुसऱ्या वर्षीं नेटानें प्रतिबंध करावा असें दर्शविणारी कॉमन्स सभेची संस्थिति होती " ती लक्षांत घेऊन पील या वेळेला मागे घेणारा मनुष्य नव्हता. आयरिश लोक लढाईला आलेच तर त्यांना आठवण राहील असें शासन देत्याची त्याची पूर्ण तयारी होती व त्या तयारीचीं पूर्वचिन्हें तो आयरिश लोकांना दाखवूं लागला होता. सुमारे ३५,००० घोडेस्वार यावेळेस आयर्लंडांत येऊन दाखल झाले. बराकी व किल्ले यांची दुरुस्ती होऊं लागली. लढाईचें सर्व सामान जहाजेंच्या जहाजें भरून येऊं लागलें. लढाऊ जहाजे ज्या त्या नदींत चमकूं लागलीं. याप्रमाणें युद्धाचा प्रसंग आलाच तर आपल्याकडून सरकार अगदी तयार होऊन बसलें होतें.

फार मोठी चूक केली असें झटलें पाहिजे. कारण संकटानें गांजलेल्या लोकांपुढें इतक्या आवेशाची भाषणें करणें झणजे विस्तवाशीं खेळण्यासारखें होय. विस्तवाशीं खेळण्यानें आपल्या व आपल्या शेजारी-पाजारीं बसणाऱ्या लोकांच्या जिवाला अपाय होण्याची जशी भीति आहे, तशीच उगीच बसल्या बसल्या अलंकारिक भाषणें करण्यापासून आपल्या देशबांधवांचें स्वातंत्र्य नष्ट होण्याची भीति आहे, हें त्याच्यासारख्या धूर्त मनुष्याच्या ध्यानांत येऊं नये हें फार आश्चर्य आहे. — वर ज्या दोन कल्पना आली केल्या आहेत, त्यांपैकीं एकही खरी नमून दोहोंच्यामध्ये असणारी तिसरीच कल्पना खरी असावी असें कांहीं इतिहासकारांचें मत आहे. उदाहरणार्थ म्याकार्थी आपल्या इतिहासांत लिहितात. “आपले हेतु साध्य करून घेण्याकरितां बलाचा उपयोग करून घेण्याचा ओकोनेलचा विचार नव्हता. असें आतां निर्विवाद रीतीनें शाबीत झालें आहे. परंतु एवढे मात्र खचित आहे की, आयर्लंडांतील असंख्य लोक अगदीं आज्ञेत आहेत हें इंग्रज सरकाराला दाखविण्याचा व इंग्लंडाला कदाचित् परराष्ट्राबरोबर युद्ध करण्याचा प्रसंग आला तर ती संधि साधून इतक्या सर्व लोकांना बंड करण्यास प्रवृत्त करण्याचें आपले अंगीं सामर्थ्य आहे हें त्यांच्या मनांत पुरतेपणीं बिंबवून देण्याचा त्याचा पूर्ण इरादा होता.” म्याकार्थीचें हें झणणें जर खरें असेल, तर ओकोनेलवर येणारा मूर्खपणाचा आरोप नाहींसा होतो; पण गुन्हा केल्याचा आरोप कांहीं नाहींसा होत नाहीं. हल्लींचे त्याचे प्रतिस्पर्धी वेलिंगटन आणि पील हे १८२८ सालीं स्वतःच्या इच्छेविरुद्ध आपण केलेल्या कायदेशीर व व्यवस्थित चळवळीला कसे वचकले याची त्याला बरचेवर आठवण होत होती, व त्यामुळे आतांही आपण तसाच उद्योग सुरू ठेविला तर यश आल्यावांचून राहणार नाहीं असें त्यास वाटत होतें. ऐक्य आहे तसेंच कायम राखण्याकरितां पील हवे ते उपाय झोनीतु अशी त्याची कल्पना नव्हती. उलट

पील प्रभृति प्रधान मंडळी आपल्याला शरण येईल असा त्याचा अदमास होता.

पण हा त्याचा अदमास चुकीचा होता. पीलची पूर्वीची ह्मणजे १८२८ सालांतील स्थिति व हल्लींची स्थिति या दोहोंमध्ये जो महत्वाचा फरक पडला होता, तो ओकोनेल् व त्याचे अनुयायी यांच्या लक्षांत आला नाहीं असें वॉलपोलचें मत आहे. तो ह्मणतो “ १८२९ सालीं रोमन क्याथलिक लोकांच्या मुक्ततेला अनुकूल अशा कॉमन्स सभेशीं पीलची गांठ पडली होती. १८४३ त वाटेल त्या उपायांनीं ऐक्य कायम राखिलें पाहिजे असें ह्मणणाऱ्या कॉमन्स सभेचें त्याला पाठबळ होतें. १८४३ त क्याथलिक लोकांना मुक्त केल्यावांचून त्यांच्याविरुद्ध नियामक असे कायदे पास करून घेण्याची त्याला मुळींच आशा नव्हती. १८४३ त क्याथलिक लोकांना मुळींच हार न जातां हवे तितके निग्रहात्मक कायदे त्यांच्याविरुद्ध पास करून घेण्याची त्याच्या अंगांत धमक होती. याप्रमाणें एका वर्षीं निमुटपणें गय खावी असें दर्शविणारी कॉमन्स सभेची संस्थिति होती, व दुसऱ्या वर्षीं नेटानें प्रतिबंध करावा असें दर्शविणारी कॉमन्स सभेची संस्थिति होती ” ती लक्षांत घेऊन पील या वेळेला मागे घेणारा मनुष्य नव्हता. आयरिश लोक लढाईला आलेच तर त्यांना आठवण राहील असें शासन देत्याची त्याची पूर्ण तयारी होती व त्या तयारीची पूर्वचिन्हें तो आयरिश लोकांना दाखवूं लागला होता. सुमारे ३९,००० घोडेस्वार यावेळेस आयर्लंडांत येऊन दाखल झाले. बराकी व किल्ले यांची दुरुस्ती होऊं लागली. लढाईचें सर्व सामान जहाजेच्या जहाजे भरून येऊं लागलें. लढाऊ जहाजे ज्या त्या नदींत चमकूं लागली. याप्रमाणें युद्धाचा प्रसंग आलाच तर आपल्याकडून सरकार अगदीं तयार होऊन बसलें होतें.

आयर्लंडांतल्या लोकांचे इकडे निराळेच विचार चालू होते. प्रचंड सभा भरविण्यांत पहिल्या पहिल्यानें जी मजा वाटत होती ती आतां त्यास वाटत नाहींशी झाली आहे असें पाहून, तशा सभा यापुढें भरविण्याचें बंद करावें असें त्यांनीं योजिलें होतें. पण त्या बंद करण्याच्या अगोदर शेवटचीं झणून एक सभा भरवावी व आजपर्यंत जेवढ्या सभा झाल्या तेवढ्या सर्वांवर या सभेची ताण करावी, असा कांहीं लोकांनीं बूट काढला व तो सर्वांना पसंत पडला, आणि त्याप्रमाणें डब्लिनपासून थोड्याच मैलांवर असणाऱ्या हॉनटार्फ नांवाच्या इतिहासप्रसिद्ध ठिकाणी सभा भरविण्याचें ठरलें. त्या सभेला इंग्लंड, स्कॉटलंड व आयर्लंड यांच्या प्रत्येक भागांतून माणसें यावयाचीं होती. आयर्लंडांत जाणती पुरुष मंडळी जेवढी होती त्यांपैकीं नऊदशांश लोक ऐक्याला प्रतिकूल असे होते. त्या सर्वांनीं एकत्र जमून आयरिश लोकांत एकी किती आहे हें जगाला दाखवावयाचें होतें. सभेच्या कामाकरितां एक जंगी ड्रॅटफॉर्म [व्यासपीठ] तयार केला होता. सभा भरण्याच्या पूर्वी एक दोन दिवसच सभा भरविणारांच्या हातून एक चूक झाली. ती चूक नजरेस आल्याबरोबर दुरुस्त केली; पण एकदां जी बाजू घसरली ती घसरलीच! असो. ती चूक झणजे अशी:—सभेच्या सेक्रेटरीपैकीं फ्रँक मॉरगन [Frank Morgan] नांवाचा एक सेक्रेटरी होता, त्यानें जिकडे तिकडे मोठमोठ्या जाहिराती लाविल्या व त्यांत रिपील क्याव्हलरी [Repeal Cavalry] ला झणजे ऐक्य नाहींसे करण्याच्या कामाकरितां ठेवलेल्या घोडेस्वारांच्या पळटणीला, सभेला येण्याविषयी पाचारण केलें. वस्तुतः घोड्यांची पळटण वगैरे कांहीएक नव्हतें. नेहमीं लोक सभेला लष्करी थाटांत येत असत, झणून वर लिहिलेला शब्द त्यानें मूर्खपणानें वापरला, याशिवाय त्यांत जास्त कांहीं नव्हतें. हा मूर्खपणा पुढारी मंडळींच्या लक्षांत आल्याबरोबर ते जाहिरनामे त्यांनीं फाडून टाकले. घोडेस्वारांच्या पळटणीला पाचारण करणें झणजे शुद्धास सुरुवात करणें असा सरकारी अधिकाऱ्यांनीं त्या जाहिरनाम्याचा अर्थ केला, परंतु आपलें स्वरूप प्रकट करण्याची अद्यापि वेळ आली नाहीं, असा विचार करून ते स्वस्थ बसले.

पण तेवढ्यावरून सभेच्या चालकांना असे वाटले की, आजपर्यंत झालेल्या सभांत सरकारने जसा हात घातला नाही, तसा यावेळेसही घालणार नाही व त्यामुळे आपण योजिलेला सर्व बेत निर्विघ्नपणे सिद्धीस जाईल.

क्लॉनटार्फ येथील सभा रविवार ता० ९ ऑक्टोबर रोजी भरणार होती. त्या तारखेच्या अगोदरपामूनच लिंक्हरपूल आणि ग्लॅसगो येथून सभेला जाणाऱ्या लोकांची जहाजेच्या जहाजे भरून येऊ लागली. इतक्यांत शुक्रवारच्या 'डब्लिन मेल' [Dublin Mail] पत्राने अशी बातमी प्रसिद्ध केली की, क्लॉनटार्फ येथील सभा भरू द्यावयाची नाही असा सरकारचा विचार आहे. या बातमीत बॅरंच तथ्य होते. इंग्लंडाहून आयरिश प्रीव्हि कौन्सिलच्या नांवाचा एक खलिता आला होता व त्या खलित्याचा विचार करण्याकरिता प्रीव्हि कौन्सिलची सभा भरली होती, ही गोष्ट खरी आहे. तशांतून क्लॉनटार्फ गांवाजवळ सरकारी घोडेस्वार जमा होऊ लागले व डब्लिनच्या किल्ल्यावरही जास्त बंदोबस्त दिसू लागला.

ही सर्व तयारी पाहून सभा भरविणारी मंडळी जरा घाबरली; पण त्यांनी आपले काम तसेच नेटाने चालू ठेविले. शनिवार सकाळपामूनच सभेच्या ठिकाणी लोकांची गर्दी होण्यास प्रारंभ झाला. दुपारच्या वेळेला पाऊल ठेवावयाला देखील रीघ नाही इतकी दाटी झाली. इतक्यांत साडेतीन वाजण्याच्या सुमारास एक जामूद छापखान्यांतून नुकताच छापून आणिलेला जाहिरनामा हातांत घेऊन आला. सभा भरवून ये असे त्या जाहिरनाम्यांत सरकारने फर्माविले होते. आतां पुढे काय करावे याचा विचार करण्याला वेळ नव्हता. संध्याकाळ होण्याला दोन तासाचा देखील अवकाश आतां राहिला नव्हता. क्लॉनटार्फ येथे अगोदरच लोक येऊन बसले होते. जाहिरनाम्यांत केलेला हुकूम पाळावयाचा किंवा नाही याचा विचार आतांच्या आतांच करणे अवश्य होते. आजन्मांत कायद्याच्या विरुद्ध ओकोनेलच्या हातून वर्तन झाले नव्हते, क्षणून जाहिरनामा आपण मानला पाहिजे असे त्याने ठरविले.

परंतु असा ठराव करून स्वस्थ वसून काय उपयोग आहे? लोकांना वेळेवरच तो ठराव कळविणें अवश्य होतें. व सभा भरण्यास वेळ तर आतां अगदीं थोडा राहिला असें पाहून ती रहित करण्याच्या उद्योगाला तो एकदम लागला. सभेच्या कामाकरितां केलेला प्लॅट-फॉर्म मोडून टाकण्याकरितां त्यानें एका मनुष्याला क्लॉनटर्फ येथें पाठवून दिले. पंधरावीस माणसें त्यानें लोकांना वर्दी देण्याकरितां पाठविलीं. आदितचारी दिवस उजाडतांच क्लॉनटर्फच्या सभेवतीं वीस मैलांच्या टांगूनिल प्रत्येक खेड्यांत ओकोनेलच्या सहीचे जाहिरनामे चोर्होंकडे लागले. आणि त्यांत सरकारानें काढलेला जाहिरनामा सर्वांनीं पाळला पाहिजे असें ओकोनेलनें सर्वांना सांगितलें. याप्रमाणें सभेचा बेत रहित होऊन सरकारचा पक्ष पूर्ण विजयी झाला. ही सभा भरविणें अगदीं कायदेशीर आहे असें त्याचें मत होतें. असें असूनही ओकोनेलनें माघार घेतली यांत त्यानें भित्रेपणा दाखविला असें क्षणें भाग आहे. वास्तविक भिण्याचें कांहीं कारण नसतां ओकोनेल आपल्या वचनाला जागला नाहीं, असेंच आयलंडांतील सर्व लोकांचें ठाम मत झालें, असा सर्व आयरिश लोकांचा त्याच्यासंबंधानें समज झाला व तसा त्यांचा समज झाला यांत त्यांना नावें ठेवण्याला कोणाला जागा आहे, असें आश्वास वाटत नाहीं.

परकीय राज्याखालीं असणाऱ्या प्रजेनें सरकारापासून न्याय मिळविण्याचा असल्यास जितक्या नेमस्तपणानें वागावयाचें, तितक्याच नेटानेंही वागलें पाहिजे. आपण निष्कलंकपणानें व सद्बुद्धीनें कोणतीही चळवळ करीत आहों, इतकी आपल्या मनाची खातरी असल्यावर कोणासही न भितां ती एकसारखी सुरू ठेवावी. पुढाकार घेऊन कोणतेंही कृत्य करावयास लागला व तें बहुजनसमाजाच्या साहाय्यानें रंगारूपास आलें क्षणजे पुढारी जर मार्गेपुढें करूं लागला क्षणजे त्याच्या ठायीं असलेली लोकांची भक्ति शिथिल होते. बहुजनसमाजाची जागृति होणें हें महा-कठिणकर्म आहे. मोठ्या स्तरपटीनें व दीर्घकालपर्यंत दिलेल्या राजकीय

शिक्षणानें एक वेळ लोकांस कोणत्याही कामास प्रवृत्त केलें, तर त्यांचा उपयोग करून घेण्यांत कसूर होतां कामा नये. हत्याराची धार एकदां परतली झणजे जसा त्याचा उपयोग होत नाही, तशीच गोष्ट लोकमत-वलाची आहे. यासाठीं प्रस्तुत प्रसंगी ओकोनेलनें आपणच उत्पन्न केलेल्या केवढ्या प्रचंड शक्तीचा उपयोग करावयाचें सोडून दिलें व किती लोकांचा हिरमोड केला हें लक्ष्यांत आणिलें झणजे त्याच्या हातून हा मोठाच प्रमाद घडला असें झटल्यावांचून राहवत नाही.

ज्यानियल ओकोनेलचें

चरित्र.

भाग ९.

शेवटचे दिवस.*

१८४३ ते १८४७.

मागच्या भागांत सांगितल्याप्रमाणें सरकारानें लाविलेल्या जाहिरना-
म्याअन्वये सभा भरविण्याचा बेत रहित करणें याशिवाय ओकोनेल्ला
दुसरा मार्गच उरला नव्हता. आणि त्या मार्गाचा त्यानें स्वीकार केला
हणून त्याच्या आंगचा सारासार विचार, आयरिश लोकांविषयीचें त्याचें
प्रेम, आणि राणी सरकाराविषयीची त्याची स्वामिभक्ति, हे गुण लोकांच्या
निदर्शनास पूर्णपणें आलें. ओकोनेल्ल्या अनुयायी मंडळीची इतकी
जरी निराशा झाली होती, तरी त्याच्यावरचा त्यांचा विश्वास उडाला
नाहीं, व याचें मुख्य कारण छोटलें हणजे त्यांच्या मनांत ओकोनेल-
विषयी असलेली दृढभक्ति हेंच होय. निरनिराळ्या स्वभावाच्या व
निरनिराळ्या प्रकारच्या मंत्रिमंडळाबरोबर तो आज अनेक वर्षे वाद
घालीत होता; सरकारनें नेमिलेल्या न्यायाधिकाऱ्यांची तो माला चालूं
देत नव्हता; कायद्यामागून कायदे पास झाले; पण तो त्यांच्या तडा-
क्यांत सांपडत नव्हता, व अम्मल बजावणी करणाऱ्या अधिकाऱ्यांना
तो मोठ्या चतुरपणानें धुलवित होता; क्लॉटार्क येथें भरणारी सभा अगदीं
कायदेशीर आहे असें तो पूर्वीपासून हणत होता असें नाहीं, तर अजून
देखील त्याचें तेच हणणें होतें; लोकांच्या कायदेशीर हक्कांची सरकारानें

* या भागांतील बराच मजकूर म्याकार्थ्याच्या इतिहासां (History of
our own times) नून घेतला आहे.

पायमल्ली केली तर त्याचा प्रतिकार करून आंघलें खरें सामर्थ्य किती आहे, हें दाखविल्याशिवाय आम्हीं कधीही राहणार नाही, असें तो वरचेवर ह्मणत होता. पण तें सर्व एकीकडे जाऊन आयत्या वेळूस या कामांत तो सरकाराला हारि गेला. ओकोनेलचें या वेळेचें वर्तन नवीन मंडळीस मुळीच पसंत पडलें नाहीं. ओकोनेल व त्याचे अनुयायी यांच्यांत व नवीन मंडळींत पहिल्यापासूनच असावें तितकें प्रेम झालें. आतां तर त्यांना असें वाटूं लागलें कीं, ' साठी बुद्धि नाठी ' अशी या वृद्ध लोकनायकाची स्थिति झाली आहे, व त्याच्यांत आतां अम्मी जेभ राहिल्या नाहीं. नवीन मंडळीचें हें मत बऱ्याच अंशानें खरें होतें. ओकोनेलनें माघार घेतल्या वेळेपासून ऐक्य नाहींसं करण्याच्या हेतूनें मुळं केलेल्या चळवळींतील मरे तेज नाहीं झालें. सरकारानें जाहिरनामा जो काढला तो प्रथम भीतभीतच काढला होता; त्याच्यापासून आपल्याला इतका अनुकूल परिणाम होईल अशी त्यांची कल्पना देवाळ नव्हती. यावरून त्यांना नकळतच त्यांनीं ओकोनेलला माघार घ्यावयास भाग पाडलें असें ह्मणणें शोभण्यासारखें आहे. लढाईचा मार्ग स्वीकारण्याचा आपल्या मनांत केव्हांही विचार यावयाचा नाहीं, हें त्यानें याच्या पूर्वीच अनेकवेळां उघडपणें सांगितलें होतें, व वास्तविक पाहिलें तर तेव्हांपासूनच ऐक्य नाहींसं करण्याच्या कामांत मनापासून झटणाऱ्या जुन्या व नव्या मंडळीमध्ये मतभेद उत्पन्न झाला होता. ओकोनेलच्या तरुण व तापट स्वभावाच्या अनुयायी मंडळीच्या मनांत या वेळेचा त्याचा भिन्नेपणा पाहून त्या श्रेष्ठ लोकनायकाविषयीं अश्रद्धा उत्पन्न झाली. आयर्लंड देशाला त्यानें आज अनेक वर्षे जें एकसारखें ताणून धरिलें होतें, तें तमेंच पुढें फार दिवस ठेवणें केव्हांही काय अशक्यच झालें असतें. अशा रीतीनें दिलेला ताण झाला तर लवकरच फार बळकट होतो, किंवा अगूदी दिला तरी पडतो. प्रस्तुत प्रसंगीं तो ताण अगदा दिला पडला. शारीरिक बलाचा प्रभाव दानविण्याचा येवढा जो त्यानें आब घातला होता, तो केवळ आवच आहे, त्यापासून तादृश उपयोग कांहीं करून घ्यावयाचा नाहीं, असें जेव्हां ठरलें तेव्हां त्यांतील

सर्व किंमत पार नाहीशी झाली. काउंट क्याव्हरने एके ठिकाणी सटल्याप्रमाणे ' ओकोनेलची भावी स्थिति काय होणार, याचा या गोष्टीने निष्काल लाविना. त्याच्या शत्रूचे उग्र स्वरूप जेव्हां त्याच्या नजरेस पडले तेव्हां तो पहिल्या सपाठ्यासरशीच अगदी भिऊन गेला, व त्यामुळे पहिल्यामारगी लोकांना त्याची भीति वाटेनाशी झाली. ' क्याव्हरने काढिलेले हे उद्गार अगदी बरोबर आहेत. ' ह्युआर्क येथील सभा बंद पाडण्याच्या अगोदर आयरिश लोकांत ओकोनेलने जसा पराकाष्ठेचा उत्साह उत्पन्न केला होता, तसा उत्साह पुनः त्यांच्यांत उत्पन्न करणे यापुढे त्याला अगदी अशक्य होतें. असो.

सरकारी जाहिरनाम्याप्रमाणे ओकोनेलने सभा भरविण्याचा बेत रहित केला यामुळे सरकारावरील फार मोठा प्रसंग त्याने टाळला यांत संशय नाही. ' जो मनुष्य गुन्हा करतो तो आपल्या शत्रूला जास्त सामर्थ्य आणतो. ' हें त्याचे नेहमीचे तत्त्व यावेळीही ध्यानांत ठेवून यादवी युद्धाचा (Civil war) प्रसंग त्याने घेऊं दिला नाही, यामुळे एकंदरीत राष्ट्राचे फार मोठे हित झाले असे कोण झणणार नाही? ही जी आपण एकप्रकारे देशाची सेवा बजाविली, त्याबद्दल सरकाराने कृतज्ञतापूर्वक आपला गौरव केला पाहिजे, असे ओकोनेलला वाटत होतें. गौरव करण्याचे एकीकडेच राहिले, पण उलट त्याचा छळ करण्याची मात्र त्यांनी सुरुवात केली. एवढा मोठा जय आपण मिळविला अमतां शत्रूची रंग आपण निरव नये, हें त्यांच्या कोत्या समजुतीला पसंत पडेना. यामुळे ह्युआर्क येथे भरणारी सभा रहित झाल्यापासून आठ दिवसांचे आंत त्यांनी ओकोनेल व त्याचे साथीदार यांस पकडून न्यायासनात्मोर उभे केले. ओकोनेलने जे साथीदार पकडले त्या सर्वांत स्वतः त्याचा मुलगा जॉन, मर जॉन ग्रे, आणि सर चार्ल्स गेव्हन डफी, हे

१. ' Civil War ' या शब्दांपेवजी ' यादवीयुद्ध ' हे शब्द आह्मी वापरले आहेत. एका ग्रंथकाराने ' द्विपक्षयुद्ध ' हें प्रतिशब्द सुचविले आहेत. ' यादवीयुद्ध ' हेच शब्द आह्मी दुनऱ्या एका प्रसंगा वापरले आहेत.

विशेष महत्वाचे होते. राणीसरकाराच्या प्रजेत बेदिळी उत्पन्न करण्याचा, त्याचप्रमाणे त्यांच्या विषयी व त्यांनी ठरविलेल्या राज्यपद्धतीविषयी, लोकांच्या मनांत द्वेष व तिरस्कार उत्पन्न करण्याचा, असे एकंदर तीन चार आरोप त्यांच्यावर ठेविले. खटला चालविण्याचा प्रकार पहिल्या-पामून तों शेंवटपर्यंत न्यायासनाला कालिमा आणण्यासारखा होता. 'ओकॉनेल्च्या खटल्याची हकिगत लिहिण्याचे काम एखाद्या इंग्लिश मनुष्यावर सोपविले तर ते त्याच्या हातून शेवटास कधीच जाणार नाही कारण त्याला त्याची ओळख येईल.' असे वॉलपोलने यासंबंधी हकीगत लिहित असतां उद्गार काढिले आहेत. क्याथलिक जूरर जेवढे जेवढे पुढे आले त्या सर्वांना सरकारी वकिलांने हरकत घेतली. जुरीची यादी करतेवेळेस शेरीफ, क्षणने प्रांताधिकारी यांच्या हातून थोडीशी चूक झाल्यामुळे जुरीत बसण्याचा ज्यांना अधिकार होता, असे बरेच क्याथलिक लोक अगोदरच वगळले होते. यामुळे आयरिश क्याथलिक लोकांत सर्वांहून श्रेष्ठ, सर्व क्याथलिक लोकांची मुक्तता करण्याच्या कामांत त्यांचा मुख्य साहाय्यकर्ता, असा जो ओकॉनेल् त्याच्या खटल्याची चवकशी निव्वळ प्रॉटेस्टंट लोकांच्या जुरीपुढे करण्याचा दुर्दैवाने प्रसंग आला. हा सर्व प्रकार ज्या देशांत क्याथलिकांची संख्या, एकंदर लोकसंख्येच्या मानाने सरासरी पांचषष्टांश आहे, अशा देशाच्या प्रत्यक्ष राजधानीच्या शहरांत चालू होता; व तोही अगदी प्रत्यक्ष नाही तरी अप्रत्यक्ष रीतीने, क्याथलिक लोकांची स्थिति व त्यांचे हक्क या प्रश्नासंबंधाने, हे त्यांत आणखी विशेष होतें. खटल्याची चवकशी पुष्कळ दिवस चालली होती. खटल्यांतील डिफेन्स ओकॉनेल्ने आपला आपण दिला. पूर्वीच्या काळी लोकांचा डिफेन्स देत असतां न्याया-

१. History of England Vol. V, p. 108.

२. आरोपी स्वतः किंवा आपल्या वकिलाच्या तर्फे आपल्या वतीने न्यायाधिशाला जी हकीगत कळवितो, तीस इंग्रजीत Defence असें म्हणतात. हा शब्द मराठी भाषेत हल्ल्या बराच प्रचारांत आला असल्यामुळे तो जशाचा तसाच ठेविला आहे.

धीशाच्या व जूरीच्या मनावर त्याच्या भाषणाचा जसा परिणाम होत असे, तसा परिणाम यावेळेच्या त्याच्या भाषणावामून मुळीच झाला नाही असे सर्वांचे मत आहे. इंग्लंडबरोबर आयर्लंडाचे ऐक्य झाल्याने त्या देशाचे कोणच्याहि प्रकारचे कल्याण न होतां उलट अकल्याण मात्र झाले आहे, असे दाखविण्याचा त्याच्या भाषणाचा रोंख होता. पण त्यांत चटकदारपणा किंवा मोहकपणा मुळीच नव्हता असे झटले असतां चालेले. ओकोनेल् व त्याच्या साथीदारांपैकी बरेच साथीदार लोक अपराधी आहेत, असा जूरीने आपला अभिप्राय दिला. जूरीचा हाच अभिप्राय पडेल अशी लोकांनी अगोदरच अटकळ केली होती. त्यासंबंधाने विशेष लक्षांत ठेवण्यायोगी आणखी अशी एक गोष्ट होती की, जूरीचा अभिप्राय सरकार पक्षाला अगोदरच कळला होता, व त्यांनी तो लंडन येथील 'टाइम्स' पत्राला मुद्दाम मनुष्य पाठवून कळविला होता. यामुळे इकडे डब्लिन शहरी जूरी आपला अभिप्राय कोर्टाला सांगत आहे व तिकडे लंडन शहरांत तो वर्तमानपत्रांत छापून प्रसिद्ध झाला आहे, असा विलक्षण प्रकार घडून आला! जूरीच्या अभिप्रायाप्रमाणे ओकोनेल् यास बारा महिन्यांची कैद आणि दोन हजार पौंड दंड अशी शिक्षा कोर्टाने दिली. बाकीच्या आरोपी लोकांना या मानाने बऱ्याच कमी शिक्षा देण्यांत आल्या. शिक्षा सांगितल्याबरोबर ओकोनेल् उठून उभा राहिला व या खटल्यांत न्याय बरोबर झाला नाही असे त्याने थोडक्यांत सांगितले. त्या भाषणांतील एक एक शब्द कोर्टांत जमलेले लोक मोठ्या उत्सुकतेने ऐकत होते.

१. डॉक्टराने किंवा वैद्याने स्वतः चेंच औषध स्वतः करितां घेऊं नये, आणि व्यारिस्टराने किंवा वकिलाने स्वतःवर आलेला खटला स्वतः चालवूं नये, असे जे अनुभविक लोकांचे ह्मणणे आहे ते बरोबर आहे. लोकांवर प्रसंग आला असतां, यांच्या हातून त्या लोकांचे काम जसे चांगले होतें तसे स्वतःवर प्रसंग आला असतां स्वतःच्या हातून होत नाही. या नियमाला अनुसरून ओकोनेल्च्या हातून प्रसंगी चांगले काम वळें नाही यांत आश्चर्य नाही.

शेवटी त्यांचे भाषण संपल्यावर निकडे तिकडे कोर्टात मोठा गलबला झाला, व जो तो आरोपींना शिक्षा देण्यांत न्याय झाला नाही असे ह्मणू लागला. परंतु या ह्मणण्याचा अरण्यारुदनापेक्षां जास्त तो उपयोग कोणता व्हावयाचा ? असे या शिक्षेविरुद्ध ओकोनेल्ने लार्डसच्या सभेकडे अपील केले. त्या अपिलाचा निकाल होण्याच्या अवघांत त्याने एक जाहिरनामा काढला, व त्यांत त्याने पुढील वाक्य लिहिले होते. 'जो मनुष्य स्वस्थतेचा, अगदी थोडा कां होईना, पण भंग करील तो माझा व आयर्लंडाचा वैरी आहे असे मी समजेन.' कोणी दंगा वगैरे करूं नये असे जर स्वतः ओकोनेल्चे ह्मणणे आहे, तर त्याच्या ह्मणण्याप्रमाणेच कां होईना, असे ह्मणून सर्व लोक कांही एक हालचाल न करितां त्या वेळेस स्वस्थ बसले.

ओकोनेल् व त्याचे साथीदार या सर्वांना डब्लिन येथील रिचमंड प्रिझन (Richmond prison) नांवाच्या तुरुंगांत नेऊन ठेविले. तुरुंगांत असतांना तेथील अधिकार्यांनी त्यांची व्यवस्था चांगली ठेविली होती. शिवाय त्याच्याशी त्याची वर्तणूकही प्रेमळ अशी होती. तुझी सांगल त्या जागेत तुझाला नेऊन ठेवण्याची व्यवस्था करण्यांत येईल, असे त्यांस खासगी रीतीने अगोदर कळविण्यांत आले होते. आयर्लंडांत एकंदर जेवढे तुरुंग होते, त्या सर्वांत चांगला कोणचा हें काम फिझ फ्याट्रिक् नांवाच्या मनुष्याने आपल्याकडे घेतले होते. त्याप्रमाणे त्याने सर्वांत सोडस्कर आणि राहण्याला वगैरे प्रशस्त असा रिचमंड प्रिझनच पसंत केला. या तुरुंगाच्या संस्थाने विशेष आणखी अशी एक गोष्ट होती की, डब्लिन येथील कॉरपोरेशनची त्याच्यावर देखरेख होती. कॉरपोरेशनमधील सर्व सभासद ओकोनेल्च्या पक्षाचे होते. ह्मणून तो त्याच्या ताब्यांत दिला ह्मणजे ते त्याची एखाद्या पाहुण्याची व्यवस्था ठेवावी तशी त्याची ठेवतील, व इतर कैद्यांप्रमाणे त्याचे हाल होणार नाहीत, असा लोकांना पूर्ण भरंवसा होता.

शिक्षा झालेले सर्व कैदी गव्हर्नर ऑफ दी जेल (Governor of the Jail.) ह्मणून तुरुंगावरचा जो मुख्य अधिकारी होता त्याच्या

स्वाधीन केले. १. रीतीप्रमाणे कैद्यांच्या रमिष्टराते त्यांची नावे नोंदिली. हे सर्व कैदी त्यावेळेस प्रथम तुरुंगांत आले, त्यावेळेस त्या तुरुंगावर देखरेख करण्याकरितां नेमलेल्या अधिकाऱ्यांची तेथे सभा भरली होती. ओकोनेल्ला पहातांक्षणींच सर्व सभासद मौढ्या आदरांने उठून उभे राहिले. यापेक्षां ओकोनेल्लसारख्या मोठ्या मनुष्याचे तुरुंगांत ते आदरातिथ्य काय करावयाचे? त्यांच्या हातांत आतां एवढेंच होते की, तुरुंगाच्या नियमाप्रमाणे होतां होईल तितकी या लोकांना सबलत घाब-काऱ्ही. त्याप्रमाणे त्यांनीं सबलत देण्याचा निश्चय केला, व ओको-नेल्लप्रभृति मंडळींना त्यांनीं असें कळविलें की, तुझाला येथे जेणेकरून मुख होईल अशी सर्व व्यवस्था करण्यांत येईल. मात्र त्या सक्तीचा दुरुपयोग करून कैदेतून पळून न जाण्याबद्दल तुझी सर्वांनीं हमी दिली पाहिजे. त्याप्रमाणे त्या सर्वांनीं हमी दिल्यावर तुरुंगावरच्या अधिका-ऱ्यांनीं, सरकारी हुकुमावरून, आपली खासगी घरे त्यांना भाड्याने राहण्या करितां दिली; शिवाय तुरुंगाजवळ असणाऱ्या बागेत वाटेकडे हिंडण्या फिरण्याचीही परवानगी दिली. त्यांच्या खाण्यापि-ण्याची व्यवस्था बाहेरचेच लोक करीत असत. तुरुंगांतील अन्न खाण्याचा त्यांना केव्हांही प्रसंग आला नाही. त्यांचीं पत्रे त्यांच्याकडे येत होती. फारतर काय, अगदीं आपल्या घरांत असल्याप्रमाणे, पाहुणे मंडळीमुद्दां भेटण्या करितां त्यांचेकडे येत होती. ओकोनेल्ला आपल्या धर्मातील चार शब्द रोज ऐकविण्याकरितां झणून प्रत्येक दिवशीं एक एक धर्माधिकारी त्याजकडे जाऊन उपासना करीत असे. ही कामगिरी बजाविण्याचे कर्मी धर्माधिकारी मंडळींत अगदीं चढाओढ लागून राहिली होती. त्याला तुरुंगांत भेटण्याकरितां झणून ते लोक जात असत, त्यांच्या केव्हां केव्हां असें नजरेस पडे की, ती बागेत चैनीने फिरत आहे, व त्याची नातवंडे त्यांच्या भोंवतीं बागेतल्या

१. ही रजिष्टरे अजूनदेखील पाहण्यास सांपडतात व ती पाहण्याची लोकांचो उत्सुकताही बरीच असते.

मुलांच्या ताठव्यापाशीं खेळत आहेत. ही त्यांची स्वतःची मोष्ट झाली. इतर जे त्यांचे सोबती होते ते नानाप्रकारचे ममतीचे खेळ खेळून आपल्या मनाला करमणूक करून घेत होते. तुरुंगांतल्या तुरुंगांत 'प्रिझन गझेट' (Prison Gazette.) नांवाचे एक वर्तमानपत्र त्यांनीं सुरू केलें व त्या वर्तमान पत्रांत तुरुंगांत वेळोवेळें ज्या सभा भरत असत, त्यांची कच्ची हकीगत येत असे. हें वर्तमानपत्र ज्यांनीं ज्यांनीं वाचलें असेल त्यांना त्यांना असें दिसून येईल की, त्यांत तुरुंगांतीलच तेवढी हकीगत येत होती असें नाहीं तर, जे लोक तुरुंगाबाहेर होते व असोसिएशनचे काम चालवीत होते, त्यांना उत्तेजन देण्याच्या हेतूने लिहिलेले लेखही त्यांत येत होते.

सन १८४४ च्या मे महिन्याच्या २४ व्या तारखेला खटल्याचा निकाल झाला, व त्यानंतर झालेल्या शिसेवर लॉर्ड्सच्या सभेकडे अपीलही दाखल करण्यांत जालें, वगैरे मजकूर पूर्वी सांगितला आहेच. अपीलचा आपल्याला अनुकूल निकाल होईल अशी ओकोनेलला प्रथम पासून मुळीच आशा नव्हती. ह्मणून तो त्यासंबंधानें फारसा विचार करीत नव्हता. स्मिथ ओब्रायन् नांवाच्या गृहस्थाच्या देखरेखीखाली असोसिएशनचे काम कसें काय चाललें आहे, सर्व लोक जसा उद्योग करावा तसा करीत आहेत किंवा नाहीं, या गोष्टीकडे त्याचा सर्व जीव लागून गेला होता. असोसिएशनचे काम दिलें न पडतां पूर्वीप्रमाणें चालू आहे, असें जेव्हां त्याला समजलें तेव्हां तो ह्मणाला:—

लोकांनीं मोठ्या धैर्यानें उद्योग चालविला आहे. मला ही भीति होती की, मी इतकें सांगितलें होतें तरी, अशा या ऐन आणीबाणीच्या प्रसंगीं माझी ही मंडळी जातील तर फारच पुढें जातील, किंवा आहे तेथेंच स्वस्थ बसतील—ह्मणजे करतील तर बंडच करतील नाहीं तर तुझीही स्वस्थ बसा आझीही स्वस्थ बसूं, असें ह्मणून तटस्थ वृत्ति स्वीकारतील. परंतु परमेश्वरा! तुझी धन्य आहे! माझ्या लोकांनीं मोठ्या धैर्यानें

उद्योग चालविला आहे. अशा लोकांचे नायकत्व स्वीकारणे किती तरी आल्हादकारक आहे ! न्यायलिक असोसिएशनच्या वेळेस परस्परांत तंटे चालत असत, ण आतां तें कांही नाही, सर्व कसे सुरळीत चालू आहे. कोणाचा कोणाविषयी मत्सर नाही कांही नाही. भ्रत्येकनण सार्वजनिक हिताकरितां कायावाचामनेंकरून झटत आहे. '

माणच्या प्यारिग्राफांत सांगितल्याप्रमाणें अपिलांत आपल्यासारखे निकाल होण्याची ओक्नेनेलला जरी आशा म्ळती तरी अपिलकोर्टांत त्यानें आपल्या तर्फेनें काम चालविण्याकरितां जे इम्प्लंडांतील ब्यारिस्टर दिले होते, त्यांना मात्र आपण हें अपिल जिंकूं, अशी बळकट आशा होती. अपिलयादींत त्यांनीं सरासरी ३४ तकरारी घातल्या होत्या. त्या तकरारी येथें सांगून जागा आडविण्याचें कांहीं प्रयोजन झणून त्या आक्षी येथें देत नाही. त्याचप्रमाणें लार्डस्च्या सभेपुढें अपिल मुनावणीला निघाल्यावर पुढें काय हकीगत झाली तेवढी कळली झणजे पुरे आहे ; आणि झणून तेवढीच हकीगत आक्षी आपल्या वाचकांकरितां या खाक्षी देतो.

सपटंबर महिन्याच्या ४ थ्या तारखेला अपिल मुनावणीला निघालें. कायदा जाणणारे पांच लार्डस् तकरारी ऐकण्यास हजर होते. त्यापैकी दोघांचें मत असें पडलें कीं, खालच्या कोर्टाचा निकाल कायम करावा. चौकीच्या तिघांचा अभिप्राय याच्या उलट पडला. जूरीची यादी करण्याच्या कामांत जो प्रकार घडून आला होता, त्याच्यावर या निघापैकी लार्ड डेन्मनें फारच कडक टीका केली. तो झणाला ' अशा तऱ्हेनें जूरल्लोकांची याद करण्याची बहिवाद, तिचा कांहीएक प्रतिकार न करतां चालूं ठेविली तर, जूरीच्या मदतीनें खटल्याची चवकशी करणें झणजे, शुद्ध थटा, प्रतारणा आणि दगळबाजपणा केल्यासारखें हाईल ' त्याचे हे उद्गार पुढें इतके प्रसिद्धीस आले कीं, प्रसंग-

१. इंग्रजीतील मूलशब्द ' A Mockery, a delusion and a snare ' हे आहेत.

विशेषी आधारादाखल त्यांचा उपयोग करण्यांत येउं लागला. अशा प्रकारानें पांचजणांमध्ये मतभेद झाल्यानंतर पुढचा प्रकार फारच मौजेचा झाला. लॉर्डसच्या सभेची हा वेळपर्यंत व यानंतरही बरेच दिवस अशी व्यवस्था होती कीं, अपिलांतील प्रश्नाचा विचार कुरते वेळेस फायदा जाणणारे लॉर्ड व इतर साधारण लॉर्ड [Lay lords] यांच्यामध्ये कांहीं भेद करावयाचा नाहीं. नियम हा असा होता खरा, परंतु नेहमीची बहिवाट अशी होती कीं, अपिलाचा निकाल देतेवेळेस कायदे न जाणणाऱ्या लॉर्डस्नीं मत द्यावयाचें नाहीं. परंतु मत देण्याचा त्यांना पूर्णपणें अधिकार होता, आणि तो अधिकार त्यांनीं बजावल्याचीं एक दोन उदाहरणेंही होती. आतां तो हक्क बजावण्याची यावेळेसही जर त्यांना हुक्की आली असती, तर मग ओकोनेल्लची कांहीं बळगत झाली नसती, याबद्दल कोणालाहि शंका नव्हती. कारण लॉर्ड्स-सभेवर ओकोनेल्लचा फार मोठा कटाक्ष होता. या सभेतील लोकांना आपलें खरें कर्तव्य फाय आहे तें कळत नाहीं, गरीब लोकांच्या सुखाची यांना पर्वा नाहीं, संपत्तीच्या मदांत हे नेहमीं धुंद असतात, यामुळें आपल्यावरील जबाबदारी हे लोक ओळखीत नाहींत, अशा प्रकारची कडक टीका त्यांच्या संबंधानें तो नेहमीं करित असे. यामुळें ते लोक त्याला अगदीं पाण्यांत पहात होते व त्याला रसातळाला नेऊन पोचविण्याची संधि केव्हां येईल, याची अगदीं वाट पाहत होतें. ओकोनेल्लचे अपिलाच्या कामांत त्याच्या उलट जर आपण मत दिलें, तर आपणावर यथेच्छ तोंड मुख घेणारा आपला कट्टा शत्रु तुरुंगांत वर्षभर कुजत पडेल, व याप्रमाणें आपण आपला सूड उगविल्या सारखें होईल, असें झणून बरेच लॉर्ड्स पुढें सरसावले, व मत देण्याचा आपण आपला हक्क बजावणार असें झगूं लागले. यावर लॉर्ड व्हार्नक्लिफ नांवाच्या सरदारानें आपल्या स्नेही मंडळींशी चांगली समजूत घातली, व त्यांना असें सांगितलें कीं, कायद्याचा प्रश्न आला असतां कायद्यामध्ये वाकबगार अशाच लोकांनीं आपलें मत देणें उचित आहे. ज्यांना कायद्याचा गंधही नाहीं अशांनीं या प्रश्नाचा निकाल आधीं लावणार असा हट्ट धरणें, अगदीं

अज्ञानमूलक आहे. शिवाय आजपर्यंतची वहिवाटही अशीच आहे. त्या वहिवाटीला मान देऊन आजपर्यंत चालत आलेला क्रम यावेळीसहि आपण चालू ठेवावा यांतच भूषण आहे. हे ह्मणणे सर्व लाडोना पटले त्यांच्यामध्ये असलेली न्यायबुद्धि पुनः जागृत झाली, व ओकोनेलचे अपिलाचा निकाल करण्याचे काम त्यांनी वर सांगितलेल्या कायदा जाणणाऱ्या पांच लाडोकाडे सोपविले. त्या पांच जणांच्या मतांत कसा भेद पडला होता हे मागे सांगितलेच आहे. कोणत्याहि गोष्टीत मतभेद झाला असता ज्या बाजूला मते जास्त त्या बाजूचा निकाल द्यावयाचा, असा जो नियम आहे, त्या नियमाला अनुसरून तिघांच्या मताप्रमाणे ओकोनेलला निरपराधी ह्मणून सोडून द्यावे असे ठरले.

आपलं कोर्टाचा निकाल बाहेर पडल्याबरोबर, फोर्ड नांवाचा ओकोनेलचा सॉलिसिटर ही बातमी सांगण्याकरितां होलिहेड्कडे एकदम चालता झाला. डब्लिन येथे त्याला घेऊन जाण्याकरितां एक आगबोट वाट पहात उभी होतीच. केन्भिग्टन येथील बंदरावर ती आगबोट पोचण्याच्या वेळी हजारां लोक निकाल काय झाला, हे ऐकण्याकरितां तेथे जमले. आगबोटोच्या एंजिनाला एक निशाण लावले होते, व 'ओकोनेल् सुटला' अशीं अक्षरे त्याच्यावर लिहिली होती, उद्देश हा की, आगबोट बंदराला लागण्याच्या अगोदरच अपिलाचा निकाल काय झाला, तो लोकांना कळवा. आगबोट बंदराला लागल्याबरोबर फोर्डने जमिनीवर एकदम उडी टाकिली व ताड्कन रिचमंडच्या वाटेला लागला. तेथे पोचल्यावर ओकोनेल् ज्या खोलीत जेवीत बसला होता, त्या खोलीचे दार धाडदिशीं उघडून मोठ्या आवेशाने ओकोनेल्पुढे जाऊन उभा राहिला. आनंदाचे त्याला इतके भरते आले होते की, त्याचा कंठ अगदीं सद्गदित झाला, डोळे पाण्याने भरून आले व एक शब्दही त्याच्या तोंडावाटे निघेना. अशा स्थितीत त्याने तोंडावाटे कसेकसे चार शब्द काढले. तेवढ्यावरूनच ओकोनेलने आपल्याला अनुकूल निकाल झाल्याचे ताडले. मंतर तो भक्तिपुरःसर अशा अंतःकरणाने जवळ

असलेल्या फिडझप्याटिक नांवाच्या आपल्या स्नेहाला बोळला. “ फिडझ-
प्याटिक, ही गोष्ट घडवून आणण्याला मनुष्यप्राणी कारण आहे असे
तू समजू नको. आयर्लंडातील लोकांनी मोठ्या श्रद्धेने व मोठ्या निश्च-
याने आजपर्यंत परमेश्वराची जी प्रार्थना चालविली होती, त्या प्रार्थनेने
तो प्रसन्न झाला आणि झणून त्याने आजचा हा प्रसंग आपल्याला दाख-
विला आहे.” त्या रात्रीच तुरुंगांतून निघून तो आपल्या घरी आला.
वाटेने जात असतां सर्व लोक, त्याच्याकडे अगदीं निरखून पाहूं लागले,
जणूकay तो प्रत्यक्ष यमाच्या दाढेतूनच परत येत आहे असे त्यांना
वाटले. परंतु ओकोनेल्लेने असे दीनवाणी आपल्या घरी जावे हें त्याच्या
मित्र मंडळीला पसंत पडेना. अपिलाचा निकाठ काय झाला याची
चोहोंकडे आयर्लंडातील लोक वाट पहात बसले होते. इतक्यांत निर-
निराळ्या डोंगरावर जयसूचनार्थ केलेल्या दीपोत्सवाने त्यांना ही मंगल-
वार्ता नेऊन पोचविली. दुसऱ्या दिवशीं समारंभाने आणण्याकरितां
झणून शिक्षा झालेल्या सर्व लोकांना तुरुंगाकडे पाठविलें. नंतर ओको-
नेल्लेला एका मोठ्या गाडीत बसविलें. त्याच्यापुढें देशाभिमानानें भरलेलीं
आयरिश गाणीं वाजविणारा एक जुन्या तऱ्हेचा पोषाख केलेला सारंग्या
बसविला होता व गाडीच्या मागे व पुढें निरनिराळ्या धंद्यांतले सर्व लोक
अगदीं सारखे ओळीने चालले होते. ओकोनेल्लेच्या गाडीला घोडे वगैरे
न लावतां जमलेल्या गदींतील माणसे पाळीपाळीने ती ओढीत होती.
याप्रमाणें मोठ्या समारंभानें व सन्मानपूर्वक त्या स्त्रियांना तुरुंगापासून घरी
आणून पोचेंत केले.

लार्डसच्या सभेने या कामांत केलेली वर्तणूक पाहून सर्वांना फार
समाधान वाटलें, व पुढें त्याचे परिणामही फार चांगले झाले. ओकोने-
ल्लेला झालेली शिक्षा जर लायम झाली असती, तर त्यापासून फार बाईट
परिणाम झाले असते. यांत शंका नाही. सर्व लोकांना प्रथमतः असे
वाटलें असतें कीं, ज्या जूरीत एकही रोमन क्याथलिक नाही, अशा
जूरीने त्याला अपराधी ठरवून शिक्षा दिली. बरे शिक्षा झाली तर झाली,

अपिल कोर्टीने तरी या गोष्टीकडे लक्ष पुरवून शिक्षा रद्द करावयाची होती तर तेही नाही, त्या कोर्टीने न्यायअन्याय चटसारा एका बाजूला गुंडाळून ठेवून, केवळ रामकीय धोरणावर दृष्टि देऊन, शिक्षा कायम केली, हे व अशा तऱ्हेचे अनेक आक्षेप घेण्याला लोकांना जागा राहिली असती; परंतु इंग्लिश लोकांच्या मनात स्वभावतःच असणारी न्यायबुद्धि आयक्य वेळेस प्रकट झाली व तिने वर लिहिलेले 'आक्षेप घेण्यास जागा ठेविली नाही. यामुळे प्रसिद्ध इतिहासकार वॉलपोल याने काढलेले 'उद्गार वाचण्याजोगे आहेत. तो ह्मणतो :--' खालच्या कोर्टाचा ठराव कायम होईल अशीच बहुतेकांची मनेदेवता सांगत होती. यामुळे ओकोनेल सुटल्याची जेव्हां बातमी आली तेव्हां आयर्लंडातील सर्व लोक अगदी आश्चर्यचकित होऊन गेले. ते असे ह्मणू लागले की, लॉर्डांचे या वेळेचे वर्तन लक्षांत घेतले ह्मणजे इंग्लिश लोकांत स्वभावतः न्याय करण्याची बुद्धि किती जागृत आहे, हे चांगले व्यक्त होतें. आपले कर्तव्य ह्मणून ओकोनेलच्या अपिलाचा निकाल करण्याची जेव्हां वेळ आली तेव्हां त्याच्या संबंधाने पूर्वी मनाचा झालेला एकप्रकारचा ग्रह त्यांनी अगदी एका बाजूला ठेविला. आयरिश लोकांचेच तेवढे हे ह्मणणे आहे असे नाही. तर खुद्द इंग्लिश लोकांचे मतही अशाच प्रकारचे आहे. ते अजून देखील असे समजतात की, या कामात लॉर्ड्सनी जो निकाल दिला, त्यावरून अनिशय वरिष्ठ प्रतीचे जे अपील कोर्ट आहे, त्याला पक्षपातित्वाचा एवढासा दोषही वारा लागत नाही, हे उत्तम रीतीने व्यक्त होतें. तरवर पाहणाऱ्या लोकांना इंग्लंडातील लोकांचे हे मत खरे आहे असे वाटे; परंतु जो कोणी थोड्याशा शोधक बुद्धीने पाहिल त्याला असे दिसून येईल की, एका पक्षाने पुढे आणिलेल्या प्रश्नावर दुसऱ्या पक्षाचे लोक केवळ पक्षाभिमानाचा वेदून जशीं मते देतात, तशींच या कामातही अपिलाचा निकाल करणाऱ्या लॉर्डानी दिली होती; आणि या गोष्टीवरून तो आणखी असेही अनुमान काढील की, या

कामांत ओकोनेल्ला जो न्याय मिळाला, तो इंग्लिश लोकांच्या न्याय करण्याच्या उपजत बुद्धीमुळे मिळाला असे नाही, तर अपिलाचा निकाल करण्याकरिता बसलेल्या पांच सरदारांपैकी तीन सरदार दैवयोगाने लिबरल पक्षाचे होते, यामुळे मिळाला अर्थात् अशा उच्च प्रतीच्या अपील कोर्टाचा ठराव क्षणोक्षणी पलटणाऱ्या दैवयोगावर अवलंबून होता, हे अगदी उघड आहे. आणि झणून इंग्लिश लोकांच्या उपजत न्यायबुद्धीविषयी थोडे मारणाऱ्या लोकांनी ती फार सावधगिरीने मारावी अशी त्यांस आमची सविनय प्रार्थना आहे. ”

इंग्लिश इतिहासकारांच्या मताप्रमाणे या निकालापासून जो एक चांगला परिणाम झाला तो हा की, यापुढे ऐक्य नाहीसे करण्याचा उद्योग अगदी शिथिल पडला. इंग्रज सरकाराला सैन्याच्या मदतीने जी चळवळ बंद पाडता आली नसती, ती यापुढे अनायासाने अगदी निःसत्त्व झाली व कांही काळाने बंददेखील पडली. इंग्लिश लोक कपटी आहेत, विश्वासघातकी आहेत, असा जो ओकोनेल्ला आजपर्यंत त्यांच्या संबंधाने आक्षेप होता, तो बऱ्याच अंशाने निराधार आहे, असे इंग्लिश लोकांनी त्याला दोषमुक्त करून सोडून दिल्यापासून, लोकांना वाटू लागले. क्लॉनटर्फ येथे सभा भरून दिल्यामुळे, लोकांमध्ये ओकोनेल्ले वजन जे एकदां नाहीसे झाले ते पुनः परत आले नाही. ही स्थिति प्राप्त होण्याला आतां सांगितलेले हेच एक कारण होते असे नाही, तर अशाच प्रकारची अनेक कारणे होती. बऱ्याच ग्रंथकारांचा असा समज आहे की, ही स्थिति प्राप्त होण्याला ओकोनेल्लवर खटला झाला हेच सर्वात मुख्य कारण होय. कारण त्या खटल्यांत निर्विवाद रीतीने लोकांच्या असे निदर्शनास आले की, इंग्रज सरकाराला जो कोणी मनुष्य वाजवीपेक्षा जास्त चिडवील त्याला शासन करण्याचे पूर्ण सामर्थ्य त्यांच्या अंगी आहे. जॉनग्रीनसारख्या धूर्त इतिहास-

काराचा देखील सामान्य प्रतीच्या अर्थकारांप्रमाणे समज व्हावा हे खरोखर मोठे आश्चर्य आहे. कायदा न जाणणाऱ्या लोकांची मते घेऊन ओकोनेल्ल दिलेली शिक्षा लाईमच्या सभेने जर कायम केली असती, तर शिक्षा संपल्यावर कारागृहांतून सुटल्या बरोबर पूर्वीपेक्षाही तो जास्त लोकप्रिय झाला असता, व त्याचे सामर्थ्यही पूर्वीपेक्षा जास्त वाढले असते. त्याच्या आंगचे सामर्थ्य पहिल्या प्रमाणेच जर कायम राहिले असते, तर त्याने आरंभिलेल्या चळवळीला फार विलक्षण जोर आला असता. कलॉटर्फ येथील सभेच्या प्रसंगी नुस्त्या बडबडीपेक्षा जास्त कांही कर्तबगारी करून दाखविण्याचा ओकोनेल्लचा हेतु नाही, असे जर त्याच्या अनुयायिवर्गास कळले नसते, तर खडतर कारागृहवास संपनाक्षणीच कयाधल्लिक लोकांत त्याचे इतके कांही वजन वाढले असते की, 'अनभिषिक्त राजा' ही पदवी त्याच्या कांही स्नेह्यांनी त्याला जी कौतुकाने दिली होती. तिची सार्थकता करून आयर्लंडचा त्याला खरोखरचा राजाच त्यांनी केला असता यांत कांही संशय नाही. ओकोनेल्लचा लौकिक व मानमान्यता नाहीशी होण्याला जर कोणी कारण झाला असेल तर त्याचा तोच झाला असे इंग्लिश इतिहासकारांचे विरुद्ध जम्टिन म्याकार्थीने मत आहे. मोठमोठ्या सभा भरून, लष्करी थाटांने बरोबर व्याड व निशाणे घेऊन, हजारों लोकांना एक ठिकाणी जमावयास सांगून, तोंडाच्या बडबडीपेक्षा पुढे मजल जाऊं घाबयाची नाही, हा ओकोनेल्लचा निश्चय ज्याक्षणी लोकांना समजला त्याचक्षणी त्याने आरंभिलेल्या उद्योगांतून जेम नाहीसा झाला. कायदेशीर मार्गाचे अवलंबन करण्याविषयी ओकोनेल्ल नेहमी आपल्या लोकांस सल्ला होता. नवीन मंडळीचे क्षणें असे होते की, साम, दान, दंड व भेद, यापैकीं आयरिश लोकांनीं दंडाचा उपयोग करावा. मनुष्य निराश झाला क्षणजे दंडाचा प्रयोग करण्याचा विचार त्याच्या मनांत येऊं लागतो. या नियमाला अनुसरून, होतां होईल तों रक्तपात न करतां आपल्या हातून होईल तितका यत्न करावा, या तत्वावर ओकोनेल्लने आरंभ केलेला उद्योग जेव्हां निष्फळ झाला, तेव्हां आपल्याला या शिवाय

अन्य मार्गच उरला नाही, असे या नवीन लोकांना वाटू लागले. परंतु पुढे ज्या कांहीं गोष्टी घडून आल्या त्यावरून त्यांचे हे वाटणे किती वेडेपणाचे होते हे चांगले व्यक्त झाले. ओकोनेल या लोकांपेक्षा किती तरी पटीने धूर्त होता! इंग्लंड देशाचे सामर्थ्य किती आहे याची कल्पना नवीन लोकांना मुळीच नव्हती. ओकोनेल ते पूर्णपणे ओळखून होता. परंतु या गोष्टीचे कोणत्याही प्रकारचे चीज झाले नाही. उल्टे ओकोनेलने आजपर्यंत मोठ्या भेटाने चालविलेल्या उद्योगाचा या नवीन मंडळीला अगदी वीट आला होता. आतां हे खरे की, अशा तऱ्हेने वीट आणण्याला तो आपला आपणच कारणीभूत झाला होता व त्यामुळे नवीन मंडळीला दोष देण्याला जागा राहू दिली नव्हती. ओकोनेलची बाजू कां घसरली, हे खाली दिलेल्या हकीमतीवरून वाचकांचे लक्षांत येईल.

प्रचंड सभा भरविण्याकरितां जो एक मनाचा उत्साह लागतो तो उत्साह आयरिश लोकांत त्याने उत्पन्न केला होता, आणि एकदां उत्पन्न केल्यानंतर सर्वदा तो तसाच कायम ठेवणे त्याला केव्हांही अशक्यच झाले असते. या उत्साहरूपी उष्णतेचा पारा प्रथम वर चढावु तितका चढत नाही, व एकदां चढू लागला झणजे आपल्या इच्छेप्रमाणे त्याला जागच्या जागी उभा करता येत नाही. प्रतिक्रिया होणे हे अगदी अपरिहार्यच होऊन जाते. आणि त्याचप्रमाणे आयरिश लोकांची गति झाली. ओकोनेल आतां ह्यातारा होत चालला होता. आतांपर्यंतचे त्याचे सर्व आयुष्य दगदगीत गेले होते. यामुळे त्याचे शरीर, पहिल्याने जरी अगदी लोखंडासारखे बळकट होते तरी, आतां बरेच क्षीण झाले होते. आपल्या पाठीशी मनुष्यबळ पुष्कळ आहे, असे मोठ्या अभिमानाने तो नेहमी झणत असे. पण त्या मनुष्यबळाचा प्रसंग पडलाच तर उपयोग करणार किंवा नाही, यासंबंधाने त्याने सर्वानाच संशयांत ठेवले होते. त्या बळाचा उपयोग केल्याशिवाय हा कधीही राहणार नाही, अशी त्याच्याविषयी सरकारच्या मनांत भीति होती, व त्याच्या अनुयायी मंड-

लीच्या मनांत बळकट आशा होती. परंतु त्याच्या मनांतील विचार जेव्हां बाहेर पडला, तेव्हां सरकाराला वाटत असलेली भीति, व त्याच्या अनुयायी मंडळीच्या मनांत निरकाल वास करीत असलेली आशा, एकदम विलयाला गेली. लॉर्ड लेफ्टेनंट यानें प्रसिद्ध केलेला जाहिरनामा, किंवा सरकारानें त्याजवर केलेला खटला, या दोहोंपैकी एकानेही ओकोनेलचें वजन कमी झालें नाहीं. पण कायद्यापुढें मान वांकविणें जरूर आहे, अशा अर्थाचा आपल्या सहीनें त्यानें जो जाहिरनामा प्रसिद्ध केला, त्याच जाहिरनाम्यानें त्याला उच्च सिंहासनावरून खाली ढकलून दिलें ! तेव्हांपामून राज्यकारण करणाऱ्या या राजाला आपली गादी मिळविण्याकरितां बंडखोर लोकांबरोबर, छणजे दंडाचा प्रयोग करूं सांगणाऱ्या नवीन मताच्या मंडळींबरोबर, मरेपर्यंत झगडावें लागलें पण शेवटीं ती गादी त्याच्या हातीं लागली नाहीं ती नाहींच ! ह्युटार्फ येथील सभा छणजे ओकोनेलच्या कारकीर्दीचा अगदीं कळस ! लॉर्डसच्या सभेनें निकाल दिल्यानंतर तो व त्याची मित्रमंडळी ज्या वेळेस तुरुंगातून मुदून आली, त्या वेळेस सर्वत्र उत्सव मुरू झाला. जागोजाग दीपात्सव, मेजवान्या, आनंदप्रदर्शक सभा, लोकांचे मेळे, यांचा एकमारख्या तडाखा उडून राहिला. आक्षी आपल्या पुढाऱ्याला सोडून कधीही जाणार नाहीं, अनेक लोक बोलूं लागले; इंग्लंडबरोबर झालेलें ऐक्य यापुढें फार दिवस टिकणार नाहीं, असें ओकोनेलही पुनः प्रतिपादन करूं लागला. परंतु त्याच्या कारकीर्दीची आतां अगदीं अखेर झाली होती. छणून या सर्व गोष्टींचा कांहीं उपयोग झाला नाहीं. ओकोनेलच्या मनाची हकीगत देऊन येथेच हा भाग पुरा करण्याला वास्तविक छटलें तर आतां कौणचीच हरकत राहिली नाहीं. पण आक्षी तसें करीत नाहीं. आपल्या चरित्रनायकाच्या चरित्रांत कोणकोणच्या गोष्टी घडल्या त्याचें यथास्थित विवेचन करणें हें प्रत्येक चरित्रलेखकाचें कर्तव्य आहे, आणि त्या कर्तव्यास जागून बाकी राहिलेल्या तीन चार वर्षांत ओकोनेलच्या हातून काय काय गोष्टी झाल्या त्या सांगून नंतर मग हा भाग आक्षी पुरा करूं

इंग्लंड बरोबर आयर्लंडचे झालेले ऐक्य नाहीसे करण्यासून आयर्लंडाचा फायदा होईल किंवा तोटा होईल, या संबंधाचा वाद चालू असतां आयर्लंडातील प्रॉटेस्टंट लोक व इंग्लंडातील विग् पक्षातील कांहीं लोक यांनी एक नवीनच कल्पना काढिली होती व तिला त्यांनी 'फेडेरेशन स्कीम' (Federation scheme) म्हणजे 'संयुक्त संस्थेची युक्ति' असे नांव दिले होते. लॉर्ड जॉन रसेल सारख्या मोठमोठ्या 'लोकानां ही युक्ति आपल्याला पसंत आहे, असे मत दिले होते, यामुळे तिला फारच महत्त्व आले होते. या नवीन युक्तीप्रमाणे स्थानिक गोष्टींची व्यवस्था पाहण्याकरितां आयर्लंडाला एक स्वतंत्र पार्लमेंट द्यावे, व त्या शिवाय एकंदर राज्याचा संबंध ज्यांत आहे, अशा विषयांवर मत देण्याकरितां ग्रेट ब्रिटनच्या पार्लमेंटांतही आयर्लंडतर्फे निवडलेले सभासद असवे, ही व्यवस्था विग् लोकांच्या ह्मणण्याप्रमाणे त्याला मान्य होती. 'राष्ट्र' पत्राच्या चालकांना व त्यांच्या अनुयायी मंडळीला ओकोनेलचे हे मत मान्य नव्हते. त्यांचे ह्मणणे असे होते की, ऐक्य नाहीसे करण्याच्या कामांत आज इतकी वर्षे उद्योग करून शेवटी ते काम तसेच मध्ये अर्धे सोडणे हे अगदी कमीपणाचे द्योतक आहे. 'प्रारब्धमुत्तमजना न परित्यजन्ति' या न्यायाने मध्येच हा उद्योग सोडून दिल्याबद्दल इतर राष्ट्रे आयरिश लोकांना दूषणे दिल्याशिवाय कधीही राहणार नाहीत, आयर्लंडाला पूर्वी ज्याप्रमाणे पूर्ण स्वतंत्रता होती, त्याप्रमाणेच त्यांना आतांही पाहिजे, या मताचा अनुवाद करणारे अनेक लोक आयर्लंडांत होते. ओकोनेलच्या भोवती त्याच्या ह्मणण्याला होस हो ह्मणणारे जे लोक होते त्यांनी वरील युक्ति आढाळा मान्य आहे, असे तेव्हांच मत दिले. अशा तोंडपुज्या लोकांच्या साहाय्यावाचून या कामांत आतां ओकोनेलला इतर लोकांचे मूर्खीच सहाय्य नव्हते, असे ह्मणण्यास कांहीं हरकत नाही. प्रॉटेस्टंट धर्माच्या लोकांचा त्याच्यावर असावा तितका विश्वास नव्हता. इंग्लंडातील विग् पक्षामधील कांहीं विवक्षित लोकांनाच ही नवीन युक्ति पसंत होती; बाकीची सर्व मंडळी ऐक्य कायम राखलेच पाहिजे असे ह्मणणारी होती.

आयलंडातले लोक ऐक्य नाहीसे झाल्यावाचून कशांनेही शांत होण्या-जोगे नव्हते. अशा स्थितीत ओकोनेल्ला असे वाटू लागले होते की, लगामच्या दोऱ्या आपल्या हातून आतां निसटून जात आहेत. आपल्या एन् भरभराटीच्या दिवसांत आपल्या विरुद्ध लोकांची ब्र देखील काढण्याची छाती नव्हती, हे त्याला आतां चांगले स्मरू लागले. पण अशा तऱ्हेने लोकांवरची आपली छाप नाहीशी होऊ देणें बरोबर नाही असे समजून त्यानें जो एक नवीनच मार्ग शोधून काढला, तो मात्र जरा चमत्कारिक होता. विग् पक्षाच्या लोकांनी काढलेल्या संयुक्त संस्थेला अनुकूल असें मत त्यानें आजपर्यंत अनेक वेळां प्रसिद्ध केलें होत. परंतु ते सर्व एकीकडे ठेवून लोकांवर पुनः आपली छाप बसविण्याकरितां एका प्रमंगी त्यानें असें बोलून दाखविलें की, 'विग् लोकांना पूर्णपणें आपल्या पक्षाकडे आणण्याकरितां मी आजपर्यंत अशा प्रकारची बतावणी करितं होतों. पण वास्तविक रीतीनें पाहिलें असतां, ऐक्य नाहीसे केल्यावाचून आयलंडाला गत्यंतर नाही, असें माझे पूर्वीपासून जे झणणें आहे, ते आज मितीला देखील कायम आहे.'

ओकोनेल्नें जरी वर सांगितल्याप्रमाणें आपली पूर्वीचीच मते कायम आहेत, असें लोकांना आश्वासन दिलें तरी, त्यापासून झणण्याजोगां काही परिणाम झाला नाही. कारण ऐक्य नाहीसे करण्याच्या कामांत त्याच्या अनुयायी मंडळीपैकी जे लोक दुराग्रहाला पेटून फारच पुढें गेले होते, त्याच्यामध्ये व ओकोनेल्मध्ये, खरें छटलें असतां पहिल्यापासून बराच मतभेद होता. ओकोनेल्चा पूर्णपणें असा ग्रह होता की, रक्तपात करून राजकीय फायदे करून घेण्याइतकी कांही त्यांची योग्यता नाही. नवीन मंडळीचें याच्या उलट असें मत होतें की, आयरिश लोकांनी आपल्या हातांनें कांही इंग्रज लोक ठार केल्याशिवाय मिळविलेली स्वतंत्रता केवळ नांवाची होय! याप्रमाणें एकाचें तोंड पूर्वेकडे, तर दुसऱ्याचें पश्चिमेकडे, अशी स्थिति असल्यावर उभय पक्षांनें एक मत होणें, अगदीं अशक्यच होतें. ओकोनेल् हा व्यवहारचतुर

मनुष्य होता. त्यामुळे अगदीच कांहीं नाहीं त्यापेक्षां इंग्लिश लोकां-
कडून जो कांहीं थोडा प्रसाद मिळत आहे, तो आपण ग्रहण केला तर
त्यांतच आपलें कल्याण आहे, असें त्याला वाटूं लागलें होतें. तो हें
पुरतेपणीं जाणून होता, कीं रिपील असोसिएशनसारख्या निरुपद्रवी संभेनें
आरंभिलेल्या उद्योगाला जर यश आलें नाहीं, तर तोच तो उद्योग पुनः
तसाच चालू ठेवणें अगदीं हास्यास्पद आहे. एकदां भरलेलें बार
वायां गेला ह्मणजे पुनः प्रहिल्यासारखा जम बसत नाहीं. याकरितां
पूर्वीचा मार्ग सोडून देऊन दुसरा एक नवीनच मार्ग शोधून काढला तर
बरें, असें त्याला वाटूं लागलें होतें. आणि शिवाय तो नवीन मार्ग
असा असावा कीं, त्यापासून कांहीं तरी लभ्यांश प्राप्त व्हावा; नाहीं तर
पूर्वीप्रमाणेंच थप्पड खाण्याचा प्रसंग पुनः यावयाचा. नवीन मंडळी
आपल्या देशबंधूंना जितकी ओळखीत होती, त्याच्यापेक्षां ओकोनेल
जास्त ओळखीत होता, जे लोक दरसाल असोसिएशनच्या
नांवानें वर्गणी भरतात, दूरदूर अंतरावर सभेच्या निमंत्रणा-
वरून मोठ्या थाटमाटानें जातात, इतकें जें ते करितात, तें
तें त्यांत कांहीं परमार्थ आहे ह्मणून करित नाहींत, तर त्यापासून कांहीं
तरी लौकिकदृष्ट्या फायदा व्हावा ह्मणून करतात, हें तो जाणून होता.
लौकिकदृष्ट्या हा फायदा कोणचा तर आपल्या देशाचे फायदे आपल्या-
लाच करितां यावेत व तेणेंकरून आपली सांपत्तिक स्थिति अंशतःतरी
सुधारावी हा. आणि हा फायदा जर करून घ्यावयाचा असला तर
तो इंग्लिश लोकांपासूनच पण सामोपचारानें करून घेतला पाहिजे, असा
त्याचा अगदीं कायमचा सिद्धांत झाला होता. याप्रमाणें ऐक्य नाहींसं
करण्याच्या हेतूनें अस्तित्वांत आलेल्या मंडळींत फाटाफूट होण्याचा
समय जवळ येऊन ठेपला होता. *Divide et imper* 'प्रजेत
फाटाफूट पाडून राज्य करा' या कुटिल राजनीतींतल्या तत्वावर 'नजर
देऊन पीलनें संधीचा चांगला उपयोग करून घेण्याचें ठरविलें. अशा
वेळेस आयरिश लोकांच्या कल्याणाची आपण एखादी सोष्ट केली ह्मणजे
ही फाटाफूट खबरच होईल व तेणेंकरून इंग्लिशांविरुद्ध खटपट कर-

णारा पक्ष अगदी सामर्थ्यहीन होईल, अशी या दूरदर्शी मुत्सद्याने अटकळ बांधिली व त्याप्रमाणे आयरिश लोकांना जेणेकरून शिक्षणाचा फायदा जास्त मिळेल असा एखादा कायदा पास करून घेण्याचा त्याने विचार योजिला. त्याप्रमाणे क्याथलिक धर्माच्या पुरोहित लोकांना शिक्षण देण्याकरितां ह्मणून मेनूथ या गांवी जी शाळा होती, त्या शाळेला सरकारांतून आजपर्यंत कांहीं देणगी मिळत असे, ती यापुढे तिप्पटीने जास्त देण्यांत यावी, त्याचप्रमाणे पुरोहितेतर सीमान्य लोकांकरितां क्वीन्स-कॉलेजीम् (Queen's Colleges) ह्मणजे राणीच्या पाठशाळा नांवाच्या पाठशाळा १००,०० पौंड खर्चकरून स्थापन कराव्या व दर पाठशाळेला दरवर्षी ७००० पौंडांची देणगी द्यावी, अशा अर्थाचे पार्लमेंटपुढे त्याने एक बिल आणिले. धर्मसंबंधी शिक्षण देण्याकरितां मेनूथ येथे स्वतंत्र शाळा होतीच, यामुळे या नवीन पाठशाळांमधून इतर पाठशाळांप्रमाणे शिक्षण देण्यांत यावे, असाही त्या बिलांत अजणखी निर्बंध केला होता.

कौन्स सभेत मे महिन्याच्या नवव्या नारखेला वर मांगितलेले बिल पॉलेने सादर केले व ते सर्व सभासदांना पसंत पडलेले दिले. गृह आयलंडांत नवीन मंडळीचा व प्रॉटेस्टंट लोकांना हे बिल पसंत होतें. ओकॉनेलला मात्र ते पसंत नव्हतें. या नवीन बिलामुळे अमोमिशनच्या एका सभेत विचार करावा असे त्याने ठरविले. सभा भरविण्याचा त्याचा विचार चालू असतां पुष्कळ सभासदांनी बिलाचा अनुकूल असे आपले मत दिले. त्यावेळेस डेव्हिम नांवाच्या त्याच्या एका स्नेह्याने त्याला असे सुचविले की, या बिलाचा प्रसिद्धपणाने सभेत विचार करावा. आपल्यामधील भेद लोकांच्या नजरेस यावा, हे काही बरे नाही, सचच हा मार्गच सोडून द्यावा हे बरे. ओकॉनेलला डेव्हिमचा हा उपदेश रुजूला नाही. जनरल मीटिंगपुढे त्याने तो प्रश्न मांडलाच. त्यासरशी बिलाला जेवढी जेवढी मंडळी अनुकूल होती, त्या सर्वांनी त्याची भीड न धरितां तशीं मते दिली. त्याबरोबर तो फार संतापला व रागाच्या आवेशांत नवीन मंडळीसंबंधाने वाटेल ते बडबडू लागला.

सर्वांत त्यानें डेव्हिसवरच विशेष हल्ला केला. त्यावरून डेव्हिस फार संतापला. शेवटीं चौथे पांचजण मध्यस्थीला पडले व सभेचें काम संपण्याच्या अगोदर त्यांनीं त्या दोघांचा तंटो कसें तरी करून तोडला. सभेंत उत्पन्न झालेला हा तंटो तुटला खरा; पण तेव्हांपासून नव्या व जुन्या लोकांमध्ये परस्परांविषयी जें वैमनस्य अगोदरच उत्पन्न झालें होतें, तें दिवसानुदिवस वाढतच गेलें. तें इतकें कीं, सरकाराविरुद्ध 'नॅशन' पत्रांत एक लेख लिहिल्याबद्दल त्या पत्राच्या चालकांपैकी डफीवर जेव्हां सरकारानें खटला सुरू केला, तेव्हां त्याच्या तर्फे कोर्टांत काम चालविण्याचें देखील ओकोनेलनें नाकारलें. याचवेळेस लोकांत अशी एक बातमी पसरली होती कीं, ऐक्य नाहीसें करण्याबद्दलचा उद्योग सोडून देण्याबद्दल ओकोनेल व विग्न पक्षाची मंडळी यांच्यामध्ये कांहीं बोलणें सुरू झालें आहे. ही बातमी अगदीं निराधार होती असें नाही; तिच्यांत बरेच तथ्य होतें व ती लोकांत बरीचशी प्रसिद्ध झाल्यानंतर, ओकोनेलनें स्वीकारलेला हा मार्ग श्रेयस्कर नाही, असें नवीन मंडळी प्रतिपादन करूं लागली. त्याबरोबर ओकोनेल फारच चिडला व 'राष्ट्र' पत्राचे चालक व त्याचे अनुयायी यांच्यासंबंधानें फार कडक टीका करूं लागला. प्रसंग पडल्यास राजकीय हक्क संपादन करण्याकरितां लढाई करण्याचा जरी प्रसंग आला तरी मागे पुढें पाहतां कागा नये, असें मत वरचेवर ते जें प्रतिपादन करीत होते त्याचा तो निषेध करूं लागला. शेवटीं असोसिएशनच्या एका सभेंत त्यानें अशी सूचना आणिली कीं, हें तत्व यापुढें आह्मी कधींही प्रतिपादन करणार नाहीं, अशी या नवीन लोकांकडून शपथ घ्यावी. आह्मीही शपथ घेण्यास तयार नाहीं, असा नवीन लोकांनीं आग्रह धरला. त्यावर उभय पक्षांत मोठा कडाक्याचा वाद सुरू झाला. तो आठ दोन दिवस सारखा चालला होता. शेवटीं त्याचा निकाल असा झाला कीं, सर्व नवीन मंडळी यापुढें आह्मांला असोसिएशनशी कांहीएक कर्तव्य नाही, असें म्हणून सभेचा दिवाणखाना सोडून चालती झाली.

अशा प्रकारे परस्परांत भांडणे होत असतां, आयर्लंडावर फार मोठा भयंकर प्रसंग येऊन गुंदरला. आयर्लंडाची लोकसंख्या फार वाढली होती. देशांतील जमिनीवर इतक्या सर्व लोकांची उपजीविका होण्या-जोगा तिच्यांत त्राण राहिले नव्हता. या जमिनीचे मुख्य पीक घाटले. खणजे बटाट्याचे होते. बटाटे पेरण्याचे श्रम फारसे नाहींत, पीक आले. खणजे फार चांगले येते, व इतर पुष्कळ जिनसांहून खाण्याला बटाटा बरखा पुष्टिकारक आहे. परंतु ज्या पिकाला रोग पडावयाची फार भीति असते, हें एक त्यांत फार बुरईत आहे. एकदां रोग पडावयाला सुरुवात झाली खणजे तो कशानेही हटत नाही. सारी शेतेच्या शेते उध्वस्त होतात. सन १८४५ साली दुर्दैवाने हा रोग उद्भवला, व तो चोहोकडे हळूहळू पसरला. हजारों आयरिश लोक खाण्यावांचून पटापट मरूं लागले. इंग्लंडांतील लोकांनी मोठ्या उदार अंतःकरणाने आयरिश लोकांना मदत करण्याकरितां मोठा फंड उभारला. पुढच्या वर्षी तरी बटाट्याचे पीक चांगले येईल असा अदमास होता. पण तो अदमासही अगदी चुकीचा ठरला. १८४६ साली तर एक आणा देखील पीक हातीं आले नाही. जुलै महिन्यांत जिकडे पहावें तिकडे हिरवीचार शेते लागून गेली होती, पीक भरपूर व मोठ्या जोराचे येईल असे प्रत्येकांस वाटत होते. पण त्याच्याच पुढच्या आठवड्यांत पाहिले तों स्थिति अगदीच पालटली. सर्व पीक कुजून जाऊन त्याची दुर्गंधि इतकी कांहीं सुटली होती की, तेथे उभे राहणे-देखील फार कठीण झाले होते. गेल्यासाली जेथे हजारों लोक मरत होते तेथे आतां तर लाखों मरूं लागले. दुष्काळाच्या मदतीला त्यांच्या-त्यांत ताप व सांधीचे रोग येऊन मिळाले. त्यानें लोकांची जी त्रेधा उडाली ती सांगतांच येत नाही. ही दोन संकटे चालविण्याकरितां ईंग्लिश अधिकाऱ्यांनी व आयरिश लोकांनी नाना तऱ्हेचे उपाय योजिले; पण त्यांपैकी एकालाही यश आले नाही. ईश्वरनिर्मित संकटांचा प्रतिकार करण्याकरितां मनुष्यानें आरंभिलेले उद्योग किती असमर्थ असतात हें या प्रसंगी फार चांगल्या रीतीनें व्यक्त झाले. असोसि-

एशनमवल्या सभासदांत आपआपसांत जी लायाळी सुरू झाली होती, तीमुळें ओकोनेल फारच कष्टी झाला होता. नवी मंडळी जे घोर व राक्षसी उपाय योजण्याच्या बेतांत होते ते त्याला पसंत नव्हते. १८४३ सालीं आरंभाला आपण कोणची आशा मनांत धरून उद्योग करूं लागलों, व शेवटीं त्याचा परिणाम किती वाईट रीतीनें झाला, हा विचार वरचेवर त्याच्या मनांत येई व तेंपेकरून तो फार खिन्न होत असे. परंतु दुष्काळामुळें गरीब लोकांना जी विपत्ति भोगावी लागत आहे तिच्यापुढें आपली ही दुःखद स्थिति कांहींच नाही असें त्याला वाटे. पावसाळ्याच्या दिवसांत जेव्हां तो डरिनेनला गेल्या तेव्हां तो ज्या प्रदेशांतून गेला, तो प्रदेश फारच उध्वस्त झालेला त्याला दिसला. एखादी गोष्ट करावयाची अशी मसलत करण्याचा अवकाश, कीं तेथील लोक त्याला मदत करण्याच्या हेतूनें मोठ्या प्रेमानें व उत्साहानें त्याच्या भोंवतीं जमत असत, तेथीलच लोक या खेपेला खाण्याला कांहीं मिळेल किंवा नाही हें पाहण्याकरितां त्याच्या भोंवतीं जमले. त्यांचीं तीं बीतभर खोल गेलेलीं पोटे व त्याचे ते भयप्रद चेहरे पाहून ओकोनेलच्या पोटांत भडभडून आलें, व इतकी खटपट करून हाच कां आपण आपल्या देशबंधूंचा फायदा करून दिला, असा प्रश्न त्याच्या मनांत येऊन उभा राहिला. आज पन्नास वर्षे आपण एकसारखा उद्योग केला, त्यापैकीं तीस वर्षे इच्छेस येईल त्याप्रमाणें सर्व गोष्टी घडवून आणिल्या. परंतु इहलोक सोडून जाण्याचे दिवस जसजसे जवळ येत चालले तसतसे जिकडे तिकडे त्याला अंधारमय दिमूं लागलें. त्याचा मरणसमय आतां जवळ येत चालला होता, व 'कृतांतकट क्षमन्ध्वजजरा दिसों लागली । पुरःसरगदा सेवें झगडतां तनु भागली ॥' या केकेंत पंतांनीं वर्णन केल्याप्रमाणें त्याची दशा झाली होती. आपल्याभोवतीं आपल्या देशबांधवांची झालेली कष्टमय स्थिति पाहून तेवढ्यानेंच त्याचें अंतःकरण दडपून जात होतें असें नाही. तर त्यांशिवाय धरगुती काळजीनेंही त्याच्या मनांत बरेच काहूर करून सोडलें होतें. त्याचा तो शरीराची मोठी व भय इमारत आतां अगदीं खचत

चाललेली स्पष्टपणे दिसत होती. शिक्षा होण्याचे वेळेस त्याचे वय जवळ जवळ साठ वर्षांचे होते. इतक्या उतारवयांतदेखील 'तन्वी-श्यामा शिखरिदशना स्तोकनम्रा स्तनाभ्याम्'. अशा स्थितीस नुकत्याच बळन पोंचलेल्या एका तरुणीवर त्याचे प्रेम जडले. 'मो तुमच्याशी लग्न लावू इच्छित नाही' असे तिने या जरठोद्वाहास तयार झालेल्या गृहस्थास, अनेकवेळां निखून मांगितले तरी, तिजविषयीचे त्याच्या मनांतील प्रेम यांकिचिन् देखील ढळले नाही किंवा त्याच्या मनांतील अंतस्तापही अणुभर कमी झाला नाही. आपक वेडा अमतो असे जे ह्मणतात त्याच्या सत्यतेबद्दल याहून दुसरे उदाहरण कोणचे पाहिजे? असो. शेवटी शेवटी धर्माकडे त्याचे लक्ष विशेष लागले. ते इतके की, हा सन्यासदाक्षा घेतो की. काय अशी त्याच्या कुटुंबांतील मंडळीला भीति उत्पन्न झाली. रिपील असोमिएशनचे हिशेब वेगळे आपण ठेवणारे असा जो त्याचा नेहमी आग्रह होता तो लेष्काना पसंत नव्हता. त्यांतल्या त्यांत सभेचे हिशेब तो कधीही प्रसिद्ध करित नव्हता. यामुळे सर्व सभा-सदस्यांच्यावर फार कडक टीका करीत अमत. अशा तऱ्हेची टीका करणे अप्रशस्त आहे. सभेच्या पैशांपैकी एका पैचा देखील मी दुरुपयोग केलेला नाही, असे तो वारंवार ह्मणे. परंतु यासंबंधांत प्रत्यक्ष आपले मित्रंदग्वील आपल्याशी बरेच नाखूष आहेत, हे तो जाणून होता व यामुळे त्याच्या हृदयाला सारखी टोंचणी लागली होती. दुष्काळाच्या ऐनप्रसंगी 'टाईम्स' पत्राने डरिनेन येथील त्याच्या जमिनीची स्थिति कशी काय आहे हे पहाण्याकरितां आपला एक बातमीदार मुद्दाम तेथे पाठविला होता. जमीनदार या नात्याने ओकोनेलची वर्तणूक किती अश्लाघ्य होती याची अनेक उदाहरणे त्याने छापून प्रसिद्ध केली. त्या सर्वांना उलट उत्तरे लिहिणे व शत्रूंनी केलेल्या हल्ल्यांचे निवारण करणे, या गोष्टी त्याला आतां अशक्ततेमुळे शक्तिबाह्य अशा वाटू लागल्या. • त्याची शक्ति आतां अगदीं नाहीशी झाली. • सन १८४६ च्या सप्टेंबर महिन्यांत तो डरिनेन येथे जो गेलो ते त्याचे तेथे शेवटचेच जाणे होते. त्याच्या शरीराची भली थोरली

इभारत आतां अगदी खचून गेली होती. तो फार जलद चालत असे. त्याच्या इतका जलद चालणारा माणूस फार विरळा. पण आतां त्याची काय स्थिति झाली होती ती पहा. चालतांना एक एक फाउल मोठ्या कष्टाने तो टाकितो आहे असे पहाणाराला दिसे. त्याची नेहमीची आनंदवृत्ति अगदी मावळून गेली होती. त्याच्या चेहऱ्यावरून तो नेहमी उदास व कष्टी असा दिसू लागला होता. तारीख ८ फेब्रुवारी १८४७ रोजी तो पार्लमेंट सभेला कसाबसा गेला. आयर्लंड हल्लीं कोणच्या विपत्तावस्थेत आहे व तेथील लोकांवर हल्लीं कोणची संकटें आली आहेत, याची सरकार नारकाईने चवकशी करित नाही, ही फार वाईट गोष्ट आहे, असे त्याने त्यावेळेस सर्व सभासदांना मोठ्या कळवळ्याने सांगितले. कॉमन्स सभेने या गोष्टीकडे जर डोळेझाक केली व आयरिश लोकांना मदत करण्याकरितां सर्व राष्ट्रांचा असा एखादा फंड जर उभारला नाही, तर आयर्लंडांतील सुमारे एकचतुर्थीस लोक अन्नावांचून उपाशी मेल्याशिवाय राहणार नाहीत असेही त्याने त्यावेळेस सभेत बोलून दाखविले. पार्लमेंटमधले ओस्कोनेलचे हे शेवटचेच भाषण होते. लॉर्ड बिकन्सफील्ड याने लिहिलेल्या लॉर्ड जॉर्ज बेंटिंगच्या चरित्रांत या शेवटच्या प्रसंगाचे त्याने फार हृदयद्रावक असे वर्णन केले आहे. तो म्हणतो 'त्याच्या मुद्रेवरून तो आतां अगदी खंगलेला दिसत होता व त्याच्या आवाजांतल्या पूर्वीच्या लफ्फेच्या अगदी नाहीशा झाल्या होत्या. जी मंडळी त्याच्या जवळपास बसली होती त्यांनाच तेवढे त्याचे शब्द ऐकू जात होते. अध्यक्षसमोरच्या मेजापलीकडल्या बाजूला बसलेली प्रधान मंडळी, त्याचे ते भाषण मोठ्या उत्सुकतेने व त्या प्रसंगाला शोभेल अशा आदराने व सावधान चित्ताने ऐकत होती. त्याचे भाषण सरासरी दोन तास चालू होते. सर्व सभाजनाना हालवून सोडणारा, त्यांच्या मनांत दहशत उत्पन्न करणारा, व आपल्याकडे त्यांचे मन आकर्षण करून घेणारा असा त्याचा तो स्पष्ट आणि खणखणीत आवाज ज्यांनी ऐकिल्या होता व ज्यांनी त्याचे ते भव्य आणि बळकट शरीर पाहिले होते त्यांना

या वेळेचा हा देखावा पाहून फार वाईट वाटलें, व त्यांचें हृदय अगदी भडभडून आलें. एका क्षीण झालेल्या वृद्ध मनुष्यानें तोंडांतल्या तोंडांत बोलावयाचें झणजे कॉमन्स सभेंतील माधारण सर्व सभासदांच्या लष्ठीनें बाहुल्याच्या खेळांतुलाच एक प्रकार होता. परंतु त्या वृद्ध मनुष्यानें पार्लमेंट सभेन आपलें नांव गाजवून सोडलें होतें व त्यामुळे सर्व सभासदांच्या मनांत त्याच्याविषयी जी आदरबुद्धि होती तीमुळे त्याचें असें भाषण चालूं असतां कोणीही गडबड केली नाही, सर्वांनीं तें निमुटपणें ऐकून घेतलें; जणूक त्याच्या त्या भाषणावर कॉमन्स सभेंतील दोन पक्षांमध्ये उपस्थित झालेल्या वादाचा निकाल व्हावयाचा होता. त्या भाषणांतला एक शब्ददेखील ग्यालरीमध्ये बसलेल्या लोकाना जरी ऐकूं गेला नाही तरी दुसऱ्या दिवशीं सकाळींच तें भाषण छापून काढण्याची व्यवस्था केली झणून लवकरच सगळ्यांना तें वाचावयाला सांपडलें. सर्व राष्ट्रांच्या अंतःकरणांत ज्यानें आज अनेक वर्षे वास करून तीं अगदी उचंबळ्यावयास लावलीं होती अशा पुरुषाचें शेवटलें व अत्यंत महत्त्वाचें भाषण ज्यांनीं ज्यांनीं वाचलें त्यांना त्यांना त्या पुरुषाविषयी कौतुक वाटल्यावांचून राहिलें नसेल. असो.

प्रकृतीला कांही तरी आराम पडावा झणून तो प्रथम हेस्टिंग्स येथें आणि नंतर फोकस्टोन येथें गेला. परंतु आपण आतां या स्थितीतून पार पडत नाही, असें त्याचें त्याला कळून आलें होतें. रोमन क्याथलिक धर्मसंस्थेची मुख्य गादी जी रोमशहर, तेथें जाऊन नंतर मग आपलें देहावसान व्हावें अशी त्याची फार इच्छा होती. ती इच्छा सफल करण्याकरितां तो रोमच्या प्रवासाला निघाला. सन १८४७ च्या मार्च महिन्याच्या २२ व्या तारखेला प्रथम तो बलोन येथें आला. नंतर तेथून पोंडयोला प्रवास करून तो प्यारिस शहरां आला. तेथून त्यानें रोमचा रस्ता घरिला. वाटेंत गिनोवा शहरांत पोचतांक्षणींच त्याची प्रकृति जास्त बिघडली. त्याला दोन तीन वर्षांपासून मेंदूचा आजार झाला होता. तो आतां अगदी असाध्य आहे अशी त्याच्या डॉक्टर लोकांनीं सांगी. त्याच्या प्रकृतीला आराम पडावा,

झगून तेथील लोकांनीदेखील देवळांतून उपासना सुरू केल्या. शेवटची त्याची भेट घेण्याकरितां हजारों लोक त्याच्या घराकडे धांवले. परंतु त्यांच्याकडे डोळे उघडून बघण्याचीदेखील शक्ति त्याच्या अंगांत उरली नव्हती. रक्तमाचनाने प्रकृतीला कांहीं बरे वाटेल झगून डाकटरांनी त्याला जळवा लावल्या, पण त्यापामूनही कांहीं उपयोग झाला नाही. थोड्याच वेळाने तो बेशुद्ध झाला. कांहीं दिवसपर्यंत तो अशा बेशुद्ध अवस्थेतच होता. शेवटी १५ मे १८४७ रोजी सकाळी ९॥ वाजतां त्याचे देहावसान झाले.

मरणापूर्वी त्याने एक मृत्युपत्र करून ठेविले होते. आपण मेल्यावर आपले काळीज रोम येथे नेऊन पुरावे, असे त्यांत त्याने लिहिले होते. त्याप्रमाणे ते काळीज एका भांड्यांत घालून रोम शहरी पाठवून दिले, व तेथे विधिपूर्वक सेंट आगाथा नांवाच्या ख्रिस्ती देवळांत ते पुरून ठेविले. पुरून ठेविल्याजागी त्याच्या नांवचा जो कीर्तिस्तंभ उभारला आहे, त्याच्यावर ओकोनेलचे चित्र कोरलेले आहे व त्यांत असे दाखविले आहे की, ओकोनेल हा कॉमन्ससभेत अध्यक्षाच्या टेबलाजवळ उभा आहे, व पूर्वीची शपथ घेण्यास तो नाकारीत आहे. आगष्ट महिन्यांत त्याचे शव आयर्लंडांत डब्लीन येथे परत आणिले. राजाच्या शवाला लोक जसा मान देतात, तसा डब्लीनच्या लोकांनी त्याच्या शवाला दिला. पुढे १८६९ साली त्याच्या स्मरणार्थ एक १६५ फूट उंचीचा मनोरा बांधला. मनोरा बांधण्याचे काम पुरे झाल्यानंतर ज्या ठिकाणी प्रथम त्याचे प्रेत पुरले होते, त्या ठिकाणाहून ते काढून त्या मनोन्याखाली तयार केलेल्या एका तळघरांत पुरून ठेविले.

ड्यानिअल ओकोनेलचें

चरित्र.

भाग १०.

गृहस्थिति, खासगी वर्तन, स्वभाव वगैरे.

ओकोनेल् हा तीस वर्षांच्या वयाचा झाल्यापामून, तों शेवटीं मरेपर्यंत एकसारखा लोकांच्या नजरेसमोर होता. कोर्ट, सार्वजनिक सभा व कामन्स लोकांची सभा, यांत त्याचा सर्व वेळ जात होता. घरांतील मंडलीशीं व मुलांवाळांशीं तो फार प्रेमानें वागत असे. पण त्यांच्या जवळ वसून त्यांच्याशीं मुखदुःखाच्या चार गोष्टी सांगत बसण्याला त्याला केव्हांही फारसा वेळ मिळाला नाहीं. सन १८०२ सालांतील जून महिन्याच्या दुसऱ्या तारखेस, मेरी नांवाच्या अगदीं गरीब स्थितींतल्या परंतु त्याच्यावर अनुरक्त असणाऱ्या एका मुलीबरोबर त्याचें लग्न झालें. मेरीबरोबर त्यानें लग्न लावावें, हें त्याचा चुलता मॉरिस याला पसंत नव्हतें, झणून त्याला नकळत तें लग्न मुलीच्या मेव्हण्याच्या घरीं झालें. ओकोनेल्चें अशा रीतीनें झालेलें लग्न मॉरिसला पसंत पडलें नाहीं व झणून तो त्याच्यावर फार रागावला. पण पुढें जसे जसे जास्त दिवस लोटत गेले, तसा तसा त्याचा राग कमी झाला. मेरीपामून ओकोनेल्ला बरींच, झणजे चार मुलगे आणि तीन मुली, अशीं एकंदर सात मुलें झालीं. कोटीतलें काम व इतर सभांचीं कामें हीं संपल्यावर त्याला जो कांहीं थोडा वेळ मिळे, तो तो आपली बायको व मुलें यांजबरोबर मोठ्या मौजेनें घालवी. तो फार जबर मेहनत करणारा माणूस होता, व त्याच्या कामाचा व्यवस्थितपणा

व नियमितपणा फारच वर्णनीय होता. मिसेस् निकोल नांवाच्या एका बाईला एका दिवसाची त्याने आपली दिनचर्या लिहून पाठविली होती, ती वाचण्यासारखी आहे ह्मणून आमच्या वाचकांकरितां या खाली देतो.

“ मी सकाळीं चार वाजतां उठतो. व पांच वाजतां कामाला सुरवात करतो. साडेआठ वाजतां मुलीपैकीं कोणीतरी एक, आपआपल्या पाळीप्रमाणें, जेवण तयार आहे असे सांगण्यास येते. जेवणांत सरासरी एक तास जातो. साडे दहा वाजतां कोर्टांत जाण्याकरितां निघतो. माझ्या घरापासून कोर्टे दोन मैल लांब आहे. ते दोन मैल जाण्याला पंचवीस मिनिटे लागतात. याप्रमाणें न्यायाधीश येण्याच्या अगोदर पांच मिनिटे मी कोर्टांत अगदीं ठेवल्यासारखा हजर असतो. अकरापासून तो साडेतीन वाजेपर्यंत एका क्षणाचीही फुरसत न घेतां सारखें काम करीत असतो. साडे तीन वाजतां घरीं परत येतो. येतां येतां वाटेत क्याथलिक असोसिएशनच्या ऑफिसांत डोकावतो. तेथें जाण्याला एक दिवसदेखील चुकत नाही. तेथें गेल्यावर पत्रे वगैरे काय आलीं असतील तीं वाचतो, त्यांची उत्तरे काय लिहावयाचीं त्यांचा इत्यर्थे एक दोन ओळीत माझ्या सेक्रेटरीला सांगतो. नंतर तो माझ्या सांगण्याप्रमाणें संबंध पत्र लिहावयाचे तें लिहितो. घरीं आल्यावर चार वाजतां जेवतो. साडे सहा वाजे पर्यंत घरांतल्या मंडळींबरोबर गप्पा वगैरे मारीत बसतो. नंतर मग अभ्यासाच्या खोलींत जातो. पावणेदहा वाजतां निजावयाला जातो. दहा वाजावयाला उशीवर डोकें ठेऊन स्वस्थ बोरत पडलेला मी तुझाला दिसेन’

पार्लमेंटमध्ये जेव्हां त्याचा प्रवेश झाला, तेव्हां ब्यारिस्टरीचा धंदा सोडून देणें त्याला भाग पडलें व तेव्हांपासून तो जरा ढिलाईनें वागूं लागला. सकाळचे जेवण जें साडेआठ वाजतां होत होतें, तें जरा पुढें सरकलें व दहा वाजतां होऊं लागलें. डरीनेन येथील मष्टीचा देखावा ‘सर्व जगांत अति उत्तम व अति उज्ज्वल’ असें तो नेहमीं ह्मणत असे. आयुष्याचें खरें सुख जर त्याला कोठें मिळत होतें, तर तें डरीनेन यें

मिलत होतें. त्याने आपले बाळपणचे दिवस तेथे जसे आनंदांत घालविले, तसेच पुढे कालबशात् 'वृद्धो याति गृहीत्वा दंडम्' अशी अवस्था प्राप्त झाल्यावर वृद्धापकाळचे दिवसही त्याने तेथेच आनंदांत घालविले. प्रत्येक आयरिश गृहस्थाचा स्वभाव जर आपण पाहिला, तर त्यांत उदासीनतेची थोडीचहुत शांक आपल्या दृष्टीस पडावयाचीच असा साधारण नियम आहे. त्या नियमास अनुसरून ओकोनेल्च्या स्वभावांत देखील हा उदासीनपणा दिमून येत होता. तो नार्हीसा करण्याकरितां आटलांटिक महासागराच्या किनाऱ्यावर फिरणें व केरीच्या पर्वतावर हवा खाण्याकरितां जाणें हीं दोन उत्तम औषधें होती व ओकोनेल् नेहमी त्यांचा उपयोग करून घेत होता. त्यापामून त्याच्या मनाला बरीचशी हुंपारी वाटून त्याच्या कल्पनाशक्तीलाही बराच व्यायाम मिळे. कोर्टांतील दगदगीचीं कामें करण्यांत त्याला आपला बगच वेळ घालवावा लागत होता. यामुळे या बासांतून मोकळा होऊन सृष्टिमैदर्य पाहण्यापामून होणाऱ्या आनंदाचा आस्वाद आपण केव्हां घेऊं असें त्याला नेहमी वाटत होतें. केरीच्या रानांत जाऊन सशाची शिकार करण्याचा त्याला फारच नाद होता. सशाची शिकार करण्याच्या कामांत ओकोनेल् व त्याच्या बरोबरीचे दुसरे शिकारी यांची सर्व आयर्ल्यांत फार प्रसिद्धि होती. हा त्याचा शिकार करण्याचा नाद ह्यातारपणींमुद्धां मुटला नार्ही.

इरीनेन येथे ज्यावेळेस तो विश्रांति घेण्याकरितां जात होता, त्यावेळेस त्याच्या घरीं पाहण्याची अतिशय गर्दी होत होती. आपल्या येथे चार मंडळी यावीत. त्यांचें आपण योग्य रीतीने आदरातिथ्य करावें, अशी त्याला मनापामून फार हौस होती. त्याच्या त्या मोकळ्या आणि उदात्त स्वभावाच्या विकासा इरीनेन येथे मोठ्ठम आनंदानें अतिथींचा आदर करण्यांत झालेला दिमून येत होता, असें मि० ग्लेडस्टन यांचें

* Nineteenth Century, 1889 P. 165. या भागांत ग्लेडस्टन यांच्या लेखांतील जे जे उतारे दिले आहेत ते ते बरील मासिक पुस्तकांतूनच दिलेले आहेत. या करतां दर खेपेला या मासिक पुस्तकाच्या नांवाचा उल्लेख न करतां फक्त पानांन्वय निर्देश केल्या आहे.

क्षणें आहे. त्याच्या घरच्या मंडळीचीच संख्या अगोदर जास्त होती. चुलते व चुलत्या मिळून एकंदर एकवीस. माणसे, त्याशिवाय लग्न झालेल्या सात बहिणी, अशीं तीस चाळीस माणसे त्याच्या घरचीच होती. घरचाच विस्तार जरी इतका मोठा होता, तरी त्याने पाहुण्यांची बरदास्त राखण्यांत केव्हांही कमूर केली नाही. या त्याच्या गुणाची चोहोकडे बरीच प्रसिद्धि असल्यामुळे 'बा-तुझा चालता काळ, खायाला मिळती सकळ' या न्यायाने नाही नाही तेथील मंडळी, कांहीं तरी निमित्त काढून, त्याच्याकडे घेत होती. डब्लिन येथे सरासरी चाळीस वर्षे त्याचे राहणे पडलें. तेथे असतांना त्याच्या राहण्याची पद्धति त्याच्या लौकिकाला साजेल अशीच होती. व्यारिस्टरच्या धंद्यांत प्रवेश केल्यानंतर त्याने आपल्याकरितां एक चांगली गाडी ठेविली. त्याची ती हिरवी गाडी व हिरवाच पोषाख केलेले कोचमन वगैरे गाडीवर असणारे नोकर लोक, रस्त्यांतून जाऊं लागले क्षणजे लोकांना मोठी गम्मत वाटत होती. त्याची प्राप्ति ज्या मानाने जास्त होती, त्याच मानाने त्याचा खर्चही जास्त होता. डब्लिन येथे त्याचे राहण्याचे एक घर असून, शिवाय पार्लमेंटमध्ये वरचेवर जावे लागे यामुळे लंडन येथेही त्याने एक घर घेतले होतें. विलायतेत दोन घरे घेणे आपल्या इकडच्याप्रमाणें सोपें नाही. तेथे घरांना किती किंमती पडतात याची आपल्या इकडील साधारण लोकांना कल्पना करतां येणेदेखील फार कठीण आहे. घरे विकत घेण्याचा हा खर्च, शिवाय निरनिराळ्या सभा, पार्लमेंटांमधील निवडणुकी, मुलांचे शिक्षण, व पार्लमेंटमध्ये त्याचा शिरकाव, या कामांत त्याचा अतोनात पैसा खर्च होत होता. शिवाय खर्च करण्याच्या कामांत तितका व्यवस्थित राखावा, तितका तो राखित नसे, यामुळे त्याची नेहमी ओढातोण होत होती. व्यारिस्टरच्या धंद्यापासून त्याला जें उत्पन्न झालें, त्यांत त्याच्या बापाकडून आलेल्या पैशाची आणखी जास्त भर पडली होती. त्याचा चुलता मॉरिस १८२५ त मरण पावला. त्याला लागू किंवा मूलवाळ वगैरे कोणी नव्हतें. यामुळे डरीनेन येथे असलेली त्याची सर्व मिळकत, ओकोनेलला मिळाली. दुसऱ्या एका

बुलत्याची मिळकतही त्याला अशीच मिळाली; परंतु इतकी जरी संपत्ति त्याच्यापाशी होती, तरी मरावयाच्या वेळेस त्याच्याजवळ फारशी माय उरली नाही. त्याच्या पश्चात् त्याच्या कुटुंबाचा जेमतेम निर्वाह झाले, इतकीच काय ती पुंती त्याच्यापाशी शिल्लक होती. पैशाच्या कामांत त्याचे जे वर्तन होतें, त्याबद्दल लोक त्याच्यावर कडक टीका करीत असत. नुस्ती टीका करूनच ते राहत होते असे नाही, तर त्याच्यावर त्यांचा आणखी असाही आक्षेप होता की, 'क्याथलिक असोसिएशन' व 'रिपील असोसिएशन' या दोन संस्थांकरिता, लोकांकडून जी वर्गाशी त्याजकडे येत होती, तिचा त्यानें नीट हिशेब ठेविला नाही व खर्चही फार उधळपणानें केला. जमा झालेल्या रकमांपैकी कांहीं रकमांचा त्यानें अपहार केला असावा, असादेखील वाणेरडा आरोप कित्येकांनी त्याच्यावर आणिला; परंतु हे सर्व आरोप अगदीं निराधार व खोटसालपणाचे होते. थोडसा द्विचार केला असतां आपल्याला असे दिसून येईल की, अनेक वर्षे त्याचे सरकारांत इतके वजन होतें की, त्याच्यापाशी त्यानें नुसता एक शब्द जर खर्च केला असतां, तर वाटेल तेवढ्या मोठ्या व मानाच्या नोकऱ्या सरकारानें त्याच्या मुलांना किंवा भावांना किंवा त्याच्या आत्तांपैकीं दुसऱ्या कोणालाही, मोठ्या आनंदानें दिल्या असत्या. पण त्यानें त्याबद्दल सरकाराजवळ एक चकारशब्द देखील काढला नाही. त्याच्या एका मुलाला व जावयाला सरकारी जागा मिळाल्या होत्या, पण त्यादेखील त्याच्या सांगण्यावरून मिळाल्या नव्हत्याच. या गोष्टी येथे सांगण्याचे कारण इतकेंच की, जो मनुष्य अधिकार व संपत्ति मिळविण्याच्या कामांत इतका निरिच्छ होता, तो सार्वजनिक पैशासंबंधानें कांहीं धाडस करील अशी नुस्ती शंका काढणेंदेखील विशेष धाडसाचें व अविचाराचें होईल. लोकांनी त्याच्यावर आणिलेला आरोप जर खरा असता, तर ग्लॅडस्टनसारख्या चवकस मुत्सद्धानें त्याच्यासंबंधानें पुढील उद्गार काढले नसते हें अगदीं अगदीं खचित आहे. मि० ग्लॅडस्टन द्वाणतात 'पैशाला तुच्छ

मानणारा याच्यासारखा दुसरा मनुष्यच झाला नाही. पैसा त्याचा गुलाम होता. तो पैशाचा नव्हता.

प्रथम फ्रान्समधून जेव्हां तो परत आला, तेव्हां नास्तिकपणाचें थोडेंसे वारें त्याच्या आंगांत शिरलें होतें, पण तें फार वेळ टिकलें नाही. आपल्या धर्मावर पुनः त्याची श्रद्धा बसली, व मरेपर्यंत ती तशीच कायम होती. लंडन किंवा डब्लिन येथें असतांना त्याची नेहमीची अशी बहिवाट होती की, कामाचा लकडा मागे कितीही असो, निजावयाला उशीर कितीही होवो, सकाळीं लवकर उठून, शेजारीं असणाऱ्या जवळच्याच एखाद्या देवळांत जाऊन उपासना करावयाची. डरीनेन येथें तो असला क्षणजे त्याच्या घरच्या उपाध्यायानें बरोबर नऊ वाजतां रोज प्रार्थना करावयाची असा त्याचा संप्रदाय होता. त्याच्या वयाला चौसष्ठ वर्षे लोटल्यानंतर पूर्वीचा उत्साह जरी त्याच्या अंगांत कायम होता, तरी एखाद्या दूर ठिकाणीं जाऊन बाकी राहिलेले आयुष्याचे दिवस ईश्वरभजनांत घालवावे असा त्याचा विचार होता. मनांत योजलेले जेत सिद्धीस न गेल्यामुळे, झालेल्या मनाच्या निराशेपासून सदरहू विचार त्याच्या मनांत कदाचित् उद्भवला असेल असे कित्येकांना वाटेल, परंतु त्याचें मुख्य कारण त्याचे त्यानेंच पुढील वाक्यांत दिलें आहे. तो क्षणतोः— “दुसऱ्या कशाकरतांही नाही तर केवळ परमेश्वराच्या अनंत स्वरूपाचा विचार करण्याकरितां मला एकान्त पाहिजे आहे.”

त्याच्या एकंदर शरीराची ठेवण हृदयंगम अशी होती. सहा फुटाळा. अथो इंच कमी इतकी त्याची उंची होती. परंतु खांद्याजवळचा त्याचा शरीराचा भाग वाटोळा होता, क्षणून त्याची ती उंची पाहणाराच्या लक्षांत एकदम येत नव्हती. त्याचें शरीर रुंद असून बळकट होतें. त्याचें चालणें जलद होतें, रेंगाळत रेंगाळत असे त्याचें पाऊल कधींच पडत नव्हतें. तो ठरीव हिरवा कोट अंगांत चढवून, डोक्याला ती आयरिश तऱ्हेची टोपी घालून, स्वारी एकदां घराच्या

बाहेर, पडली क्षणजे मागेंपुढें न बघतां तडाक्यानें शपाशप चालूं लागा-
वयाची. आणि तो तसा रस्त्यानें चालूं लागला क्षणजे रस्त्यावरील
सर्व लोकांचे डोळे एकसारखे त्याच्याकडे लागावयाचे. त्याच्या
तोडाचा खालचा भाग फारच सुंदर होता. पण त्याचें नाक जरा
आखूड होतें, यामुळे त्याच्या चेहऱ्याचा वरचा भाग बराच वेडोळ
दिसत होता. ऐज तारुण्याच्या भरांत असतांना त्याचें शरीर मान-
रासारखें लाल होतें व डोळे निळे असून पाणीदार होते. तो शांत
असतांना आत्तां सांगितल्याप्रमाणें त्याचा चेहरा दिसत होता. पण
एकदां कां तो रागावला किंवा क्षुब्ध झाला क्षणजे त्याच्याकडे कोणा-
चाही पाहण्याची छाति नव्हती. विनोद, करुणा, तिरस्कार, क्रोध,
आशा, निराशा. कौरे मनोविकार हुबेहुब चेहऱ्यावर उमवून दाख-
विणें हें काम त्याचें अगदीं हातचें होतें. आपली तसवीर काढून
घेणें त्याला मनापासून आवडत नव्हतें. असें जरी होतें तरी
त्याच्या बऱ्याच तसबिरी हल्लीं उपलब्ध आहेत. व त्यांपैकीं एकीच्या
आधारेनेंच आझी पुस्तकाच्या आरंभी त्याचें चित्र जोडलें आहे.
ओकोनेल्मारच्या आनंदी व उल्हास वृत्तीच्या मनुष्याच्या अंगांत
एक प्रकारची विषयासक्तता नेहमीं दृग्गोचर होते. या नियमाला
अनुसरून आंमच्या चरित्रनायकाच्या हातूनदेखील विषयवासनेच्या
पाशांत गुंतून पापाचरण झाल्याचें एक उदाहरण आहे. लक्ष झाल्या-
नंतर थोड्याच दिवसांनीं तो एका तरुण स्त्रीच्या प्रेमपाशांत सापडला.
तिच्यापासून त्याला १८२० सालीं एक मुलगा झाला. मूल झाल्यानंतर
त्या हतभागी स्त्रीवरचें त्याचें मन उडालें. पुढें त्यानें तिच्याकडे,
किंवा तिच्या ~~ला~~ अनाथ अर्भकाकडे, दुकूनमुखां पाहिलें नाहीं.
त्यानीं वर्तगूळ फार सुशील, गोड व फार मर्यादेची अशी होती.
लहान मुलांची त्याला फार हौस होती व तो त्यांच्याशीं इतरापेक्षां
विशेष ममतेनें वागत होता. सार्वजनिक कामांत त्याची उरठ बाजू
घेऊन जे भांडावयाला उरत, त्यांच्यावर तो लागेष्ठ तिकडे लक्ष
वापरहार करीत होता. परंतु खासगी कामांत ज्यांच्याशीं त्याचा

वांकुडपणा आला असेल, त्यांच्याशी तो कठोरपणाने कधीही वागला नाही, किंवा त्यांचे नुकसान करण्याकरिताही तो केव्हांच प्रवृत्त झाला नाही. उलट त्यांचे कल्याण करावयाची संधि आली असता, ती मात्र तो कधीही वाया जाऊ देत नव्हता.

ओकोनेल् मोठा झाल्यापासून तो अगदीं ह्यातारा होईपर्यंत कामांत नेहमी चूर होता; यामुळे वाचनाकडे वगैरे लक्ष द्यावयाला त्याला मुळीच फावत नव्हतें. विद्वत्ता अशी त्याच्या अंगांत फार थोडी होती, व कायद्यांचे ज्ञानदेखील धंद्याला जेवढे अवश्य लागणारे तेवढेच होतें. परंतु आपल्याला जेवढे कांहीं येत आहे, तेवढ्याचा उत्तम उपयोग कसा करावा हें तो फार चांगले ज्ञात होता, झणून ही त्याची उणीव फारशी कोठे दिसून येत नव्हती. सर्व ग्रंथकारांत डिकन्सवर त्याची फार भक्ति होती, झणून त्याने लिहिलेल्या कादंबऱ्या तो मोठ्या उत्सुकतेने वाचत असे. डिकन्सच्या पुस्तकांशिवाय दुसऱ्या पुस्तकांना फार करून तो शिवलाच नाही. त्याच्या भाषणांत उदाहरणें किंवा इतर ग्रंथकारांचे आधार फारच कचित् असत. इतका कमी विद्येचा व्यासंग असणाऱ्या मनुष्याच्या हातून ग्रंथ वगैरे लिहिणे कितीसे होणार हें दिसतेंच आहे! सार्वजनिक विषयांवर निरजिराळ्या वेळीं आपल्या मित्रांना लिहिलेलीं पत्रे एवढेच कायते त्याच्या हातचे लेख हल्लीं उपलब्ध आहेत. त्या सर्व पत्रांत अर्ले ऑफ् थ्रूम्वरीला १८४२ सालीं लिहिलेले पत्र फार प्रसिद्ध आहे. सन १८३६ सालीं डा० वाइझमनबरोवर 'डब्लिन रिव्यू' नामक पत्राचा तो सहप्रकाशक झाला होता; पण त्या पत्रांत त्याने कांहीं लेख लिहिले किंवा नाही याची शंकाच आहे. फ्रेंच वाङ्मयाचे त्याचे ज्ञान वेताचेच होतें;

१. डिकन्स चार्ल्स (१८१२-१८७०) व्हिक्टोरिया राणीच्या कारकीर्दीत जे प्रसिद्ध कादंबरीकार झाले, त्यांत हा एक श्रेष्ठ प्रतीचा कादंबरीकार होता. यानें लिहिलेले 'Pickwick papers,' 'David Copperfield' 'Vanity Fair.' वगैरे ग्रंथ प्रसिद्ध असून लोकमान्य झालेले आहेत.

पण ही भाषा मात्र तो जलद बोलत होता. असा जरी प्रकार होता, तरी इंग्लिश भाषा त्याच्यापुढे जशी अगदी हात जोडून तयार होनी, तशी फ्रेंच भाषा नव्हती हें कबूल केलें पाहिजे.

विद्वत्तेचा हा प्रकार झाला! पण बोलण्याच्या कामांत त्याचा हात धरणारे फारज्या थोडे लोक सांपडतील. तो एकदां बोलवयाला लागला ह्मणजे त्याच्या भाषणाचा प्रवाह अप्रतिहत, रीतीनें चालत असे. खटल्याचें काम चालवीत असतां, केवळ लोकांना आपली वक्तृत्वशक्ति दाखविण्याकरितां ह्मणून तो आपली जीभ वाटेल तशी केव्हांही मोकळी सोडित नव्हता. शेक्सपीयरचें नाटक कालेमांत शिकवीत असतांना डेक्कन कालेजचे माजी प्रिन्सिपल ऑक्सनह्याम जसा अभिनय करून दाखवीत असत, तसा ओकोनेलू खटला चालवीत असतांना क्षणोक्षणीं नटाप्रमाणें अभिनय करून दाखवीत होता. आपल्या मनांतील कालजी छपविण्याकरितां निष्कालनीपणाचा बहाणा करण्याची, गळ्यांत घेण्याजोगी जेथें बाजू असेल तेथें राग आणण्याची, जेथें साक्षिदाराला खड्यांत पाडावयाचें असेल तेथें वेड्याचें सांग घेण्याची, जुरीतील लोकांच्या मनांत कळवळा उत्पन्न करण्याच्या वेळेस दुःखाचा आवेग आणण्याची, त्याला फार चांगली युक्ति साधली होनी. आपल्या आशिलाचें तिकडे कांहीही होवो, त्याच्याकडे लक्ष न देतां प्रेक्षकजनाना खूप करण्याच्या हेतूनें चटकदार भाषण करण्याची बऱ्याच व्यारिस्तरांना व वकिलांना संवय असते. पण ओकोनेलूला असे करण्याचा अगदीं मनापामून कंटाळा होता. तो नेहमीं असें ह्मणत असें कीं, “अहो! उत्कृष्ट भाषण करणें हें चांगलें खरें, पण जुरीचा अभिप्राय जर उलट पडला तर त्याचा काय उपयोग! जुरीच्या अभिप्रायांत काय तें खरें महत्त्व आहे. नुस्तें चटकदार भाषण करण्यांत नाहीं.” वक्तृत्वाचें खरें रहस्य त्याला ठाऊक

1. C. F. Sir Charles Russell (Said an interviewer) is of opinion that mere eloquence is of less importance than is commonly supposed. There are cases in which eloquent advocacy has its

होतें, यामुळे कोणचाही विषय असो, सभेमध्ये शिकलेले लोक असोत किंवा अडाणी असोत, त्यांच्या मनावर त्याने आपली छाप बसविली नाही असे कधीच झालें नाहीं. अव्वलकोटीत, अपील कोटीत, मोठ्या लोकसमुदायापुढें, एखाद्या सभेंत, किंवा कॉमन्स सभेंत, स्थलाला व कालाला अनुरूप असें आपलें कर्तव्य बजावण्याच्या कामी तो फार दक्ष होता. ज्या ज्या वेळीं आयलंडांतील मोठमोठ्या व्ह्यारिस्टरांना एखाद्या खटल्यांत हात ठेकण्याचा प्रसंग येई, त्या त्या वेळीं ओकोनेल हा कांहीं तरी एक नवीनच कायद्याचा मुद्दा काढून मोठें मुद्देसूद असें भाषण करी. प्राकृत जनसमूहापुढें प्राकृत लोकांच्या पुढाऱ्याप्रमाणेंच त्याची वर्तणूक फार धाडसाची, थोडी थट्टेची व विकारप्रेरित अशी होती; कॉमन्स सभेंत गेल्यावर प्राकृतजननायकांचें हें सोंग उतरून ठेवून, तो मोठ्या गंभीर आणि शांतपणानें भाषण करीत होता; मात्र आपल्या शत्रूवर तीक्ष्ण असा वाकप्रहार करण्याच्या प्रसंग आला ह्मणजे मग हा गंभीरपणा व शांतपणा एखादे वेळेस बाजूला रहात होता. क्याथलिक अथवा रिपील असोसिएशन ह्या सभांचें काम फार किचकट व निकिरीचें होतें. पण ओकोनेल् त्याचा तेव्हांच फडशा पाडून टाकीत होता. त्याची काम करण्याची पद्धति अगदी सरळ होती. ठरीव विषयावरच तेवढी ओकोनेल्ची भाषणें चांगलीं होत होती असें नाहीं. तर जेवण झाल्यावर त्या देशांतील संप्रदायाप्रमाणें एखाद्या विषयावर जें लहानसें भाषण करावयाचें असतें, त्या भाषणांतदेखील तो

मागील पृष्ठावरून.

value; but he is inclined to think the importance and the power of it are very much over-rated. It is a mistake, in his judgment, to suppose that juries are very easily dazzled by oratorical fire-works They don't want oratorical flourishing; they want facts put before them in a clear telling forcible way; and the power of thus patting facts, Sir Charles believes, is of much greater importance than the ability to make a fine speech—Review of Reviews. Sept. 15, 1900 Page 230.

फार रंग भरवून देत होता. तो आपली भाषणें प्रथम घरी कधीही तयार करीत नव्हता. यामुळे त्याच्या भाषणें असंस्कृतपणाचा भाग फार येत होता. परंतु हाच असंस्कृतपणा श्रोत्यांच्या मनावर उसा उघटविण्याचें कामी किंवा भाषणाला जरा तिलकपणा आणण्याचें कामी फार उपयोगी पडत होता. घरी तयार केलेल्या भाषणांत भाषेचें सौष्ठव वगैरे गूण येऊं शकतील. परंतु सभेंतल्या सभेंत लोकांच्या मनोवृत्ती लक्षांत घेऊन त्याप्रमाणें आपल्या भाषेला वळण देऊन केलेलें भाषण श्रोत्यांच्या मनावर जसें ठसतें, तसें अगोदर तयार केलेलें ठसत नाही, असा मोठमोठ्या वक्त्यांचा अनुभव आहे. एक ग्रंथकार ओकोनेलच्या भाषणासंबंधानें असें ह्मणतो:— 'तो नेहमी तयारी केल्याशिवाय बोलत असे. यामुळे अशा रीतीनें केलेल्या भाषणांत जो दोष नेहमीं दिसून येतो, तो याच्याही भाषणांत दिसून येत होता. पुनरुक्ति व निष्कालत्रापणाची वाक्यरचना या दोहोंची उदाहरणें त्याच्या भाषणांत पुष्कळ भरलेली आहेत; केव्हां केव्हां तो बोलतांना इतका वहावत होता की, अतिशयोक्ति आणि दर्पोक्ति यांची अगदीं रेलबेल करून सोडित होता. परंतु पूर्वे तयारी केल्याशिवाय भाषण

1. C. F. 'A politician must often talk and act before he has thought and read. He may be very ill-informed respecting a question; all his notions about it may be vague and inaccurate: but speak he must; and if he is a man of ability, of tact, and of intrepidity, he soon finds that, even under such circumstances, it is possible to speak successfully. He finds that there is a great difference between the effect of written words, which are perused and reperused in the sickness of the closet, and the effect of spoken words which set off by the graces of utterance and gesture, vibrate for a single moment on the ear. He finds that he may blunder without much chance of being detected, that he may reason sophistically, and escape unrefuted. He finds that, even on knotty questions of trade and legislation, he can, without reading ten pages or thinking ten minutes, draw forth loud plaudits and sit down with the credit of having made an excellent speech'.

Lord Macaulay on 'Gladstone on Church and State'.

करणाच्या वक्त्याला सभेंत जसें नेहमीं हाटकून यश येतें, तसें त्यालाही येत होतें. त्याचें भाषण ह्मणजे श्रोत्यांच्या अंतःकरणाच्या भिनणारें असें होत होतें. मोठ्या लोकसमुदायांत त्याचें भाषण होवो, किंवा पार्लमेंटमध्ये होवो, त्यानें बोलवें आणि सभासदांनीं पेटवें, असा प्रकार कधींही झाला नाही. सभासदांचे कान त्याच्या तोंडचे शब्द झेलावयास अगदीं कसे तयार असत. ” ओकोनेलच्या भाषणांत पुनुरुक्तीचा दोष फार होता, व तो दोष घालविण्याबद्दल त्यानें फारशी कधीं काळजीही केली नाही. ” वास्तविक पाहिलें तर त्याची नेहमींचीच ही एक युक्ति होती कीं, एखादें वाक्य असें निवडून काढावयाचें कीं, तें ऐकून लोकांच्या मनावर कांहींना कांहीं परिणाम झालाच पाहिजे. आपण निवडून काढलेल्या वाक्यानें अडीशी लोकांच्या मनावर त्यापासून परिणाम होतो आहे, व तें वाक्य वरचेवर ऐकण्यांतच त्यांना विशेष प्रकारची मौज वाटते आहे असें एकदां त्याच्या लक्षांत आलें ह्मणजे तेंच तें वाक्य वेगवेगळ्या तऱ्हांनीं, व वेगवेगळ्या प्रसंगीं उपयोगांत आणावयाचें. असें करण्याचा उद्देश हा कीं, त्या वाक्यांत ग्रथित केलेला विचार लोकांच्या मनांत पुरता बिंबावा. या पुनुरुक्तीच्या संवधीनें त्याच्या भाषणाला केव्हां केव्हां फार विचित्र स्वरूप येत होतें. आपली आई, बायको, मुलें आणि नातवंडें यांचा आपल्या भाषणांत झटक्या-सरसा उल्लेख करण्याची त्याला फार आवड होती. सन १८३६ सालीं त्याची बायको मरण पावल्यानंतर एका सभेंत तिच्या संवंधानें आपल्या नेहमींच्या ठरावाप्रमाणें त्यानें उल्लेख केला. बायको मेल्यानंतर त्याला अतिशय वाईट वाटलें असेल, वरचेवर तिची त्याला आठवण होत असेल, जसा स्थितीत भाषण करते वेळेस तिच्यासंवंधाचा मजकूर तोंडातून निघून जाणें अगदीं संभवनीय आहे. पण हें कितीदां ? फार झालें तर एकदां किंवा दोनदां. त्याच्या पलीकडे जातां कामा नये. परंतु ओकोनेल याच गोष्टीचा उल्लेख अनेक वेळां करित होता, आणि दर वेळेला त्याची ती ठरीव वाक्यें येत होती. याप्रमाणें आपलें मन उबवें करणें, व त्यापासून आपल्याला फार दुःख होतें असें दाख-

विणें, क्षणजे तें पहाणारांला व ऐकणारांला फारच चमत्कारिक वाटत होतें, परंतु तसें केल्यापासून आपलें इच्छितं कार्य घडून येतें, असा अनुभवांती त्याचा सिद्धांत ठरलेला होता. आणि एकदां एक सिद्धांत ठरली क्षणजे त्याच्या उलट क्षणून केव्हांही जावयाचें नाहीं, असा त्याचा अगदीं निश्चय होता, व त्या निश्चयाला अनुसरून तो वर सांगितल्याप्रमाणें वागत होता. असो.

केवढीही मोठी सभा भरलेली असो, सर्व सभासद आपल्या अगदीं ताब्यांत ठेवण्याची त्याची जी शिताफी होती, ती फार आश्चर्यकारक होती. सन १८४३ सालीं ऐक्य नाहींसें करण्याचा उद्योग ज्यावेळेस सुरू होता, त्यावेळेस आपल्या अनुयायी मंडळीनीं सरकाराविरुद्ध कडक भाषा वापरूं नये, क्षणून तो फार खबरदारी घेत होता; पण ही खबरदारी घेतांना लोकांचें मन दुखेल असेंही धोरण त्याला नेहमीं राखावें लागत होतें. एकदां अशी गोष्ट झाली कीं, सभेचें काम चालू असतां एकजण रागाच्या आवेशांत एकदम उभा राहिला, आणि मोठ्यानें ओरडून क्षणाळा. “माझी अशी इच्छा आहे कीं, एखाद्या कावळ्यानें पीलचे डोळे टोंचटोंचून बाहेर काढावें.” त्यावर ओकोनेलनें लागलीच त्याला उत्तर दिलें—“माझी अशी इच्छा आहे कीं, एखाद्या कावळ्यानें येउन तुझें तें तोंड बटाट्यांनीं गच्च भरून काढावें.” दुसऱ्या एका प्रसंगीं असें झालें कीं, भली मोठी एक सभा भरली होती, आणि तेथें जवळच एक घोडा बांधला होता. तो घोडा सुटला आणि मंडळींच्या गर्दीत शिरला, त्याबरोबर निकडे तिकडे घोटाळा उडून गेला. कित्येकांना असें वाटलें कीं, सभा मोडून टाकण्याकरितां सरकारी घोडेस्वार येउन आपल्यावर हल्ला करीत आहेत. याप्रमाणें सर्वत्र घोटाळा होऊन सर्व सभासद पळून जाण्याच्या वेतांत होते. इतक्यांत, इतका घोटाळा होण्याचें खरें कारण काय होतें तें लक्षांत घेऊन ‘सचूर’ क्षणून ओकोनेल खूप मोठ्यानें ओरडला. त्यासरसो सर्व लोक जागच्या जागीं स्तब्ध बसले व सभेचें काम पूर्वीप्रमाणें सुरळीत रीतीनें सुरू झालें.

याप्रमाणें त्याची सभासदांवर किती छाप होती हें दाखविणारी अनेक उदाहरणें आहेत. पण येथें त्यांपैकीं फक्त दोन दिली आहेत तेवढीच पुरेत. आणखी तीं जास्त देऊन ग्रंथविस्तार करण्यांत अर्थ नाही.

अलंकारशास्त्राचें पुस्तक घेऊन, त्यांतील नियमानुसार त्याच्या भाषणांचें परीक्षण करूं इच्छिणाऱ्या टीकाकारांच्याच्या मतानें तीं कितीही दोषास्पद ठरोत, किंवा पुस्तकरूपांनं प्रसिद्ध झालेलीं त्याचीं तीं भाषणें वाचगाराला आतां कितीही अपुरीं व कंटाळवाणीं वाटोत, ही गोष्ट अगदीं निर्विवाद आहे की, त्यानं तीं भाषणें ज्यावेळेस केेलीं त्यावेळेस श्रोत्यांच्या मनावर त्यांचा फारच उत्तम परिणाम होत होता. परमेश्वर-कृपेनें त्याचा आवाज फारच चांगला होता. फ्रिम्याकार्थी आपल्या इतिहासांत असें लिहितात कीं, अलोट बुद्धि आणि अलौकिक वक्तृत्व या दोहोंच्या योगानें जें काम करतां आलें असतें तें ओकोनेल आपल्या आवाजाच्या जोरावर करून घेत होता. केवढाही मोठा समाज भरलेला असो, एका शब्दासरशीं तो सर्व सभा हालवून सोडीत होता. आपल्या सभासदांवर छाप बसवून सोडण्याची जादू त्याला फारच चांगली साधली होती. आपल्या लोकांचा स्वभाव तो पूर्णपणें ओळखीत होता, यामुळें त्यांच्या समोर उभें राहून व्याख्यान देणें, त्याच्या अगदीं आंगवळणीं पडलें होतें. तो त्यांना हंसावयाला लावून एकच दंगा करावयाला लावी, रड रडवून त्यांचे डोळे लाल करी, व रागांनं त्यांच्या आंगाची लाही करून सोडी. सन १८३३ सालीं 'कोअर-शन बिल' चें प्रथम वाचन झालें त्यावेळेस त्यानं कॉमन्स सभेंत जें भाषण केलें, तें त्याच्या अति उत्तम भाषणांपैकीं एक आहे; व त्यावरून यांतिंकित्ही जनेंदर तयारी न करितां सर्व सभासदांना हालवून सोडणारें भाषण करण्याच्या कामांत तो किती निपुण होता, हें चांगलें दिसून येतें. तें भाषण येणेंप्रमाणें:—

“सभासदांना मी आतां बराच कंटाळा आणला आहे. या विषयाचें जसें यथास्थित विवेचन व्हांवें तसें माझ्या हातून झालेलें नाही. किंवा

या विषयाच्या संबंधाने माझ्या मनांत जी कळकळ आहे तीही मी यथा-
स्थित रीतीने आपल्याला व्यक्त करून दाखविली नाही. (आयर्लंडां-
तलि) राजकीय चळवळी बंद केल्या पाहिजेत असे दाखविणारा पुरावा
पुढे आला आहे असे मला वाटत नाही. जमिनीसंबंधाने होणाऱ्या बंडा
लीलाही राजकीय चळवळ कारण आहे, असे सिद्ध करण्याकरितां एक
तरी मनुष्य तयार आहे काय? मात्र त्याने विकारवश न होतां,
आपल्या मनोदेवतेला स्मरून, काय पुरावा जावयाचा तो दिला पाहिजे.
याविषयाचा जर तुझी लक्षपूर्वक विचार कराल तर याच्या अगदीं उलट-
गोष्टी घडवईत तुमच्या नजरेस येणार नाहीत काय? आयर्लंड संकटा-
वस्थेत नाही काय? त्यांतील लोकांच्या अडचणी दूर न झाल्यामुळे ते
दरिद्रावस्थेत आपले दिवस कंठीत नाहीत काय? आयरिश लोकांची
स्थिति सुधारण्याचे उपाय योजिले पाहिजेत, असे आरमाच तर्फेचे उदार
सरदार मोठ्याने ओरडून सांगत आहेत, व तुम्हीही तसे करण्याबद्दल
वचन देत आहां (व त्याप्रमाणे हे सभेपुढे सादर करतां आहां) आणि
खरेच हे बिल जर तुम्ही पास केले तर धर्मसंस्थेची स्थिति सुधारण्याचा
उपाय तुम्ही योजून काढलात खराच! पण आमची धर्मसंस्था सुधार-
ण्याच्या हेतूने तुम्ही जो उपाय शोधून काढला आहे तो दुसऱ्या सभेत
मान्य होईल अशी तुम्हांस खात्री आहे काय? चर्चसेस (धर्मसंस्थेकरितां
बसविलेला कर) बंद करण्यापलीकडे त्या बिलापामून दुसरा तादृश फायदा
होणे शक्य नाही. पण मोठे फायदा करून घेण्याकरितां माझ्या सन्मा
ननीय मित्रांनीं मुचविलेल्या दुसऱ्या शहाणपणाच्या युक्तीकडे आपण कां
लक्ष देत नाही? घटकावर हे बिल बाजूला ठेऊन दुसरे बिल (कॅथॉलिक
रिलीफ बिल) अगोदर हातांत कां घेत नाही? मी असे क्षणतो यावरून
तडजोडीचे कांहीं बोलणे मी लावतो आहे, असे कोणी समजू नये.
आयर्लंडची स्थिति सुधारणे अगदीं जरूर आहे असे मी क्षणतो आणि
ती स्थिति आपण सुधारणार कशी हे मी आपल्याला विचारतो. धर्म-
संस्थेच्या भङ्ग उत्पत्तीपैकी एक छद्म ही आपण मरीच लोकांच्या
उपयोगाकरितां लावणार नाही! मग त्या इतक्या पैशाचे होणार काय?

आपल्या हातून त्यांना कांही प्राप्ति होणार नाही हें खास. आपली जर ही स्थिति तर माझ्या सारख्याच्या हातून त्यांना मदत ती काय होणार? मी तें त्यांना काय देणार? मी त्यांना देणार काय तो धीर. आणि तो धीर कशाचा? तर आपल्या देशाच्या आपलें स्वतंत्र पार्लमेंट मिळविण्याचा. अशा तऱ्हेचा धीर देणें क्षणजे वेडेपणाचें लक्षण आहे, असें आपल्यास वाटत असेल. पण आपल्याला तें तसें कां वाटतें हें आपण कसें दाखविणार? मी पुढें काय बोलणार आहे याचें अगोदरच धोरण बांधून आपण असें दाखविणार आहां काय कीं आझीच—क्षणजे इंग्लंडांतील पार्लमेंट—आयलंडाचें करावें त्या रीतीनें रक्षण करीत आहों. आयरिश लोकांना मोठ्या ममतेनें व पोटच्या गोळ्याप्रमाणें वागवीत आहों. परंतु हाय हाय! वस्तुस्थिति तशी कोठें आहे? नुसत्या कृपादृष्टीनें देखील तुझी त्यांच्याकडे प्रहात नाही! त्यांचें कल्याण करण्याची गोष्ट तर एकीकडेच राहो, पण त्यांना अगदीं पिळून काढणारीं संकटें त्यांच्यावर प्राप्त झालीं तरी तीं नुस्तीं टाळण्याचें देखील श्रेय तुझाला घेववत नाही याला काय क्षणाचें? रयबेपासून चोपून जबर सारा घेणारे जमिनदार, आपल्या रयतेच्या मुखाची पर्वा न करितां आपलीं गांवें सोडून चैनीकरितां मोठमोठ्या शहरीं जाऊन राहतात, इकडे तुमचें लक्ष कधीही जात नाही. त्यांची विपत्ति तुझी हरण करीत नाही, किंवा त्यांच्या अडचणीकडे दुकून पहात नाही. भाकरीच्या ऐवजीं तुझी त्यांच्यापुढें धोंडा फेंकता व तुमच्या हातीं असलेल्या सत्तेचा दुरुपयोग करून नेहमीं त्यांच्यावर जुलूम करता! व विंचवाच्या नांग्या त्यांच्या अंगाला लावता! आणि हें सर्व कशाकरितां तर क्षणे “आमच्यावर त्यांचें प्रेम जडण्याच्या अगोदर आमच्या विषयीं त्यांच्या मनांत दहशत उत्पन्न झाली पाहिजे.” अध्यक्ष महाराज ती गोष्ट मला मुळींच कबूल नाही! पुराव्यानिशीं ती गोष्ट शाबीत झाली आहे हें मला कबूल नाही. राजकीय चळवळीमुळे जमिनी-संबंधाचे तेंदे सुरू झाले आहेत हें क्षणें मला कबूल नाही. आयरिश लोकांना जखडून टाकणारा हा कायदा पास करण्याचा आझाला एक

आहे, असें जें तुमचें क्षणें आहे तें मला कबूल नाही. चारचौथां समक्ष उबड रीतीनें, निदान अलीकडे क्षणजे राजकीय चळवळी मुरू झाल्यापासून, साक्षिदार लोकांना आयरिश लोकांनीं मारहाण केल्याचें मला कबूल नाही. त्यांना प्रसंगविशेषी जरी मारहाण झाली असली, तरी हल्लीच्या राजकीय चळवळीशीं त्याचा कांहीं संबंध नाही. ही चळवळ मुरू होण्याच्या पूर्वी चाळीस वर्षांपासून हे जमिनीचे तेंटे एकसारखे मुरू आहेत. याप्रमाणें हल्लीचा हा योजिलेला उपाय मुळींच अवश्य नाही, असें सिद्ध करून दाखविल्यानंतर, त्यांत सांगितल्या प्रमाणें ज्या मुत्सद्यांच्या हातांत मुळींच सत्ता नसावी असें मला वाटतें त्या मुत्सद्यांच्या हातांत जुलूम करण्याकरितां जास्त सत्ता द्यावी असें मी क्षणेन तरी कसा? व त्या सत्तेचा ते दुरुपयोग करणार नाहीत, असा विश्वास तरी मला येईल कसा? त्यांतून हे मुत्सदी पडले फारच भयंकर ! कारण आपला अधिकार बजावित असतां त्यांत व्यक्तिविषयक गोष्टी मध्येच घुसडून देण्याची त्यांना फार संवय आहे. आयर्लंड देशाला तुमची ओळख कशामुळे झाली आहे क्षणाल, तर पीडा, नाश आणि अपहार या साधनांनीं. आयर्लंडांत तुमच्या स्वाभ्या कधींकाळीं गेल्याच तर त्या रागाजें जळफळत जावयाच्या. आयर्लंड देश बेचिराख करण्याकरितां क्रॉमवेल्लेन ऐंशी हजार हत्यारबंद लोक तिकडे पाठविले ते सर्व तेथेंच चंचले. पण त्याचाच किता आतां गिरवून सर्व देश तरवारीच्या धोरवर धरल्यामुळे तुम्ही त्याला अगदीं भयाण करून सोडला आहेत; तह व करारनामे पार एकीकडे झुगारून देऊन विश्वासाघातकीपणा पदरीं बांधून, निरनिराळ्या जुलमी कायद्यांवालीं तुम्ही त्या देशांतील लोकांना अगदीं चुरडून टाकले आहे. वेळोवेळ तुम्ही त्यांना जी वचनें देत गेला, तीं वचनें पुरी करण्याच्या कामीं तुम्ही अगदीं बेफिकीर आहां. या सर्व गोष्टी नीट स्मरणांत आणा आणि मग आयर्लंडाला संतुष्ट राखून इंग्लंडबरोबर त्याचा झालेला संबंध तसाच कायम राखण्याच्या कामांत तुम्हांला कितपत यश येईल, याचा तुम्हीं आपल्या मनाशीच विचार करा. कदाचित् लोकांना तुम्ही बंधना-

पासून मुक्त केलें आहे, हें खरें; पण ते केव्हां तर आर्क्षी मुक्त व्हेलें, असें तुम्हीं त्यांना वचन दिल्यानंतर, तिसाळा एक कमी इतक्या वर्षांनी, आयर्लंडचे पार्लमेंट जर अस्तित्वांत असतें, तर तुम्हीं आमची मुक्तता केली त्याच्या अगोदर पंचवीस वर्षे आर्क्षी ती हटकून करून घेतली असती. अजूनदेखील हाल आणि विपत्ति यांच्या व्यतिरिक्त तुमची आमची ओळख नाही, आणि त्यांतून आतां मोठ्या मायेनें आझाला या अफ्रिकाचा प्रसाद देत आहां. तो अफ्रिक कसा आहे ह्याणाल, तर जूरीच्या मदतीनें न्याय करण्याची पद्धत मोडून टाकून, व जिकडे तिकडे लष्करी कोर्टे स्थापन करून, व्यक्तिस्वातंत्र्याचा मागमूस पार नाहीसा करणारा असो आहे. असा कायदा पास झाला ह्याणजे अपण निरपराधी आहों हें सिद्ध करून दाखविण्याचा बोजा आरोपीवर पडत नाही काय? यापेक्षां व्यक्तिस्वातंत्र्यावर आणखी दुसरी गदा ती कोणती पाहिजे? हा कायदा पास झाल्यानें ऐक्य नाहीसे करण्याची जी चळवळ सुरू आहे ती बंद पडेल असें तुम्हीं आझाला सांगाल. पण त्याला उलट मी असें सांगतां कीं, तुम्हीं आमच्याशीं न्यायाचें वर्तन ठेवल्याशिवाय ती खटपट बंद पाडण्याचा तुमचा हेतु कधीं ही सिद्धीस जाणार नाही. हल्लींच्या पिढीतील माणसें मरून जातील. फ्रेंच मुत्सद्दी राबसपियर याच्या धाटावर सुरू केलेल्या या तुमच्या घोर उपायांनीं हल्लींचीं माणसें मृत्युमुखी पडतील. हें सर्व होईल. परंतु रागानें खवळून गेलेला आयर्लंडाचा आत्मा अविनाशी आहे तो कधींही मरणार नाही. अशी एक वेळ पूर्वीं आली होती कीं, त्या वेळेस आयर्लंड देशावर आशेचे किरण पडूं लागले होते. ती कोणची तर हल्लींचें हें पार्लमेंट पहिल्यानेंच ज्या वेळेस भरलें ती. ही सभा सुधारणेच्या तत्वावर भरलेली आर्क्षी आपल्या डोळ्यांनीं पाहिली होती. येथें जमलेल्या सभासदां

१ रॉबसपियर. हा फ्रान्सच्या राज्यक्रांतीच्या वेळीं लोकनायक होता. त्यावेळीं अनेक राजकीय फळ्या झाल्या. जेव्हां जी सत्ताधीश होई ती इतरांची छळ करी.

पैकी प्रत्येक सभासदाला आपण जें करूं ते आपल्या मतदार लोकांना रुजू झाले पाहिजे अशी काळजी असते हें आझाला माहित होतें; तुझी जे जे ठराव पास कराल त्यावर लोकमताचें वजन पडल्याशिवाय राहणार नाही; फार काळ, त्या कामांत लोकांची आज्ञा तुझी शिरसा मान्य कराल हे आझाला माहित होतें. तुझी आमच्या अडचणी दूर कराल अशी आज्ञा आझी धरून होतों; पण तें सर्व व्यर्थ झालें. तुझी आतां पीडा देणारा असा कायदा आणच्या करतां निवडून काढला आहे.

अशाच प्रकारचें सभासदानां अगदीं हालवून सोडणारें असें एक त्याचें भाषण 'धर्मसंस्थेकरितां घेणाऱ्या दशम विभागा' संबंधानें वाद चालू असतां एकदां झालें हीतें. दशम भाग घेण्याच्या कामांत होणारा जुलूम सहन न झाल्यामुळे जे अतोनात दंगे झाले, त्यापैकी एका दंग्यांत घडून आलेल्या हृदयद्रावक हकीकतीसंबंधानें त्यावेळेस तो बोलत होता. ती हकीगत अशी होती की, एक छातारा आंधळ्या गनुष्य आपल्या लहान मुलीला बरोबर घेऊन दंग्याच्या जागेवर आला होता. इतक्यांत दंगा थांबविण्याकरितां आलेल्या पोलिस शिपायांपैकी एकाची गोळी दंगा चालला होता त्या जागेच्या बरीच पलीकडे गेली व त्या मुलीला लागली. त्यासरशीं ती बिचारी मुलगी मरून खाली पडली. तिच्या शरीरांतील रक्त जेव्हां त्या छाताऱ्याच्या अंगावर उडालें, तेव्हां आपल्या मुलीची काय अवस्था झाली हें त्या दुर्दैवी छाताऱ्याला कळून आलें. ओकोनेल् ज्या वेळेस ही हकीगत आपल्या भाषणांत सांगत होता, त्यावेळेस बातमीदारांकरितां राखून ठेविलेल्या ग्यालरीमध्ये चार्ल्स डिकन्स बसला होता, व ओकोनेल्चें भाषण टिपून घेत होता. वक्तृत्वाचीं भाषणें चालूं असतां तीं टिपून घेण्याच्या कामांत डिकन्स फारच पटाईत होता. परंतु ओकोनेल्च्या तोंडचें हें वर्णन ऐकून त्याच्या मनाला इतका कांहीं द्रव आला की, त्यानें आपल्या हातांतील पेन्सिल एकीकडे फेंकून दिली आणि स्वस्थ बसला. लिहिण्याचें काम त्याच्या हातून

होईनासे झाले. प्रसिद्ध ग्रंथकार लॉर्ड लिटन याने 'सेंट स्टीफन्स' नावाच्या कवितेत ओकोनेलच्या वक्तृत्वशक्तीचे फार भौमिक रीतीने वर्णन केले आहे, सच ते आमच्या वाचकांनी वाचावे अशी आम्ही त्यास शिफारस करितो.

एकोणिसाव्या शतकातील प्रसिद्ध वक्ते मि० मॅडस्टन यांनी-देखील ओकोनेलच्या अलौकिक वक्तृत्वशक्तीसंबंधाने पुढे ठिरिल्याप्रमाणे उद्गार काढले आहेत:— “न्यायसभा, प्राकृत जनसभा, व मंत्रि-सभा या तिन्ही ठिकाणी लागणारे निरनिराळ्या प्रकारचे वक्तृत्व ओकोनेलला फारच उत्तम साधले होते. ते इतके की, या कप्पांत सरासरीच्या मानाने पाहू गेले तरी, त्याच्या इतके प्रावीण्य संपादन लेलेला दुसरा एखादा मनुष्य शोधून काढणे फारच कठीण आहे. पार्लमेंटामधील वक्ता या नात्याने त्याचा विचार करते वेळेस, कॉमन्स सभेमधील त्याच्या समकालीन वक्तांबरोबर त्याची जो तुलना करील, तो त्याला दुसऱ्या वर्गात तर खचित ओढणार नाही; परंतु पहिल्या वर्गातच त्याचे नेमके स्थान कोणचे हे ठरविणे त्याला कठिण जाण्याचा संभव आहे. पूर्वी कांही एक विचार न करितां उसळीसरसे समयाला अनुरूप असे भाषण करते वेळेस त्याच्या आंगचे खरे सामर्थ्य आपल्याला दिसून येते. तेच त्याचे सामर्थ्य ज्यांत विशेष घोंटाला आहे अशा एखाद्या विषयाचे लांचलचक असे तो प्रतिपादन करू लागला ह्मणजे, अगदी लोपून जात होते. ब्यारिस्टरच्या कामांत त्याच्याहून श्रेष्ठ असा एकतरी मनुष्य या साऱ्या शतकांत उत्पन्न झाला आहे काय? असा जर मी प्रश्न केला, तर त्यांत कोणाला आश्चर्य वाटणार नाही असे मी ह्मणतो. पार्लमेंटांत भाषण करण्याच्या कामांत व साधारणपणे वक्ताचे सर्व गुण अंगी असण्यांत लॉर्ड ब्रूह्यामचा नंबर ओकोनेलच्या

1. McCarthy's Epoch of Reform p. 97.

२. लॉर्ड लिटन. चालू शतकातील प्रसिद्ध कादंबरीकार. याचे चिरंजीव आमचे इकडे गव्हर्नर जनरल होऊन गेले.

बराज वर लागेल, परंतु व्यारिस्टरच्या धंद्यांत तो त्याच्या कितीतरी खाली आहे? प्राकृन्नजनसभेत भाषण करण्याच्या कामांत सर्व जगाबरोबर टकर देण्याकरितां दंड धोपटून उभें रहावें इतकी ओकोनेलची यत्नता! लोकांना शिक्षण देऊन त्यांना आपल्या ताब्यांत ठेवणें, त्यांची चित्तवृत्ति क्षुब्ध करणें व ती पुनः ताळ्यावर आणणें, या गोष्टी त्याला जश साधल्या तशा कोणाला तरी साधल्या आहेत काय? "

भाषण करावयाला तो उभा राहिला ह्मणजे केव्हां केव्हां आपल्या भाषणांत स्तुति अथवा निंदा यांचा अगदीं तो अतिरेक करून सोडीत होता. प्रसंगविशेषी तो आपल्या श्रोते मंडळीची इतकी कांहीं अवास्तव स्तुति करित होवा कीं, ती ऐकून कोणालाही त्याचें हांसूं आल्यावाचून राहणार नाही. अशा तऱ्हेचें स्तुतिपर भाषण जर त्यानें इंग्लिश सभासदांपुढें केलें असतें, तर त्याची फजिती झाल्याशिवाय कधींही राहिली नसती. परंतु आयरिश शेतकऱ्यांपुढें तो सर्व प्रकार खपत होता. हे लोक दुसन्यांचीं व्यंगें काढण्याच्या कामांत फार कुशल, पण यांच्या अंगांत, दुसन्यांनीं अवास्तव स्तुति केली असतां फुगून जाण्याचें जें व्यंग आहे, तें कांहीं केल्या त्यांच्या लक्षांत येत नाही. ओकोनेलला हें व्यंग माहित नव्हतें असें नाही. पण आपण आरंभिलेल्या उद्योगाला चांगलें यश यावें, या हेतूनें त्याचा तो चांगला उपयोग करून घेत होता. सर्व शेतकरी लोक त्याच्या जे अगदीं अर्ध्या वचनांत होते, त्याचें रहस्य तरी हेंच होतें. असे. याच्या उलट ह्मणजे आपल्या प्रतिस्पर्ध्यासंबंधानें बोलतांना तो त्यांच्यावर शिव्यांचा इतका कांहीं वर्षाव करित असे कीं, सांगावयाची सोय नाही. या कामांत त्याच्यातर्फेनं बोलण्याला यत्किंचित्देखील जागा नाही. शिव्या देण्याचा हा क्रम त्यानें जाणूनबुजून सुरू केला होता व त्यांत त्याला एक प्रकारचा आनंदही वाटत होता. आयरिश लोक परकीयांच्या अमलाखालीं अगदीं चिरडून गेले आहेत, आपले हक्क काय आहेत हें त्यांचें त्यांनाच कळत नाही, सत्त्व ते त्यांना चांगलें कळू लागावें व त्यांच्या अंगांत थोडेंसे

पाणी यावें, हणून मी हें मुद्दाम असें करतो, याप्रमाणें तो आपल्या कृतीचें मंडन करीत होता. तो आपल्या मित्रांपाशीं असें सांगत असे कीं, “क्याथलिक लोकांची मुक्तता करण्याच्या कामांत मी जेव्हां गुंतलों होतो, तेव्हां पार्लमेंटचे सभासद व माझे जेव्ही माझ्याकडे येऊन मला असें सांगत होते कीं, ‘ओकोनेल्, तूं जोंपर्यंत आपल्या जिभेला आपल्या स्वाधीन ठेवणार नाहीस, तोंपर्यंत तुला कांहीं प्राप्ति होणार नाही. ’ पण हें ऐकून मी काय केलें? मी आपली जीभ जास्तच सैल सोडिली, आणि त्यामुळें मला शेवटीं यश आलें. ” ओकोनेलनें आपल्या कृतीचें केलेंलें हें मंडन आमच्या वाचकांना कितपत रुचेल तें रुचो, आम्हांला तर तें मुळींच रुचत नाही. परपक्षासंबंधानें बोलतांना त्यांच्यावर कुशब्दांचा वर्षाव करणें हा अगदीं असभ्यपणाचा मार्ग आहे असें आम्हीं समजतो. ड्यूक ऑफ वेल्सिंग्टनसारख्या दूर शिपायाला ‘खुजे शिपुडें’ किंवा ‘टाइम्स’ सारख्या वजनदार पत्राला ‘भिकारडें पुरजें’ अशीं नांवें ठेवून आपल्या अनुयायी मंडळीच्या मनांत ओकोनेलनें कशीं वीरश्री उत्पन्न केली असेल, किंवा आपला पक्ष बळकट आहे हें त्यानें कसें सिद्ध करून दाखविलें असेल हें त्याचें त्यासच माहीत! असभ्य मार्गाचें अवलंबन केल्याशिवाय उलट बाजू खोडून काढून आपली बाजू बळकट आहे, असें दाखविणें शक्य नाही असें आम्हांला वाटत नाही. सर्व हिंदुस्थानाला ललामभूत अशा एका गृहस्थाच्या कृतीचा ‘सुधारक’ या नात्यानें विचार करतांना आमच्या इकडील वक्ते व लेखक नाही नाही त्या शब्दांचा उपयोग करतात; परंतु त्या सर्वांच्या आक्षेपाला उत्तर देतांना त्या महापुरुषाच्या तोंडून आपल्या टीकाकारासंबंधानें वाईट शब्द चुकून तरी निघालेला कोणी ऐकला आहे काय? तात्पर्य, ओकोनेलनें स्वीकारलेला हा मार्ग आम्हांला अगदीं अप्रशस्त दिसतो. परंतु ओकोनेलची भाषणें ऐकण्याकरितां जे अज्ञान लोक येत होते, त्यांची त्या शिब्या ऐकून हांसून हांसून पोटे दुखून येत होती, व त्यामुळें त्यांच्या मनावर जो परिणाम व्हावा असें ओकोनेलला वाटत होतें, तो परिणाम हट्कून होत होता हें मात्र खरें! या योगानें वर सांगितल्याप्र-

माणें आपल्या कृतीचें मंडन करण्याला त्याला थोडीशी तरी जागा होती, असें कांहीं लोक झणतील यांत शंका नाही. तरी पण त्यांना ही गोष्ट कबूल केलीच पाहिजे की, या त्याच्या शिष्टाचाराला सोडून होत असलेल्या वर्तनामुळे इंग्लंडातील पुष्कळ लोकांना तो अगदी अप्रिय झाला होता व त्याच्या बरचा त्यांचा विश्वास उडाला होता. तो तसा अप्रिय होण्याला इंग्लिश लोकांच्या दृष्टीने बरीच कारणां होती. परंतु तिकडे दुर्लक्ष करून, व त्याच्या अंगी जे अनेक गुण होते त्यांच्या-कडे लक्ष देऊन, त्यांनी त्याच्याशी जर उदारपणाचें वर्तन केलें असतें, तर ते सर्व प्रकारे स्तुतीस पात्र झाले असते. परंतु आझांला मोठ्या कष्टानें असें झणावें लागतें की, इंग्लिशानीं त्याच्याशी उदारपणाचें वर्तन केलें नाही. मरेंतोंपर्यंत ओकोनेल्वर आयर्लंडातील व इंग्लंडा-तील त्याच्या प्रतिपक्षीयांकडून त्याच्यावर मोठ्या निष्ठुर व निर्दयपणानें हल्ले होत होते. अब्रू खराब होण्याचे, व प्रत्यक्ष प्राणाचा-देखील नाश होण्याचे, प्रसंग त्याच्यावर पावलेपावली येत होते. प्रतिपक्षाबरोबर द्वंद्व युद्ध खेळण्याचें नाकारल्याबद्दल त्यावेळचे लोक त्याला कांहींही झणोत; आझांला तर असें वाटतें की, त्यामुळेच तो इतकें दिवस नमाल. नाहीतर द्वंद्व युद्ध करण्याची त्याची जर तयारी असती तर त्याच्या शत्रूंनी युद्धाचे प्रसंग त्याच्यावर नाणूनबुजून आणिले असते व त्यांतच, पन्नास वर्षे होण्याच्या आंत, त्याची इतिश्री झाली असती. त्याचा जीव घोऱ्यांत घालण्याकरितां नामर्दपणाचे उपाय योजण्यांतदेखील लोकांनीं कमी केली नाही. गाडींतून जातांना त्याला कांहींतरी अपचात व्हावा या हेतूनें गाडीचा कणा, कोणी कोणास ठाऊक, निम्मा अधिक कानमून ठेविला होता; दुसऱ्या एका प्रसंगी 'डाउन' नांवाच्या परगण्यांतून तो प्रवास करीत असतां कांहीं लोकांनीं त्याच्या गाडीवर हल्ला केला. त्या हल्ल्यांत तो मरा-वयाचाच. पण त्यावेळेस त्याच्या एका नीकरानें त्याचा प्राण मोठ्या धूर्तपणानें वाचविला. ग्रेटमननें त्याच्यासंबंधानें एकदां इतकी कडक भाषा वापरली होती की, तिच्या तोंडीची उलट कडक भाषा बोलणे

ओकोनेल्लादेखील साधले नाही. आयर्लंडांतील जे लोक त्याच्या वांकड्यावर होते, त्यांचे त्याच्याशी कसे वर्तन होतें याचे वर्णन झाले. इंग्लिश लोकांचे वर्तन आयर्लंडांतील लोकांइतके क्षुद्र नव्हतें. पण त्यांनीदेखील ओकोनेल्ला छळण्याच्या किंवा त्याला त्रास देण्याच्या कामांत आपल्याकडून कांहीं कसूर केली नाही. कॉमन्ससभेतील रिपोर्टर ह्यणजे बातमीदार, त्याच्या भाषणाचा भलताच रिपोर्ट प्रसिद्ध करित असत. ही गोष्ट जेव्हां त्याने एका प्रसंगी लोकांच्या नजरेस आणिली, तेव्हां त्यांनी त्याची भाषणें प्रसिद्ध करण्याचे झोडून दिले. इंग्लिशसमाजानें तर त्याच्यावर एक प्रकारचा बहिष्कारच घातला होता. थिओडोर ग्रेनव्हिलने आपल्या मित्राच्या घरी जाणे बंद केले, भीति ही की ओकोनेलची तेथे गांठ पडेल. विंग्टनशाकडील मंडळी व ओकोनेल या उभयतांमध्ये जेव्हां स्नेहभाव होता, तेव्हादेखील त्यांच्या क्लबांत बगैरे जाण्याची त्याला परवानगी नव्हती. परधर्मांतील व परदेशांतील लोकांशी निष्काळजीपणानें इंग्लिश लोकांचे जे नेहमी वर्तन असतें, त्यांतलाच हा एक मासला आहे. नाही असे कोण हणेल ?

याप्रमाणें त्याला सर्व जन्मभर शत्रूंबरोबर कडाक्याचा वाद करावा लागत होता; ज्या लोकांनी वास्तविक रीतीने पाहिलें तर त्याच्याशी मित्रत्वाच्या नात्याने वागावयास पाहिजे होतें, तेच लोक त्याचा अतिशय तिरस्कार करित होते. या दोन गोष्टींचा विचार केला तर, तो आपल्या प्रतिस्पर्ध्यांविषयी भाषण करित असतां, इतका कां तुटून बोलत होता हें आपल्या चांगलें ध्यानांत येतें, व त्याचे हें करणें न्याय्य आहे अशी जरी आपली खात्री होत नाही, तरी तें क्षम्य आहे, असे आपल्याला वाटल्यावांचून रहात नाही. परंतु हा मार्ग त्यानें स्वीकारल्यामुळे त्याच्या देशाचे दैव उघडावें तसे उघडलें नाही, किंवा इंग्लिश लोकांत त्याची जितकी मानमान्यता वाढावयास पाहिजे होती, तितकीही वाढली नाही. राजकीय बाबतींत त्या वेळेच्या लोकांहून हल्ली आपली मते बरीच सुधारली आहेत ह्याून ह्या, किंवा कोणच्याही

काय गोष्टीचा शांतपणाने विचार करण्याची आपल्याला संवय लागत चालली आहे ह्याून ह्याणा, आपण नेहमी अशी बाजू घेऊन चालतो की, सार्वजनिक कामांत पुढाकार घेणाऱ्या मनुष्याची प्रसंगविशेषी अशी काही मते असू शकतात की, ती आपल्यापैकी पुष्कळांना पसंत पडणारे नाहीत, पण तेवढ्यावरून तशी मते प्रतिपादन करण्यांत त्याचा काही तरी वाईट हेतु असावा, असा कुतर्क काढून त्याची अवहेलना करणे हे कधीही योग्य होणार नाही. त्याचप्रमाणे हीही गोष्ट अलीकडल्या लोकांना मान्य आहे की, एखाद्या महत्वाच्या प्रभासंबंधाने आपल्यांत व दुसऱ्या एका मनुष्यांत मतभेद होणे संभवनीय आहे, पण तेवढ्यावरूनच त्याच्यावर मूर्खपणाचा किंवा लुब्धगिरीचा आरोप करणे प्रशस्त नाही. परंतु ओकोनेलने आरंभिलेली चळवळ ज्या काळांत चालू होती, त्या काळांत एखाद्या विषयाचा अशा दृष्टीने विचार करणारे लेक फारच थोडे होते. राजकीय बाबतींत आपल्या उलट बाजूने प्रतिपादन करणारा मनुष्य डोक्याचा एक दगड तरी असला पाहिजे, किंवा अतिशय अधम तरी असला पाहिजे, या तत्वावर ओकोनेल व त्याचे प्रतिस्पर्धी या उभयतांमध्ये वाद चालू होता, व यामुळेच इंग्लिश लोकांना त्याची परीक्षा झाली नाही. राजकीय कामांत रोमन क्याथलिक मनुष्याने पुढाकार घेतल्याचे हा काळपावेतो त्यांच्या पहाण्यांत किंवा ऐकण्यांत नव्हते आणि ह्याून ओकोनेलने राजकीय कामांत इतके मन घालवे हीच गोष्ट मुळांत त्यांना पसंत नव्हती! याप्रमाणे आयरिश लोकांसंबंधाच्या त्यांच्या कल्पना पहिल्यापासून फारच कोट्य होता, त्या लोकांच्यासंबंधाने त्यांचा ग्रहही काही एक चमत्कारिक प्रकारचा झाला होता. ओकोनेल तर क्याथलिकांतला क्याथलिक व आयरिशांतला आयरिश होता. साहस, क्षणोक्षणी बदलणारी मनोवृत्ति, एखाद्या गोष्टीविषयी अति प्रीति किंवा अति तिरस्कार, मनाची झालेली समजूत, व प्रत्यक्ष घडून आलेली गोष्ट या दोहोंत नेहमी घोंटाळा करून सोंडण्याची मनाची प्रवृत्ति, हे जे केल्टिक लोकांच्या स्वभावाचे धर्म आहेत ते सर्व ओकोनेलच्या स्वभावांत पूर्णपणे भरलेले

होते. तरी पण धैर्य आणि आत्मसंयमन हें जे दोन गुण केल्टिक लोकांत कधीही असावयाचे नाहीत, ते ओकोनेलच्या अंगांत होते झणून त्याला आपल्या उद्योगांत थोडेंसे तरी यश आलें. ज्या कांहीं गोष्टी आपल्याला साध्य करून घ्यावयाच्या आहेत, त्या सर्व इंग्लिश लोकांच्या हातांत आहेत, याकरितां आपल्याकडे त्यांचें मन ओढेल, आपल्या देशाविषयी त्यांच्या मनांत अनुकंपा उत्पन्न होईल, अशा तऱ्हेचें त्यांच्याशीं आपलें वर्तन ठेवणें अवश्य आहे, ही गोष्ट ओकोनेलच्या लक्षांत आली नाही. ती गोष्ट लक्षांत आणून त्याप्रमाणें त्यानें आपलें वर्तन जें ठेविलें असतें तर फारच बहार झाली असती. इंग्लिश लोकांची कृपा संपादन करणें अगोदर कठीण आहे हें खरें; पण एकदां कां ती संपादन झाली, झणजे ती चिरस्थायी झाल्याशिवाय रहात नाही, असा बऱ्याच लोकांना अनुभव आहे; मग आयरिश लोकांना काय असेल तो असो. इंग्लिश लोकांची मर्जी संपादन करण्याकरितां रूढमार्गाचें त्यानें अवलंबन केलें नाही, इतकेंच नाही, तर प्रसंग सांपडला कीं, त्यांच्यावर वसरल्याशिवाय किंवा त्यांना राग आणल्याशिवाय किंवा त्यांच्या मनांत एकप्रकारची भीति उत्पन्न केल्याशिवाय तो कांहींही राहिला नाही. या सर्व कारणांमुळे ओकोनेलविषयी निःपक्षपात रीतीनें मत देणारा एकही मनुष्य इंग्लंडांत त्यावेळेस सांपडत नव्हता, याबद्दल आश्चर्य वाटण्याचें कारण नाही. इंग्लंडांतील वर्तमानपत्रांनीं त्याला नितकी शिब्याची लाखेली मोजली, तितकी दुसऱ्या कोणालाही आजपर्यंत त्यांनीं मोजली नसेल! दाण्याच्या कायद्यांच्या उलट उद्योग सुरू असतां कॉबडेन व ब्राइट यांजवर इंग्लिश वर्तमानपत्रकार जी टीका करीत होते, ती टीका, ओकोनेलवर रोज होणाऱ्या टीकेबरोबर तुलना करून जर पाहिली तर, फारच शांत, सौम्य व बऱ्याच अंशानें स्तुतिपर अशी वाटेळ यांत शंका नाही. ओकोनेलच्या हातून इंग्लिश लोकांचा अपराध झाला होता, असें गृहित धरून चाळलें, तरी एवढे अकांडतांडव करण्याजोगा तो अपराध खचित मोठा नव्हता, हें त्यांना स्वतःलादेखील कबूल करणें भाग आहे. बरें

एवढा अपराध अपराध जो क्षणावयाचा तो तर हा:—त्यांच्या कांहीं पुढ्यांवर त्याने मोठ्या जोराचा हल्ला केला होता, इंग्लंडबरोबर झालेले ऐक्य नाहीसे करून त्याबरोबरच इंग्लंडचे सार्वभौम नाहीसे करण्याचा त्याने उद्योग आरंभिला होता, आयर्लंडांत राजाश्रित धर्म संस्था असून नये असे मत तो प्रतिपादन करित होता; आयर्लंडांतील जमिन्दारांशी क्षणजे इंग्लिश लोकांच्या आश्रयाने मोठ्या पदवीला चढलेल्या मनुष्यांशी, शत्रुत्वाच्या नात्याने तो वागत होता. या सर्व गोष्टी ओकीनेलने ज्या आरंभिलेल्या होत्या, त्या आपल्या देशाच्या कल्याणाकडितां आरंभिलेल्या होत्या, आणि क्षणून तसे करण्यांत त्याने इंग्लिश लोकांचा कांहीं अपराध केला असे कोणीही समजत मनुष्य क्षणणारे नाही. आतां त्यांच्याच दृष्टीने या विषयाचा विचार करावयास आह्मी लागलों, तर हे अपराध त्याच्या अंगी लावण्याला व त्याचद्वल त्याच्यावर टीका करण्याला त्यांना या बाबतींत कांही तरी कारणे होती असे कबूल करणे आह्मांला भाग आहे. परंतु याशिवाय दुसरे अनेक घाणेरडे आरोप ते जे त्याच्यावर लादित होते, त्यांचा पुरावा, इंग्लिश लोकांच्या कल्पनेव्यतिरिक्त कोठेही सांपडावयाचा नाही. त्यांची अशी पूर्ण समजूत होऊन बसली होती की, गरीब व काचाडकष्ट करणाऱ्या लोकांकडून पैसे घेऊन, तो आपली स्वतःची तुंबडी भरतो. त्याचप्रमाणे त्यांना आणखी असेही वाटत होते की, राजकीय चळवळी सुरू करण्यांत, पट्टीच्या रूपाने लोकांपासून वसूल केलेले पैसे आपल्या घशांत टाकण्यापलीकडे त्याचा कोणताही हेतु नव्हता. हे आरोप करतांना उत्तम प्रकाराने चाललेल्या आपल्या धंद्यावर त्याने पाणी सोडले. 'यद्यस्मासु पराङ्मुखोऽसि नयमप्येकांततो निस्पृहाः' ह्या न्यायाचा अवलंब करून राजाश्रमाची त्याने केव्हांच पर्वा केली नाही. शेवटी त्याला मरण आले तेही दरिद्रावस्थेतच. या सर्व गोष्टी या लोकांच्या ध्यानांत कशा येत नव्हत्या. कोणास ठाऊक! दुसऱ्यांचे मन कसे आहे हे समजून घेण्याची, किंवा एखाद्या विषयाचा दुसरे ज्या बाजूने विचार करित असतील त्या बाजूने

विचार करण्याची उत्तुक्ता इंग्लिश लोकांच्या मनांत असल्याबद्दल त्यांची मूळापासूनच प्रसिद्धि नाही. त्यांतून ओकोनेलच्या कामांत ते पूर्णपणे विकारवश झाले होते. अशा स्थितीत त्यांचे डोळे जाग्यावर न राहता, त्याच्यासंबंधाने त्यांनी वाटतील ते कुतर्क काढले यांत आश्चर्य कसचे.

याप्रमाणे कांही अंशी सकारण व कांही अकारण असा इंग्लिश लोकांचा ओकोनेलने जो द्वेष संपादन केला, तो त्याच्या स्वतःच्या व त्याच्या देशाच्या कल्याणाला विघातक झाला व त्यामुळे एकंदरीत त्याची कारकीर्द आयलंडाला हितकारक झाली किंवा अहितकारक झाली, हे सांगणे फार कठिण आहे. सन १८२९ सालांत त्याच्या कारकीर्दीचे परस्परापासून अगदी स्वतंत्र असे दोन भाग पडतात. अशा तऱ्हेचा हा चमत्कार मोठमोठ्या लोकांच्या चरित्रांत प्रायः आढळून येत नाही, आणि ह्मणून ओकोनेलच्या चरित्रांत एक विशेष प्रकारची मौज आहे. १८२९ साली विरुद्ध पक्ष एवढा मोठा प्रबल असता, केवळ आपल्या एकट्याच्या जिवावर क्याथलिक लोकांना मुक्त करण्याचे त्याने श्रेय घेतले. या कामांत परपक्षाबरोबर त्याने जे युद्ध आरंभिले होते, त्यांत न्यायदेवता त्याच्या बाजूला होती. त्या युद्धांत त्याला यश येऊन आयरिश लोकांना कीर्ति संपादन करण्याचा मार्ग त्याने दाखविला व त्याबद्दल आयलंडांतील सर्व लोकांनी त्याचे उपकार स्मरणे अगदी जरूर आहे. आतां हे अगदी खरे आहे की, एकंदर सुधारणेच्या प्रगतीबरोबरच क्याथलिक लोकांचीही ही सुधारणा झाल्याशिवाय राहिली नसती. त्या वेळेचे सर्व विद्वान् लोक या सुधारणेला अनुकूल अशा मताचे होते, मोठमोठ्या वक्तांचे वक्तृत्व, तत्त्ववेत्त्यांची विशाल बुद्धि, राजकार्यधुरंधर मुत्सद्यांची दूरदृष्टि, हीं सर्व या सुधारणेच्या वतीने भांडत होती व त्यामुळे त्यांनी तिचा मार्ग सुगम करून ठेविला होता. ओकोनेल जरी मुळी जन्मालाच आला नसता, तरीदेखील थोड्याच वेळाने ही सुधारणा अमलांत आल्याशिवाय राहिली नसती, याविषयी कोणालाही शंका नाही. परंतु त्याच वेळेस ती सुधारणा जी अमलांत आली ती, ओकोनेलने घेयाने सुरू केलेली चळवळ व

यादवी युद्ध सुरू न करण्याविषयी टोरी पक्षाच्या प्रधानमंडळीने केलेला दृढनिश्चय, या दोहोंमुळे आली, हे निर्विवाद आहे. टोरी पक्षाच्या लोकांनी जर वेळेवर सहाय्य केले नसते, तर इष्ट हेतु साध्य करून घेणे ओकोनेलला बरेच जड गेले असते. आयत्या वेळेस जुळून आलेली कारणे कांहींही असोत, ज्या बंधनांनी आयरिश लोकांना अनेक वर्षे अगदी जखडून टाकले होते, ती बंधने दूर करून नवीन हक्क संपादन करण्याचा बंद असलेला मार्ग त्याने खुला केला, याबद्दल त्याची स्तुति करम्भी तितकी थोडी आहे. व्यापारिक लोकांची मुक्तता केल्याबरोबर तेथेच जर ओकोनेलचे आयुष्य पुरे झाले असते, तर त्याची कीर्ति हळी आहे, यापेक्षाही जास्त झाली असती यांत संशय नाही. १८२९ च्या आक्टोबर महिन्यांत तो आपल्या भावाबरोबर टपालच्या टांग्यातून एकदां प्रवास करित होता. प्रवास करतां करतां प्राणावर येऊन बेतण्याजोगा अपघात होण्याचा समय आला होता; परंतु दैवयोगाने तो टळला. तो तसा टळला नसता व त्यांतच जर ओकोनेलचा अंत झाला असता, तर त्याची कारकीर्द अशी झाली असती की, सर्वांनी त्याचा स्तुतिपाठच गावा, त्याला नावे ठेवण्याला कोठेच जागा राहिली नसती. १८२९ साली लोकनायकाची पदवी जमिनदार लोकांपामून त्याने हिरावून घेतली व त्यामुळे आयरिश समाजांत फार मोठमोठे फरक झाले. जमिनदार लोकांना जी ही अवनति प्राप्त झाली, तिच्याबद्दल वाईट वाटणे जितकें कठीण आहे, तितकेंच त्यांची हिरावून घेतलेली पदवी त्यांच्या पश्चात् ज्यांना प्राप्त झाली, त्यांचे अभिनंदन करणेही कठीण आहे. दुर्दैवाने आयर्लंड देशाची सांपत्तिक स्थिति अशी आहे की, त्या देशांत इंग्लंडाप्रमाणे मध्यम प्रतीच्या लोकांचा मरणा मुळीच नाही. जमिनदार लोकांची एकदां हांकलपट्टी झाल्यावर राजकीय कामांतील पुढारीपणा पुरोहित मंडळाच्या किंवा बऱ्याच अंशाने धाडसी व अविचारी लोकांच्या हातांत गेला. ओकोनेल जोपर्यंत जिवंत होता, तोपर्यंत तो दोघांनाही आपल्या ताब्यांत ठेवून सुमार्गाला लावीत होता. परंतु तो मरण पावल्यानंतर लागलीच या उभयतांच्या हातांत सर्व वर्चस्व आल्यामुळे, त्याचा परिणाम

क्रिती वाईट झाला, हे लवकरच लोकांच्या निदर्शनास आले. स्वतः ओकोनेलच्या अंगांत जैरी सहिष्णुता होती, तरी स्वपक्षाच्या अभिमानाला पेटल्यामुळे उत्पन्न होणाऱ्या असहिष्णुतेची ज्वाला त्यानेच उत्पन्न केली, व ती थोड्याच वेळांत लांबवर पसरविली. तो स्वतः फारच तीव्र बुद्धीचा मनुष्य होता; परंतु त्याच्या पक्षाची क्षणून जी मंडळी त्याच्या भोवती होती ती कमी योग्यतेची असून त्यांच्या अर्गी अकलही कमीच होती. पुरोहित वर्गातील लोकांत चांगले गुण पुष्कळ होते; परंतु ते लोक राजकीय गोष्टींत न पडते, तर फारच झाले असते. कारण त्या कामाला लागणारी मनाची उदात्तता व ज्ञान या दोहोंची त्यांच्यांत बरीच उणीव होती. पुरोहितवर्गातील मंडळीने आयर्लंडाचे कांहीं तरी हित केले असेल; पण पातळ रक्ताचे दुसरे जे पुढारी लोक होते, त्यांचा तर देशाला कांहींच उपयोग झाला नाही. असे, १८२९ सालापासून ऐक्य नाहीसे करण्याचा उद्योग त्याने सुरू केला; परंतु त्यांत त्याला यश आले नाही. त्याचे कारण तरी हेच की, जो वाद त्याने उपस्थित केला, त्या वादांत सर्व आयर्लंडांतील लोक जरी एकदिलाने पडले, तरी आपल्या व आपल्या अनुयायांच्या परिश्रमानेच त्या वादाचा निकाल आयर्लंडाला अनुकूल असा व्हावयाचा नाही, हे त्याच्या लक्षांत आले नाही. ऐक्य नाहीसे करण्याच्या कामांत त्याला इंग्लंडांत कोणाचे पाठबळ नव्हते. कांहीं काळपावेतो नव्याच मोठ्या प्रमाणावर स्थानिक स्वराज्य आयर्लंडाला देण्याची कल्पना विग् लोकांना पसंत होती; परंतु इंग्लंडांतील सर्व पक्षाची मंडळी ऐक्य नाहीसे करण्याच्या उद्योगाला एकमताने प्रतिकूल होती आणि यामुळे त्या उद्योगांत ओकोनेलला यश येणे दुरापास्त होते. त्या वेळेला इंग्लंडांतील लोकमत या गोष्टीला इतके प्रतिकूल होते हे स्वभाविकच आहे; परंतु हल्लीदेखील शांतपणाने या विषयाचा विचार करणारे लोक इंग्लंडांत फारच थोडे आहेत, असे मोठ्या कष्टाने, क्षणांचे लागते. वास्तविक पाहिले असतां अशा प्रकारचा कांहीं उद्योग सुरू करण्याला इंग्रजी मुत्सद्यांनीच ओकोनेलला उत्तेजन दिले, असे पोक्त विचारांती दिसून येईल. मागच्या एका भागांत सांगितल्याप्रमाणे ठेरी

प्रधानमंडळीने कयाथलिक लोकांची मुक्तता जी केली, ती तसें करणें न्याय्य आहे, क्षणून केली नाही, हें वाचकांच्या स्मरणांत असेलच. "ती त्यांनी तशी केली असती, तर ऐक्य नाहीसें करण्याच्या उद्योगाचें फारसे नांव ऐकू आलें नसतें. परंतु आयरिश लोकांच्या व त्याचप्रमाणें इतर सर्व जगाच्या लक्षांत हें तेव्हांच आलें की, आपआपसांत यादवी युद्ध सुरू होण्याची जर भीति नसती, तर सरकारानें, निदान त्याच वेळेला तुरी, कयाथलिक लोकांची मुक्तता केली नसती. जी गोष्ट केव्हांना केव्हां तरी केलीच पाहिजे असें सर्व लोकांस वाटत असतें, ती गोष्ट पुढें दंगधोपा होईल तो न व्हावा या हेतूनें आजच करूं देणें, (उदाहरणार्थ कयाथलिक लोकांची मुक्तता करणें) व जी गोष्ट करणें केव्हांही सयुक्तिक अथवा सुरक्षित होणार नाही असें बहुजनसमानांला वाटत असतें, ती गोष्ट करूं देणें, (उदाहरणार्थ इंग्लंडबरोबर झालेले ऐक्य नाहीसें करणें) या दोहोंत भेद किती आहे, हें आज इतक्या वर्षांनंतर डोकें थंड करून सिंहावलोकन करणाऱ्या इंग्रजी गृहस्थांच्या तेव्हांच लक्षांत येतें; परंतु आयर्लंडांतील शेतकरी लोकांच्या लक्षांत हा भेद त्यावेळेस आला नाही, याबद्दल आपल्याला आश्चर्य वाटण्याचें कारण नाही. त्याला एवढें माहीत होतें की, कयाथलिक लोकांची बंधनें दूर करा असें ओकोनेल्नें मागणें केलें, आणि हें मागणें मान्य केलें जाणार नाही, असें प्रथम सरकारानें त्याला सांगितलें. त्यावर तो क्षणाला की, माझे हें मागणें सरकाराला मान्य करवयाला लावीनच आणि असें त्यानें क्षाटल्यावर सरकारानें त्याचें मागणें मान्य केलें. यामुलें ओकोनेल् जेव्हां असें क्षणूं लागला की, इंग्लंडबरोबर आयर्लंडचें झालेले ऐक्य मी सरकाराकडूनच नाहीसें करून घेईन, तेव्हां तो आपलें क्षणणें खरें करून घेतल्याशिवाय कधीही राहणार नाही, असा आयरिश शेतकऱ्यांच्या मनांत त्याच्यासंबंधानें भरवसा उत्पन्न झाला हें साहजिकच आहे. "

"आपल्या मनांत आणलेला हेतु साध्य होणें शक्य आहे, असें स्वतः ओकोनेल्ला वेळील वाटत होतें, यांत कांहीं शंका नाही. इंग्लंड

आणि आयर्लंड या दोन देशांचे ऐक्य झाल्याला आज बरेच दिवस झाले आहेत, यामुळे ह्यादी गोष्ट घडून आल्याला बरेच दिवस होतले असतां तिच्यासंबंधाने आपल्या मनांत जसा एक प्रकारचा पूज्य भाव उत्पन्न होतो, तसा पूज्यभाव या ऐक्यासंबंधाने आपल्या मनांत उत्पन्न होण्याचा, व त्यामुळे आतां आहे हीच स्थिति तशी कायम ठेवावी असे वाटण्याचा संभव आहे. ओकोनेलचा पार्लमेंटमध्ये जेव्हां प्रवेश झाला तेव्हां ते ऐक्य होऊन पुरीं तीस वर्षेदेखील झालीं नव्हती. अनेक इंग्लिश लोकांनीं अनेक आयरिश लोकांना धाक दाखवून व लेंच देऊन त्यांच्या इच्छेविरुद्ध ते ऐक्य जुळवून आणिले होते, याच्यापलीकडे जास्त त्यासंबंधाने सांगण्याजोगे कांहीं नव्हते. “युरोपांतील नीतीचा इतिहास” या पुस्तकाचा कर्ता मि० लेकी याने निष्पत्ती रीतीने या विषयावर दिलेले मत आधारादाखल येथे आर्ही नमूद करतो. मि० लेकी म्हणतो, “कोणच्याही काय, राष्ट्रांतील राज्यकारभार त्या राष्ट्रांतील लोकांच्या इच्छेप्रमाणे चालला पाहिजे, हा जो सर्वमान्य नियम आहे, तो नियम अमलांत आणण्याकडे युरोपांतील सर्व उद्योगांची प्रवृत्ति होत चालली आहे, हे ओकोनेलच्या स्पष्टपणे लक्षांत आले होते. इंग्लंडचावर ऐक्य करण्याचे ओझे एका पिढीतील लोकांवर, निव्वळ निघ उपायांनीं, व तेही त्यांच्या इच्छेविरुद्ध, लादले होते, ही गोष्ट प्रत्येक शहाण्या व समजूतदार मनुष्याला कबूल होती. अशा रीतीने झालेले ऐक्य दुसऱ्या पिढीतील लोकांच्या समतिशिवाय कायम राखिले जात आहे, असे बहुतेक सर्व लोकांकडून निश्चयपूर्वक वदवून, त्यांच्याच तोंडांने त्यांची खात्री करून देण्याला ओकोनेल अगदी तयार होता. त्याला असा पक्का विश्वास होता की, व्यवस्थित राज्यसत्तेखाली एखाद्या राष्ट्रांतील चार-पंचमांश लोकांनीं आपली इच्छा काय आहे, हे शांततेचा भंग न होई

१. हा उतरा ‘Leaders of public opinion in Ireland’ या पुस्तकांतून घेतला आहे. ऐक्य नाहीसे करण्याची चळवळ स्वतः मि० लेकी, यांना पसंत नव्हती, व यामुळे त्यांचे हे विचार विशेष महत्वाचे आहेत, हे बाबूक जाणतीलच.

अशा. मार्गानें दीर्घ उद्योगानें व नेटानें. सरकाराला कळविण्याचा जर निश्चय केला, तर ती इच्छा शेवटीं सफल झाल्याशिवाय कधीही राहणार नाही. सदरहू चळवळ चालू असतां जर लढाई सुरू झाली असती—ओकोनेल् जर आणखी दहा वर्षे जगला असता—त्याच्या पश्चात् त्याच्या खांद्यावरील जू जर दुसऱ्या एखाद्या योग्य मनुष्याच्या खांद्यावर पडलें असतें—भयंकर दुष्काळ पडून त्याच्यायोगानें आयरिश लोकांच्या अंगचा उत्साह जर नाहींसा झाला नसता—तर ती चळवळ यशस्वी झाली नसती असें कोण म्हणेल? आपल्या मताप्रमाणें जी गोष्ट घडून येणें चांगलें नाहीं, ती गोष्ट तशी घडवून आणतांच यावयाची नाहीं, अशा समजुतीचे कांहीं लोक असतात, त्यांना मात्र ती चळवळ यशस्वी झाली नसती असें वाटलें असेल, असा आमचा तर्क आहे. एतावता तीस वर्षांच्या अंतरावरून गत गोष्टींचें निरीक्षण करणाऱ्या व तात्त्विकदृष्ट्या राजकीय गोष्टींचा विचार करणाऱ्या एका इंग्रजी ग्रंथकाराला हें ऐक्य नाहींसें करण्याच्या उद्योगाला यश येणें जर शक्य वाटत होतें, तर तें ओकोनेल्लाही तसें वाटलें यांत आश्चर्य कसचें? व त्या उद्देशानें त्यानें चळवळ सुरू केली यांत तरी आश्चर्य कसचें? ओकोनेल्संबंधाचें आमचें हें विधान कित्येकांना पसंत पडणार नाहीं, हें आम्हीं जाणून आहों; पण त्यांनीं देखील हें कबूल केलेंच पाहिजे कीं, आयर्लंडांतील शेतकरी लोकांना मात्र या उद्योगांत वेडेपणाचा भाग कांहींच दिसला नाहीं. राजकीय पक्षांतील लोकांच्या सहचानें चालणारी आमच्या देशाची राज्यव्यवस्था सर्वतोपरी उत्कृष्ट आहे असें नाहीं. एकंदरीच्या मानानें पाहिलें तर, ही व्यवस्था बरीच चांगली आहे. राज्यकार्याची मुख्यवस्था ठेवणाऱ्या मनुष्यानें आपली अकल स्वर्च करून ज्या ज्या युक्त्या काढल्या आहेत, त्या सर्वांत हीच युक्ति प्राक् विशेष समाधानकारक आहे. तिच्यांतदेखील कांहीं दोष व तोटे आहेत असें सांगितलें असतां तत्पक्षपाती माणसाना राग येणार नाहीं अशी आम्हांला उमेद आहे. त्या दोघांपैकी हा एक दोष आहे कीं, ही राज्यव्यवस्था ज्या राज्यांत चालू असते, त्या राज्यांत होणाऱ्या बहुतेक

सर्व सुधारणा, त्या होणे न्याय्य असते ह्मणून होतात असे नाही; तर त्या सुधारणा ह्या असे ह्मणणाऱ्या लोकांची संख्या फार मोठी असते ती पाहून व तिच्या भिऊन होतात. हल्लीच्या काळातील एका मोठ्या मुत्सद्याने पूर्वी एका प्रसंगी असे सांगितले आहे की, 'पालेमेंटने आजपर्यंत न्यायाच्या अशा अनेक गोष्टी केल्या आहेत; पण केवळ न्यायाकडेच नजर पुरवून त्यांपैकी फार थोड्या केल्या आहेत. न्याय फारसा मनांत न आणतां केवळ लोकनिवहाकडे पाहूनच कयाथलिक लोकांची बंधुनापासून मुक्तता झाली, हे ओकोनेल्ने व व इतर सर्व लोकांनी धडधडीत आपल्या डोळ्यांनी पाहिले. अशा स्थितीत ऐक्य नाहीसे करण्याच्या कामांतही लोकनिवहाच्या साहाय्याने आपल्याला यश येईल, असे जर ओकोनेल्ला वाटले असेल, तर त्यांत आश्चर्य कसचे?' जस्टिस म्याकार्थीच्या इतिहासामधील हा दिलेला उतारा वाचून, ऐक्य नाहीसे करण्याचा उद्योग सुरू केल्याबद्दल कांहीं इंग्लिश ग्रंथकार ओकोनेल्ला जे दूषण देत असतात, ते किती निरर्थक आहे हे वाचकांच्या सहजन ध्यानांत येईल.

ओकोनेल्ला आयर्लंडांत जी पदवी मिळाली व ती तितके दिवस टिकली, ती पदवी त्याच्या पश्चात् दुसऱ्या कोणालाही मिळाली नाही व ती तितके दिवस टिकलीही नाही तीसपस्तीस वर्षेपर्यंत आयरिश लोकांत सर्वांत उच्च असे स्थान त्याने आपल्याला मिळविले होते, व त्याचा परिणाम असा झाला होता की, सर्व जगाच्या दृष्टीला ओकोनेल् ह्मणजेच आयर्लंड असे वाटू लागले होते. यासंबंधाने मि. ग्लेडस्टन ह्मणतात "ओकोनेल् हा, आयर्लंडांत आजपर्यंत जेवढे ह्मणून मोठे लोक उत्पन्न झाले, त्या सर्वांत अति श्रेष्ठ होता असे अनेक श्रेकांच्या दृष्टीने ठरते यांत शंका नाही. तुलना करण्या करितां तराजूच्या एका पारड्यांत त्याला बसविले असतां, त्याच्या बरोबरीला स्विफ्ट किंवा ग्रेटन (त्यांच्या त्यांच्या मानाने या दोघांपैकी प्रत्येक जणाची केवढी तरी मोठी योग्यता!) यांपैकी एकालाही दुसऱ्या पारड्यांत

बसवितां येणार नाही. आयलंडच्या इतिहासांत पूर्वी ज्यांनी आपले नांव गातवून सोडले, अशा थोर पुरुषांवरोबर ओकोनेल्ची यद्वकदाचिब चढोढ सुरू झाली, तर बर्क आणि ड्यूक ऑफ वेलिंग्टन हेच दोन वीर सर्वांहून अतिशय भारी असल्यामुळे त्यांच्याशी टकर देण्यास उभे राहतील. परंतु खरोखर झटले तर तो महाप्रतापी ड्यूक, गणितशास्त्रातील भाषा वापरावयाची तर, ओकोनेल्शी अगदी 'अननुरूप' आहे असे झणावे लागते. नागरिक कृत्यांना लागणारी बुद्धिमत्ता, आणि समरभूमीवर लागणारी शक्ति, या दोहोंत अधिक योग्यता कोणाची याचा योग्य रीतीने ताळा घालून द्यावा झटले, तर तसे करण्याला योग्य असे शब्दच मला माहीत नाहीत. नागरिक कृत्यांना लागणाऱ्या बुद्धिमत्तेचा जर आपण विचार केला, तर ओकोनेल् हाच अधिक श्रेष्ठ ठरतो, याविषयी कोणीही शंका घेणार नाही. समरांगणांत ड्यूकने दाखविलेला पराक्रम लक्षांत आणला तर, त्याच्या बाजूला कांटा झुकल किंवा नाही व झुकला तर त्यामुळे त्याची योग्यता किती जास्त ठरेल, या प्रश्नाचा मी नुसता उल्लेखदेखील करीत नाही, कारण तो प्रश्न स्वभावतःच सोडविण्याला मोठा कठीण आहे. बर्क-वरोबर जर त्याची तुलना केली, तर विचारमृष्टीत बर्क जास्त श्रेष्ठ ठरतो, असे झणणे निर्धास्तपणाचे दिसते." एवढ्या मोठ्या पदवीला चढण्याला अलौकिक वक्तृत्वाशिवाय त्याच्या अंगांत पुष्कळ सद्गुण होते. मोठमोठ्या परिश्रमाची कामे करणे व त्यांतील झुल्लक बाबतीत मुद्धा लक्ष पुरविणे, हे दोन गुण त्याच्या अंगांत उत्तम रीतीने वास करीत होते. आपल्या भोवती बसलेल्या मंडळीबरोबर एकीकडे मर्यादित मारावयाच्या, आणि एकीकडे काम चालू ठेवावयाचे अशी मोठ्या मौजेने काम करण्याची त्याची पद्धति होती. त्याच्या आंगाचा धिमेदजा, व हातीं घेतलेल्या प्रश्नासंबंधाने खटान्खटा माहिती करून घेण्याची त्याची शक्ति, हे दोन गुण मोठे वर्णनीय होते. त्याची स्मरणशक्ति फार चांगली होती. एखादी गोष्ट एकदां वाचली किंवा ऐकली झपजे पुरे, ती त्याच्या लक्षांतून केव्हांही न्यात नव्हती. निरनिराळ्या मतांचे

लोक एके ठिकाणीं जमवून त्यांच्यामधील मतभेद काढून टाकावयाचा व आपण आरंभिलेल्या उद्योगांत सर्वांनीं एकदिलाने वागावे असा हुरूप त्यांच्या मनांत उत्पन्न करावयाचा, ही कला त्याला फारच चांगली साधली होती. निरनिराळ्या मताचे लोक ओकोनेलला साहाय्य करीत आहेत, असे पाहून त्याने आरंभिलेला उद्योग सर्व आयर्श लोकंच्या कल्याणाचा आहे, अशी जगांतील सर्व लोकांची खात्री झाली होती. आतां सांगितलेला त्याच्या आंगचा हा गुण लक्षांत आणिला झणजे, त्याचे ते वाक्चातुर्य देखील याच्यापुढे किंसे पडते. पील जर पार्लमेंटाचा सभासद या नात्याने फार प्रसिद्ध होता, तर ओकोनेल देखील आपल्या आंगच्या कार्यकुशलतेने मोठ्या योग्यतेस चढला होता. या गुणांच्या अनुषंगाने असणारे दोष—झणजे आवेगशीलता, कलहप्रियता, व अधिकारप्रियता हेही त्याच्या अंगी होते. परंतु हे दोष जरी त्याच्या अंगांत होते, तरी इंग्लंड, स्कॉटलंड व आयर्लंड या तीनही देशांस ज्याचा अभिमान वाढवा, अशा योग्यतेचा तो मनुष्य होता. वक्तृत्व आणि राजकार्यनिपुणता या दोन गोष्टींत त्याची योग्यता फारच मोठी होती. उदात्त अशा तत्वांचे योग्य रीतीने आकलन करणे व तीं एकदां आकलन केलीं झणजे शेवटपर्यंत त्यांनाच घट्ट धरून राहणे हे एक, आणि साधने व साध्य यां दोहोंत भेद कोणता हे समजण्याचे अंगांत सामर्थ्य असणे व सध्याच्या मानाने साधने हीं केवळ त्याची अनुषंगिक होत, असे समजून त्यांची योजना करणे हे दुसरे, अशीं दोन सुसूत्रदीपणाचीं मुख्य लक्षणे आहेत, व हीं दोन्ही लक्षणे ओकोनेलच्या अंगांत पूर्णपणे वसत होती. असे त्याची कारकीर्द पाहिल्यावर प्रत्येकाच्या ध्यानांत आल्यावाचून राहणार नाही. अमुक एक गोष्ट साध्य करून घ्यावयाची असा एकदां त्याच्या मनाचा निश्चय झाला, झणजे ती गोष्ट साध्य करून घेण्याकरितां, वेळेला अनुरूप अशा निरनिराळ्या साधनांची योजना करणाऱ्या कामांत तो केव्हांही मार्गेपुढे पहात नव्हता. निर्जीव झालेल्या आपल्या देशाला सजीव करावयाचे, ही कल्पना अगदी लहानपणापासून त्याच्या मनांत बाणली होती. यामुळे आपला देश व त्याचे

याणा या दोहोंशिवाय मनावर घेण्याजोगा असा अन्य विषय
 नव्हता. फार तर काय, कोणच्याही गुनाला किंवा कोणच
 नव्याला आपल्या राज्यासंबंधीची इतकी काळजी नव्हत, १
 ओकोनेलेला आयर्लंड देशाची व देशासंबंधी कामाची होती. आप
 देशाचे कल्याण कशाचे होईल, त्यांतील कामे उत्तम प्रकाराने
 चालतील, हाच विचार त्याच्या मनांत रात्रंदिवस चोळत होता. त्या
 मनाची अशी अगदी पक्की खात्री झाली होती की, इंग्लंड देशाबरो
 एवढ्या झाल्यापासून आयर्लंड देश निर्बल झाला आहे इतकंच नाही,
 अगदी निःसत्त्व व निश्चेष्ट झाला आहे. राजकीय कामांत एव
 लागल्यापासून तो जे जे बोलला, त्याने जे जे काही काम केले, ते सर्व
 स्थिति नाहीशी करण्याच्या हेतूनेच त्याचे. सर्व लक्ष याच का
 कडे लागले होते. त्याने आपले सर्व मन, सर्व शक्ति, सर्व हठ
 मोठ्या मेहनतीने मिळविलेले सर्व द्रव्य, आपल्या देशाला अर्पण
 होत. धर्मविमोहाच्या तत्त्वावर त्याला हीतभार लावणार असा एक
 इसम त्याला मिळाला नाही. यामुळे त्याला आपला जन्म दगदगीत
 याज्ञायातीत घालवावा लागला. जे काम करण्याला, नेहमीच्या अ
 भवावरून जर घाहिले तर, अनेक लोकांची मदत घ्यावयाला पाहि
 जी, ते काम त्याला एकट्याला करावे लागत होते. यावरून त्याला
 पारिरीक व मानसिक त्रास किती सोसावा लागला असेल, याची वाच
 क कल्पना करावी. असो.

येथपर्यंत आम्ही आपल्या चरित्रनायकाचे गुणदोषवर्णन निःपक्षपात
 रीतीने केले आहे, हे आमच्या वाचकांच्या ध्यानांत आल्यावाचून
 राहणार नाही. त्याच्या चरित्राचा व त्याच्या व्यवसायाचा बहु
 विघ्नपणा पाहून तो लोकोत्तर मनुष्य होता अशी आमच्या मनातूनच
 आमच्या वाचकांचीही खात्री झाल्याशिवाय राहणार नाही. सरळ
 मार्ग सोडून देऊन साहसाच्या मार्गात शिरलेला तो केव्हां केव्हां आपल्या
 दृष्टीस पडतो, परंतु त्याचे करणे त्या त्या प्रसंगा. पुरतेच होते, असे
 आपली खात्री झाल्याशिवाय राहत नाही. तेवढा तो प्रसंग निघून गेला व

महिमीची शांत, आनंदी वृत्ति पहिल्याप्रमाणे कायम! आपल
 धर्मीने त्याच प्रेरणा केल्यामुळे, आपला देश याशिवाय
 त्याला तुच्छ वाटत होत्या. त्याच्या त्या उदार आणि सदा
 करणांत एकंदर मनुष्यजातीचे हित करण्याची खरी इच्छा पूर्णपणे
 करीत होता. परंतु एखाद्या मोठ्या ग्रहाभोवती ज्याप्रमाणे दुसरे
 क उपग्रह फिरत असतात त्याप्रमाणे त्याच्या स्वदेश प्रीति भोवती
 सांगितलेली इंग्रज नेहमी फिरत होती. ओकोनेल् हा एक मोठा
 चांगला पुरुष होऊन गेला, असे जर आम्ही झटले तर त्याला आमचे
 एक मोठ्या आनंदाने अनुमोदन देतील, असा आह्मांला पक्का भरंवसा
 हे. पुष्कळ लोकांची अशी समजूत होती की, ओकोनेल् हा एक
 प्रमांतला व आपल्या देशबांधवांबरोबर दगलबाजपणाचे वर्तन करणारा
 व्य आहे. अशा लोकांसंबंधाने मौनवृत्ति धारण करून त्यांच्यावि-
 याचा आपल्या मनांतील तिरस्कार दाखविण्यापलीकडे विशेष चां
 दहावयाला पाहिजे असे आह्मांला वाटत नाहीं. ओकोनेल् विषयी
 कांहीं वाईट वाटते तें हें की, तो जरी इतका चांगला व इतका श्रेष्ठ
 होता, तरी शेवटी त्याला निराश होऊनच मरावे लागले. त्याच्या
 घडीला जे कांहीं परब्रह्म वाटत होते व ज्याच्याकडे तो अगदी मोठ्या
 उत्सुकतेने पहात होता, ते कांहीं शेवटी त्याच्या हाताला लागले ना.
 परंतु आगामी काळाचा भविष्य सांगणारा ज्योतिषी या नात्याने त्याने
 आपली कामागरी उत्तम रीतीने वजाविली यांत शंका नाहीं. जे ल
 तगापुढे आले आहेत, त्यांच्यापेक्षा ओकोनेल्च्या वरून पुष्कळच
 थोड्या चुका झाल्या आहेत. जगांत प्रसिद्धीस आलेल्या लोकांनी
 कोणकोणचे भलते हेतु आपल्या मनांत धरले होते व ते साध्य करून
 आप्ताकरितां केले ना दुरुपयोग कसा केला, याची जर दर माणसागणिक
 एक निराळी याद केली, तर त्या सर्वांत ओकोनेल्च्या नांवाची याद
 रीच लहान हेईल, आणि त्याने जे कांहीं केले तेच पुष्कळ केले व
 पाच्यापेक्षा त्याला जास्त करतांच आले नसते, असे झटले असतां,
 णालाही अन्यथा वाटणार नाहीं.